
नानाजन्मसु संचितेन तपसा पूतेन चित्तात्मना 
सित्रण प्रातिबाधितेन कुतुकात्सवीः कृतीः शांकरी: । 


संसुद्य प्रथमं जगद्गनुरुपदे भक्त्या मयाद्यार्पिताः 
स्वीकृत्यो पह्माति करोतु गुरुराड धन्यं तथेमं जनम्‌ ॥ 


श्रीसच्छंकर दे शिकेन्द्र र चितान्सवोन्प्रबन्धान्झु दा 
तत्प्रीत्य परिशोध्य पुस्तकचयेः संसुद्य साकं बुघः । 
तच्छान्नप्रवरालिमध्यविलसच्छी देशिकेन्द्रे पु ता- | 
न्क्ृत्वाद्योपहृतिं सभक्तिविनयं नूनं कृतार्थो5स्म्यहम्‌॥-| | 
सोम्याब्द्माघाजुनपक्षराजत्सूय्याझूतिथ्याश्रितसोम वारे । | 
श्रीशकरार्यप्रतिमाप्रतिष्टाकाल मयेषोपहृतिव्यंधायि ॥ 
श्रीशंकरकृतिमाळा गुरुवरतुष्ड्ये समपिता मोदात्‌ । 
बालादिमपद्‌ भाजा सुत्रह्मण्येन भक्तेनञ्रेण ॥ ४ ॥ 

हस सञमे अध्याये भगवतस्तत्त्व॑ विभूत- 
८, | यश्च प्रकाशिताः, नवमे च । अथ 
इदानीं येषु येषु भावेषु चिन्यो भग- 
चान्‌, ते ते भावा वक्तव्याः, तत्त्वं 
च भगवतो वक्तव्यम्‌ उक्तमपि, दु- 
विज्ञियत्वात्‌ , इत्यतः श्रीभगवालुवाच- 





श्रीभगवानुवाच-- 
"जय एव महावाहो *रणु मे परम वचः । 
यत्तेऽहं प्रीयमाणाय वक्ष्यामि हितकाम्यया ॥ 


भूयः एव भूयः पुनः हे महाबाहो शृणु मे मदीयं परमं 
प्रकृष्ट निरतिशयवस्तुनः प्रकाशकं वचः वाक्यं यत्‌ परमं 
ते तुभ्यं प्रीयमाणाय-- मइ्दचनात्‌ प्रीयसे त्वम्‌ अतीव 
अमृतमिव पिबन्‌, तत:--- वक्ष्यामि ह्वितकाम्यया हिते- 
च्छया ॥ 

किमर्थम्‌ अहं वक्ष्यामि इत्यत आह--. 


न मे विदुः सुरगणाः प्रभव न महषेयः । 
अहमादि्हि देवानां महर्षीणां च सवेदाः ॥२॥ 


न मे विदुः न जानन्ति सुरगणाः ब्रह्मादयः । किं ते 
न विदुः? मम प्रभवं प्रभावं प्रभुशक्त्यतिशयम्‌, अथवा 
प्रभवं प्रभवनम्‌ उत्पत्तिम्‌ । नापि महषयः भ्रग्वाद्‌्यः 
विदुः । कस्मात्‌ ते न विदुरित्युच्यते-- अहम्‌ आदिः 
कारणं हि यस्मात्‌ देवानां महर्षीणां च सर्वेशः सवप्रकांरैः ॥ 

किंच 
यो सामजमनादि च वेत्ति लोकमहेश्वरम्‌ । 
असंसूढः स मर्तेषु सवेपापैः प्रसुच्यते ॥ ३ ॥ 

यः माम्‌ अजम्‌ अनादि च, यस्मात्‌ अहम्‌ आदिः देवानां 
महर्षीणां च, न मम अन्यः आदिः विद्यते; अतः अहम्‌ 
अज: अनादिश्च; अनादित्वम्‌ अजत्वे हेतुः, तं माम्‌ अजम्‌ 
अनादिं च यः वोत्ते विजानाति लोकमहेश्वरं लोकानां 
महान्तम्‌ ईश्वरं तुरीयम्‌ अज्ञानतत्कार्यवजितम्‌ असंमूढः 
संमोहवर्जितः सः मर्येषु मनुष्येषु, सवेपापे: सर्वे: पापे: 
मतिपूर्वामतिपूर्वक्ृते: प्रमुच्यते प्रमोक्ष्यते ॥ 


दशमोऽध्यायः । २८१ 
इतश्चाहं महेश्वरो लछोकानाम्‌--- 


वुद्धिज्ञीनमसंमोहः क्षमा सत्यं दमः रामः 
सुखं दुःखं भवोऽभावो भयं चाभयमेव च ॥ 


बुद्धिः अन्तःकरणस्य सूक्ष्माद्यथोववोधनसामथ्यंम्‌ , तद्वन्तं 
बुद्धिमानिति हि वदन्ति । ज्ञानम्‌ आत्मादिपदार्थानामव- 
वोध: । असंमोहः प्रत्युत्पन्नेषु बोद्धव्येषु विवेकपूर्विका 
प्रवृत्ति: | क्षमा आक्रुष्टस्य ताडितस्य वा अविकृतचित्तता । 
सत्यं यथादृष्टस्य यथाश्रतस्य च आत्माचुभवस्य परबुद्धिसं- 
क्रान्तये तथैव उच्चायैमाणा वाक्‌ सत्यम्‌ उच्यते | दमः 
बाह्यन्द्रियोपशम: । शमः अन्तःकरणस्य उपशमः । सुखम्‌ 
आहद: । दुःखं संतापः । भवः उद्भवः । अभावः तद्वि- 
पर्ययः । भयं च त्रासः, अभयमेव च तद्विपरीतम्‌ ॥ 


अहिंसा समता तुष्टिस्तपो दानं यशोञ्यशा; । 
'भवन्ति भावा भूतानां मत्त एव पथग्विधाः ॥ 
अहिंसा अपीडा प्राणिनाम्‌ । समता समचित्तता । तुष्टिः 
संतोषः पर्याप्तबुद्धिलोभेषु । तपः इन्द्रियसंयमपूर्वंकं शरी- 
रपीडनम्‌ । दानं यथाशक्ति संविभागः । यशः धर्मनिमित्ता 
कीर्तिः । अयशस्तु अधर्मनिमित्ता अकोर्तिः । भवन्ति भावाः 


२८२ श्रीमद्भगवद्गीताभाष्ये 


यथोक्ताः बुद्धथादयः भूतानां घ्राणिनां मत्तः एव इश्वरात्‌ 
प्रथग्विधाः नानाविधाः स्वकमोलुरूपेण ॥ 
किंच 
महर्षयः सस पूर्वे चत्वारो मनवस्तथा । 
मङ्गावा मानसा जाता येषां लोक इमाः प्रजाः ॥ 


महषयः सप्त श्रुग्वादयः पूर्वे अतीतकाळसंबन्धिनः, 
चत्वारः मनवः तथा सावर्णो इति प्रसिद्धाः, ते च मद्भावाः 
= ~ ७५ गे 
मद्गतभावना: वैष्णवेन सामर्थ्येन उपेताः, मानसाः मनसेव 
उत्पादिता: मया जाताः उत्पन्नाः, येषां मनूनां महर्षीणां 
च सृष्टि: लोके इमाः स्थावरजङ्गमळक्षणाः प्रजाः ॥ 
® ad “~ छै ७० २, 
एतां विभूति योगं च मम यो वत्त तत्त्वतः । 
_ ~ ७ FEN ना ७ 
सोऽविकम्पेन योगेन युज्यत नाल संशयः ॥ 
एतां यथोक्तां विभूतिं विस्तारं योगं च युक्तिं च आ- 
त्मनः घटनम्‌ , अथवा योगैश्रयेसामथ्य सर्वेज्ञत्व॑ योगजं 
योगः उच्यते, मम मदीयं योगं यः वेत्ति तत्त्वतः तत्त्वेन 
यथावदित्येतत्‌, सः अविकम्पेन अप्रचलितेन योगेन सम्य- 
ग्दशनस्थैयलक्षणेन युज्यते संबध्यते। न अत्र संशयः न 
अस्मिन्‌ अर्थ संशय: अस्ति ॥ 


दशमोऽध्यायः । २८३ 
कीदृदोन अविकम्पेन योगेन युज्यते इत्युच्यते 


अहं सचेस्य प्रभवो मत्तः सवे प्रवतेते । 
इति मत्वा भजन्ते मां वुधा भावसमन्विताः ॥ 


अहं परं ब्रह्म वासुदेवाख्यं सर्वस्य जगतः प्रभवः उत्प- 
त्तिः । मत्तः एव स्थितिनाइाक्रियाफलोपभोगळक्षणं विक्रिया- 
रूपं सर्व जगत्‌ प्रवतेते । इति एवं मत्वा भजन्ते सेवन्ते 
मां बुधाः अवगतपरमार्थेतत्त्वा:, भावसमन्विताः भावः 
भावना परमार्थतत्त्वाभिनिवेशः तेन समन्विताः संयुक्ताः 
इत्यर्थः ॥ 

किंच 
मचित्ता मद्गतप्राणा बोधयन्तः परस्परम्‌ । 
कथयन्तश्च मां नित्यं तुष्यन्ति च रमन्ति च ॥ 


मञ्चित्ता, मयि चित्तं येषां ते मच्चित्ताः, मद्रतप्राणाः 
मां गताः. प्राप्ताः चक्षुरादयः प्राणाः येषां ते मद्गतप्राणा:, 
मयि उपसंहृतकरणा: इत्यथैः । अथवा, मद्रतप्राणाः मद्गत- 
जीवना: इत्येतत्‌ । बोधयन्तः अंवगमयन्तः परस्परम्‌ अन्यो- 
न्यम्‌ , कथयन्तश्च ज्ञानबलवीर्यादिधमे: विशिष्टं माम्‌, 
तुष्यन्ति च परितोषम्‌ उपयान्ति च रमन्ति च रति च 

प्राप्ुवन्ति प्रियसंगत्येव ॥ 
ये यथोक्तैः प्रकारे: भजन्ते मां भक्ताः सन्त:--- 


~ $ ° प्रीतिपूचेकस्‌ 
तेषां सततयुक्तानां भजतां प्रीतिपूचकम्‌ । 
द्दामि वुद्वधियोगं तं येन मासुपयान्ति ते ॥१०॥ 
तेषां सततयुक्तानां नित्याभियुक्तानां निवृत्तसवेबाह्येष- 
णानां भजतां सेवमानानाम्‌ । किम्‌ अर्थित्वादिना कारणेन ? 
नेत्याह प्रीतिपूर्वकं प्रीतिः स्नेहः तत्पूर्वकं मां भजतामि- 
त्यर्थः । ददामि प्रयच्छामि बुद्धियोगं बुद्धिः सम्यग्द्रीनं 
मत्तत्त्वविषयं तेन योगः बुद्धियोगः तं बुद्धियोगम्‌, येन 
बुद्धियोगेन सम्यग्द्शेनलक्षणेन मां परमेश्वरम्‌ आत्मभूतम्‌ 
` ~ प्रतिपद्यन्ते ~ २ he ४” त्वादि 
आत्मत्वेन उपयान्ति न्ते । के? ते ये मञ्चित्तत्वादि- 
प्रकारैः मां भजन्ते ॥ 


किमर्थम्‌, कस्य वा, त्वत्प्राप्तिप्रतिबन्धहेतोः नाशकं 
बुद्धियोगं तेषां त्वद्भक्तानां ददासि इत्यपेक्षायामाह 
च ७ 3 
तेषामेवानुकम्पाथमहमज्ञानज तमः । 
नारायाम्यात्मभावस्थो ज्ञानदीपेन भाखता ॥ 


तेषामेव कथं लु नाम श्रेयः स्यात्‌ इति अनुकम्पार्थं दया- 


दशमोऽध्यायः । २८५ 


हेतो: अहम्‌ अज्ञानजम्‌ अविवेकतः जातं मिथ्याप्रत्ययलक्षणं 
मोहान्धकार तमः नाशयामि, आत्मभातरस्थः आत्मनः भावः 
अन्तःकरणाशयः तस्मिन्नेव स्थितः सन्‌ ज्ञानदीपेन विवेक- 
प्रत्ययरूपेण भक्तिप्रसाद्स्नेहाभिषिक्तेन मद्भावनाभिनिवेश- 
वातेरितेन ब्रह्मचयोदिसाधनसंस्कारवत्प्रज्ञावतिना विरक्ता- 
न्तःकरणाधारेण विषयव्याव्वृत्तचित्तरागद्वेषाकलुषितनिवाता- 
पवरकस्थेन निद्यप्रवृत्तेकाग्रयध्यानजनितसम्यर्द्शीनभास्वता 
ज्ञानदीपेनेत्यर्थः ॥ 
यथोक्तां भगवतः विभूतिं योगं च श्रुत्वा अजुन उवाच--- 
अर्जुन उवाच-- 
परं ब्रह्म परं धाम पावितं परमं भवान । 
पुरुष शाश्वतं दिव्यमादिदेवमज विभ्रुम्‌ ॥१२॥ 


परं ब्रह्म परमात्मा परं घाम परं तेज: पवित्र पावन 
परमं प्रकृष्टं भवान्‌ । पुरुषं शाश्वतं नित्यं दिव्य दिवि 
भवम्‌ आदिदेवं सवेदेवानाम्‌ आदौ भवम्‌ आदिदेवम्‌ अजं 
विसु विभवनशीलम्‌ ॥ 

इंटशम्‌--- 

० १०९ ७ 
आहस्त्वाम्र्षयः सर्वे देवषिनारदस्तथा । 
असितो देवलो व्यासः खयं चेव त्रवीषि मे ॥ 

आहुः कथयन्ति त्वाम्‌ ऋषयः वसिष्ठादयः सर्वे देव- 
पि: नारद: तथा. । असितः देवोऽपि एवमेवाह, व्यासश्च, 
स्वयं चैव त्वं च त्रवीषि मे ॥ 
_. Cu ~~ 
सवेमेतटतं मन्ये यन्मां वद्सि केशव । 
न हि ते भगवन्व्यक्तिं विदुर्देवा न दानवाः ॥ 

सवेमेतत्‌ यथोक्तम्‌ ऋषिभिः त्वया च एतत्‌ ऋतं सत्य- 
मेव मन्ये, यत्‌ मां प्रति वदसि भाषसे हे केशव । न हि ते 
तव भगवन्‌ व्यक्ति प्रभवं विदुः न देवाः, न दानवाः ॥ 

यतः त्वं देवादीनाम्‌ आदिः, अत:--- 
स्वयमेवात्मनात्मान वेत्थ त्व पुरुषोत्तम । 
भूतभावन भ्वूतेदा देवदेव जगत्पत ॥ १५ ॥ 

स्वयमेव आत्मना आत्मानं वेत्थ जानासि त्वं निरतिश- 
यज्ञानैश्चर्यबलादिशक्तिमन्तम्‌ इश्वरं पुरुषोत्तम। भूतानि भाव- 
यतीति भूतभावनः, हे भूतभावन । भूतेश भूतानाम्‌ इंशि- 
त: । हे देवदेव जगत्पते ॥ 

वक्तुमहं स्यर्ोषेण 
दिव्या च्यात्मविभ्रूतयः । 


. दशमोऽध्यायः । २८७ 


याभिरविभ्रतिभिर्लोका- 
निर्मास्त्वं व्याप्य तिष्ठसि ॥ १६॥ 
वक्तुं कथयितुम्‌ अरहसि अशेषेण । दिव्याः हि आत्म- 
विभूतयः । आत्मनो विभूतयो याः ताः वक्तुम्‌ अहसि । 
याभिः विभूतिभिः आत्मनो माह्दात्म्यविस्तरैः इमान्‌ लोकान्‌ 
त्वं व्याप्य तिष्ठसि ॥ 


कर्थ विद्यामहं योगिस्त्वां सदा परिचिन्तयन्‌ । 
केषु केषु च भावेषु चिन्त्योऽसि भगवन्मया ॥ 
कर्थं विद्यां विजानीयाम्‌ अह हे योगिन्‌ त्वां सदा परि- 
चिन्तयन्‌ । केषु केषु च भावेषु वस्तुषु चिन्सयः असि ध्येयः 
असि भगवन्‌ मया ॥ 
विस्तरेणात्मनो क ~ ¢ 453 ९ 
विस्तरेणात्मनो योग विभूति च जनादूंन । 
भूयः कथय तृप्तिहिं शण्वतो नास्ति से5म्ठतम्‌ ॥ 
विस्तरेण आत्मनः योगं योगेश्वयंशाक्तिविशेषं विभूतिं च 
विस्तरं ध्येयपदाथीनां हे जनादन, अदेतेः गतिकर्मणः रूप- 


म्‌, असुराणां देवप्रतिपक्षभूतानां जनानां नरकादिगमयितृ- 
त्वात्‌ जनार्दनः अभ्युदयनिःश्रेयसपुरुषार्थप्रयोजनं सर्वे: 

जनैः याच्यते इति वा । भूयः पूर्वम्‌ उक्तमपि कथय; दृस्तिः 
परितोषः हि यस्मात्‌ नास्ति मे मम झण्वतः त्वन्मुखनिः- 
सृतवाक्याम्रतम्‌ ।। 

श्रीभगवाञुचाच-- 
हन्त ते कथयिष्यामि दिव्या ह्यात्मविभूतयः । 
प्राधान्यतः कुरुश्रेष्ठ नास्त्यन्तो विस्तरस्य मे ॥ 


हन्त इदानीं ते तव दिव्याः दिवि भवाः आत्मविभूतयः 
अत्मनः मम विभूतयः याः ताः कथयिष्यामि इत्येतत्‌ । 
प्राधान्यत: यत्र यत्र प्रधाना या या विभूतिः तां तां प्रधानां 
प्राधान्यतः कथयिष्यामि अहं कुरुश्रेष्ठ । अशेषतस्तु वषेशते- 
नापि न शक्या वक्तुम्‌, यतः नास्ति अन्तः विस्तरस्य मे 
मम विभूतीनाम्‌ इत्यथे: ॥ 

तत्र प्रथममेव तावत्‌ श्शणु-- 
अहमात्मा गुडाकेशा सवेभूतारायस्थितः । 
अहमादिश्च मध्यं च भ्रूतानामन्त एव च ॥२०॥। 

अहम्‌ आत्मा प्रत्यगात्मा गुडाकेश, गुडाका निद्रा 
तस्याः ईशः गुडाकेशः, जितनिद्रः इत्यर्थः; घनकेश इति 
बा। सर्वेभूताशयस्थितः स्वेषां भूतानाम्‌ आशये अन्तह्वैदि 


दशमोऽध्यायः । २८९ 


स्थित: अहम्‌ आत्मा प्रत्यगात्मा नित्यं ध्येय: | तद्शक्तेन 
च उत्तरेषु भावेषु चिन्त्यः अहम्‌; यस्मात्‌ अहम्‌ एव 
आदिः भूतानां कारणं तथा मध्यं च स्थितिः अन्तः 
प्रलयश्च ॥ 

एवं च ध्येयोऽहम्‌-- री 
आदित्यानामहं विष्णुज्यांतिषा रविरशुमान । 
सरीचिमेरुतामस्मि नक्षवाणामहं दाक्षी.॥ २१॥ 


आदित्यानां द्वादशानां विष्णु: नाम आदित्य: अहम्‌ । 
ज्योतिषां रविः प्रकाशयितृणाम्‌ अंशुमान्‌ रङ्मिमान्‌ । 
मरीचिः नाम मरुतां मरुद्देवताभेदानाम्‌ अस्मि । नक्षत्रा- 
णाम्‌ अह शशी चन्द्रमाः ॥ 


वेदानां सामवेदोऽस्मि देवानामस्मि वासवः | 
इन्द्रियाणां मनश्चास्मि भूतानामस्मि चेतना ॥ 


वेदानां मध्ये सामवेद: अस्मि । देवानां रुद्रादित्यादीनां 
वासवः इन्द्रः अस्मि । इन्द्रियाणाम्‌ एकादशानां चक्षुरादीनां 
मनश्च अस्मि संकल्पविकल्पात्मकं मनश्चास्मि । भूतानाम्‌ 
अस्मि चेतना कार्यकरणसंघाते नित्याभिव्यक्ता बुद्धिवृत्ति: 
चेतना ॥ 

रूद्राणां दाकरश्चास्मि वित्तेशो यक्षरक्षसाम्‌ । 
वसूनां पावकश्चास्मि मेरुः शिखरिणामहम्‌ ॥ 
रुद्राणाम्‌ एकादशानां झांकरश्च अस्मि । वित्तेशः कुबेरः 
यक्षरक्षसां यक्षाणां रक्षसां च । वसूनाम्‌ अष्टानां पावकश्च 
अस्मि अग्नि: । मेरुः शिखरिणां शिखरवताम्‌ अहम्‌ ॥ 


पुरोधसां च मुख्य मां चिद्वि पाथ ब्रृहस्पतिम्‌ । 
सेनानीनामहं स्कन्दः सरसामस्मि सागरः ॥ 

पुरोधसां च राजपुरोहितानां च मुख्यं प्रधानं मां विद्धि 
हे पार्थ ब्रृहस्पतिम्‌ । स हि इन्द्रस्येति मुख्यः स्यात्‌ पुरोधाः । 
सेनानीनां सेनापतीनाम्‌ अहं स्कन्दः देवसेनापतिः । 
सरसां यानि देवखातानि सरांसि तेषां सरसां सागरः 
अस्मि भवामि || 


महषींणां भरूगरहं गिरामस्म्येकमक्षरम्‌ । 
यज्ञानां जपयज्ञोऽस्मि स्थावराणां हिमालय; ॥ 

महर्षीणां स्र॒गुः अहम्‌ । गिरां वाचां पदळक्षणानाम्‌ 
"एकम्‌ अक्षरम्‌ ओंकार: अस्मि । यज्ञानां जपयज्ञः . अस्मि, 
स्थावराणां स्थितिमतां हिमालयः ॥ 


` दशमोऽध्यायः । २९१ 


अश्वत्थः सवेद्वक्षाणां देवर्षीणां च नारद्‌ः। 
७ $ 9 
गन्धवोणां चित्ररथः सिद्धानां कपिलो मुनि; ॥ 
अश्वत्थः सवेवृक्षाणाम्‌ , देवर्षीणां च नारद: देवा: एव 
सन्तः अरषित्वं प्राप्ताः मन्त्रदारीत्वात्ते देवर्षय:, तेषां नारद: 
अस्मि । गन्धवोणां चित्ररथः नाम गन्धवे: अस्मि । सिद्धानां 
खड चदे Ce ७ ~ २०० 
जन्मनैव धर्मज्ञानवैराग्येश्वर्यातिशायं प्राप्तानां कपिढो मुनि: ॥ 


जच्चेःअ्रवसमश्वानां विद्धि मामम्ठ॒तोद्धवम । 
ऐरावतं गजेन्द्राणां नराणां च नराधिपम्‌ ॥ 

उच्चैःश्रवसम्‌ अश्वानां उच्चैःश्रवा: नाम अश्वराजः तं मां 
विद्धि विजानीहि अम्रृतोद्भवम्‌ अम्रतनिमित्तमथनोद्धवम्‌ । 
ऐरावतम्‌ इरावत्याः अपत्यं गजेन्द्राणां हुस्तीश्वराणाम्‌ , तम्‌ 
८ मां विद्धि? इति अनुवतेते । नराणां च मन्नुष्याणां नराधिप 
राजानं मां विद्धि जानीहि ॥ 


आयुधानामहं वज्रं धेनूनामस्मि कामधुक्‌ । 
प्रजनश्चास्मि कंद्पः सपोणामस्मि वासुकिः ॥ 


आयुधानाम्‌ अहं वज्र दधीच्यस्थिसंभवम्‌। धेनूनां दोरध्री- 
णाम्‌ अस्मि कामधुक्‌ वसिष्ठस्य सर्वकामानां दोगध्री, सामा- 

न्या वा कामधुक्‌ । प्रजनः प्रजनयिता अस्मि कंदर्पः कामः 
सपीणां सर्पभेदानाम्‌ अस्मि वासुकिः सर्पराज: ॥ 
अनन्तश्चास्मि नागानां वरुणो याद्सामहम्‌ । 
पितृणामर्यमा चास्मि यमः संयमतामहम्‌ ॥ 
अनन्तश्च अस्मि नागानां नागविशेषाणां नागराजश्च 

अस्मि । वरुणो यादसाम्‌ अहम्‌ अव्देवतानां राजा अहम्‌ । 
पितृणाम्‌ अयेमा नाम पिवुराजश्च अस्मि । यमः संय- 
मतां संयमनं कुर्वताम्‌ अहम्‌ ॥ 
पह्राद्ास्मि दैत्यानां कालः कलयतामहम्‌ । 
मृगाणां च स्गगेन्द्रो$हं वेनतेयश्च पक्षिणाम्‌ ॥ 

` प्रमादो नाम च अस्मि देत्यानां दितिवंश्यानाम्‌ । कालः 
कलयतां कळनं गणनं कुर्वताम्‌ अहम्‌ | मृगाणां च मृगेन्द्रः 
सिंहो व्याधो वा अहम्‌ । वैनतेयश्च गरुत्मान्‌ विनतासुतः 
पक्षिणां पतत्रिणाम्‌ ॥ _ 
पवनः पवतामस्मि रामः रास्त्रभ्रतामहम्‌ । 
झषाणां मकरश्चास्मि स्रोतसामस्मि जाह्नवी । 


पवन: वायुः पवतां पावयितृणाम्‌ अस्मि। रामः शास्रथ्रृताम्‌ 


दशमोऽध्यायः । २९३ 


अहं शस्त्राणां धारयितृणां दाशरथि: राम: अहम्‌ । झषाणां 
मत्स्यादीनां मकरः नाम जातिविशेषः अहम्‌ । स्रोतसां ख- 
वन्तीनाम्‌ अस्मि जाह्नवी गङ्गा ॥ 


सगोणामादिरन्तञ्च मध्यं चैवाहमजुन । - 
अध्यात्मचिद्या विद्यानां वादः प्रवदतामहम्‌ ॥। 


सगीणां सृष्टीनाम आदिः अन्तश्च मध्यं चैव अहम्‌ उत्पत्ति- 
स्थितिळयाः अहम्‌ अर्जुन । भूतानां जीवाधिष्ठितानामेव 
आदि: अन्तश्च इत्याद्युक्तम्‌ उपक्रमे, इह तु सवेस्यैव सरगमा- 
त्रस्य इति विशेषः । अध्यात्मविद्या विद्यानां मोक्षार्थत्वात्‌ 
प्रधानमस्मि । वाद: अर्थनिणेयहेतुत्वात्‌ प्रवदतां प्रधानम्‌ , 
अतः सः अहम्‌ अस्मि । प्रवक्तृद्वारेण वद्नभेदानामेव वाद्‌- 
जल्पवितण्डानाम्‌ इह ग्रहणं प्रवदताम्‌ इति ॥ 
अक्षराणामकारोऽस्मि 
दन्दः सामासिकस्य च । 
अहसमवाक्षय, काला 
धाताहं विश्वतोमुखः ॥ ३३ ॥ 
अक्षराणां वर्णानाम्‌ अकारः वर्णः अस्मि । इन्दवः 


समासः अस्मि सामासिकस्य च समाससमूहस्य । किंच 
S. B. II. 2 

अहमेव अक्षयः अक्षीणः .कालः प्रसिद्धः क्षणाद्याल्यः, अथवा 
परमेश्वर: काळस्यापि कालः अस्मि । धाता अहं कमेफलस्य 
विधाता सर्वजगतः विश्वतोसुखः सवेतोसुखः ॥ 


मृत्यु; सवेहरश्चाह- 
सुद्भ वञ्च भविष्यताम्‌ । 
कीर्ति; श्रीवोक्च नारीणां 
स्म्रतिर्मेधा ध्वतिः क्षमा ॥ ३४ ॥ 
मृत्युः द्विविधः धनादिहरः प्राणहरश्च ; तत्र यः प्राणहर:, 
स सर्वहरः उच्यते; सः अहम्‌ इत्यर्थः । अथवा, परः ईश्धर: 
प्रये सर्वहरणात्‌ सर्वहरः, सः अहम्‌ । उद्भवः उत्कषे: 
अभ्युदयः तत्प्राप्तिहेतुश्च अहम्‌ । केषाम्‌ ? भविष्यतां भावि- 
कल्याणानाम्‌ , उत्कषेप्राप्तियोग्यानाम इत्यर्थः । कीर्ति: श्रीः 
वाक्‌ च नारीणां स्मृतिः मेघा श्वृतिः क्षमा इत्येता: उत्तमाः 
न्णाम्‌ अहम्‌ अस्मि, यासाम्‌ आभासमात्रसंबन्धेनापि 
लोकः कृतार्थमात्मानं मन्यते ॥ | 


बृहत्साम तथा साम्नां 
गायत्री च्छन्दसामहम्‌ । 


दशमोऽध्यायः । २९५ 


मासानां मागशीर्षो5ह- 
मृतूनां कुसुमाकरः ॥ ३५ ॥ 


बृहत्साम तथा साम्नां प्रधानमस्मि । गायत्री च्छन्द- 
साम्‌ अहं गायत््यादिच्छन्दोविशिष्टानामृचां गायत्री ऋकू 
अहम्‌ अस्मि इत्यर्थः । मासानां मार्गशीष: अहम्‌, ऋतूनां 
कुसुमाकरः वसन्तः ॥ 
वयल छलयतामस्मि 
तेजस्तेजस्विनामहम्‌ । 
जयोऽस्मि व्यवसायोऽस्मि 
सत्त्व सक्त्ववतामहम्‌ ॥ ३६ ॥ 
यूतम्‌ अक्षदेवनादिळक्षणं छलयतां छळस्य कतेणाम्‌ अ- 
स्मि । तेजस्विनां तेजः अहम्‌ । जयः अस्मि जेतृणाम्‌ , व्य- 
वसाय: अस्मि व्यवसायिनाम्‌ , सत्त्व सत्त्ववतां सात्तिविका- 
नाम्‌ अहम्‌ ॥ 
वृष्णीनां वासुदेवोऽस्मि 
पाण्डवानां धनंजयः । 
झुनीनामप्यह व्यासः 
कवीनासुराना कवि; ॥ ३७ ॥ 

वृष्णीनां यादवानां वासुदेवः अस्मि अयमेव अहं त्व- 
त्सख: । पाण्डवानां धनंजय: त्वमेव । मुनीनां मननशी- 
लानां सवैपदाथैज्ञानिनाम्‌ अपि अहं व्यासः, कवीनां क्रान्त- 
दर्शिनाम्‌ उशना कविः अस्मि ॥ 
दण्डो दमयतामस्मि 
नीतिरस्मि जिगीषताम्‌ । 
मौनं चैवास्मि शुद्यानां 
ज्ञानं ज्ञानवतामहम्‌ ॥ ३८॥ 
दण्ड: दमयतां दमयितृणाम्‌ अस्मि अदान्तानां दमन- 
कारणम्‌ । नीतिः अस्मि जिगीषतां जेतुमिच्छताम्‌ । मौनं 
चैव अस्मि गुह्यानां गोप्यानाम्‌ । ज्ञानं ज्ञानवताम्‌ अहम्‌ ॥ 
यचापि सवेभूतानां 
~ ० ७ 
बीजं तद्हमजुन । 
न तद्स्ति विना यत्स्या- 
न्मया भूत चराचरम्‌ ॥ २९ ॥ 
यश्चापि सवेभूतानां बीजं प्ररोहकारणम्‌ , तत्‌ अहम्‌ 
अर्जुन । प्रकरणोपसंहारा्थ विभूतिसंक्षेपमाह--- न तत्‌ 


दशमोऽध्यायः । २९७ 


अस्ति भूतं चराचरं चरम्‌ अचरं वा, मया विना यत्‌ स्यात्‌ 
भवेत्‌ । मया अपकृष्ट परित्यक्तं निरात्मकं शून्यं हि तत्‌ 
स्यात्‌ । अतः मदात्मकं सवेमित्यर्थः ॥ 
नान्तोऽस्ति मम दिव्यानां 
विभूतीनां परतप । 
एष तूद्देशतः प्रोक्तो 
विभूतेचिस्तरो मया ॥ ४० ॥ 

न अन्तः अस्ति मम दिव्यानां विभूतीनां विस्तराणां 
परंतप। न हि इश्वरस्य सवोत्मन: दिव्यानां विभूतीनाम्‌ इयत्ता 
शक्या वकुं ज्ञातुं वा केनचित्‌ । एष तु उद्देशतः एकदेशेन 
प्रोक्तः विभूतेः विस्तरः मया ॥ 
यव्यद्विभूतिमत्सत्त्वं भ्रीमदूजितमेव वा | 
तत्तदेवावगच्छ त्वं मम तेजाॉँशसभवम्‌ ।॥४१॥। 

यद्यत्‌ लोके विभूतिमत्‌ विभूतियुक्तं सत्त्वं वस्तु श्रीमत्‌ 
ऊर्जितमेव वा श्रीढेक्ष्मीः तया सहितम्‌ उत्साहोपेतं वा, 
तत्तदेव अवगच्छ त्वं जानीहि मम इश्वरस्य तेजांशसंभवं 
तेजसः अंश: एकदेश: संभवः यस्य तत्‌ तेजोंशसंभवमिति 
अवगच्छ त्वम्‌ ॥ 

अथवा बहुनेतेन 
कि ज्ञातेन तवाजेन । 
विष्टभ्याहसिद्‌ कृत्स्न- 
मेकांदोन स्थितो जगत्‌ ॥ ४२ ॥ 
इति श्रीमहाभारते शतसाहरूयां संहितायां वैयासिक्यां 
भीष्मपर्वणि श्रीमद्भगवद्वीतासूपनिषत्सु ब्रह्मविद्यायां 
योगशास्ने श्रीक्ृष्णाजुनसंवादे विभूतियोगो नाम 


दशमोऽध्यायः ॥ 


अथवा बहुना एतेन एवमादिना किं ज्ञातेन तव अजुन 
स्यात्‌ सावशेषेण । अशेषतः त्वम्‌ उच्यमानम्‌ अर्थ श्शणु-- 
विष्टभ्य विशेषतः स्तम्भनं ृढं कृत्वा इदं कृत्रं जगत्‌ 
एकांशेन एकावयवेन एकपादेन, सवेभूतस्वरूपेण इत्येतत्‌; 
तथा च मन्त्रवणे:-- “ पादोऽस्य विश्वा भूतानि’ इति; 
स्थितः अहम्‌ इति ॥ 
इति श्रीमत्परमहंसपरिव्राजकाचार्यस्य श्रीगोविन्द भगवत्पूज्यपाद- 


शिष्यस्य श्रीमच्छंकरभगवतः कृतौ श्रीमद्भगवद्गीतामाष्ये 
दशमो ऽध्यायः ॥ 





श्रीमच्छकरभगवत्पादविरचितम्‌ 


श्रीमद्दगवद्वीतामाष्यम्‌ 

एकादशोऽध्यायः ॥ 


जप 





॥ गवतो विभूतय उक्ताः । तल च ' विष्ट- 
4 भ्याहमिदं कृत््रमेकांशेन स्थितो जगत्‌ 
इति भगवता अभिहितं श्रृत्वा, यत्‌ जगदा- 
त्मरूपम्‌ आद्यमैश्वरं तत्‌ साक्षात्कतुमि- ` 
च्छन्‌ , अजुन उवाच-- 
अर्जुन उवाच-- 

अदनुग्रहाय परम गुक्यमध्यात्मसंज्ञितम्‌ । 
यत्त्वयोक्तं चचस्तेन मोहोऽयं चिगतो मम ॥१॥ 





मदनुअहाय ममानुम्रहार्थ परमं निरतिशयं गुह्य गोप्यम्‌ 
अध्यात्मसांज्ञितम्‌ आत्मानात्माविवेकबिषयं यत्‌ त्वया उक्त 
वच: वाक्यं तेन ते वचसा मोहः अयं विगतः मम, अवि- 
वेकबुद्धिः अपगता इत्यर्थः ॥ 

किंच 
भवाप्ययौ हि भूतानां श्रुतो विस्तरशो मया । 


त्वत्तः कमलपत्राक्ष माहात्म्यमापि चाव्ययम्‌ ॥ 

भवः उत्पत्तिः अप्ययः प्रलय: तौ भवाप्ययौ हि भूतानां 
श्रुतौ विस्तरशः मया, न संध्षेपतः, त्वत्तः त्वत्सकाशात्‌ , 
कमलपत्राक्ष कमळस्य पत्रं कमळपत्रं तद्वत्‌ अक्षिणी यस्य 
तव स त्वं कमळपत्राक्षः हे कमलपत्राक्ष, महात्मनः भावः 
माहात्म्यमपि च अव्ययम्‌ अक्षयम्‌ ' श्रुतम्‌ इति अनु- 
वतत ॥। | 
एवसेतद्यथात्थ त्वमात्मानं परसंश्वर । 
द्रष्टमिच्छामि ते रूपमैश्वरं पुरुषोत्तम ॥ २ ॥ 


एवमेतत्‌ नान्यथा यथा येन प्रकारण आत्थ कथयास 
त्वम आत्मानं परमेश्वर | तथापि द्रष्टमिच्छामि त तव 
ज्ञाननश्वयैश क्तिबळवीरयेतेजोभिः संपन्नम्‌ एश्वरं वेष्णवं रूप 
पुरुषोत्तम ॥ 


मन्यसे यदि तच्छक्यं मया द्रष्टुमिति प्रभो । 
योगेश्वर ततो मे त्वं द्शोयात्मानमव्ययम्‌ ॥४॥ 


मन्यसे चिन्तयसि यदि मया अजुनेन तत. शक्य द्रष्टुम्‌ 
~ ~ TT २५ च ~ ७ रु 
इति प्रभो, स्वामिन्‌, योगेश्वर योगिनो यागा:, तषा इश्वर: 
योगेश्वरः, हे योगेश्वर । यस्मात्‌ अहम्‌ अतीव अर्थी द्रष्टम्‌ , 
ततः तस्मात्‌ मे मदर्थं दशय त्वम्‌ आत्मानम्‌ अव्ययम्‌ ॥ 


एकादशोऽध्यायः । ३०३ 


एवं चोदितः अजुनेन भगवान्‌ उवाच--- 


श्रीभगवानुवाच 
पर्य मे पार्थ रूपाणि शातशोञ्थ सहस्रदाः । 
नानाविधानि दिव्यानि नानावणोकृतीनि च ॥ 


पश्य मे पार्थ, रूपाणि शतशः अथ सहस्रशः, अनेक- 
शः इत्यर्थः | तानि च नानाविधानि अनेकप्रकाराणि दिविं 
भवाने दिव्यानि अप्राकृतानि नानावर्णाकृतीनि च नाना 
विलक्षणाः नीळपीतादिप्रकाराः वर्णाः तथा आकृतयश्च अव-. 
यवसंस्थानविरेषाः येषां रूपाणां तानि नानावर्णाकृतीनि 
च ॥ 
पञ्यादित्यान्वसून्रूद्रा- 
नश्चिनौ मरुतस्तथा । 
बहून्यष्टपूबोणि _ 
पझ्याञ्चयोणि भारत ॥ ६॥ 
पद्य आदित्यान्‌ द्वादश, वसून्‌ अष्टौ, रुद्रान्‌ एकादश, 
अश्चिनौ द्वौ, मरुतः सप्त सप्त गणाः ये तान्‌। तथा च 
बहूनि अन्यान्यपि अदृष्टपूर्वाणि मन्नुष्यळोके त्वया, त्वत्तः 
अन्येन वा केनचित्‌, पश्य आश्चर्याणि अद्भुतानि भारत ॥ 


३०४ श्रीमद्भगवद्वीताभाप्ये 


न केवलम्‌ एतावदेव--- 


इहेकस्थं जगत्कृत्स्नं पर्यादय सचराचरम्‌ । 
मम देहे णुडाकेश यचान्यद्र छुमिच्छास्ति ॥ ७॥ 
इह्‌ एकस्थम्‌ एकस्मिन्नेव स्थितं जगत्‌ कृत्स्नं समस्तं पश्य 
अद्य इदानीं सचराचरं सह चरेण अचरेण च वतेते मम 
देहे गुडाकेश | यच्च अन्यत्‌ जयपराजयादि, यत्‌ शङ्कसे, 
“यद्वा जयेम यदि वा नो जयेयुः’ इति यत्‌ अवोचः, तद्‌- 
पि द्रष्टं यदि इच्छसि ॥ 
किं तु-- 
न तु मां शक्यसे द्रष्टु- 
मनेनेव खचक्चुषा । 
दिव्यं द्दामि ते चक्षुः 
पर्य मे योगमैश्वरम्‌ ॥ ८ ॥ 


न तु मां विश्वरूपधरं शक्यसे द्रष्टम्‌ अनेनेव प्राकृतेन स्व- 
चक्षुषा स्वकीयेन चक्षुषा । येन तु झक्यसे द्रष्टं दिव्येन, तत्‌ 
दिव्यं ददामि ते तुभ्यं चक्षुः । तेन पश्य मे योगम्‌ ऐश्वरम्‌ 
इश्वरस्य मम ऐश्वरं योगं योगशक्त्यतिशयम्‌ इत्यर्थः ॥ 


एकादशोऽध्यायः । ३०५ 


संजय उवाच-- 
एवसुक्त्वा ततो राजन्महायोगेश्वरो हरिः । 
दशंयामास पाथोय परमं रूपमैश्वरम्‌ ॥ ९ ॥ 


एवं यथोक्तप्रकारेण उक्त्वा तत: अनन्तरं राजन्‌ घृत- 
राष्ट्र, मह्दायोगेश्वरः महांश्च असो योगेश्वरश्च हरिः नारा- 
यण: दशयामास दर्शितवान्‌ पार्थाय प्रथासुताय परमं रूपं 
विश्वरूपम्‌ ऐश्वरम्‌ ॥ 


अनेकवक्रनयनमनेकादड्धतदशनम्‌ । 
अनेकदिव्याभरणं दिव्यानेकोद्यतायुधम्‌ ॥१०॥ 


अनेकवक्त्रनयनम्‌ अनेकानि वक्त्राणि नयनानि च य- 
स्मिन्‌ रूपे तत्‌ अनेकवक्त्रनयनम्‌ , अनेकारुंतद्शनम्‌ अने- 
कानि अद्भुतानि विस्मापकानि दशनानि यस्मिन्‌ रूपे तत्‌ 
अनेकाद्धतदशनं रूपम्‌ , तथा. अनेकदिव्याभरणम्‌ अनेकानि 
दिव्यानि आभरणानि यस्मिन्‌ तत्‌ अनेकदिव्याभरणम्‌ , 
तथा दिव्यानेकोद्यतायुधं दिव्यानि अनेकानि अस्यादीनि 
उद्यतानि आयुधानि यस्मिन्‌ तत्‌ दिव्यानेकोद्यतायुधम्‌ , 
८ दशयामास” इति पूर्वेण संवन्धः ॥ 


किंच 


३०६ श्रीमद्भगवद्वीताभाष्ये 


दिव्यमाल्यास्बरधर दिव्यगन्धानुलेपनस्‌ । 
सवोख्येमयं देवमनन्तं विश्वतोसुखम्‌ ॥ ११ ॥ 


द्व्यमाल्याम्बरधरं दिव्यानि माल्यानि पुष्पाणि अम्ब- 
राणि वस्त्राणि च ध्रियन्ते येन ईश्वरेण तं दिव्यमाल्याम्बर- 
धरम्‌ , ' दिव्यगन्धानुळेपनं दिव्यं गन्धानुलेपनं यस्य तं दि- 
व्यगन्धानुलेपनम्‌ , सर्वाश्चर्यमयं सवाश्चयेप्रायं देवम्‌ अनन्तं 
न अस्य अन्तः अस्ति इति अनन्तः तम्‌ , विश्वतोमुखं सवेतो- 
सुखं सवेभूतात्म भूतत्वात्‌ , तं दशयामास । ' अजुनः ददश 
इति वा अध्याह्वियते ॥ 
या पुनभेगवतः विश्वरूपस्य भाः, तस्या उपमा उच्यते-- 
दिवि सूय॑सहस्रस्य 
भवद्युगपढुत्थिता । 
यदि भा! सदक्षी सा स्था- 
द्वासस्तस्य महात्मनः ॥ १२ ॥ 
दिवि अन्तरिक्षे तृतीयस्यां वा दिवि सूर्याणां सहस्र सूर्य- 
सहस्रं तस्य युगपदुत्थितस्य सूर्यसहस्रस्य या युगपदुत्थिता 
भा:, सा यदि, सदृशी स्यात्‌ तस्य महात्मन: विश्वरूपस्येव 


एकादशोऽध्यायः । ३०७ 


भास: । यदि वा न स्यात्‌, तत: विश्वरूपस्येव भा: अतिरि- 
च्यते इत्यभिप्राय: ॥ 

किंच 
तचरेकस्थं जगत्कृत्स्नं प्रविभक्तमनेकधा । 
अपदथद्देवदेवस्थ शरीर पाण्डवस्तदा ॥ १३ ॥ 

तत्र तस्मिन्‌ विश्वरूपे एकस्मिन्‌ स्थितम्‌ एकस्थं जगत्‌ 
कृत्स्नं प्रविभक्तम्‌ अनेकधा देवपितृमनुष्यादिभेदैः अपञ्यत्‌ 
दृष्टवान्‌ देवदेवस्य हरेः शरीरे पाण्डवः अजुन: तदा ॥ 
ततः स विस्मयाविष्टो हृष्टरोमा धनंजयः । 
प्रणस्य शिरसा देवं कृताञ्जलिरभाषत ॥ १४ ॥ 

तत: तं दृष्टा सः विस्मयेन आविष्टः विस्मयाविष्टः हृष्टानि 
रोमाणि यस्य सः अयं हृष्टरोमा च अभवत्‌ धनंजयः । 
प्रणम्य प्रकर्षेण नमनं कृत्वा प्रह्णीभूत: सन्‌ शिरसा देवं 
विश्वरूपधरं कृताःजलि: नमस्कारार्थं संपुटीकृतहस्तः सन्‌ 
अभाषत उक्तवान्‌ ॥ 

कथम्‌ ? यत्‌ त्वया दर्शितं विश्वरूपम्‌ , तत्‌ अहं पञ्या- 
गीति स्वानुभवमाविष्कुर्वन्‌ अजुन उवाच 


३०८ गीमद्धगवद्वीत।भाष्ये 


_ अजुन उवाच-- Le य 
पञ्यामि देवांस्तव देव देहे 
सवास्तथा भूताविरोषसंघान्‌ । 
ब्रह्माणमीचा कमला सनस्थ- 
स्रृषींस्च सर्वानुरगांञ्च दिव्यान्‌ ॥ १५॥ 
पझ्यामि उपलभे हे देव, तव देहे देवान्‌ सवोन्‌ , तथा 
भूतविशेषसंघान्‌ भूतविशाषाणां स्थावरजङ्गमानां नानासंस्थान- 
विशेषाणां संघाः भूतविशेषसंघाः तान्‌, किंच-- ब्रह्माणं 
चतुर्मुखम्‌ इंशम्‌ इशितारं प्रजानां कमलासनस्थं प्रथिवीपद्म- 
मध्ये मेरुकणिकासनस्थमित्यर्थः, ऋषींश्च वसिष्ठादीन्‌ सर्वान्‌, 
उरगांश्च वासुकिप्रश्रतीन्‌ दिव्यान्‌ दिवि भवान्‌ ॥ 
अनेकबाहू द्र वक्रनेत्र 
पर्यामि त्वा सवेतोऽनन्तरूपम्‌ । 
नान्तं न मध्यं न पुनस्तवादिं 
पञ्यामि विश्वेश्वर विश्वरूप ॥ १६॥ 
अनेकवाहूद्रवक्त्रनेत्रम्‌ अनेके बाहवः उद्राणि वक्त्राणि 
नेत्राणि च यस्य तवः सः त्वम्‌ अनेकबाहूद्रवकत्रनेत्रः तम्‌ 
अनेकवाहूदरवक्लनेत्रम्‌ । पश्यांमि त्वा त्वां सर्वेतः सवत्र 


एकादशोऽध्यायः । ३०९ 


अनन्तरूपम्‌ अनन्तानि रूपाणि अख्ध इति अनन्तरूपः तम्‌ 
अनन्तरूपम्‌ । न अन्तम्‌, अन्तः अवसानम्‌, न मध्यम्‌, 
मध्यं नाम द्वयोः कोट्योः अन्तरम्‌ , न पुनः तव आदिम्‌ 
न देवस्य अन्तं पञ्यामि, न मध्यं पञ्यामि, न पुनः आदिं 
पञ्यामि, हे विश्वेश्वर विश्वरूप ॥ 


किच-- 


किरीटिनं गदिन चक्रिणं च 
तेजोरारि सवेतोदीसिमन्तम्‌ । 
पर्यामि त्वां दुनिरीक्ष्य समन्ता- 
: : हीसानलाकेद्यतिमप्रमेयम्‌॥ १७ ॥ 
किरीटिनं किरीटं नाम शिरोभूषणविशेषः तत्‌ यस्य 
अस्ति सः किरीटी तं किरीटिनम्‌, तथा गदिनं गदा अस्य 
विद्यते इति गदी तं गदिनम्‌ , तथा चक्रिण चक्रम्‌ अस्य 
अस्तीति चक्री तं चक्रिणं च, तेजोराडि तेजःपुञ्जं सवेतो- 
दीप्तिमन्तं सर्वतोदीप्तिः अस्य अस्तीति सवेतोदीप्िमान्‌ , 
सर्वतोदीप्तिमन्तं पञ्यामि त्वां दुर्निरीक्ष्यं दुःखेन निरीक्ष्यः 
दुर्निरीक्ष्य: तं दुर्निरीक्ष्यं समन्तात्‌ समन्ततः सवेत्र दीप्ता- 
नढार्केद्युतिम्‌ अनलश्च अकेश्व अनलाकौ दीप्तौ अनलाको 

३१० श्रीमद्भगवद्वी ताभाष्ये 


दीप्तानळाको तयोः दीप्तानळार्कयोः द्युतिरिव द्यति:. तेज: 
यस्य. तव स त्वं दीप्तानलाकेद्यतिः तं त्वां दीप्तानलाकेद्यु- 
तिम्‌ , अप्रमेयं न प्रमेयम्‌ अशक्यपरिच्छेदम्‌ इत्येतत्‌ ॥ 


~ २० 


इत एव ते योगशक्तिदशनात्‌ अनुमिनोमि-- 
त्वमक्षरं परमं वेदितव्यं 
त्वसस्य विश्वस्य परं निधानस्‌ । 
त्वमव्ययः शाश्वतधर्मगोप्ता 
सनातनस्त्वं पुरुषो मतो से ॥ १८ ॥ 
त्वम्‌ अक्षरं न क्षरतीति, परमं ब्रह्म वेदितव्यं ज्ञातव्यं 
सुसुक्षुभिः । त्वम्‌ अस्य. विश्वस्य. समस्तस्य जगतः परं प्रकृ- 
षटं निधानं निधीयते अस्मिन्निति निधानं परः आश्रयः इत्य- 
थः । किंच, त्वम अव्ययः न तव व्ययो विद्यते इति अव्य- 
यः, शाश्वतधर्मगोप्ता शश्चद्भवः शाश्रतः नित्यः धर्मः तस्य 
गोप्ता झाश्वतधर्मगोप्ता । सनातनः चिरंतनः त्वं पुरुषः पर- 
मः मतः अभिप्रेतः मे मम ॥ 
किच | 
अनादिसध्यान्तमनन्तवीये- 
मनन्तबाहुं दादिस्रयेनेतम्‌ । 


एकादशोऽध्यायः । ३१९ 


पद्यामि त्वां दीस्तहतादावक्त्चं 
स्वतेजसा विश्वमिद तपन्तम्‌ ॥ १९ ॥ 


अनादिमध्यान्तम्‌ आदिश्च मध्यं च अन्तश्च न विद्यते 
यस्य सः अयम्‌ अनादिमिध्यान्तः तं त्वां अनादिमध्यान्तम्‌ , 
अनन्तवीर्यं न तव वीर्यस्य अन्तः अस्ति इति अनन्तवीर्यः तं 
त्वाम्‌ अनन्तवीयेम्‌ , तथा अनन्तबाहुम्‌ अनन्ताः वाहूवः यस्य 
तव सः त्वम्‌ , अनन्तवाहुः तं त्वाम्‌ अनन्तवाहुम्‌ , शशिसूये- 
नेत्रं शशिसूर्यौ नेत्र यस्य तव सः त्वं झारिसूयेनेत्रः तं त्वां 
झाशिसूयनेत्रं चन्द्रादिय्नयनम्‌ , पञ्यामि त्वां दीप्तहुताशवक्त्रं 
दीप्तश्च असौ हुताशश्च. वक्त्रं यस्य तव सः त्वं दीप्तहुताश- 
वक्त्रः तं त्वां दीप्तहुताशवक्त्रम्‌ , स्वतेजसा विश्वम्‌ इदं 
समस्तं तपन्तम्‌ ।॥।' | 


` व्यावाए्थिव्योरिद्मन्तरं हि 
` व्याप्तं त्वयैकेन दिशाञ्च सवो! । 
दष्ट्राडत रूपामिद्‌ तवोग्र 
लोकत्रय प्रन्याथित महात्मन्‌।। २० ॥ 


` द्यावापृथिव्योः इदम्‌ अन्तरं हि अन्तरिक्ष व्याप्त त्वया 
एकेन विश्वरूपधरेण दिशश्च सर्वा: व्याप्ताः । दृष्टा उपळभ्य ` 

अद्भुत॑ विस्मापकं रूपम्‌ इदं तव उग्रं कूरं लोकानां त्रयं 
लोकत्रयं प्रव्याथितं भीतं प्रचलितं वा हे महात्मन्‌ अक्षुद्र- 
स्वभाव ॥ 


च 


अथ अधुना पुरा “यद्वा जयेम यदि वा नो जयेयुः? 
इति अजुनस्य यः संशयः आसीत्‌, तन्निर्णयाय पाण्डवज- 
यम्‌ ऐकान्तिक दशेयामि इति प्रवृत्तो भगवान्‌ । तं पञ्यन्‌ 
आह--- 
किंच 
अमी हि त्वा सुरसंघा विशान्ति 
केचिद्गीताः प्राज्ञळयो णणन्ति । 
स्वस्तीत्युक्तवा महरषिसिद्धसंघाः 
स्तुवन्ति त्वां स्तुतिभिः पुष्कलाभिः ॥ 
अमी हि युध्यमाना योद्धारः त्वा त्वां सुरसंघाः ये 
अत्र भूभारावताराय अवतीणा: वस्वादिदेवसंघाः मनुष्यसं- 
स्थाना: त्वां विशन्ति प्रविशन्तः दृञ्यन्ते । तत्र केचित्‌ 
भीताः प्राज़लूय: सन्तो गृणन्ति स्तुवन्ति त्वाम्‌ अन्ये पला- 
यनेऽपि अशक्ता: सन्तः । युद्धे प्रत्युपस्थिते उत्पातादिनि- 
मित्तानि उपलक्ष्य स्वस्ति अस्तु जगतः इति उक्त्वा महषि- 

सिद्धसंघाः महर्षीणां सिद्धानां च संघाः स्तुवन्ति त्वां 
स्तुतिभिः पुष्कलाभिः संपू्णोभिः ॥ 
किंचान्यत्‌ 
रुद्रादित्या वसवो ये च साध्या 
विश्वेऽश्चिनो मरुतश्चोष्मपाश्च । 
गन्धवेयक्षासुर सिद्धसंघा 
वीक्षन्ते त्वां चिस्मिताञ्चैव सर्वे ॥२२॥ 
रुद्रादित्याः वसवो ये च साध्याः रुद्रादयः गणाः विश्वे- 
देवा: अखिनौ च देवौ मरुतश्च ऊष्मपाश्च पितरः, गन्धवे- 
यक्षासुरसिद्धसंघाः गन्धर्वाः हाहाहूहूप्रभ्नतय: यक्षाः कुबेर- 
प्रश्रुतयः असुराः विरोचनप्रश्रतयः सिंद्धाः कपिलछादय: तेषां 
संघाः गन्धर्वेयक्षासुरसिद्धसंघाः, ते वीक्षन्ते पश्यन्ति त्वां 
विस्मिताः विस्मयमापन्नाः सन्तः ते एव सर्वे ॥ 
यस्मात्‌ 
रूपं महत्ते बहुवक्रनेत्र 
महाबाहो बहुबाहूरुपादम्‌ । 
बहूदरं बहुदंष्ट्राकरालं 
दृष्टा लोकाः प्रव्याथितास्तथाहम्‌ ॥। 

रूपं महत्‌ . अतिप्रमाणं ते तव बहुवक्त्रनेत्रं बहूनि 
वक्त्राणि सुखानि नेत्राणि चक्षूंषि च. यस्मिन्‌ तत्‌ रूपं 
बहुवक्त्रनेत्रम्‌, हे महाबाहो, वहुबाहूरुपादं बहवो बाहवः 
ऊरवः पादाश्च यस्मिन्‌ रूपे तत्‌ बहुबाहूरुपादम्‌, किंच, 
बहूदरं बहूनि उदराणि यस्मिन्निति बहूदरम्‌, बहुदंष्राकरालं 
बह्वीभिः दंष्ट्राभिः करालं विकृतं तत्‌ बहुदष्राकरालम्‌ , 
दृष्ठा रूपम्‌ ईदृशं लोकाः लोकिकाः प्राणिनः प्रव्यथिताः 
प्रचलिताः भयेन; तथा अहमपि ॥ ` 
तत्रेदं कारणम्‌-- 
नभःस्पृरां दीसमनेकवण 
व्यात्ताननं दीसविशालनेत्रस्‌ । 
दृष्टा हि त्वां प्रव्यथितान्तरात्मा 
धति न विन्दामि शास च विष्णो ॥ 
नभःस्प्रशं द्युस्पशंम्‌ इत्यथे:, दीप्तं प्रज्वलितम्‌ , अनेकवणेम्‌ 
अनेके वणी: भयंकराः नानासंस्थानाः यस्मिन्‌ त्वयि त 
त्वाम्‌ अनेकवर्णम्‌ , व्यात्ताननं व्यात्तानि विवृतानि आननानि 
सुखानि यस्मिन्‌ त्वयि तं त्वां व्यात्ताननम्‌ , दीप्ताविशाळ- 
नेत्र दीप्तानि प्रज्वलितानि विशालानि विस्तीर्णानि नेत्राणि 

यस्मिन्‌ त्वयि तं त्वां दीप्तविशालनेत्रं दृष्टा हि त्वां प्रव्यथि- 

तान्तरात्मा प्रव्यथितः प्रभीतः ` अन्तरात्मा ' मन: यख्य मम 

सः अहं प्रव्यथितान्तरात्मा. सन्‌ श्वृति घैर्य न विन्दामि न 
~ ड ® ~ ~ 

लभ शम च उपरमनं मनस्तुष्टिं हे विष्णो ॥ 


कस्मातू--- 


दष्टाकरालानि च ते सुखानि 
दृष्टैव कालानलसंनिभानि । 
दिको न जाने न लभे च कामे 
प्रसीद्‌ देवेशा जगन्निवास ॥ २५ ॥ 


दृंट्राकराळानि दंष्ट्राभिः करालानि विकृतानि ते तव झु- 
खानि दृष्ट्रैव .उपलभ्य कालानलसंनिभानि प्रलयकाळे छो- 
कानां दाहकः अग्नि: कालानलः तत्सदृशानि काळानलसंनि- 
भानि सुखानि दृष्ेत्येतत्‌ । दिशः पूवोपरविवेकेन न जाने दि- 
बूढो जातः अस्मि | अतः न लभे च न उपलभे च शमे 
०५७७ “०७ ०: ७ ७७ 
सुखम्‌ । अतः प्रसीद प्रसन्नो भव हे देवेश, जगन्निवास ॥ 


येभ्यो मम पराजयाइाङ्का या आसीत्‌ सा च अपगता । 
यतः 

अमी च त्वां घतराष्ट्स्य पुत्राः 
सर्वे सहेवावनिपालसंघैः । 
भीष्मो द्रोणः सूतपुत्रस्तथासौ | 
सहास्मदीयेरपि योधसुख्यैः ॥ २६ ॥ 
अमी च त्वां घृतराष्ट्रस्य पुत्रा: दुर्योधनप्रश्चतयः--' त्व- 
रमाणा: विशन्ति’ इति व्यवहितेन संवन्धः--सर्वे सहैव 
साहिता: अवनिपाळसंघेः अविं प्रथ्वीं पाळयन्तीति अवनि- 
पाला: तेषां संघेः,. किंच भीष्मो द्रोणः सूतपुत्रः कर्णः तथा 
असौ सह अस्मदायैरपि भृष्टयाम्नप्रशृतिभिः योधमुख्यैः यो- 
धानां मुख्ये: प्रधानैः सह ॥ 


किंच 
वक्राणि ते त्वरमाणा विशान्ति 
दष्ट्राकरालानि भयानकानि । 
केचिडिलमग्ना द्शानान्तरे षु 
संञ्यन्ते चूणितैरुत्तमाङ्गैः ॥ २७ ॥ 


वक्त्राणि मुखानि ते तव त्वरमाणाः त्वरायुक्ताः सन्तः 
विशान्ति, किंविशिष्टानि मुखानि? दृंष्टाकराळानि भयान- 

कानि भयंकराणि । किंच, केचित्‌ सुखानि प्रविष्टानां म- 
ध्ये विलम्ना: दशनान्तरेषु मांसमिव. भक्षितं संृञ्यन्ते उप- 
लभ्यन्ते चूर्णितैः चूर्णीकृतैः उत्तमाङ्गैः शिरोभिः ॥ 


कथं प्रविरान्ति सुखानि इत्याह 


यथा नदीनां बहवोऽम्बुवेगाः 
ससुद्रमेवाभिसुखा द्रचन्ति । 

तथा तवामी नरलोकवीरा 
विशन्ति वक्ाण्यभिचिज्चलन्ति ॥ 


यथा नदीनां स्रवन्तीनां बहवः अनेके अम्वूनां वेगाः 
अम्बुवेगाः त्वराविशेषाः समुद्रमेव अभिमुखाः प्रतिसुखाः 
द्रवन्ति प्रविशन्ति, तथा तद्वत्‌ .तव अमी भीष्मादयः नर- 
लोकवीराः मनुष्यलोके शूरा: विशन्ति वक्त्राणि अभिवि- 
ज्वलन्ति प्रकाशमानानि ॥ 


- ते किमर्थ प्रविशन्ति कथं च इत्याह-- 


यथा प्रदीस ज्वलन पतङ्का 
विशान्ति नाशाय समरूद्धवेगा! 

तथैव नाशाय विशान्ति लोका- 
स्तवापि वक्राणि संस्द्धवेगाः । २९ ॥ 
यथा प्रदीप्त ज्वलनम्‌ अग्नि पतङ्गाः पक्षिणः विशन्ति 
नाशाय विनाशाय समृद्धवेगाः समृद्धः उद्धतः वेगः गति: 
येषां ते समृद्धवेगाः, तथैव नाशाय विशान्ति लोकाः प्राणिनः 
तवापि वक्त्राणि सम्रृद्धवेगाः ॥ 
त्वं पुन:-- 
` लेलिद्यसे ्रसमानः ससन्ता- 
छ्लोकान्समग्रान्वद्नेज्वेलङ्धिः । 
तेजोभिरापूर्य जगत्समग्रं 
भासस्तवोग्राः प्रत पान्ति विष्णो ॥ 
ळोलिह्यसे आस्वादयसि ग्रसमान: अन्तः प्रवेशयन्‌ सम- 
न्तात्‌ समन्ततः लोकान्‌ समग्रान्‌ समस्तान्‌ वदनैः वक्त्रैः 
ज्वलद्भिः दीप्यमानैः तेजोभिः आपूये संव्याप्य जगत्‌ समग्र 
सह अग्रेण समस्तम्‌ इत्येतत्‌ । किंच, भासः दीप्तयः तव 
उग्राः क्रूराः प्रतपन्ति प्रतापं कुवैन्ति हे विष्णो व्यापन- 


झील ॥ 


एकादशोऽध्यायः । ३१९ 


यतः एवसुग्रस्वभावः, अत:---- 


आख्याहि मे को भवानुग्ररूपो 
नमोऽस्तु ते देववर प्रसीद्‌ । 
विज्ञातुमिच्छामि भवन्तमाद्यं 
न हि प्रजानामि तव प्रवात्तिम्‌ ॥३१॥ 
आख्याहि कथय मे मह्यं कः.भवान्‌ उग्ररूपः क्रूराकारः; 
नम: अस्तु ते तुभ्यं हे देववर देवानां प्रधान, प्रसीद्‌ प्रसाद्‌ 
कुरू । विज्ञातुं विशेषेण ज्ञातुम्‌ इच्छामि भवन्तम्‌ आद्यम्‌ 
आदौ भवम्‌ आद्यम्‌ , न हि यस्मात्‌ प्रजानामि तव त्वदी- 
यां प्रवृत्ति चेष्टाम्‌ ॥ 52020 
श्रीभगवानुवाच--- 


कालोऽस्मि लोकक्षयकृत्प्रवृद्धो 
लोकान्समाहतुमिह प्रवृत्तः । 
ऋते5पि त्वा न भविष्यन्ति सर्वे 
येऽवस्थिताः प्रत्यनीकेषु योधाः ॥३२॥ 
काल: अस्मि लोकक्षयकृत्‌ लोकानां. क्षयं करोतीति 
लोकक्षयकृत्‌ प्रवृद्धः वृद्धि गतः । यदर्थ प्रवृद्धः तत्‌ श्णु--- 

लोकान्‌ समाहर्तु संहर्तुम इह अस्मिन्‌ काले प्रवृत्त: । ऋतेऽपि 
बिनापि त्वा त्वां न भविष्यन्ति भीष्मद्रोणकणेप्रश्वतयः सर्वे, 
येभ्यः तव आशङ्का, ये अवस्थिताः प्रत्यनीकेषु अनीकमनी- 
क॑ प्रति प्रत्यनीकेषु प्रतिपक्षभूतेषु अनीकेषु योधाः योद्धारः ॥ 
यस्मात्‌ एवम | 
तस्मात्त्वझुत्ति्ठ यरा लभस्व 
जित्वा राचून्श्रुट्टु राज्य सभुम्‌ | 
RRS ७”. Cw 
मयचत नहताः पूचमच 
निमित्तमात्रं भव सत्यसाचिन्‌॥३३॥ 
तस्मात्‌ त्वम्‌ उत्तिष्ठ | भीष्मप्रश्नतय: अतिरथाः अजेयाः 
देवैरपि, अर्जुनेन जिताः? इति यशः लभस्व; केवळं पुण्यैः 
हि तत्‌ प्राप्यते । जित्वा इात्रून्‌ दुर्योधनप्रश्वतीन्‌ भुङ्क्ष्व 
राज्यं समृद्धम्‌. असपत्नम्‌ अकण्टकम्‌-। . मयाः एव एते 
निहताः निश्चयेन हताः प्राणैः वियोजिताः पूवमेव । निमि- 
त्तमात्र भव त्वं. हे सव्यसाचिन्‌, सव्येन वामेनापि 
इस्तेन शराणां क्षेप्ता -सव्यसाची इति उच्यते अजुन: ॥ 


एकादशोऽध्यायः ।. ३२९. 


द्रोणं च. भीष्म च जयद्रथ.च 
कण तथान्यानपि.योधवीरान । 
सया हतांस्त्व जहि सा व्यथिष्ठा 
युध्यख जेतासि रणे सपल्लान्‌ ॥३४॥ 
द्रोणं च, येषु येषु योधेषु अज्जुनस्य आशङ्का तांस्तान्‌ 
व्यपदिशति भगवान्‌, मया हतानिति । तत्र द्रोणभीष्मयोः 
तावत्‌ प्रसिद्धम्‌ आइाङ्काकारणम्‌ । द्रोणस्तु घनुर्वेदाचायेः 
दिव्यास्रसंपन्नः, आत्मनश्च विशेषतः गुरु: गरिष्ठः । 
भीष्मश्च स्वच्छन्दस्रृत्युः दिव्यास्रसंपन्नश्च परशुरामेण इन्द्र- 
युद्धम्‌ अगमत्‌ , न च ` पराजितः | तथा ` जयद्रथः, यस्य 
पिता तपः चरति “ मम पुत्रस्य शिरः भूमौ निपातयिष्यति 
यः, तस्यापि शिरः पतिष्यति’ इति । कर्णोऽपि वासवद्‌- 
त्तया झाक्त्या त्वमोघया संपन्नः _ सूर्यपुत्रः कानीनः यतः, 
अत: तन्नाम्रैव निर्देश: | मया हतान्‌ त्वं जहि निमित्तमा- 
त्रेण. । मा व्यथिष्ठाः तेभ्यः भयं मा कार्षीः । युध्यस्व 
जेतासि दुर्योधनप्रश्चतीन्‌ रणे युद्धे. सपत्नान्‌ शत्रून्‌ ॥ 
संजय उवाच-- 
एतच्छूत्वा .वचनं केरावस्य 


कृूताञ्जलिर्वेपमानः किरीटी । 

नमस्कृत्वा भूय .एवाहः कृष्ण 
सगद्वद्‌ 'भीत'मीतः प्रणस्य ॥ ३५ ॥ 


एतत्‌ श्रुत्वा वचनं केशवस्य पूर्वोक्तं कृताञ्जलिः सन्‌ 
वेपमानः : कम्पमानः ` किरीटी नमस्कृत्वा, भूयः पुनः एव 
आह उक्तवान्‌ कृष्ण सगद्वदे भयाविष्टस्य दुःखाभिघातात्‌ 
स्नेह्दाविष्टस्य . च हर्षोद्भवात्‌ , अश्रुपूर्णनेत्रत्वे सति ज्केष्मणा 
कण्ठावरोधः; ततश्च वाचः अपाटवं मन्दराव्दत्व यत्‌ स 
गद्गद: तेन सह वतेत इति सगद्गदं वचनम आह इति वच- 
नक्रियाविशेषणम्‌ एतत्‌ । भीतभीतः पुनः पुन: भयाविष्ट- 
चेताः सन्‌ प्रणम्य प्रह्ः भूत्वा, “आह इति . व्यवहितेन 
सबन्धः ॥ | 

अत्र अवसरे संजयवचनं साभिप्रायम्‌ । कथम्‌? द्रोणा- 
दिषु अजुनेन निहतेषु अजेयेषु चतुषु, निराश्रयः . दुयोधन:. 
निहतः एव इति मत्वा धृतराष्ट्रः जयं प्रति निराशः सन्‌ संधि 
करिष्यति; ततः शान्ति: उभयेषां भविष्यति इति | तदपि न 
अश्रौषीत्‌ धृतराष्ट्र: भवितव्यवशात्‌ ॥ 

अर्जुन उवाच-- 

स्थाने हृषीकेश तवः प्रकीत्यो 


जगत्प्रहष्यत्यनुरज्यते च । : 


एकादशोडध्याय: । ३२३. 


.रक्षांसि भीतानि दिशो द्रवन्ति 
सर्वे नमस्यन्ति च सिद्धसचाः ॥ ३६॥। 


स्थाने युक्तम्‌ | किं तत्‌? तव प्रकील्या त्वन्माहात्म्यकी- 
तेनेन श्रतेन, हें हृषीकेश, यत्‌ जगत्‌ प्रहृष्यति प्रहषेम्‌ 
उपेति, तत्‌ स्थाने युक्तम्‌ , इत्यर्थः । अथवा विषयविशे- | 
षणं स्थाने इति । युक्त: हर्षादिविषय: भगवान्‌ , यतः. 
इश्वरः सर्वात्मा सर्वेभूतसुहच्च इति | तथा अनुरज्यते अनुरागं 
च उपेति; तञ्च विषये इति व्याख्येयम्‌ । किंच, रक्षांसि 
भीतानि भयाविष्टानि दिशः द्रवन्ति गच्छन्ति; तच्च स्थाने 
विषये । सर्वे नमस्यन्ति नमस्कुवेन्ति च सिद्धसंघाः सिद्धानां 


ससुदाया: कापलाद्[नाम्‌ ,“तञ्च स्थान ॥ 
भरवतो हुर्षादिविषयत्वे हेतु दशयति 
कस्माच ते न नमेरन्महात्म- 
न्गरीयसे त्रत्मणोऽप्यादिकर्रे.। 
अनन्त देवेशा जगन्निवास 
त्वमक्षरं सदसत्तत्परं यत्‌ ॥ ३७॥ 


कस्माच्च हेतो: ते तुभ्यं न नमेरन्‌ नमस्कुयुः हे महा- 

त्मन्‌, गरीयसे. शुरुतराय; यतः ब्रह्मणः हिरण्यगभेस्य 
अपि आदिकतो कारणम्‌ अतः तस्मात्‌ आदिकत्रें । कथम्‌ एते 
न नसस्कुयुँ;? अतः हर्षादीनां नमस्कारस्य च स्थानं त्वं 
अहे: विषयः इत्यर्थः । हे अनन्त देवेश हे जगन्निवास त्वम्‌ 
अक्षरं तत्‌ परम्‌, यत्‌ वेदान्तेषु श्रूयते । किं तत्‌? सदसत्‌ 
. इति । सत्‌ विद्यमानम्‌, असत्‌ च यत्र नास्ति इति बुद्धिः ; 
ते उपधानभूते सदसती यस्य अक्षरस्य, यहारेण सद्सती 
इति उपचर्यते । परमार्थतस्तु सदसतोः परं तत्‌ अक्षरं यत्‌ 
अक्षरं वेदविदः वदन्ति । तत्‌ त्वमेव, न अन्यत्‌ इति 
अभिप्राय: ॥ 
पुनरपि स्तौति--- ; 
त्वमादिदेवः पुरुषः पुराण- 
स्त्वमस्य विश्वस्य परं निधानम्‌ । 
वेत्तासि वेद्यं च परं च धाम | 
_ त्वया ततं विश्वमनन्तरूप ॥ ३८ ॥ 
त्वम्‌ आदिदेवः, जगतः स्रष्ट्रत्वात्‌ | पुरुषः, पुरि शयनात्‌ 
पुराणः चिरंतनः त्वम्‌ एव अस्य विश्वस्य परं प्रकृष्टं निधानं 
निधीयत्रे अस्मिन्‌ जगत्‌ सर्व मह्दाप्रयादौ .इति । किंच, 


एकादशोऽध्यायः । ३२५ 


वेत्ता आसे, वेदिता असि सवेस्येव वेद्यजातस्य । यत्‌ च वेद्य 
वेदनाई तच्च असि परं च धाम परमं पद्‌ं वेष्णवम्‌ । त्वया 
ततं व्याप्तं विश्वं समस्तम्‌, हे अनन्तरूप अन्तो न विद्यते 
तव रूपाणाम्‌ ॥ 
किंच 
वायुयेमोऽग्निवेरुणः झाझाङ्कः 
प्रजापतिस्त्वं प्रपितामह ञ्च । 
नमो नमस्तेऽस्तु सहस्रकृत्वः 
पुनश्च भूयोऽपि नमो नमस्ते ॥ ३९ ॥ 
वायुः त्वं यमश्च आग्रे: वरुणः अपां पतिः शशाङ्कः 
चन्द्रमाः प्रजापतिः त्वं कञ्यपादिः प्रपितामहश्च पितामह- 
स्यापि पिता प्रपितामहः, ब्रह्मणोऽपि पिता इत्यर्थ: । नमो 
नमः ते तुभ्यम्‌ अस्तु सहस्रकृत्वः । पुनश्च भूयोऽपि नमो 
नमः ते । बहुशो नमस्कारक्रियाभ्यासावबृत्तिगणनं कृत्वसुचा 
उच्यते । ' पुनश्च ' “ भूयोऽपि’ इति श्रद्धाभक्तथतिशयात्‌ 
अपरितोषम्‌ आसनः दशयति ॥ 
तथा--- 
नमः पुरस्तादथ एछतस्ते 
नमोऽस्तु ते सचत एव सर्वे । 


S. B. II. 4 

अनन्तवीयीमितविकमर्त्वं 
सर्व समाझोषि ततोऽसि सवः ॥ ४०॥ 


नमः पुरस्तात्‌ पूवेस्यां दिशि तुभ्यम्‌ , अथ प्रष्ठतः ते प्रृष्ठतः 
अपि च ते नमोऽस्तु, ते सर्वेत एव सवासु दिक्लु सवत्र स्थि- 
ताय हे सर्वे । अनन्तवीर्यामितविक्रमः अनन्तं वीयेम्‌ अस्य, 
अमितः विक्रमः अस्य । वीर्य सामर्थ्यं विक्रमः पराक्रमः । 
वीयेवानपि कश्चित्‌ शनत्रुवधादिविषये न पराक्रमते, मन्दप- 
राक्रमो वा। त्वं तु अनन्तवीयेः अमितविक्रमञ्च इति अनन्त- 
बीयोमितविक्रमः । सर्व समस्तं जगत्‌ समाप्रोपि सम्यक्‌ 
एकेन आत्मना व्याप्रोषि यतः, ततः तस्मात्‌ असि भवासि 
सवे: त्वम्‌ , त्वया विनाभूतं न किंचित्‌ अस्ति इति अभि- 
प्रायः ॥। 

यतः अहं त्वन्माह्वात्म्यापरिज्ञानात्‌ अपराद्धः, अत:--- 

सखेति सत्वा प्रसभं यदुक्तं 
हे कृष्ण हे यादव हे सखेति । 

अजानता महिमान तवेदं 

मया प्रमादात्प्रणयेन वापि ॥ ४१ ॥ 


सखा समानवयाः इति मत्वा ज्ञात्वा विपरीतबुद्धधा प्र- 

सभम्‌ अभिभूय प्रसह्य यत्‌ उक्तं हे कृष्ण हे यादव हे सखे- 
ति च अजानता अज्ञानिना मूढेन; किम्‌ अजानता इति 
आह- महिमानं माहात्म्यं तव इदम्‌ ईश्वरस्य विश्वरूपम्‌ । 
: तव इदं महिमानम्‌ अजानता’ इति वैयधिकरण्येन संब- 
न्धः । “तवेमम्‌? इति पाठः यदि अस्ति, तदा सामानाधेक- 
रण्यमेव । मया प्रमादात्‌ विक्षिप्तचित्ततया, प्रणयेन वापि, 
प्रणयो नाम खेहनिमित्तः विस्रम्भः, तेनापि कारणेन 
यत्‌ उक्तवान्‌ अस्मि ॥ 
यचावहासाथेमसत्कृतो5सि 
विहारशय्यासनमोजनेषु । 
एकोऽथवाप्यच्युत तत्समक्षत 
तत्क्षामये त्वामहमप्रमेयम्‌ ॥ ४२ ॥ 
यञ्च अवहासार्थं परिहासप्रयोजनाय असत्कृतः परिभूतः 
असि भवसि; क? विह्दारशय्यासनभोजनेषु, विद्दरणं वि- 
हारः पादव्यायामः, शयनं शय्या, आसनम्‌ आस्थायिका, 
भोजनम्‌ अदनम्‌, इति एतेषु विह्यारशय्यासनभोजनेषु, एक 


परोक्षः सन्‌ असत्कृतः असि परिभूतः असि; अथवापि हे 
अच्युत, तत्‌ समक्षम्‌, तच्छब्दः क्रियाविशेषणाथः, प्रत्यक्षं 

वा असत्कृतः असि तत्‌ सर्वम्‌ अपराधजातं क्षामये क्षमां 
कारये त्वाम्‌ अहम्‌ अप्रमेयं प्रमाणातीतम्‌ ॥ 


यत: त्वम्‌—— 
पितासि लोकस्य चराचरस्य 
त्वमस्य पूज्यश्च शुरुगेरीयान्‌। 
न त्वत्समोऽस्त्यभ्याधिकः कुतोऽन्यो 
लोकत्रयेऽप्यप्रतिमप्रेभाव ॥ ४३ ॥ 


पिता असि जनयिता असि लोकस्य प्राणिजातस्य चरा- 
चरस्य स्थावरजङ्गमस्य । न केवलं त्वम्‌ अस्य जगतः पिता, 
पूज्यश्च पूजाहः:, यतः गुरु: गरीयान्‌ गुरुतरः | कस्मात्‌ 
गुरुतरः त्वम्‌ इति आह--- न त्वत्समः त्वत्तुल्यः अस्ति । 
न हि इश्वरद्वयं संभवति, अनेकेश्वरत्वे व्यवह्ारा्ुपपत्तः । 
त्वत्सम एव तावत्‌ अन्यः न संभवति; कुतः एव अन्यः 
अभ्यधिकः स्यात्‌ लोकत्रयेऽपि सवस्मिन्‌? अप्रतिमप्रभाव 
प्रतिमीयते यया सा प्रतिमा, न विद्यते प्रतिमा यस्य तव 
प्रभावस्य सः त्वम्‌ अप्रतिमप्रभावः, हे अप्रतिमप्रभाव निर- 
तिदायप्रभाव इत्यर्थः ॥ 


यतः एवम्‌— 

तस्मात्प्रणम्य प्राणिधाय कायं 
प्रसादये त्वामहमीदामीड्यम्‌ | 
पितेव पुत्र सखेव सख्युः 
प्रियः प्रियायाहेसि देव सोढुम्‌ ॥४४॥ 


तस्मात्‌ प्रणम्य नमस्कृ, प्रणिधाय प्रकर्षेण नीचे: 
शृत्वा कायं शरीरम्‌ , प्रसादये प्रसादं कारये त्वाम्‌ अहम्‌ 
इराम्‌ इईशितारम्‌ , इड्यं स्तुत्यम्‌ । त्वं पुनः पुत्र्य अपराध 
पिता यथा क्षमते, सवै सखा इव सख्युः अपराधम्‌, यथा 
वा प्रिय: प्रियायाः अपराधं क्षमते, एवम्‌ अहेसि हे देव 
सोढुं प्रसहितुम्‌ क्षन्तुम्‌ इत्यथः ॥ 


अदृष्ठपूचे हृषितोऽस्मि दृष्टा 
भयेन च प्रव्यथितं सनो मे । 
तदेव मे दरीय देव रूपं 
प्रसीद देवेा जगन्निवास ॥ ४५ ॥ 
अदृष्टपूर्वं न कदाचिदपि दृष्टपूवेम्‌ इदं विश्वरूपं तव 
अन्यैवी ® ~ 
मया अन्येवी, तत्‌ अहं दृष्टा हृषितः अस्मि। भयेन च 
प्रव्यथितं मनः मे । अतः तदेव मे मम दशेय हे देव रूपं 

यत्‌ मत्सखम्‌ । प्रसीद देवेश, जगन्निवास जगतो निवासो 
जगन्निवासः, हे जगन्निवास ॥ 
किरीटिनं गदिन चक्रहस्त- 
मिच्छामि त्वां द्रष्टुमहं तथेव । 
तेनैव रूपेण चतुभुजेन 
सहस्रबाहो भव विश्वसूर्त ॥ ४६ ॥ 
किरीटिनं किरीटवन्त तथा गदिन गदावन्त चक्र- 
हस्तम्‌ इच्छामि तवां प्रार्थये त्वां द्रष्टम्‌ अहं तथेव, पूर्ववत्‌ 
इत्यर्थः । यतः एवम्‌ , तस्मात्‌ तेनेव रूपेण वसुदेवपुत्ररूपेण 
चतुर्भुजेन, सहस्रबाहो वार्तमानिकेन विश्वरूपेण, भव विश्व 
मूर्त; उपसंहृत्य विश्वरूपम्‌, तेनेव रूपेण भव इत्यर्थः ॥ 
अजुनं भीतम्‌ उपलभ्य, उपसंहृत्य विश्वरूपम्‌ , प्रियवच- 
नेन आश्वासयन्‌ श्रीभगवान्‌ उवाच-- 
श्रीभगवानुचाच-- | 
मया प्रसन्नेन तवाज़ेनेदं 
रूपं परं दारितमात्मयोगात्‌ । 
तेजोमयं विश्वमनन्तमाद्यं 
यन्मे त्वदन्येन न दष्टपूचेम्‌॥ ४७ ॥ 





एकादशोऽध्यायः । ३३९ 


मया प्रसन्नेन, प्रसादो नाम त्वयि अनुग्रहबुद्धि:, 
तट्ठता प्रसन्नेन मया तव हे अजुन, इदं परं रूप विश्व- 
रूपं दारितम्‌ आत्मयोगात्‌ आत्मनः एश्वर्यस्य सामर्थ्यात्‌ । 
तेजोमयं तेजःप्रायं विश्वं समस्तम्‌ अनन्तम्‌ अन्तरहितं 
आदौ भवम्‌ आद्यं यत्‌ रूपं मे मम त्वदन्येन त्वत्तः 
अन्येन केनचित्‌ न दृ्टपूबेम्‌ ॥ 


आत्मनः मम रूपदरीनेन कृतार्थ एव त्वं संवृत्तः इति 
तत्‌ स्तौति— 
७ RC 
न वेद्यज्ञाध्ययनेन दाने- 
ने च क्रियाभिने तपोभिरुग्रैः । 
एवंरूपः शक्य अहं नरलोके 
द्रष्टुं त्वदन्येन कुरूप्रवीर ॥ ४८ ॥ 


न वेद्यज्ञाध्ययनेः चतुणीमपि वेदानाम्‌ अध्ययनैः यथा- 
वत्‌ यज्ञाध्ययनैश्व--- वेदाध्ययनेरेव यज्ञाध्ययनस्य सिद्ध- 
त्वात्‌ प्रथक्‌ यज्ञाध्ययनग्रहणं यज्ञविज्ञानोपलक्षणार्थम्‌-- 
तथा न दाने: तुलापुरुषादिभिः, न च क्रियाभिः अग्नि- 
होत्रादिमिः श्रौतादिभिः, न अपि तपोभिः उप्रेः चान्द्रा 
यणादिभिः उग्रैः घोरैः, एवंरूपः यथादार्शितं विश्वरूपं 

यस्य सो5हम्‌ एवंरूपः न शक्‍य: अहं नृलोके मनुष्य- 
लोके द्रष्टु त्वदन्येन त्वत्तः अन्येन कुरुप्रवीर ॥ 
मा ते व्यथा मा च चिसूढभावो 
दृष्टा रूप घोरमीदडामेद्म्‌ । 
व्यपेतभीः प्रीतमनाः पुनस्त्वं 
तदेव मे रूपमिदं प्रपहय ॥ ४९ ॥ 
मा ते व्यथा मा भूत्‌ ते भयम्‌, मा च विमूढभावः 
विमूढचित्तता, दृष्टा उपळभ्य रूपं घोरम्‌ ईदृक्‌ यथादार्शितं 
मम इदम्‌ । व्यपेतभीः विगतभयः, प्रीतमनाश्च सन्‌ 
पुनः भूयः त्वं तदेव चतुर्भुजं रूपं शङ्खचक्रगदाधरं तव 
इष्ट रूपम्‌ इद्‌ प्रपश्य ॥ 
सजय उवाच-- 
इत्यजेनं वासुदेवस्तथोत्तवा 
सकं रूपं द्कीयामास भूयः । 
आश्वासयामास च 'भीतमेन 
त्वा पुनः सौम्यवपुमेहात्मा ॥ ५० ॥ 
इति एवम्‌ अज्जुनं वासुदेवः तथाभूतं वचनम्‌ उक्त्वा, 

स्वकं वसुदेवस्य गृहे जातं रूपं दशयामास दर्शितवान्‌ भूयः 
पुनः । आश्वासयामास च आश्‍श्वासितवान्‌ भीतम्‌ एनम्‌, 
भूत्वा पुनः सौम्यवपुः प्रसन्नदेहः महात्मा ॥ 
अज्जुन उवाच-- 
दृष्ठेद मानुष रूपं 
तव सौम्यं जनादेन । 
इदानीमस्मि सवृत्तः 
सचेताः प्रकृति गतः ॥ ५१ ॥ 
दृष्टा इदं मानुषं रूपं मत्सखं प्रसन्नं तव सौम्यं जना- 
देन, इदानीम्‌ अधुना अस्मि संवृत्तः संजातः । किम्‌? 
सचेताः प्रसन्नचित्तः प्रकृति स्वभावं गतश्च अस्मि ॥ 
श्रीभगवानुवाच-- 
खुदुदेशेभिदं रूपं 
टष्टयानसि यन्मम । 
देवा अप्यस्य रूपस्य | 
नित्यं दृद्षोनकाद्रिणः ॥ ५२ ॥ 
सुदुदेश सुष्ठ॒ दुःखेन दशेनम्‌ अस्य इति सुदुदेशेम्‌ , इदं 

रूप दृष्टवान्‌ असि यत्‌ मम, देवा: अपि अस्य मम रूपस्य 
नित्यं सवदा दर्शनकाह्विण: ; दशेनेप्सवोऽपि न त्वमिव 
दृष्टवन्तः, न द्रक्ष्यन्ति च इति अभिप्रायः ॥ 

कस्मात्‌ £-- 

नाहं वेदैने तपसा 

न दानेन न चेज्यया । 
शाक्य एवंविधो द्रष्ट 
. हष्टवानसि मां यथा ॥ ७५३ ॥ 

न अहं वेदैः ऋग्यजञुःसामाथववेदैः चतुर्भिरपि, न तपसा 
उग्रेण चान्द्रायणादिना, न दानेन गोभूहिरण्यादिना, न च 
इज्यया यज्ञेन पूजया वा शक्‍य: एवंविधः यथादर्शितप्रकारः 
द्रष्टं दृष्टवान्‌ असि मां यथा त्वम ॥ 

कथं पुनः शक्यः इति उच्यते--- 

नत्त्या त्वनन्यया शाक्य 
अहमेवंविधोञ्जुन । 
ज्ञातुं द्रष्टु च तंत्त्वेन 
प्रवेष्टु च परंतप ॥ ५४ ॥ 


“mmm. mms mnths mr ह श्र ड 

भक्त्या तु किंविरिष्टया इति आह-- अनन्यया 
अप्रथगभूतया, भगवत: अन्यत्र प्रथक्‌ न कदाचिदपि या 
भवति सा त्वनन्या भक्ति: । सर्वैरपि करणे: वासुदेवा- 
द्न्यत्‌ न उपलभ्यते यया, सा अनन्या भक्तिः, तया 
भक्त्या शक्यः अहम्‌ एवंविधः विश्वरूपप्रकारः हे अजुन, 
ज्ञातुं शासत्रतः | न केवलं ज्ञाठुं शास्रतः, द्रष्टुं च साक्षा- 
त्कतुं तत्त्वेन तत्त्वतः प्रवेष्टुं च मोक्षं च गन्तुं परंतप ॥ 

अधुना सवस्य गीताशाखस्य सारभूतः अथः निःश्रेय- 
सार्थः अनुष्ठेयत्वेन समुचित्य उच्यते-- 


मत्कमेकृन्मत्परमो 
मद्भक्तः सङ्कचजितः । 
निर्वेरः सवेभूतेघु 
यः स मामेति पाण्डव ॥ ५७५ ॥ 
इति श्रीमहाभारते शतसाहस्र्यां संहितायां वैयासिक्यां 
भीष्मपवेणि श्रीमद्भगवद्गीतासूपनिषत्सु ब्रह्म- 
विद्यायां योगशास्त्र श्रीकृरष्णाजुनसंवादे 
विश्वरूपदशनयोगो नाम 
एकादशोऽध्यायः ॥ 

मत्कमेकृत्‌ मदर्थं कमे मत्कमे, तत्‌ करोतीति मत्कर्म 
कृत्‌ । मत्परम: करोति अ्र॒त्यः खामिकमं, न तु आत्मनः 
परमा प्रे गन्तव्या गतिरिति स्वामिनं प्रतिपद्यते; अयं तु 
मत्कर्मकृत्‌ मामेव परमां गतिं प्रतिपद्यते इति मत्परमः, 
अह परम: परा गतिः यस्य सोऽयं मत्परमः । तथा 
मद्भक्तः मामेव सर्वप्रकारैः सवोत्मना सर्वोत्साहेन भजते 
इति मद्भक्तः । सङ्गवजितः - धनपुत्रमित्रकळत्रबन्धुवर्गेषु 
सङ्गवर्जितः सङ्गः प्रीतिः स्नेह: तद्वर्जितः । निर्वेरः निर्गत- 
वैर: सर्वभूतेषु शत्रभावरहित: आत्मनः अत्यन्तापकारपरबृत्ते- 
ष्वपि । यः ईहृशः मद्भक्तः सः माम्‌ एति, अहमेव तस्य 
परा गतिः, न अन्या गतिः काचित्‌ भवति । अयं तव उप- 
देशः इष्टः मया उपदिष्टः हे पाण्डव इति ॥ 


त श्रीमत्परमहंसपरित्राजकाचायंस्य श्रीगोविन्द भगवत्पूज्यपा द- 
शिष्यस्य श्रीमच्छंकरभगवतः कृतौ श्रीमद्भगवद्गीताभाष्ये 
एकादशो ऽध्यायः ॥ 


प्तः Ye 





) श्रीमच्छकर भगवत्पादविरचितम्‌ 


भे श्रीमद्धगवद्वीताभाष्यम्‌ हे 


८ द्वादशोऽध्यायः | 
Costs SSSR 


॥ है. 
लत 








हादशोऽध्यायः ॥ 


तीयाध्यायप्रभृतिषु विभूलन्तेषु 

त अध्यायेषु परमात्मनः ब्रह्मणः अक्षरस्य 

विध्वस्तसर्वोपाधिविशेषस्य ` उपासनम्‌ 

उक्तम्‌; सवेयोगैश्वर्यसवेज्ञानशक्तिम- 

त्सत्त्वोपाधे: इश्वरस्य तव च उपासनं 

तत्र तत्र उक्तम्‌ । विश्वरूपाध्याये तु 

ऐश्वरम्‌ आद्यं समस्तजगदात्मरूपं विश्वरूपं त्वदीय दर्शितम्‌ 

उपासनार्थमेव त्वया । तच्च दशैयित्वा उक्तवानसि ¦ मत्कमे- 

कृत्‌? इत्यादे । अतः अहम्‌ अनयोः उभयोः पक्षयोः वि- 
शिष्टतरबुभुत्सया त्वां एच्छामि इति अर्जुन उवाच-- 


अज्जुन उचाच-- | 
एवं सततयुक्ता ये भक्तास्त्वां पयुपासते । 
ये चाप्यक्षरमव्यक्त तेषां के योगचित्तमाः॥ 


एवम्‌ इति अतीतानन्तरस्छोकेन उक्तम्‌ अर्थ परा- 

सशति | मत्कर्मकृत्‌? इत्यादिना । एवं सततयुक्ताः, नेर- 
न्तर्यण भगवत्क्मादौ यथोक्ते अर्थे समाहिताः सन्तः 
प्रबृत्ता इत्यथे:। ये भक्ताः अनन्यशरणाः सन्तः त्वां 
यथाद्शितं विश्वरूपं पर्युपासते ध्यायन्ति; ये चान्येऽपि 
यक्तसर्वैषणाः संन्यस्तसवेकर्माणः यथाविशेषितं त्रह्म अक्षरं 
निरस्तसर्वोपाधित्वात्‌ अव्यक्तम्‌ अकरणगोचरम्‌ । यत्‌ हि 
करणगोचरं तत्‌ व्यक्तम्‌ उच्यते, अञ्जेः घातोः तत्कमेक- 
त्वात्‌; इदं तु अक्षरं तद्विपरीतम्‌, रिष्टश्च उच्यमानेः 
विशेषणैः विशिष्टम्‌, तत्‌ ये चापि पर्युपासते, तेषाम्‌ 
उभयेषां मध्ये के योगवित्तमाः? के आतिशयेन योगविदः 
इत्यथः ॥। 


श्रीभगवान्‌ उवाच--ये तु अक्षरोपासकाः सम्यग्द्दिनः 
निवृत्तेषणा:, ते तावत्‌ तिष्ठन्तु; तान्‌ प्रति यत्‌ वक्तव्यम्‌ , 
तत्‌ उपरिष्टात्‌ वक्ष्यामः । ये तु इतरे-- 


श्रीभगवानुवाच 


मय्यावेश्य मनो ये मां नित्ययुक्ता उपासते । 
श्रद्धया परयोपेतास्ते मे युक्ततमा मताः॥ २॥ 


मये विश्वरूपे परमेश्वरे आवेश्य समाधाय मनः, ये 


द्वादशोऽध्यायः । ३४९ 


भक्ताः सन्तः, मां सर्वेयोगेश्वराणाम्‌ अधीश्वरं सर्वज्ञं विसुक्त- 
रागादिछेशतिमिरदष्टिम्‌ , नित्ययुक्ताः अतीतानन्तराध्यायान्तो- 
क्तःछोकार्थन्यायेन सततयुक्ताः सन्तः उपासते श्रद्धया परया 
प्रकृष्टया उपेताः, ते मे मम मता: अभिप्रेता: युक्ततमाः 
इति । नैरन्तर्येण हि ते मच्चित्ततया अहोरात्रम्‌ अतिवाह- 
यन्ति । अतः युक्तं तान्‌ प्रति युक्ततमाः इति वक्तुम्‌ ॥ 


किमितरे युक्ततमाः न भवन्ति? न; किंतु तान्‌ प्रति 
यत्‌ वक्तव्यम्‌ , तत्‌ शणु--- 


ये त्वक्षरमनिर्देशयमव्यक्तं पयुपासते । 
सवेत्रगमचिन्त्यं च कूटस्थमचलं भुवम्‌ ॥ ३ ॥ 


थे तु अक्षरम्‌ अनिर्देश्यम्‌ , अव्यक्तत्वात्‌ अशब्द्गोचर 
इति न निर्देष्टं शक्यते, अतः अनिर्देशयम्‌ , अव्यक्तं न केनापि 
प्रमाणेन व्यज्यत इयव्यक्त पयुपासते पारि समन्तात्‌ उपास- 
ते। उपासनं नाम यथाशास्त्रम्‌ उपास्थस्थ अर्थस्य विषयीकरणेन 
सामीप्यम्‌ उपगम्य तेळधारावत्‌ . समानमप्रत्ययप्रवाहेण दीर्घ- 
काळं यत्‌ आसनम्‌ , तत्‌ उपासनमाचक्षते। अक्षरस्य विश- 
षणमाह उपास्यस्य-- सवैत्रगं व्योमवत्‌ व्यापि अचिन्त्यं च 
अव्यक्तत्वादचिन्तयम्‌। यद्धि करणगोचरम्‌ , तत्‌ मनसापि 


3. ३. 1.5 

चिन्त्यम्‌ , तद्विपरीतत्वात्‌ अचिन्त्यम्‌ अक्षरम्‌ , कूटस्थं हृश्य- 
मानरुणम्‌ अन्तर्दोषं वस्तु कूटम्‌ । ' कूटरूपम्‌ ' ¦ कूटसा- 
क्ष्यम्‌? इत्यादौ कूटशाव्दः प्रसिद्धः लोके । तथा च अवि- 
द्याद्यनेकसंसारबीजम्‌ अन्तदोषवत्‌ मायाव्याक्कतादिशब्दवा- 
च्यतया “ मायां तु प्रकृति विद्यान्मायिनं तु महेश्वरम्‌? “मम 
माया दुरत्यया” इत्यादौ प्रसिद्धे यत्‌ तत्‌ कूटम्‌, तस्मिन्‌ 
कूटे स्थितं कूटस्थं तदध्यक्षतया । अथवा, राशिरिव 
स्थितं कूटस्थम्‌ । अत एव अचलम्‌ । यस्मात्‌ अचलम , 
तस्मात्‌ ध्रवम्‌ , नित्यमित्यर्थः ॥ 


संनियम्येन्द्रियद्रामं सवत्र समबुद्धयः । 
ते प्राप्नुवन्ति मामेव सवेभूताहिते रताः ॥ ४॥ 


संनियम्य सम्यक्‌ नियम्य उपसंहृत्य इन्द्रियम्रामम्‌ इन्द्रि- 
यसमुदायं सर्वत्र सवेस्मिन्‌ काले समबुद्धयः समा तुल्या 
बुद्धिः येषाम्‌ इष्टानिष्टप्राप्ती ते समबुद्धयः | ते ये एवंविधाः 
ते प्राप्नुवन्ति मामेव सवेभूतहिते रताः । न तु तेषां वक्तव्यं 
किंचित “मां ते प्राप्नुवन्ति’ इति; “ज्ञानी त्वात्मेव मे 
मतम्‌? इति हि उक्तम्‌ । न हि भगवत्स्वरूपाणां सतां युक्त- 
तमत्वमयुक्ततमत्वं वा वाच्यम्‌ ॥ 


द्वादशोऽध्यायः । २४३ 

कि तु-- 
कषको5धिकतरस्तेषामव्यक्तासक्तचेतसाम्‌ । 
अव्यक्ता हि गतिढुं;खं देहवद्धिरवाप्यते॥ ५ ॥ 

छश: अधिकतरः, यद्यपि मत्कमोदिपराणां छुश: अ- 
धिक एव केशः अधिकतरस्तु अक्षरात्मनां परमात्मदाटानां 
देहाभिमानपरित्यागनिमित्तः । अव्यक्तासक्तचेतसाम्‌ अ- 
व्यक्ते आसक्तं चेतः येषां ते अव्यक्तासक्तचेतसः तेषाम्‌ 
अव्यक्तासक्तचेतसाम्‌ । अव्यक्ता हि यस्मात्‌ या गतिः 
अक्षरार्मिका . दुःखं सा देहवद्भिः देह्याभिमानवद्भिः अवा- 
प्यते, अतः क्लेशः अधिकतरः ॥ 


अक्षरोपासकानां यत्‌ वतेनम्‌ , तत्‌ उपरिष्टाद्वक्ष्याम:--- 


सिने ~ वशशोधि क 
ये तु सवोणि कमोणि माथि संन्यस्य मत्पराः । 
अनन्येनेच योगेन मां ध्यायन्त उपासते ॥ ३ ॥ 


ये तु सर्वाणि कमोणि मयि इश्वरे संन्यस्य मत्पराः 
अहं परः येषां ते मत्पराः सन्तः अनन्येनैव अविद्यमानम्‌ 
अन्यत्‌ आलम्बनं विश्वरूपं देवम्‌ आत्मानं मुक्त्वा यस्य सः 
अनन्यः तेन अनन्येनैव ; केन ? योगेन समाधिना मां ध्या- 
यन्तः चिन्तयन्तः उपासते ॥ 


३४४ श्रीमद्भगवद्गीताभाण्ये 
तेषां किम्‌ £-- 


तेषामहं समुद्धतो सत्युसंसार सागरात्‌ । 
भवामि न चिरात्पार्थ सय्याचोशितचेतसाम्‌ ॥ 


तेषां मदुपासनेकपराणाम्‌ अहम्‌ इश्वरः समुद्धता । 
कुतः इति आह-- मृत्युसंसारसागरात्‌ स्रत्युयुक्तः संसारः 
मृत्युसंसारः, स एव सागर इव सागरः, दुस्तरत्वात्‌ , 
तस्मात्‌ मृत्युसंसारसागरात्‌ अहं तेषां समुद्धता भवामि 
न चिरात्‌ । किं तहि? क्षिप्रमेव हे पार्थ, मयि आवे- 
शितचेतसां मयि विश्वरूपे आवेशितं समाहितं चेतः येषां 
ते मय्यावेशितचेतसः तेषाम्‌ ॥ 

यत: एवम्‌, तस्मात्‌-- 
मय्येव मन आधत्स माथि वुद्धि निवेशाय । 

> १ $ 

निवसिष्यासि मय्येव अत ऊध्व न संदायः ॥ 

मायि एव विश्वरूपे इश्वरे मनः संकल्पविकस्पासक 
आधत्स्व स्थापय । मयि एव अध्यवसायं कुवेतीं बुद्धिम्‌ 


आधत्स्व निवेशय । ततः ते किं खात्‌ इति श्शणु--- निव- 
सिष्यसि निवत्स्यसि निश्चयेन मदात्मना मयि निवासं 


द्वादशोऽध्यायः । ३४५ 


करिष्यसि एव अतः झारीरपातात्‌ अध्वेम्‌ । न संशयः 
संशय: अत्र न कतेव्यः ॥ 
अथ चित्तं समाधातुं 
न दाक्तोषि मयि स्थिरम्‌ । 
अभ्यासयोगेन ततो 
मामिच्छाप्तुं धनजय ॥ ९ ॥ 
अथ एवं यथा अवोचं तथा मये चित्त समाधातु स्था- 
पयितु स्थिरम्‌ अचलं न दाक्तोषि चेत्‌, ततः पश्चात्‌ अभ्या- 
सयोगेन, चित्तस्य एकस्मिन्‌ आलम्बने सवेत: समाहृत्य 
पुनः पुनः स्थापनम्‌ अभ्यासः, तत्पूर्वको योगः समाधानल- 
क्षण: तेन अभ्यासयोगेन मां विश्वरूपम्‌ इच्छ प्रार्थयस्व 
आप्तु प्राप्तुं हे धनंजय ॥ 
अभ्यासेऽप्यसमर्थोऽसि 
मत्कमेपरमो भव । 
मदर्थमपि कमोणि 
कुवेन्सिद्धिमवाप्स्यासि ॥ २० ॥ 


अभ्यासे अपि असमर्थः असि अझक्त: असि, तर्हि मत्क- 


३४६ श्रीमद्धगवद्वीताभाष्ये 


मेपरम: भव मदर्थ कर्म मत्कमे तत्परमः मत्कर्मपरमः, मत्क- 
मेप्रधान: इत्यर्थः । अभ्यासेन विना मदर्थमपि कर्माणि 
केवलं कुर्वन्‌ सिद्धि सत्त्वशुद्धियोगज्ञानप्राप्तिद्ठारेण अवा- 
प्स्यसि ।। 
अथैतदप्यशक्तोऽसि कतु मद्योगमाश्रितः । 
सवेकर्मफलत्यागं ततः कुरू यतात्मवान्‌ || ११॥ 
अथ पुनः एतदपि यत्‌ उक्तं मत्कमेपरमत्वम्‌ , तत्‌ कतुम्‌ 
अशक्त: असि, मद्योगम्‌ आश्रितः मयि क्रियमाणानि कर्मा- 
णि संन्यस्य यत्‌ करणं तेषाम्‌ अनुष्ठानं सः मद्योगः, तम्‌ 
आश्रितः सन्‌, सरवेकर्मफलत्यागं सर्वेषां कमणां फलसं- 
न्यासं सवेकमेफलत्यागं ततः अनन्तरं कुरु यतात्मवान्‌ 
संयतचित्तः सन्‌ इत्यर्थः ॥ | 
इदानीं सवेकमेफललत्यागं स्तोति--- 


श्रेथो हि ज्ञानमभ्यासा- 
ज्ज्ञानाद्धःयानं विशिष्यते | 

ध्यानात्कमेफलत्याग- 
स्त्यागाच्छान्तिरनन्तरम्‌ ॥ १२-॥। 


द्वादशोऽध्यायः । ३४७ 


श्रेय: हि प्रशस्यतरं ज्ञानम्‌ । कस्मात्‌? विवेकपूर्वेकात्‌ 
अभ्यासात्‌ । तस्मादपि ज्ञानात्‌ ज्ञानपूर्वकं ध्यानं विशिष्यते । 
ज्ञानवतो ध्यानात्‌ अपि कर्मफळत्यागः, ` विशिष्यते’ इति 
अनुषज्यते । एवं कर्मफलत्यागात्‌ पूवेविशेषणवत: शान्ति: 
उपशमः सहेतुकस्य संसारस्य अनन्तरमेव स्यात्‌, न तु 
कालान्तरम्‌ अपेक्षते ॥ 


अज्ञस्य कर्मणि प्रवृत्तस्य पूर्वोपदिष्टोपायानुष्ठानाइक्तो 
सवेकमेणाँ फलत्यागः श्रेयःसाधनम्‌ उपदिष्टम्‌, न प्रथम- 
मेव । अतश्च 'श्रेयो हि ज्ञानमभ्यासात्‌' इत्युत्तरोत्तरविशि- 
छत्वोपदेशेन सर्वकर्मफलत्यागः स्तूयते, संपन्नसाधनालुष्ठाना- 
शक्ती अनुष्ठेयत्वेन श्रुतत्वात्‌ । केन साधर्म्येण स्तुतित्वम्‌ ? 
“यदा सर्वे प्रमुच्यन्ते’ इति सर्वेकामप्रहाणात्‌ अमृतत्वम्‌ 
उक्तम्‌; तत्‌ प्रसिद्धम्‌ । कामाश्च सर्वे श्रौतस्मातेकमेणां 
फलानि । तत्त्यागे च विदुषः ध्याननिष्ठस्य अनन्तरैव शा- 
न्तिः इति सर्वकामत्यागसामान्यम्‌ अज्ञकमेफलत्यागस्य 
अस्ति इति तत्सामान्यात्‌ सर्वक्मेफछत्यारास्तुतिः इयं प्ररोच- 
नार्था । यथा आरस्त्येन ब्राह्मणेन समुद्र: पीतः इति इदानींत- 
नाः अपि ब्राह्मणाः त्राह्मणत्वसामान्यात्‌ स्तूयन्ते, एवं कमे- 
फलत्यागात्‌ कर्मयोगस्य श्रेयःसाधनत्वमभिहितम्‌ ॥ 


३४८ श्रीमद्धगंवद्वीतामाष्ये 


अन्न च आत्मेश्वरभेद्माश्रित्य विश्वरूपे ईश्वरे चेत:समा- 
घानलक्षणः योगः उक्तः, इश्वरार्थ कर्मानुष्ठानादि च । 
८ अथैतदप्यशक्तोऽसि’ इति अज्ञानकारयेसूचनात्‌ न अभेद- 
दिनः अक्षरोपासकस्य कमयोगः उपपद्यते इति दशयति; 
तथा कर्मयोगिनः अक्षरोपासनाचुपपत्तिम्‌ । “ते प्राप्नुवन्ति 
मामेव’ इति अक्षरोपासकानां केवल्यप्राप्तो स्वातन्त्र्यम्‌ 
उक्त्वा, इतरेषां पारतन्त्र्यात्‌ ईश्वराधीनतां दर्शितवान्‌ 
“तेषामहं समुद्धता ' इति |. यदि हि ईश्वरस्य आत्मभूताः 
ते मताः अभेददर्शित्वात्‌ , अक्षरस्वरूपाः एव त इति समुद्ध- 
रणकमेवचनं तान्‌ प्रति अपेशलं स्यात्‌ । यस्माच्च अजुनस्य 
अत्यन्तमेव हितैषी भगवान्‌ तस्य सम्यग्द्शेनानन्वितं कमे- 
योगं भेद्दृष्टिमन्तमेव उपदिशति | न च आत्मानम्‌ इश्वरं 
प्रमाणंतः बुद्धा कस्यचित्‌ शुणभावं जिगमिषति कश्चित्‌ , 
विरोधात्‌ । तस्मात्‌ अक्षरोपासकानां सम्यग्द्शेननिष्ठानां 
संन्यासिनां यक्तसर्वैषणानाम्‌ ' अद्वेष्टा सवेभूतानाम्‌ ' इत्या- 
दिधमेपूगं साक्षात्‌ अमृतत्वकारणं वक्ष्यामीति प्रवतेते-- 


अद्वेष्टा सवेभूतानां मैत्रः करूण एव च । 
निमेमो निरहंकारः समदुःखसुखः क्षमी ॥१३॥ 
अद्वेष्टा , सर्वभूतानां न द्वेष्टा, आत्मनः दुःखद्देतुमपि न 


द्वादशोऽध्यायः । ३४९ 


किंचित्‌ द्वेष्टि, सर्वाणि भूतानि आत्मत्वेन हि प्यति । मैत्रः 
मित्रभावः मैत्री मित्रतया वतेते इति मैत्रः । करुणः एव 
च, करुणा कृपा दुःखितेषु दया, तद्वान्‌ करुणः, सवेभूता- 
भयप्रद:, संन्यासी इत्यर्थः । निर्मम: ममप्रत्ययवजितः । 
निरहंकारः निगेताहंप्रत्यय: । समदुःखसुखः समे दुःखसुखे 
द्वेषरागयोः अप्रवतेके यस्य सः समदुःखसुखः । क्षमी 


~ 


क्षमावान्‌ , आक्रुष्टः अभिहतो वा अविक्रियः एव आस्ते ॥ 


संतुष्ट! सततं योगी 

यतात्मा दृढ निञ्चयः। 
सय्यर्पितमनोवुद्धि- 

या मद्भक्त! स मे प्रियः ॥ १४ ॥ 


संतुष्ट: सततं नित्यं देहस्थतिकारणस्य लाभे. अछाभे च 
उत्पन्नाळंप्रययः । तथा गुणवल्लाभे विपर्यये च संतुष्ट: । 
सततं योगी समाहितचित्तः । यतात्मा संयतस्वभावः । दृढ- 
निश्चयः दृढः स्थिरः निश्चय: अध्यवसायः यस्य आत्मत- 
त्वाविषये स दृढनिश्चयः | मय्यर्पितमनोब्रुद्धिः संकर्पविक- 
ल्पात्मकं मनः, अध्यवसायळक्षणा बुद्धिः, ते मय्येव अपिते 
स्थापिते यस्य संन्यासिनः सः मय्यर्पितमनोबुद्धिः । यः 


~ 

ईदृशः मद्भक्तः सः मे प्रियः । “प्रियो हि ज्ञानिनो5त्यथेमहं 
स च मम प्रिय: इति सप्तमे अध्याये सूचितम्‌, तत्‌ इह 
प्रपञ्चथते ।। 
यस्मान्नोद्रिजत लोको 
लोकान्नोद्विजते च यः । 
CQ ७ ७५ २ 
हथोमघेभयोदे गै- 
मुक्तो ७ a 
मुक्तो यः स च मे प्रियः ॥ १० ॥ 
यस्मात्‌ संन्यासिनः न उद्विजते न उद्वेगं गच्छति न 
संतप्यते न संक्षुभ्यति लोकः, तथा लोकात्‌ न उद्विजते 
च यः, हर्षामषभयोद्देगे: हषश्च अमर्षश्च भयं च उद्देगश्च 
तैः हषोमषेभयोद्वेगैः मुक्तः; हर्षः प्रियलाभे अन्तःकर- 
णस्य उत्कर्षः रोमाऽ्चनाश्रपातादिलिङ्गः, अमर्षः असहि- 
ष्णुता, भयं त्रासः, उद्वेगः उद्विग्नता, ते: मुक्त: य: स 
च मे प्रियः ।। 
~ ७. ७ 
अनपेक्षः इचि देध्त 
उदासीनो गतत्यथः। 
७ ~~ 
सवोरम्भपरित्यागी 
यो मद्भक्तः स मे प्रियः ॥ १६ ॥ 


द्वादशोऽध्यायः । ३५१ 


देहेन्द्रियाविषयसंबन्धादिषु अपेक्षाविषयेषु अनपेक्षः निः- 
स्प्रहः । शुचिः बाह्येन आभ्यन्तरेण च शोचेन संपन्नः । 
दक्ष: प्रत्युत्पन्नेषु कार्येषु सद्यः यथावत्‌ प्रतिपत्तुं समैः । 
उदासीनः न कस्यचित्‌ मित्नादे: पक्षं भजते यः, सः उदा- 
सीन: यतिः । गतव्यथः गतभयः । सवोरम्भपरित्यागी 
आरभ्यन्त इति आरम्भाः इहामुत्रफलभोगार्थानि काम- 
हेतूनि कर्माणि सवीरम्भाः, तान्‌ परित्यक्तुं शीलम्‌ 
अस्येति सवोरम्भपरित्यागी यः मद्भक्तः सः मे प्रियः ॥ 
किंच 
यो न हृष्याते न देष्टि 
न कोचति न काङ्घति । 
झुभाशुभपारित्यागी 
भक्तिमान्यः स मे प्रियः ॥ १७ ॥ 
यः न हृष्यति इष्टप्राप्ती, न द्वेष्टि अनिष्टप्राप्तौ, न 
शोचति प्रियवियोगे, न च अप्राप्नं काङ्कति, शुभाशुभे 
कर्मणी परित्यक्तुं शीलम्‌ अस्य इति झुभाशुभपरित्यागी 
भक्तिमान्‌ यः सः मे प्रियः ॥ 
समः शत्रौ च मित्रे च 
तथा मानापमानयोः । 

शीतोष्णसुखदुःसेषु ` | 
समः सङ्गाविवजितः॥ १८ ॥ 


समः इात्रो च मिल्ने च, तथा मानापमानयोः पूजाप-, 
रिभवयोः, शीतोष्णसुखडुःखेषु समः, सवत्र च सङ्गवि- | 
वर्जित: ॥ | 
किंच-- 
लुल्यनिन्दास्तुतिमोनी 
संतुष्टो येन केनाचित्‌। 
अनिकेतः स्थिरमति- 
भेक्तिमान्मे प्रियो नरः ॥ १९॥. 
तुस्यनिन्दास्तुतिः निन्दा च स्तुतिश्च निन्दास्तुती ते 
तुल्ये यस्य सः तुल्यनिन्दास्तुतिः । मौनी मौनवान्‌ संय- 
तवाक्‌ । संतुष्टः येन केनचित्‌ इारीरस्थितिहेतुमात्नण | 
तथा च उक्तम्‌-- ' येन केनचिदाच्छन्नो येन केनचि- 
दाशित: । यत्र चन झायी स्यात्तं देवा ब्राह्मणं विढुः' 
इति । किंच, अनिकेत: निकेत: आश्रय: निवासः नियत: न 
बिद्यते यस्य सः अनिकेतः, ' नागारे' इत्यादिस्मृत्यन्त- । 





द्वादशोऽध्यायः । ३५३ 


रात्‌ । स्थिरमतिः स्थिरा परमार्थविषया यस्य मतिः सः 
स्थिरमतिः । भक्तिमान्‌ मे प्रियः नरः ॥ 


: अद्वेष्टा सवे भूतानाम्‌ , इत्यादिना अक्षरोपासकानां निवृ- 
त्तसर्वेषणानां संन्यासिनां परमार्थज्ञाननिष्ठानां धर्मजातं प्र- 
क्रान्तम्‌ उपसंह्वियते-- 

ये तु धम्योम्ट्रतामिदं 
यथोक्तं पयुपासते । 
दधाना मत्परमा 
भक्तास्तेऽतीव मे प्रियाः ॥ २० ॥ 


इति श्रीमहाभारते शतसाहस्र्यां संहितायां वैयासिक्यां 
भीष्मपवेणि श्रीमद्भगवद्वीतासूपनिषत्खु ब्रह्मविद्यायां 
योगशाख्ने श्रीकृष्णाजुनसंवादे भक्तियोगो नाम 
द्राद्ोऽध्यायः ॥ 
ये तु संन्यासिनः धम्यांमृतं धमोदनपेतं धर्म्य च तत्‌ अ- 


मृतं च तत्‌, अमृतत्वहेतुत्वात्‌, इदं यथोक्तम्‌ ¦ अद्वेष्टा स- 
वेभूतानाम्‌? इत्यादिना पर्युपासते अनुतिष्ठन्ति श्रद्दधानाः 

सन्तः मत्परमाः यथोक्तः अहं अक्षरात्मा परमः निरतिशया 
गातिः येषां ते मत्परमाः, मद्भक्ताः च उत्तमां परमार्थज्ञान- 
ळक्षणां भक्तिमाश्रिताः, ते अतीव मे प्रियाः । “प्रियो हि ज्ञा- 
निनोऽसर्थम्‌? इति यत्‌ सूचित तत्‌ व्याख्याय इह उपसं- 
हृतम्‌ ¦ भक्तास्तेऽतीव मे प्रियाः? इति । यस्मात्‌ धर्म्यांमृत- 
मिदं यथोक्तमनुतिष्ठन भगवतः विष्णोः परमेश्वरस्य अतीव 
प्रियः भवति, तस्मात्‌ इदं धम्यास्रृतं मुमुक्कुणा यत्रतः अनु- 
श्रेय विष्णोः प्रियं परं धाम जिगमिषुणा इति वाक्यार्थः ॥ 


_ इति श्रीमत्परमहंसपरिब्राजकाचार्यस्य श्रीगोविन्द भगवत्पूज्यपाद- 
शिष्यस्य श्रीमच्छंकरभगवतः कृतो श्रीमद्भगवद्गीताभाष्ये 
द्वादशोऽध्यायः ॥ 

समे अध्याये सूचिते द्वे प्रकृती ईश्वर- 
स्य त्रिगुणात्मिका अष्टधा भिन्ना अप- 
रा, संसारहेतुत्वात्‌ ; परा च अन्या जीव- 
भूता क्षेत्रज्ञळक्षणा ईश्वरात्मिका--- या- 
भ्यां प्रक्कतिभ्यामीश्वरः जगदुत्पात्तिस्थिति- 
लयहेतुत्व प्रतिपद्यते । तत्र क्षेत्रक्षेत्रज्ञल- 
क्षणप्रकृतिद्वयनिरूपणद्वारेण तद्वत: इश्वरस्य तत्त्वनिधोरणार्थ 
क्षेत्राध्यायः आरभ्यते । अतीतानन्तराध्याये च : उद्देष्टा 
सवेभूतानाम्‌ ' इत्यादिना यावत्‌ अध्यायपरिसमाप्तिः तावत्‌ 
तत्त्वज्ञानिनां संन्यासिनां निष्ठा यथा ते वर्तन्ते इत्येतत्‌ 
उक्तम्‌ । केन पुनः ते तत्त्वज्ञानेन युक्ताः यथोक्तधर्मा- 
चरणात्‌ भगवतः प्रिया भवन्तीति एवमर्थञ्च अयमध्यायः 
आरभ्यते । प्रकृतिश्च त्रिगुणात्मिका सरवेकार्यकरणवि- 
षयाकारेण परिणता पुरुषस्य भोगापवगोर्थकतेव्यतया देहे- 
न्ट्रियाद्याकारेण संहन्यते । सोऽयं संघातः इदं शरीरम्‌ । 
तदेतत्‌ भगवान्‌ उवाच-— 

श्रीभगवानुवाच-- 
इद्‌ं कारीरं कोन्तेय क्षेत्रामित्यामिधीयते । 
एतव्यो वेत्ति तं प्राहुः क्षेत्रज्ञ इति तद्विदः ॥१॥ 

इदम्‌ इति सर्वनाञ्जा उक्तं विशिनष्टि शरिरम्‌ इति। हे 

कौन्तेय, क्षतल्लाणात्‌ , क्षयात्‌ , क्षरणात्‌ , क्षेत्रवद्धा अस्मिन्‌ 
कर्मफळनिष्पत्तेः क्षेत्रम्‌ इति इतिशब्दः एवंशब्दपदाथे- 
कः--्षेत्रम्‌ इत्येवम्‌ अभिधीयते कथ्यते । एतत्‌ शारीरं क्षेत्रं 
यः वेत्ति विजानाति, आपादतलमस्तकं ज्ञानेन विषयीकरोति, 
स्वाभाविकेन ओऔपदेशिकेन वा वेदनेन विषयीकरोति विभा- 
गशः, तं वेदितारं प्राहुः कथयन्ति क्षेत्रज्ञः इति इति- 
शब्द: एवंशब्दपदार्थकः एव पूर्ववत्‌ क्षेत्रज्ञः इत्येवम्‌ 
आहुः । के? तद्विदः तो क्षेत्रक्षेत्रज्ञो ये विदन्ति ते तद्विदः ॥ 

एवं क्षेत्रक्षेत्रज्ञौ उक्तौ । किम्‌ एतावन्मात्रेण ज्ञानेन ज्ञात- 
व्यो इति? न इति उच्यते 
क्षेत्रज्ञं चापि मां विद्वि सवेक्षे्ेषु भारत । 
क्षेत्रक्षेत्रज्ञयोज्ञानं यत्तज्ज्ञानं मतं मम ॥ २॥ 

क्षेत्रज्ञ यथोक्तलक्षणं चापि मां परमेश्वरम्‌ असंसारिणं 
विद्वि जानीहि । सर्वक्षेत्रेषु यः क्षेत्रज्ञ: त्रह्मादिस्तम्बपयेन्ताने- 

कक्षेत्रोपाधिप्रनिभक्तः, तं निरस्तसरवोपाधिभेदं सदसदादि- 
झाव्द्प्रययागोचरं विद्वि इति अभिप्रायः । हे भारत, यस्मात्‌ 
्ेतरकषेत्रज्ञेश्वरयाथात्म्यव्यतिरेकेण न ज्ञानगोचरम्‌ अन्यत्‌ 
अवशिष्टम्‌ अस्ति, तस्मात्‌ क्षेत्रक्षेत्रज्ञयोः ज्ञेयभूतयोः यत्‌ 
ज्ञानं ध्षेत्रक्षेत्रज्ञौ येन ज्ञानेन विषयीक्रियेते, तत्‌ ज्ञानं 
सम्यग्ज्ञानम्‌ इति मतम्‌ अभिप्रायः मम इश्वरस्य विष्णोः ॥ 


ननु सवेक्ेत्रेषु एक एव इश्वरः, न अन्यः तब्य्तिरिक्तः 
भोक्ता विद्यते चेत्‌ , ततः ईश्वरस्य संसारित्वं प्राप्तम्‌ ; इश्वर- 
व्यतिरेकेण वा संसारिण: अन्यस्य अभावात्‌ संसाराभाव- 
प्रसङ्ग: | तच्च उभयमनिष्टम , बन्धमोक्षतद्धेतुशास्रानर्थक्यप्रस- 
ङ्गात्‌ , प्रत्यक्षादिप्रमाणविरोधाच्च । प्रत्यक्षेण तावत्‌ सुखडुःख- 
तद्धेतुलक्षणः संसारः उपलभ्यते; जगद्वेचित्योपलव्धेश्च ध- 
माधमेनिमित्तः संसारः अनुमीयते । सवेमेतत्‌ अनुपपन्नमा- 
त्मेश्वरैकत्वे || 

न; ज्ञानाज्ञानयोः अन्यत्वेनोपपत्ते:--- ' दूरमेते विपरीते 
विषूची अविद्या या च विद्येति ज्ञाता! । तथा तयोः विद्या- 
विद्याविषययोः फलभेदोऽपि विरुद्धः निर्दिष्टः ' श्रेयश्च 
प्रेयश्च? इति; विद्याविषयः श्रेयः, प्रेयस्तु अविद्याकार्यम्‌ इति । 
तथा च व्यास:--- द्वाविमावथ पन्थानौ ' इत्यादि, ' इमौ 

द्वावेव पन्थानौ' इत्यादि च । इह च द्वे निष्ठे उक्त । अ- 
विद्या च सह कार्येण हातव्या इति श्रृतिस्म्ृतिन्यायेभ्यः 
अवगम्यते । श्रुतयः तावत्‌ “इह्‌ चेदवेदीदथ सत्यमस्ति 
न चेदिहावेदीन्महती विनष्टिः? * तमेवं विद्ठानमृत इह भव- 
ति । नान्यः पन्था विद्यतेऽयनाय? * विद्वान्न बिभेति कुत- 
श्चन? । अविदुषस्तु “ अथ तस्य भयं भवति, अविद्या- 
यामन्तरे वर्तेमानाः' “ब्रह्म वेद्‌ ब्रह्मच भवति! ' अन्यो- 
ऽसावन्योऽहमस्मीति न स वेद यथा पइुरेवं स देवानाम्‌” 
आत्मवित्‌ यः “स इदं सर्वे भवति’; “यदा चमेवत्‌' 
इत्याद्या: सहस्रशाः । स्मृतयश्च ' अज्ञानेनावृतं ज्ञानं तेन 
' मुह्यन्ति जन्तवः? ' इहेव तेजितः सर्गो येषां साम्ये स्थितं 
मन: “ समं पश्यन्‌ हि सवत्र’ इत्याद्याः । न्यायतश्च— 
८ सर्पान्कुदाम्राणि तथोदपानं ज्ञात्वा मनुष्या: परिवयन्ति । 
अज्ञानतस्तत्र पतन्ति केचिज्ज्ञाने फळं पश्य यथाविशिष्टम्‌ ' । 
तथा च-- देहादिषु आस्मबुद्धिः अविद्वान्‌ रागद्वेषादिप्रयुक्तः 
धर्माधर्मानुष्ठानक्ृत जायते भ्रियते च इति अवगम्यते; 
देहादिव्यतिरिक्तात्मदार्दिनः रागद्वेषादिप्रहाणापेक्ष धमो ध्मप्र- 
बृत्त्युपझमात्‌ सुच्यन्ते इति न केनचित्‌ प्रत्याख्यातुं शक्यं 
न्यायतः । तत्र एवं सति, क्षेत्रज्ञस्य ईश्वरस्यैव सतः अवि- 

द्याकृतोपाधिभेदतः संसारित्वमिव भवति, यथा देहाद्यात्म- 
त्वमात्मनः । सवेजन्तूनां हि प्रसिद्धः देहादिषु अनात्मसु 
आत्मभावः निश्चितः अविद्याक्रत:, यथा स्थाणौ पुरुषनिश्चयः; 
न च एतावता पुरुषधर्मः स्थाणोः भवति, स्थाणुधर्मो वा 
पुरुषस्य, तथा न चेतन्यधमों देहस्य, देहधर्मो वा चेतनस्य 
सुखढुःखमोह्दात्मकत्वादिः आत्मनः. न युक्तः; अविद्याकृत- 
स्वाविशेषात्‌ , जरामृत्युवत्‌ ॥ 

न, अतुल्यत्वात्‌; इति चेत्‌-_ स्थाणुपुरुषौ ज्ञेयांवेव 
सन्तौ ज्ञात्रा अन्योन्यस्मिन्‌ अध्यस्तौ अविद्यया; देहा- 
समनोस्तु ज्ञेयज्ञात्रोरेव इतरेतराध्यासः, इति न समः दृष्टा- 
न्तः । अतः देहधर्मः ज्ञेयोऽपि -ज्ञातुरात्मनः भवतीति 
चेत्‌, न; अचैतन्यादिप्रसङ्गात्‌ । यदि हि ज्ञेयस्य देहादेः 
क्षेत्रस्य धमाः सुखढुःखमोहेच्छादयः ज्ञातुः भवन्ति, तर्हि, 
: ज्ञयस्य क्षेत्रस्य धमा: केचित्‌ आत्मनः भवन्ति अविद्या- 
ध्यारोपिताः, जरामरणादयस्तु न भवन्ति’ इति विशेषहेतुः 
वक्तव्यः । “न भवन्ति’ इति अस्ति अनुमानम्‌ अवि- 
द्याध्यारोपितत्वात्‌ जरामरणादिवत्‌ इति, हेयत्वात्‌, उपादे- 
यत्वाञ्च इत्यादि । त्च एवं सति, कठेत्वभोक्तृत्वळक्षणः 
संसारः ज्ञेयस्थः ज्ञातरि अविद्यया अध्यारोपितः इति, न 

तेन ज्ञातुः किंचित्‌ दुष्यति, यथा बालैः अध्यारोपितेन 
' आकाशस्य तळलमलिनत्वादिना ॥ 

एवं च सति, सर्वेक्ेत्रेष्पि सतः भगवतः क्षेत्रज्ञस्य 
इश्वरस्य संसारित्वगन्धमात्रमपि नाशङ्कथम्‌। न हि कचि- 
दपि लोके अविद्याध्यस्तेन धर्मेण कस्यचित्‌ उपकार; अप- 
कारो वा दृष्ट: ॥ 

यत्तु उक्तम्‌ न समः दृष्टान्तः इति, तत्‌ असत्‌ । 
कथम्‌? अविद्याध्यासमात्रं हि दृष्टान्तदाष्टोन्तिकयोः साध- 
म्ये विवक्षितम्‌ । तत्‌ न व्यभिचरति । यत्तु ज्ञातरि 
व्यभिचरति इति मन्यसे, तस्यापि अनेकान्तिकत्वं दशितं 
जरादिभिः ॥ 

अविद्याचत्त्वात्‌ क्षेत्रज्ञस्य संसारित्वम्‌ इति चेत्‌, न; 
अविद्यायाः तामसत्वात्‌ । तामसो हि प्रत्ययः, आवरणात्म- 
कत्वात्‌ अविद्या विपरीतम्राहकः, संशयोपस्थापको वा, 
अग्रहणात्मको वा; विवेकप्रकाशभावे तद्भावात्‌, तामसे. 
च आवरणात्मके तिमिरादिदोषे सति अग्रहणादे: अविद्या- 
ब्रयस्य उपळव्धेः || 

अल आह- एवं तर्हि ज्ञातृधरमः अविद्या । न; करणे 
चक्षुषि तैमिरिकत्वादिदोषोपळव्धेः । यत्तु मन्यसे ज्ञाठ धर्म: 

अविद्या, तदेव च अविद्याधमेवत्ष्वं क्षेत्रज्ञस्य संसारित्वम्‌; 
तत्र यदुक्तम्‌ “ईश्वर एव क्षेत्रज्ञः, न संसारी’ इत्येतत्‌ 
अयुक्तमिति तत्‌ न; यथा करणे चक्षुषि विपरीतम्राह्‌- 
कादिदोषस्य दशनात्‌ । न विपरीतादिम्रहणं तन्निमित्तं वा 
तेमिरिकत्वादिदोषः ग्रहीतुः, चक्षुषः संस्कारेण तिमिरे 
अपनीते ग्रहीतुः अद्शेनात्‌ न प्रहीतुर्धेमेः यथा; तथा 
सवेत्रैव अग्रहणविपरीतसंशयप्रत्ययास्तन्निभित्ताः करणस्यैव 
कस्यचित्‌ भवितुमददेन्ति, न ज्ञातुः क्षेत्रज्ञस्य । संवेद्यत्वाच्च 
तेषां प्रदीपप्रकाशवत्‌ न ज्ञातृधमेत्वमू--- संवद्यत्वादेव स्वा- 
त्मव्यतिरिक्तसंवेद्यत्वम्‌; सवेकरणवियोगे च कैवल्ये सवे- 
वादिभिः अविद्यादिदोषवत्त्वानभ्युपगमात्‌ । आत्मनः यदि 
क्षेत्रज्ञस्य अग्न्युष्णवत्‌ स्वः धर्मः, ततः न कदाचिदपि तेन 
वियोगः स्यात्‌ । अविक्रियस्य च ` व्योमवत्‌ सवेगतस्य 
अमूतेस्य आत्मनः केनचित्‌ संयोगवियोगानुपपत्ते:, सिद्ध 
क्षेत्रज्ञ्य नित्यमेव इश्वरत्वम्‌; ' अनादित्वान्निगुणत्वात्‌ ' 
इत्यादीश्वरवचनाच ॥ 

ननु एवं सति संसारसंसारित्वाभावे शास्त्रानथेक्यादिदोष: 
स्यादिति चेत्‌, न; सर्वैरभ्युपगतत्वात्‌ । सर्वेहि आत्मवा- 
दिभिः अभ्युपगतः दोषः न एकेन परिहतेव्यः भवति । 

कथम्‌ अभ्युपगतः इति? मुक्तासनां हि संसारसंसारि- 
त्वव्यवहाराभावः संवैरेब आत्मवादिभिः इष्यते। न च 
तेषां शास्त्रानर्थक्यादिदोषप्राप्िः अभ्युपगता । तथा नः 
क्षेत्रज्ञानाम ईश्वरैकत्वे सति, शास्त्रानर्थक्यं भवतु; अवि- 
द्याविषये च अर्थवत्त्वम्‌ यथा द्वेतिनां सर्वेषां वन्धाव- 
स्थायामेव शास्त्राद्यथेवत्त्वम्‌, न युक्तावस्थायाम्‌ , एवम्‌ ॥ 


ननु आत्मनः बन्धमुक्तावस्थे परमार्थत एव वस्तुभूते दै- 
तिनां सर्वेषाम्‌ । अतः हदयोपादेयतत्साधनसद्भावे शास्त्रा- 
़यर्थवत्त्वं स्यात्‌ । अद्वैतिनां पुनः, द्वैतस्य अपरमार्थस्वात्‌ , 
अविद्याक्रतत्वात्‌ बन्धावस्थायाश्च आत्मनः अपरमाथत्वे नि- 
विषयत्वात्‌, शास्त्राद्यानथेक्यम्‌ इति चेत्‌ , न; आत्मनः अ- 
वस्थाभेदानुपपत्ते: । यदि तावत्‌ आत्मनः बन्धमुक्तावस्थे, 
युगपत्‌ स्याताम्‌, क्रमेण वा । युगपत्‌ तावत्‌ विरोधात्‌ न 
संभवतः स्थितिगती इव एकस्मिन्‌ । कमभावित्वे च, 
निर्निमित्तत्वे अनिर्मोक्षप्रसङ्ग: । अन्यनिमित्तत्वे च स्वतः 
अभावात्‌ अपरमार्थेत्वप्रसङ्ग: | तथा च सति अभ्युपगम- 
हानिः । किंच, बन्धमुक्तावस्थयोः पोर्वापर्यनिरूपणायां 
बन्धावस्था पूर्वं प्रकल्प्या, अनादिमती अन्तवती च; तच्च 
प्रमाणविरुद्धम्‌ । तथा मोक्षावस्था आदिमती अनन्ता च 

प्रमाणविरुद्धेव अभ्युपगम्यते । न च अवस्थावतः अवस्था- 
न्तरं गच्छतः नित्यत्वम्‌ उपपादयितुं शक्यम्‌ । अथ अनि- 
यत्वदोषपरिहाराय बन्धमुक्तावस्थाभेदो न कल्प्यते, अतः 
द्वैतिनामपि शा्जानर्थक्यादिदोषः अपरिहार्य एव; इति 
समानत्वात्‌ न अद्वैतवादिना परिहतेव्य: दोषः || 


न च शासतरानथेक्यम्‌ , यथाप्रसिद्धाविद्ठत्पुरुषविषयत्वात्‌ 
शास्य । अविदुषां हि फळहेत्वोः अनात्मनोः आत्मद्शंनम्‌ , 
न विदुषाम्‌; विदुषां हि फलहेतुभ्याम्‌ आत्मनः अन्यत्व- 
दशेने सति, तयोः अहमिति आत्मदशनानुपपत्तः । न हि 
अद्यन्तमूढः उन्मत्तादिरपि जलळाग्न्योः छायाप्रकाशयोवो 
ऐकात्म्यं पश्यति; किसुत विवेकी | तस्मात्‌ न विधिप्रति- 
षेधशास्रं तावत्‌ फलहेतुभ्याम्‌ आत्मनः अन्यत्वदर्शिन: 
भवति । न हि ( देवदत्त, त्वम्‌ इदं कुरू इति कस्मिंश्चित्‌ 
कमणि नियुक्ते, विष्णुमित्रः ' अहं नियुक्त: इति तत्रस्थः 
नियोग श््वण्वन्नपि प्रतिपद्यते । वियोगविषयविवेकाग्रहणात्‌ 
तु उपपद्यते प्रतिपत्तिः; तथा फलहेत्वोरपि ॥ 

ननु प्राकृतसंबन्धापेक्षया युक्तैव प्रतिपत्तिः शास्राथेविष- 


या-फळहेतुभ्याम्‌ अन्यात्मविषयदरीनेऽपि सति---इष्टफल- 
हेतौ प्रवर्तितः अस्मि, अनिष्टफलह्देतोश्च निवर्तितः अस्मीति ; 

यथा पितृपुत्रादीनाम्‌ इतरेतरात्मान्यत्वद्शेने सत्यपि अन्यो- 
न्यनियोगप्रतिषेधार्थेप्रतिपत्तिः । न; व्यतिरिक्तात्मदशनप्रति- 
पत्तेः प्रागेव फलहेत्वो: आत्माभिमानस्य सिद्धत्वात्‌ । प्रति- 
पन्ननियोगप्रतिषेधार्थो हि फलहेतुभ्याम्‌ आत्मनः अन्यत्वं 
प्रतिपद्यते, न पूर्वम्‌ । तस्मात्‌ विधिप्रतिषेधशासतरम्‌ अवि- 
द्वद्विषयम्‌ इति सिद्धम्‌ ॥ 

ननु ' खर्गकामो यजेत” “न कलजं भक्षयेत्‌? इत्यादौ 
आत्मव्यतिरेकद्शिनाम्‌ अप्रवृत्तौ, केवलदेहाद्यात्मदृष्टीनां च ; 
अतः कर्तुः अभावात्‌ शास्तरानर्थक्यमिति चेत्‌, न; यथाप्र- 
सिद्धित एव प्रवृत्तिनिवृत्त्युपपत्तः । ईश्वरक्षेत्रज्ञकत्वदर्शी 
ब्रह्मचित्‌ तावत्‌ न प्रवतेते । तथा नेरात्म्यवाद्यपि नास्ति 
परलोकः इति न प्रवतेते । यथाप्रसिद्धितस्तु विधिप्रतिषेध- 
शास्त्रश्नचणान्यथानुपपत्त्या अज्नुमितात्मास्तित्वः आत्मविशे- 
षानभिज्ञः कर्मफलसंजातवृष्णः श्रद्धधानतया च प्रवतेते । 
इति सवेषां न: प्रत्यक्षम्‌ । अतः न शास्त्रानथेक्यम्‌ ॥ 


विवेकिनाम्‌ अप्रबृत्तिद्शेनात्‌ तदनुगामिनाम्‌ अप्रवृत्तौ 
झास्त्रानथैक्यम्‌ इति चेत्‌, न; कस्यचिदेव विवेकोपपत्तः । 
अनेकेषु हि प्राणिषु कश्चिदेव विवेकी स्यात्‌, यथदानीम्‌ । 
न च विवेकिनम्‌ अनुवतेन्ते मूढाः, रागादिदोषतन्ल्त्वात्‌ 

प्रवृत्तः, अभिचरणादौ च प्रवृत्तिद्शेनात्‌, स्वाभाव्याञ्च 
प्रवृत्ते--- ' स्वभावस्तु प्रवतेते! इति हि उक्तम्‌ ॥ | 


तस्मात्‌ अविद्यामात्रं संसार: यथादष्टविषय: एव । न 
क्षेत्रज्ञस्य केवलस्य अविद्या तत्कार्य च । न च मिथ्याज्ञानं 
परमार्थवस्तु दूषयितुं समर्थम्‌ । न हि ऊषरदेशं स्नेहेन 
पङ्कीकर्तु शक्कोति मरीच्युदकम्‌ | तथा अविद्या क्षेत्रज्ञस्य न 
किंचित्‌ कर्तु शक्रोति । अतश्चेदमुक्तमू--- श्षे्लज्ञं चापि 
मां विद्धि,” ' अज्ञानेनावृतं ज्ञानम्‌ इति च ॥ 

अथ किमिदं संसारिणामिव ' अहमेवम्‌? “ ममेवेदम्‌ ' 
इति पण्डितानामपि? श््वणु; इदं तत्‌ पाण्डित्यम्‌, यत्‌ 
क्षेत्रे एव आत्मदर्शनम्‌ । यदि पुनः क्षेत्रज्ञम्‌ अविक्रियं 
पञ्येयुः, ततः न भोगं कर्म वा आकाह्लेयु: “ मम स्यात्‌| 
इति । विक्रियैव भोगकर्मणी । अथ एवं सति, फलाथि- 
त्वात्‌ अविद्वान्‌ प्रवतेते | विदुषः पुनः अविक्रियात्मद्शिनः 
फळार्थित्वाभावात्‌ प्रबृत्त्यनुपपत्तौ कार्यकरणसंघातव्यापारो- 
परमे निवृत्ति: उपचयते ॥ 

इदं च अन्यत्‌ पाण्डित्यं केषांचित्‌ अस्तु क्षेत्रज्ञः 
इश्वर एव। क्षेत्रं च अन्यत्‌ क्षे्वज्ञस्यैव विषयः । अह तु 
संसारी सुखी दुःखी च। संसारोपरमञ्च मम कतेव्यः क्षेत्र 

क्षेत्रज्ञविज्ञानेन, ध्यानेन च ईश्वरं क्षेत्रज्ञं साक्षात्कृत्वा 
तत्स्वरूपावस्थानेनेति । यश्च एवं बुध्यते, यञ्च बोधयति, 
नासो क्षेत्रज्ञः इति | एवं मन्वानः यः सः पण्डितापशदः' 
संसारमोक्षयोः शास्त्रस्य च अर्थवत्त्वं करोमीति; आत्महा 
स्वयं मूढः अन्यांश्च व्यामोह्यति शास्त्रार्थे संप्रदायरहितत्वात्‌ , 
श्रतहानिम्‌ अश्रुतकल्पनां च कुर्वन्‌ । तस्मात्‌ असंप्रदायवित्‌ 
सरवंशासत्रविदपि मूखेवदेव उपेक्षणीय: ॥ 

यत्तृक्तम्‌ ' ईश्वरस्य क्षेत्रज्ञेकत्वे संसारित्वं प्राग्नोति, क्षेत्र- 
ज्ञानां च ईश्वरैकत्वे संसारिणः 'अभावात्‌ संसाराभावप्रसङ्गः ! 
इति, एतौ दोषौ प्रत्युक्तौ ' विद्याविद्ययोः वैळक्षण्याभ्युपग- 
मात्‌? इति । कथम्‌? अविद्यापरिकल्पितदोषेण तद्विषयं वस्तु 
पारमार्थिकं न ठुष्यतीति | तथा च दृष्टान्तः दर्शित:--- 
मरीच्यम्भसा ऊषरदेशो न पक्कीक्रियते इति । संसारिणः 
अभावात्‌ संसाराभावप्रसङ्गदोषोऽपि संसारसंसारिणोः अवि- 
द्याकल्पितत्वोपपत्त्या प्रत्युक्तः ।। 


ननु अविद्यावत्त्वमेव क्षेत्रज्ञस्य संसारित्वदोषः । तत्कृतं 
च सुखित्वदु:खित्वादि प्रत्यक्षम्‌ उपळभ्यते इति चेत्‌, न; 
ज्ञेयस्य क्षेत्रधमेत्वात्‌ , ज्ञातुः क्षे्ज्ञस्य तत्कृतदोषानुपपत्तः । 
यावत्‌ किंचित्‌ क्षेत्रज्ञस्य दोषजातम्‌ अविद्यमानम्‌ आस ज- 

यसि, तस्य ज्ञेयत्वोपपत्तेः क्षेत्रधमेत्वमेव, न क्षे्लज्ञधर्मत्वम्‌ । 
न च तेन क्षेत्रज्ञः दुष्यति, ज्ञेयेन ज्ञातुः संसगोनुपपत्ते: । यदि 
हि संसर्ग: स्यात्‌ „ ज्ञेयत्वमेच नोपपद्येत । यदि आत्मनः धर्म: 
अविद्यावत्त्वं दुःखित्वादि च कथं भोः प्रत्यक्षम उपलभ्यते, कथं 
वा क्षेत्रज्ञधमेः । “ज्ञेयं च सवं क्षेत्रं ज्ञातैव क्षेत्रज्ञ: इति 
अवधारिते, “ अविद्यादुः खित्वादेः क्षेत्रज्ञविशेषणत्वं क्षे त्रज्ञथ- 
मेत्वं तस्य च प्रत्यक्षोपळभ्यत्वम्‌ ' इति विरुद्धम्‌ उच्यते अ- 
विद्यामात्रावष्टम्भात्‌ केवलम्‌ ॥ 


अत्र आह--सा अविद्या कस्य इति । यस्य दृइ्यते 
तस्य एव । कस्य दृञ्यते इति | अब उच्यते-- ` अविद्या 
कस्य दृश्यते? इति प्रश्नः निरर्थकः | कथम्‌? दृञ्यते 
चेत्‌ अविद्या, तद्दन्तमपि पश्यसि । न च तद्दति उप- 
ळभ्यमाने “सा कस्य?” इति प्रश्नो युक्तः । न हि गो- 
मति उपलभ्यमाने “गाव: कस्य?’ इति प्रश्नः अर्थ- 
वान्‌ भवति । ननु विषमो दृष्टान्तः । गवां तद्वतश्च प्रयक्ष- 
त्वात्‌ तस्संवन्धोऽपि प्रक्ष इति प्रभो निरथेकः । न तथा 
अविद्या तद्वांश्च प्रयक्षो, यतः प्रश्न: निरर्थकः स्यात्‌ । अप्र- 
यक्षेण अविद्यावता अविद्यासंवन्धे ज्ञाते, किं तव स्यात्‌? 
अविद्यायाः अनर्थहेतुत्वात्‌ परिहतेव्या स्यात्‌ । यस्य अवि- 

द्या, स: तां परिहरिष्यति । ननु ममेव अविद्या । जानासि 
तहि अविद्यां तद्वन्तं च आत्मानम्‌ । जानामि, न तु प्रत्य- 
क्षेण । अनुमानेन चेत्‌ जानासि, कथं संवन्धग्रहणम्‌ ? न 
हि तव ज्ञातुः ज्ञेयभूतया अविद्यया तत्काले संबन्धः प्रहीतुं 
शक्यते, अविद्याया विषयत्वेनेव ज्ञातुः उपयुक्तत्वात्‌ । न च 
ज्ञातुः अविद्यायाश्च संबन्धस्य यः ग्रहीता, ज्ञानं च अन्यत्त 
तद्विषयं संभवति; अनवस्थाप्राप्ते: । यदि ज्ञात्रापि ज्ञेयसंब- 
न्धो ज्ञायते, अन्यः ज्ञाता कल्प्यः स्यात्‌ , तस्यापि अन्यः, 
तस्यापि अन्यः इति अनवस्था अपरिहार्या । यदि पुनः अ- 
विद्या ज्ञेया, अन्यद्वा ज्ञेयं ज्ञेयमेव । तथा ज्ञातापि ज्ञातैव, 
न ज्ञेयं भवति । यदा च एवम्‌ , अविद्यादुःखित्वास्यैः न 
ज्ञातुः क्षेत्रज्ञस्य किंचित्‌ दुष्यति ॥ 


ननु अयमेव दोषः, यत्‌ दोषवरक्षेत्रविज्ञातृत्वम्‌; न च 
विज्ञानस्वरूपस्यैव अविक्रियस्य विज्ञाठृत्वोपचारात्‌; यथा 
उष्णतामात्रेण अग्नेः तप्तिक्रियोपचारः, तद्वत्‌ । यथा अत्र 
भगवता क्रियाकारकफलात्मत्वाभावः आत्मनि स्वत एव 
दर्शित:- अविद्याध्यारोपितः एव क्रियाकारकादिः आत्मनि 
उपचर्यते; तथा तत्र तत्र “य एनं वेत्ति हन्तारम्‌?  प्रकृते: 
क्रियमाणानि शुणैः कमोणि सवैशः : नादत्ते कस्यचित्पा- 

पम्‌? इद्यादिप्रकरणेषु दितः । तथैव च व्याख्यातम्‌ 
अस्माभिः । उत्तरेषु च प्रकरणेषु दशेयिष्यामः ॥ 


हन्त! ताह आत्मनि क्रियाकारकफळात्मतायाः स्वतः 
अभावे, अविद्यया च अध्यारोपितत्वे, कमाणि अविद्दत्क- 
तेव्यान्येव, न विदुषाम्‌ इति प्राप्तम्‌ । सत्यम्‌ एवं प्राप्तम्‌, 
एतदेव च “न हि देहश्रता शक्यम्‌? इत्र दशेयिष्याम: | 
सर्वशाञ्जार्थोपसंद्दारप्रकरणे च “ समासेनेव कोन्तेय निष्ठा 
ज्ञानस्य या परा? इत्यत्र विशेषतः दशेयिष्यामः । अलम्‌ इह्‌ 
बहुप्रपश्चनेन, इति उपसंह्वियते ॥ 

‹ इदं शरीरम्‌? इत्यादेस्छोकोपदिष्टस्य क्षेत्राध्याया थेस्य 
संग्रहत्छकोक: अयम्‌ उपन्यस्यते ' तत्क्षंत्र॑ यञ्च’ इत्यादि, 
व्याचिख्यासितस्य हि अर्थस्य संग्रहोपन्यास; न्याय्यः 
इति-- 


तत्क्षेत्र यचच याइक्च यद्विकारि यतश्च यत्‌ । 
स च यो यत्प्रभावश्च तत्समासेन मे श्ण ॥३॥ 
यत्‌ निर्दिष्टम्‌ `इदं शरीरम्‌’ इति तत्‌ तच्छव्देन परा- 


मृशति । यञ्च इदं निर्दिष्टं क्षेत्र तत्‌ यादृक्‌ यादृशां स्वकीयैः 
घर्मै: । च-शब्दः समुञ्चयार्थः । यद्विकारि यः विकारः 

यस्य तत्‌ यद्विकारि, यतः यस्मात्‌ च यत्‌ , कार्यम्‌ उत्पद्यते 
इति वाक्यशेषः । स च यः क्षेत्रज्ञ: निर्दिष्टः सः यत्प्रभावः 
ये प्रभावा: उपाधिक्कताः शक्तयः यस्य सः यत्प्रभावश्च । 
तत्‌ क्षेत्रक्षेत्ज्ञयो: याथात्म्यं यथाविशेषितं समासेन संक्षेपेण 
मे मम वाक्यतः झाणु, श्रुत्वा अवधारय इत्यर्थः ॥ 


Ns न ~ ~ 


तत्‌ क्षेतक्षेत्ज्ञयाथात्म्य विवक्षितं स्तौति श्रोतृबुद्धिप्ररो- 
चनार्थमू--- 
ऋषिभिबेहुधा गीतं छन्दोभिविविधेः एथक्‌ । 
ब्रह्मसत्रपदेश्थेव हेतुमद्विविनिश्चितेः ॥ ४ ॥ 


ऋषिभिः वसिष्ठादिभिः बहुधा बहुप्रकारं गीतं कथितम्‌। 
छन्दोभिः छन्दांसि ऋगादीनि तेः छन्दोभिः विविधैः नाना- 
भावैः नानाप्रकारैः प्रथक्‌ विवेकतः गीतम्‌ । किंच, त्रह्मसूत्र- 
पदेश्च एव ब्रह्मणः सूचकानि वाक्यानि ब्रह्मसूत्राणि तैः प 
द्यते गम्यते ज्ञायते इति तानि पदानि उच्यन्ते तैरेव च 
्तरक्षत्रज्ञयाथात्म्यम्‌ ¦ गीतम्‌ ' इति अनुवर्तते | ¦ आत्मेत्येवो- 
पासीत' इत्येवमादिभि: ब्रह्मसूत्रपदैः आत्मा ज्ञायते, हेतुम- 
द्विः युक्तियुक्तेः विनिश्चितैः नि:संशयरूपैः निश्चितप्रययोत्पा- 
द्कैः इत्यर्थः | 

स्तुत्या अभिमुखीभूताय अजुंनाय आह भगवान्‌ 


सहाभूतान्यहकारो बुद्धिरव्यक्तमेव च । 
इन्द्रियाणि दद्दोक च पञ्च चेन्द्रियगोचराः ॥।७५॥ 


महाभूताने महान्ति च तानि सरवेविकारव्यापकत्वात्‌ 
भूतानि च सूक्ष्माणि । स्थूलानि तु इन्द्रियगोचरशब्देन 
अभिधायिष्यन्ते अहंकारः महाभूतकारणम्‌ अहंप्रत्ययलक्षण:। 
अहंकारकारणं बुद्धि: अध्यवसायलक्षणा | तत्कारणम्‌ अव्य- 
क्तमेव च, न व्यक्तम्‌ अव्यक्तम्‌ अव्याङ्गतम्‌ ईश्वरशक्तिः 
“मम माया दुरत्यया ' इत्युक्तम्‌ । एवशब्दः प्रकृत्यवधार- 
णाथे: एतावत्येव अष्टधा भिन्ना प्रकृतिः । च-इाव्दः 
भेदसमुञ्चयार्थः । इन्द्रियाणि दश, श्रोत्नादीनि पञ्च बुद्धयु- 
त्पादकत्वात्‌ बुद्धीन्द्रियाणि, वाकृपाण्यादीनि पश्च कमेनि- 
वेतेकत्वात्‌ कर्मेन्द्रियाणि; तानि दश | एकं च; किं तत्‌? 
मनः एकादश संकल्पाद्यात्मकम्‌ | पश्च च इन्द्रियगोचरा 2 
शव्दाद्यो विषया: । तानि एतानि सांख्या: चतुविशति- 
तत्त्वानि आचक्षते ॥ 


इच्छा देषः सुख दुःख संघातश्चेतना धृतिः । 
एतत्क्षेत्रं समासेन सविकारमुदाहृतम्‌ ॥ ६ ॥ 


s. B. शा 7 

इच्छा, यज्जातीयं सुखहेतुमथेम्‌ उपळव्धवान्‌ पूर्वम्‌ , 
पुनः तज्जातीयमुपळभमान: तमादातुमिच्छति सुखहेतुरिति; 
सा इयं इच्छा अन्त:करणधमे: ज्ञेयत्वात्‌ क्षेत्रम्‌ । तथा 
द्वेषः, यज्जातीयमर्थ दुःखहेतुत्वेन अनुभूतवान्‌, पुन 
तञ्जातीयमर्थमुपलभमानः तं द्वेष्टि; सोऽयं द्वेषः ज्ञेयत्वात्‌ 
क्षेत्रमेव । तथा सुखम्‌ अनुकूलं प्रसन्नसत्त्वात्मकं ज्ञेयत्वात 
क्षेत्रमेव । दुःखं प्रतिकूलात्मकम्‌; ज्ञेयत्वात्‌ तदपि क्षेत्रम्‌ । 
संघातं: देहेन्द्रियाणां संहतिः | तस्यामभिव्यक्तान्तःकरणवृः 
त्तिः) तप्त इव लोहपिण्डे अग्नि: आत्मचेतन्याभासरसविद्धा 
चेतना; सा च क्षेत्रं ज्ञेयत्वात्‌ । धृतिः यया अवसादप्राप्तानि 
देहेन्द्रियाणि: भ्रियन्ते; सा च ज्ञेयत्वात्‌ क्षेत्रम्‌ । सर्वान्तःक- 
रणधर्मोपळक्षणा्थम्‌ इच्छादिम्रहणम्‌ । यत उक्तमुपसंहरति- 
एतत्‌ क्षेत्रं समासेन सविकारं सह विकारेण महदादिना 
उदाहृतम्‌ उक्तम्‌ ॥ 
` यस्य क्षेत्रभेदजातस्य संहतिः 4 इदं शरीर क्षेत्रम्‌? इति 
उक्तम्‌ , तत्‌ क्षेत्र व्याख्यातं महाभूतादिभेंदभिन्न धृत्यन्तम्‌ । 
क्षेत्रज्ञः वक्ष्यमाणविशेषणः-- यस्य सप्रभाचस्य क्षेत्रज्ञस्य 
परिज्ञानात्त अमृतत्वं भवति, तम्‌ “ज्ञेयं यत्तत्मवक्ष्यामि ' 
इत्यादिना सविशेषणं स्वयमेव वक्ष्यति भगवान्‌ | अधुना तु 


त्रयोदशोऽध्यायः । ` ३७५ 


तञ्ज्ञानसाधनगणममानित्वादिळक्षणम्‌ , यस्मिन्‌ सति तञ्ज्ञेय- 
विज्ञाने योग्यः अधिकृत: भवति, यत्परः संन्यासी . ज्ञाननिष्ठः 
उच्यते, तम्‌ अमानित्वादिगणं ज्ञानसाधनत्वात्‌ ज्ञानशब्द- 
वाच्यं बिद्धाति भगवान्‌ . | 


अमानित्वमदाम्भित्व- 

_महिसा क्षान्तिराजेवम्‌ । 

आचार्योपासनं शौचं . 

स्येयमात्माविनिग्रहः॥ ७ ॥ ` 
अमानित्वं मानिनः भावः मानित्वमात्मनः ःछाघत्तम्‌ , 

तद्भावः अमानित्वम्‌ । अदम्भित्वं स्वधर्मप्रकटीकरणं दम्भि- 
त्वम्‌, तदभावः अदम्भित्वम्‌ । अहिंसा: अहिँसनं प्राणि- 
नामपीडनम्‌ । क्षान्तिः परापराधप्राप्तो अविक्रिया । आजेवम्‌ 
ऋजुभाव: अवक्रत्वम्‌ । _ आचार्योपासनं मोक्षसाधनो पदेष्टु: 
आचायेस्य जुश्रूषादिप्रयोगेणं सेवनम्‌ । शोचं कायमलानां 
मृज्जलाभ्यां; प्रक्षालनम्‌ ; अन्तश्च मनसः प्रतिपक्षभावनया 
राग्रादिमलानामपनयनं झशोचम्‌ । स्थैर्य -स्थिरभावः, मोक्ष 
मार्गे एव कृताध्यवसायत्वम्‌ । आत्मविनिम्रहः आत्मनः अप- 
कारकस्य आत्मराब्दवाच्यस्य कार्यकरणसंघातस्य विनिग्रहः. 


३७६ गीमद्धगवद्वीताभाष्ये 


स्वभावेन सर्वतः प्रवृत्तस्य सन्मार्ग एव निरोधः आत्म- 
विनिग्रहः ॥ 

किंच 
इन्द्रियार्थेषु वैराग्यमनहंकार एव च । 
जन्ममत्युजराव्याधिदुःखदोषानुद्शोनम्‌ ॥ ८ ॥ 

इन्द्रियार्थेषु शब्दादिषु दृष्टादृष्टेषु भोगेषु विरागभावो 
वैराग्यम्‌ अनहंकारः अहंकाराभावः एव च जन्मञ्रृत्युजरा- 
व्याधिदुःखदोषानुद्शनं जन्म च मृत्युश्च जरा च व्याधय- 
श्च दुःखानि च तेषु जन्मादिदुःखान्तेषु प्रत्येकं दोषानुदर्श- 
नम्‌ । जन्मनि गर्भेवासयोनिद्वारनिःसरणं दोषः, तस्य अनु- 
दृशनमाळोचनम्‌ । तथा मृत्यो दोषानुदर्शनम्‌ । तथा जरायां 
प्रज्ञाशक्तितेजोनिरोधदोषानुदशनं परिभूतता चेति । तथा 
व्याधिषु शिरोरोगादिषु दोषानुदरीनम्‌ । तथा दुःखेषु अ- 
ध्यात्माधिभूताधिदैवनिमित्तेषु । अथवा दुःखान्येव दोषः 
दुःखदोषः तस्य जन्मादिषु पूर्ववत्‌ अनुदशंनम्‌-- दुःखं 
जन्म, दुःखं म॒त्युः, दुःखं जरा, दुःखं व्याधयः । दुःखानि- 
मित्त्वात्‌ जन्मादयः दुःखम्‌ , न पुनः स्वरूपेणेव दुःखमि- 
ति । एवं जन्मादिषु दुःखदोषानुदशनात्‌ दहेन्द्रियादिविषय- 


त्रयोदशोऽध्यायः | ३७७ 


भोगेषु वैराग्यमुपजायते । ततः प्रत्यगात्मनि प्रवृत्ति: कर- 
णानामात्मद्शेनाय । एवं ज्ञानहेतुत्वात्‌ ज्ञानमुच्यते जन्मा- 
दिदुःखदोषानुद्‌शेनम्‌ ॥ 

किंच 
असक्तिरनभिष्वङ्गः पुत्रदारण्हादिषु । 
नित्यं च समचित्तत्वसिष्टानिष्टोपपत्तिषु ॥ ९ ॥ 


असक्तिः सक्तिः सङ्गनिमित्तेषु विषयेषु प्रीतिमात्रम्‌ , तद- 
भावः असक्तिः । अनभिष्वङ्गः अभिष्वङ्गाभावः । अभिष्व- 
ड्रो नाम आसक्तिविशेष एव अनन्यात्मभावनाळक्षणः ; यथा 
अन्यस्मिन्‌ सुखिनि दुःखिनि वा ¦ अहमेव सुखी, दुःखी 
च, ' जीवति मृते वा ¦ अहमेव जीवामि मरिष्यामि च' 
इति । क इति आह-- पुत्रदारगृहादिषु, पुल्नेषु दारेषु गृहेषु 
आदिग्रहणात्‌ अन्येष्वपि अत्यन्तेष्टेषु दासवगोदिषु । तञ्च 
उभयं ज्ञानार्थत्वात्‌ ज्ञानमुच्यते । नित्यं च समचित्तत्वं तु- 
स्यचित्तता । क? इष्टानिष्टोपपत्तिषु इष्टानामनिष्टानां च उप- 
पत्तयः संप्राप्तयः तासु इष्टानिष्टोपपत्तिषु नित्यमेव तुस्य- 
चित्तता । इष्टोपपत्तिषु न हृष्यति, न कुप्यति च अनिष्टो- 
पपत्तिषु । तञ्च एतत्‌ नित्यं समचित्तत्वं ज्ञानम्‌ ॥ 


३७८ श्रीमद्धगवद्वीतामाष्ये 

किंच-- | र 
झायि चानन्ययोगेन भक्तिरव्यभिचारिणी । 
विविक्तदेशासेवित्वमरतिजेनसंसदि॥ १० ॥ 

मयि च इश्ररे अनन्ययोगेन अप्रथक्समाधिना “न 
अन्यो भगवतो वासुदेवात्‌ परः अस्ति, अतः स एव नः 
गतिः ! इत्येवं निश्चिता अव्यभिचारिणी बुद्धि: अनन्ययोगः, 
तेन भजनं भक्तिः न व्यंभिचरणशीला . अव्यभिचारिणी । 
सा च ज्ञानम्‌ । विविकतदेशसेविस्वम्‌ , विविक्तः स्वभावत: 
संस्कारेण वा अझुच्यादिभिः . सपेव्याघ्रादिभिश्व “रहित: 
अरण्यनदीपुलिनदेवगृहादिभिविविक्तो देशः, तं सेवितुं शील- 
मस्य इति विविक्तदेशंसेवी, तद्भावः. विवक्तदेशासेवित्वम्‌ः। 
विविक्तेषु हि देशेषु चित्तं प्रसीदति यत: तत:- आत्मादि भा 
चना विविक्ते उपजायते ।. अत: विविक्तदेशसेवित्वं . ज्ञानमु- 
च्यते । अरतिः. अरंमणं : जनसंसदि, जनानां ' प्राकृतानां 
संस्कारशून्यानांम्‌ अविनीतानां संसत्‌. समवायः : जनसंसत्‌ ; 
न संस्कारवतां . विनीतानां संसत्‌; तस्याः ज्ञांनोपकारक- 
त्वात्‌ 1 . अतः प्राकंतजनसंसदि अरतिः -ज्ञांनांथत्वात्‌ 
ज्ञानम्‌ ॥। | । 


त्रयोदशो5ध्याय: । ३७९ 


किंच 


अध्यात्मज्ञाननित्यत्वं तत्त्वज्ञानाथेद्चीनम्‌ । 
एतज्ज्ञानमिति प्रोक्तमज्ञानं यदतोऽन्यथा ॥ 


अध्यात्मज्ञाननित्यत्वम्‌ आत्मादिविषय ज्ञानम्‌ अध्यात्म- 
ज्ञानम्‌, - तस्मिन्‌ नित्यभावः नित्यत्वम्‌ । अमानित्वादीनां 
ज्ञानसाधनानां... भावनापरिपाकनिमित्तं तत्त्वज्ञानम्‌}; तस्य 
अर्थः मोक्षः संसारोपरमः; तस्य आलोचनं तत्त्वज्ञानाथेद्शे- 
नम्‌; तत्त्वज्ञानफळालोचने हि तत्साधनालुष्ठान प्रवृत्ति: स्या- 
दिति। एतत्‌ अमानित्वापदेतत्त्वज्ञानार्थदर्शनान्तमुक्त ज्ञानम्‌ इति 
परोक्तं ज्ञानार्थत्वात्‌ ।  अज्ञानं- यत्‌ अतः अस्मात्‌ यथोक्तात्‌ 
अन्यथा विपर्ययेण । मानितं दम्भित्व हिंसा अक्षान्तिः 
अनाजेवम्‌ इत्यादि अज्ञानं विज्ञयं परिहरणाय, .ससारप्रवृत्ति- 
कारणत्वात्‌ इति ॥ ; 


यथोक्तेन ज्ञानेन :ज्ञातव्य किम्‌ इत्याकाङ्कायामाह-- 
“ज्ञेयं यत्तत्‌? इत्यादि । ननु यमा: नियमाश्च अमानित्वाः 
द्यः । न ते: ज्ञेयं ज्ञायते । न: हि अमानित्वादि कस्यचितँ. 
वस्तुनः परिच्छेदकं 'दृष्टम्‌ । सवेत्रैव च यद्विषयं ज्ञानं तदेव 
तंख ज्ञेयस्य परिच्छेदकं . दृरयते। न हि. अन्य॑विंषयेण 


३८० श्रीमद्वगवद्वीताभाष्ये 


ज्ञानेन अन्यत्‌ उपलभ्यते, यथा घटविषयेण ज्ञानेन अग्नि: । 
नैष दोषः, ज्ञाननिमित्तत्वात्‌ ज्ञानमुच्यते इति हि अवो- 
चाम; ज्ञानसहकारिकारणत्वाच्च--- 


ज्ञेयं यत्तत्प्रवक्ष्यासि यज्ज्ञात्वासतमदनुते । 
अनादिमत्परं ब्रह्म न सत्तन्नासदुच्यते ॥ १२॥ 


ज्ञेयं ज्ञातव्यं यत्‌ तत्‌ प्रवक्ष्यामि प्रकर्षेण यथावत्‌ 
वक्ष्यामि । किंफलं तत्‌ इति प्ररोचनेन श्रोतुः अभिसुखी- 
करणाय आह--- यत्‌ ज्ञेयं ज्ञात्वा अमृतम्‌ अस्ृतत्वम्‌ अ- 
इनुते, न पुनः ग्रियते इत्यर्थः । अनादिमत्‌ आदिः अस्य 
अस्तीति आदिमत्‌ , न आदिमत्‌ अनादिमत्‌; किं तत्‌ः 
परं निरतिशयं रह्म, ' ज्ञेयम्‌ ' इति प्रकृतम्‌ || 

अत्र केचित ' अनादि मत्परम्‌’? इति पदं छिन्दन्ति, 
बहुब्रीदिणा उक्ते अर्थे मतुपः आनर्थक्यम्‌ अनिष्टं स्यात्‌ 
इति । अर्थविशेषं च दशंयन्ति-- अहं वासुद्वाख्या परा 
शाक्तिः यस्य तत्‌ मत्परम्‌ इति । सत्यमेवमपुनरुक्त स्यात्‌ , 
अर्थः चेत्‌ संभवति । न तु अर्थः संभवति, ब्रह्मणः सवेवि- 
शषप्रतिषधेनेव विजिज्ञापयिषितत्वातत “न सत्तन्नासदुच्य- 
ते? इति । विरिष्टशक्तिमत्त्वप्रदशनं विदोषप्रतिषेधश्च इति 


he ७ 
त्रयादशाञ्ध्याय; । ३८१ 


विप्रतिषिद्धम्‌ । तस्मात्‌ मतुपः वहुत्रीहिणा समानाथेत्वेडपि 
प्रयोग: तछोकपूरणार्थः ॥ 


अमृतत्वफळं ज्ञेयं मया उच्यते इति प्ररोचनेन अभिमुखी- 
कृत्य आह--- न सत्‌ तत्‌ ज्ञेयमुच्यते इति न अपि असत्‌ 
तत्‌ उच्यते ॥ 


ननु महता परिकरवन्धेन कण्ठरवेण उद्धुष्य “ज्ञेयं प्रव- 
क्यामि ' इति, अननुरूपमुक्त “न सत्तन्नासदुच्यते ' इति । न, 
अनुरूपमेब उक्तम्‌ । कथम्‌? सवोसु हि उपनिषत्सु ज्ञेयं 

ब्रह्म ¦ नेति नेति? ' अस्थूलमनणु ' इत्यादिविशेषप्रातिषधेनव 
निर्दिश्य ~ ८ १ न ५ 
ते, न ¦ इदं तत्‌ इति, वाचः अगोचरत्वात्‌ ॥ 
# ~ ~ = 

ननु न तदस्ति, यद्दस्तु अस्तिशऱ्देन नोच्यत | अथ 
अस्तिशब्देन नोच्यते, नास्ति तत्‌ ज्ञेयम्‌ । विप्रति- 
षिद्धं च--' ज्ञेय तत्‌ ', ८ अस्तिशब्देन नोच्यते’ इति च | 
न तावन्नास्ति, नास्तिबुद्धयविषयत्वात्‌ ॥ 


ननु सर्वाः बुद्धयः अस्तिनास्तिबुद्धयनुगताः एव । तत्र 
एवं सति ज्ञेयमपि अस्तिबुद्धयनुगतप्रत्ययविषयं वा स्यात्‌ , 
नास्तिबुद्धयनुगतप्रययविषयं वा स्यात्‌ । न, अतीन्द्रियत्वेन 
उभयबुद्धय चुगतप्रत्ययाविषयत्वात्‌ । यद्धि इन्द्रियगम्यं वस्तु 

घटादिकम्‌ ; तत्‌ अस्तिबुद्धयनुगतप्रत्ययाविषयं .वा स्यात्‌, 
नास्तिबुद्धयनुगतप्रययविषयं वा स्यात्‌. । इदं . तु ` ज्ञेयम्‌ 
अतीन्द्रियत्वेन: झान्दैकप्रमाणगम्यत्वात्‌ न घटादिवत्‌ .उभय- 
बुद्भयनुगतप्रययविषयम्‌ इत्यतः “न सत्तन्नासत्‌, इति 
उच्यते ॥ ~ 


_. यत्तुउक्तम्‌विरुद्धसुच्यते, ' ज्ञेयं तत्‌ “न सत्तन्नासंदु- 
च्यते  इति--न विरुद्धम्‌ , ¦ अन्यदेव तद्विदितादथो अवि- 
दितादधि ? इति श्रतेः । श्रतिरपि विरूद्धाथो इति -चेत्‌-- 
यथा यज्ञाय शालामारभ्य “ यद्यसुष्मिलोकऽस्ति वा न वति 

इत्येवमिति चेत्‌, न; विदितात्रिदिताभ्यामन्यत्त्रश्रृतः . .अच- 
वयविज्ञेयार्थप्रतिपादनपरत्वात्‌ ' यद्यमुष्मिन्‌ ) इत्यादि तु वि- 
धिहाषः अर्थवादः । उपपत्तेश्च सदसदादिशन्देः ब्रह्म `नोच्य- 
तें इति । सर्वो हि शब्द: अथप्रकाशनाय प्रयुक्तः, श्रूयमा- 
णश्च श्रोतृभि:, जातिक्रियागुणसंबन्धद्वारेण सकतंग्रहणस- 
व्यपेक्ष: अर्थ प्रत्याययति; न अन्यथा, अदृष्टत्वात्‌ ॥ तत्‌ 
यथा--- गौः ' “ अश्वः? इति वां जातितः, ` पंचति „`“ पठ- 
ति? इत्िःवां क्रियातः, “शुक्ल: “ कृष्ण: इति वा गुणतः, 
5-धनी / “ गोमान्‌? इति वा संबन्धतः । न तु ब्रह्म जाति- 
मत्‌ः, अतःःन सदादिइव्दवाच्यम्‌ । नापि -शुणवत्‌ ; यन 


» ०, ~ 
त्रयोदशोऽध्यायः । ३८३ 


गुणशब्देन उच्येत, “निरुणत्वात्‌ । नापि ` क्रियाझाव्द्वाच्यं 
[नाष्क्रियत्वांत्‌ ` निष्कळ निष्क्रिय शान्तम्‌ हाते. श्रतः । 
न च संबन्धी, एकत्वात्‌ । अइयत्वात्‌ अविषयत्वात्‌ आ- 
त्मत्वाच न केनचित्‌ शब्देन उच्यते इति युक्तम्‌; “ यतो 
वाचो निवतन्ते ' इत्यादि श्रंतिभिश्चं.। 


® | 


सच्छन्द्प्र्ययाचषयत्वात्‌ असत्त्वाशङ्काया ज्ञयस्य सव- 
प्राणकरणापाघद्वारण तदास्तत्व प्रातपादयन्‌ तदाशङ्कान- 
बृत्यथमाह--- 


सवतःपाणिपाद्‌ तत्सवताक्षिशिरामुखम्‌ । 
सवतःश्रतिमछोके. सवमाइल तिष्ठाति ॥ १३ ॥ 


सर्वतःपाणिपादं ..सवत: . पाणय्‌: पादाश्च अस्य इति 
सवेत:पाणिपाद तत्‌ ज्ञेयम्‌ । सवप्राणिकरणोपांधाभे: क्षतज्ञ- 
स्य अस्तित्व विभाव्यते । क्षेत्रज्ञश्च क्षेत्रापाधित: उच्यत । 
क्षेत्र च पाणिपादादिभिः अनेंकधां भिन्नेम्‌ । क्षेत्रोपांधिभद्‌- 
कृत बिशेषंजातं मिंथ्यैवं क्षेत्रज्ञस्य, इति तदपनयनेन ज्ञेय- 
त्वमुक्तम्‌ “ने संत्तन्नासदुच्यते? इति | उपाधिकृतं मिथ्या- 
रूपमंपि अस्तित्वाधिगामाय ज्ञेयधर्मवत्‌ परिकल्प्य .उच्यते 
£सर्वतेःपाणिपादम्‌ ˆ इत्यादि ।. तथा हि संप्रदायविदां वचन- 

म-“-“ अध्यारोपापवादाभ्यां निष्प्रपञ्चं प्रपञ्चथते ' इति :। 
सवेत सवदेहावयवत्वेन गम्यमानाः पाणिपादादंयः ज्ञयश- 
क्तिसद्भावनिमित्तस्वकार्याः इति ज्ञेयसद्भावे लिङ्गानि ' ज्ञय- 
स्य? इति उपचारतः उच्यन्ते । तथा व्याख्येयम्‌ अन्यत्‌ । 
सर्वतःपाणिपादं तत्‌ ज्ञेयम्‌। सवेतोक्षिशिरोसुखं सवतः अक्षी- 
णि शिरांसि मुखानि च यख तत्‌ सवेतोक्षिशिरोमुखम्‌; 
वेतःश्रतिमत्‌ श्रुति: श्रवणन्द्रियम्‌ ; तत्‌ यस्य ;तत्‌ श्रुतिमत्‌ , 


> NN कल्ले 
७५ ~ ४५७ 


के प्राणिनिकाये , सर्वम्‌ आवृत्य संव्याप्य -तिष्ठति .स्थितिं 


Cl 
>” a 


~ 


लभत || 


उपाधिभूतपाणिपादादीन्तद्रियाध्यारोपणात्‌ ज्ञेयस्य तद्वत्ता- 
शङ्का मा भूत इत्यवमर्थ: उछोकारम्भ:— 


सर्वेन्द्रियणुणाभासं सर्वेन्द्रियविवार्जितम्‌ । 
७ ७ जड निगुणं ७ कप “डट 
असक्त सवभृचेव निगुण. गुणभोक्त च ॥१४॥ 


सर्वेन्द्रियगुणाभासं सवोणि च तानि इन्द्रियाणि श्रोत्रा- 
दीनि बुद्धी न्द्रियकर्मेन्द्रियाख्यानि, अन्तःकरणे च बुद्धिमन- 
सी, ज्ञेयोपाधित्वस्य तुस्यत्वात्‌ , सर्वन्त्रियग्रहणेन गृह्यन्ते । 
अपि च, अन्त:करणोपाधिद्वारणेव श्रोत्रादीनामपि उपाधि- 


त्वम्‌ इत्यतः अन्तःकरणवह्दिष्करणोपाधिभूतैः सर्वेन्द्र्यगुणेः 

अध्यबसायसंकल्पश्रवणवचनादिभिः अवभासते इति सर्वे- 
न्द्रियशुणाभासं सर्वेन्द्रियव्यापारैः व्याप्रतमिव तत्‌ ज्ञेयम्‌ 
इत्यथः ; “ ध्यायतीव लेलायतीव ` इति श्रतेः | कस्मात्‌ पुनः 
कारणात्‌ न व्याप्रतमेवेति गृह्यते इत्यतः आह सर्वे- 
न्द्रियविवर्जितम्‌ , सवैकरणरहितमित्यर्थः। अतः न करणव्या- 
पादैः व्याप्रतं तत्‌ ज्ञेयम्‌ । यस्तु अयं मन्त्रः ¦ अपाणि- 
पादो जवनो ग्रहीता पश्ययचक्षुः स श्रणोत्यकर्णः ' इत्यादिः, 
स सर्वेन्द्रियोपाधिगुणाबुरुण्यभजनशक्तिमत्‌ तत्‌ ज्ञेयम्‌ इत्येवं 
प्रद्शनाथ:, न तु साक्षादेव जवनादिक्रियावत्त्वप्रदशीनार्थः । 

अन्धो मणिमविन्दत' इद्यादिमन्द्वार्थवत्‌ तस्य मन्त्रस्य अर्थ: । 
यस्मात्‌ सर्वकरणवर्जितं ज्ञेयम्‌ , तस्मात्‌ असक्त स्ेसंस्लेषव- 
जिंतम्‌ । यद्यपि एवम्‌ , तथापि सवेभ्रृच्च एव | सदास्पदं हि 
सवै सवेत्र. संद्रुद्धयनुगमात्‌ । न हि श्ृगठ्ष्णिकाद्योऽपि 
निरास्पदा: भवन्ति । अतः सर्वेश्रत्‌ सवे बिभर्ति इति । 
स्यात्‌ इदं च अन्यत्‌ ज्ञेयस्य सत्त्वाधिगमद्वारम्‌ निशुणं 
सत्त्वरजस्तमांसि गुणा: तैः वर्जित तत्‌ ज्ञेयम्‌, तथापि 
गुणभोक्त च गुणानां सत्त्वरजस्तमसां. शब्दादिद्वारेण सुख- 
दु:खमोहाकारपरिणतानां- भोक्तृ च उपलब्ध च तत्‌ ज्ञेयम्‌ 
इत्यथे 

~ किच--- ॥ 

बहिरन्तश्च भूतानामचरं चरमेव च | 
सूक्ष्मत्वात्तद्विज्ञेयं दूरस्थ चान्तिके च तत्‌ ॥ 

बहिः त्वक्पयेन्तं देहम आत्मत्वेन अविद्याकल्पितम्‌ अ- 
पेक्ष्य तमेब अवधि कृत्वा वहिः उच्यते । तथा प्रत्यगात्मा- 
नमपेक्ष्य देहमेव अवधि कृत्वा अन्तः उच्यते । ' बहिरन्तश्च ' 
इत्युक्ते मध्ये अभावे प्राप्ते, इदसुच्यते-- अचरं चरमेव च, 
यत्‌ चराचरं देहाभासमपि तदेव ज्ञेयं यथा रज्जुसपोभास: । 
यदि अचरं चरमेव च स्यात्‌ व्यवहारविषयं सवे ज्ञेयम्‌ , कि- 
मर्थम्‌ ` इदम’ इति सर्वे: न विज्ञेयम्‌ इति? उच्यते--सत्यं 
सवोभासं तत्‌; तथापि व्योमवत्‌ सूक्ष्मम्‌ । अतः सूक्ष्मत्वात्‌ 
स्वन रूपेण तत्‌ ज्ञेयमपि अविज्ञेयम्‌ अविदुषाम्‌ । विदुषां 
तु, ' आत्मैवेदं सवेम› ' ब्रह्मैवेदं सर्वम्‌’ इत्यादिप्रमाणतः 
नित्यं विज्ञातम । अविज्ञाततया दूरस्थं वर्षसहस्रकोट्यापि 
अविदुषाम्‌ अप्राप्यत्वात्‌ । अन्तिके च तत्‌, आत्मत्वात्‌ 
'बिडुषाम्‌ ॥ 

किंच 
अविभक्तं च भूतेषु विभक्तमिव च स्थितम्‌ । 
भूतभते च तज्ज्ञेयं ग्रसिष्णु प्रभविष्णु च ॥ 


त्रयोदशोऽध्यायः | ३८७ 


अविभक्त च प्रतिदेहं व्योमवत्‌:तदकम्‌ । भूतेघु संवेप्रा- 
णिषु विभक्तामिव च स्थितं देहेष्वेवः विभाव्यमानत्वात्‌ । 
भूतभते च भूतानि बिभर्तीति तत्‌ ज्ञेयं भूतभतृ च स्थिति- 
काले । प्रलयकाले गृसिष्णु . ग्रसनशीलम्‌ । उत्पत्तिकाले 


प्रभविष्णु च प्रभवनशीळं यथा रज्ज्वादि: सपादे: मिथ्या- 
कल्पितस्य ॥ 


किंच, सवेत्र विद्यमानमपि सत्‌ न उपलभ्यते चेत्‌, 
ज्ञयं तमः तर्हि? न | किं तर्हि? 


ज्योतिषामपि तज्ज्योतिस्तमसः परसुच्यते । 
ज्ञान ज्ञय ज्ञानगम्य हृदि सवख विछितम्‌ ॥ 


ज्योतिषाम्‌ आदित्यादीनामपि तत्‌ ज्ञेयं ज्योतिः । 
आत्मचेतन्यज्योतिषा इद्धानि हि आदित्यादीनि ज्योतींषि 
दीप्यन्ते, ` येन सूर्यस्तपति तेजसेद्धः? ¦ तस्य भासा सर्वमिदं 
विभाति? इत्यादिश्रतिभ्यः; स्मृतेश्च इहेव-- ` यदादित्यगतं 
तेज: इत्यादे: । तमसः अज्ञानात्‌ परम्‌ असपरष्टम्‌ उच्यते । 
ज्ञानादेः दुःसंपादनबुद्धया प्राप्तांवसादस्य उत्तम्भनाथमाहं- 
ज्ञानम्‌ अमानित्वादि; ज्ञयम्‌ “ज्ञेय यत्‌. तत्‌ प्रवक्ष्यामि 
इत्यादिना उक्तम्‌ ; ज्ञानगम्यम्‌ ज्ञयमेव ज्ञातं सत्‌ ज्ञानफ- 

ळमिति ज्ञानगम्यमुच्यते ; ज्ञायमानं तु ज्ञेयम्‌ ।- तत्‌. एतत्‌ 
त्रयमपि हृदि बुद्धो सर्वस्य प्राणिजातस्य विष्ठितं विशेषेण 
स्थिम्‌ । तत्रैव हि त्रयं विभाव्यते ॥ 


यथोक्तार्थोपसंहारार्थ: अयं म्होक: आरभ्यते 
इति क्षेत्रं तथा ज्ञानं ज्ञेयं चोक्तं समासतः । 
मद्भक्त एतद्विज्ञाय सद्गावायोपपद्यते ॥ १८ ॥ 


इति एवं क्षेत्रं महाभूतादि धृयन्त तथा ज्ञानम्‌ अमा- 
नित्वादि तत्त्वज्ञानार्थदशेनपयेन्तं ज्ञेयं च ' ज्ञय यत्‌ तत्‌’ 
इत्यादि ' तमसः परमुच्यते’ इत्येवमन्तम्‌ उक्तं समासतः 
संक्षेपतः | एतावान्‌ सवः हि वेदार्थः गीतार्थश्च उपसंहृत्य 
उक्त: । अस्मिन्‌ सम्यग्दशने क: अधिक्रियते इति उच्यते- 
मद्भक्तः मयि इश्वरे सर्वज्ञे परमशुरो वासुदेवे समर्पितसवो- 
त्मभावः, यत्‌ पश्यति ज्ञणोति स्प्रशति वा ¦ सर्वमेव भग- 
वान्‌ वासुदेवः ' इतेवंग्रहाविष्टबुद्धिः मद्भक्तः स एतत्‌ यथो- 
क्तं सम्यग्द्शेनं विज्ञाय, मद्भावाय मम भावः मद्भावः पर- 
मात्मभावः तस्मै मद्भावाय उपपद्यते मोक्षं गच्छति ॥ 


तत्र सप्तमे इश्वरस्य दवे प्रकृती उपन्यस्ते, परापरे क्षेत्र- 
्षत्रज्ञळक्षणे ; “ एतद्योनीनि भूतानि’ इति च उक्तम्‌ । 


त्रयोदशोऽध्यायः ।. ३८९ 


क्षेत्रक्षेत्रज्ञप्रकृतिद्ठययोनित्व॑ कथं भूतानामिति अयमर्थः 
अधुना उच्यते--- 


प्रकृति पुरुषं चेव विद्धयनादी उभावपि । 
विकारांश्च गुणांश्वेव विद्धि प्रक्रतिसंभवान ॥ 


प्रकृतिं पुरुषं चैव इश्वरस्य प्रकृती तौ प्रकृतिपुरुषौ उ- 
भावपि अनादी विद्धि, न विद्यते आदिः ययोः तौ अनादी । 
निल्येश्वरत्वात्‌ इश्वरस्य तत्प्रकृ्योरपि युक्तं निलत्वेन भवि- 
तुम्‌ । प्रकृतिद्ठयवत्त्वमेव हि ईश्वरस्य ईश्वरत्वम्‌ । याभ्यां 
प्रकृतिभ्याम्‌ ईश्वर: जगदुत्पत्तिस्थितिप्रळयहेतुः, ते द्वे अनादी 
सत्यौ संसारस्य कारणम्‌ ॥ 


न आदी अनादी इति तव्पुरुषसमासं केचित्‌ वर्णय- 
न्ति। तेन .हि किल इश्वरस्य. कारणत्वं सिध्यति । यदि 
पुनः प्रकृतिपुरुषावेव नित्यौ स्यातां तत्कृतमेव जगत्‌ न इश्व 
रस्य जगत: कतेत्वम्‌ । तत्‌ असत्‌; प्राक्‌ प्रकृतिपुरुषयोः 
उत्पत्तेः ईशितव्याभावात्‌ ईश्वरस्य अनीश्वरत्वप्रसङ्गात्‌ , सं- 
सारस्य निर्सिमित्तत्वे अनिर्मेक्षप्रसङ्गात्‌ शास्त्रानर्थक्यप्रस- 
ङ्गात्‌. बन्धमोक्षाभावप्रसङ्गाच्च । नित्यत्वे पुनः इश्वरस्य 
प्रक्कत्योः सवेमेतत्‌ उपपन्नं भवेत्‌ । कथम्‌ ? 

विकारांश्च गुणांश्चैव वक्ष्यमाणान्विकारान्‌ बुद्धयादिदेहे- 
न्द्रियान्तान्‌ गुणांश्च सुखदुःखमोहप्रत्ययाकारपरिणतान्‌ विद्धि 
जानीहि प्रकृतिसंभवान्‌ , प्रकृति: इश्वरस्य विकारकारणश- 
क्तिः त्रिगुणात्मिका माया, सा संभवो येषां विकाराणां गु- 
णानां च तान्‌ विकारान्‌ गुणांश्च विद्धि प्रकृतिसंभवान्‌ प्र- 
कृतिपरिणामान्‌ ।। 


के पुनः ते विकाराः गुणाश्च प्रकृतिसंभवा:--- 


कार्यकरणकतेत्वे हेतुः प्रकृतिरुच्यते । 
पुरुषः सुखदुःखानां भोक्तृत्वे हेतुरुच्यते ॥२०॥ 


कार्येकरणकतृत्वे--काये शरीरं करणानि तत्स्थानि त्र- 
योदश । देहस्यारम्भकाणि भूतानि पञ्च विषयाश्च प्रकृति- 
संभवाः विकाराः पूर्वोक्ताः इह्‌ कार्यप्रहणन गृह्यन्ते | शुणा- 
श्व प्रकृतिसंभवाः सुखदुःखमोहात्मकाः करणाश्रयत्वात्‌ कर- 
णग्रहणेन गृह्यन्ते । तेषां कार्यकरणानां कृत्वम्‌ उत्पादकत्व 
यत्‌ तत्‌ कार्यकरणकतत्वं तस्मिन्‌ कार्यकरणकद्‌त्वे हेतुः का- 
रणम्‌ आरम्भकत्वेन प्रकृति: उच्यते । एवं कार्यकरणकठेत्वे- 
न संसारस्य कारणं प्रकृति: | कार्यकारणकतृत्वे इत्यस्मि 
ज्ञपि पाठे, कार्य यत्‌ यस्य परिणामः तत्‌ तस्य कार्यं वि- 

कार: विकारि कारणं तयो: विकारविकारिणो: कार्यकारण- 
योः कठूेत्वे इति । अथवा, षोडश विकाराः कार्य सप्तं 
प्रकृतिविकृतयः कारणम्‌ तान्येव कार्यकारणान्युच्यन्ते तेषां 
कतेत्वे हेतु: प्रकृति: उच्यते, आरम्भकत्वेनेव । पुरुषश्च सं- 
सारस्य कारणं यथा स्यात्‌ तत्‌ उच्यते--पुरुषः जीवः क्षेत्र- 
ज्ञः भोक्ता इति पर्यायः, सुखदुःखानां भोग्यानां भोक्तृत्वे 
उपलब्धृत्वे हेतु: उच्यते ॥ ` 


कथं पुनः अनेन कायेकरणकतृत्वेन सुखदु:ख भोक्तृ- 
त्वेन च प्रकृतिपुरुषयो: संसारकारणत्तरसुच्यते इति, अत्र 
उच्यते-- कार्यकरणसुखदुःखरूपेण हेतुफलात्मना प्रकृतः 
परिणामाभावे, पुरुषस्य च चेतनस्य असति तदुपलव्धृत्वे, 
कुतः संसारः स्यात्‌? यदा पुनः कार्यकरणसुखठुःखस्वरू- 
पेण हेतुफलात्मना परिणतया प्रकृत्या भोग्यया पुरुषस्य तद्ठि- 
परीतस्य भोक्तृत्वेन अविद्यारूपः संयोगः स्यात्‌, तदां 
संसारः स्यात्‌ इति । अतः यत्‌ प्रकृतिपुरुषयोः कायकरण- 
कतेत्वेन सुखदुःखभोक्तृत्वेन च संसारकारणत्वमुक्तम्‌„ तत्‌ 
युक्तम्‌ । कः पुनः अयं संसारो नाम? सुखदुःखसंभोगः 
संसारः । पुरुषस्य च सुखदुःखानां संभोक्तृत्वं .. संसारित्व- 
मिति ॥ 


३९२ गीमद्धगवद्वीताभाष्ये 


यत्‌ पुरुषस्य सुखदुःखानां भोकतृत्वं संसारित्वम्‌ इति 
उक्तं तस्य तत किंनिमित्तमिति उच्यते--- 


पुरुषः प्रकृतिस्थो हि मुङ्क प्रकृतिजान्गुणान । 
कारणं णुणसङ्घोञ्स्य सद्‌सद्योनिजन्मसु ॥ २१॥ 


पुरुषः भोक्ता प्रकृतिस्थः प्रकतौ अविद्यालक्षणायां कार्य- 
करणरूपेण परिणतायां स्थितः प्रकृतिस्थ:, प्रक्ृतिमात्मत्वेन 
गतः इत्येतत्‌ , हि यस्मात्‌, तस्मात्‌ सुङ्क उपलभते इत्य- 
थे: । प्रकृतिजान्‌ प्रकृतित: जातान्‌ सुखदुःखमोहाकारा- 
भिव्यक्तान्‌ गुणान्‌ “सुखी, दुःखी, मूढः, पण्डितः अहम्‌ ˆ 
इत्येवम्‌ । सत्यामपि अविद्यायां सुखढुःखमोहेषु गुणेषु भु- 
ज्यमानेषु यः सङ्ग: आत्मभावः संसारस्य सः प्रधानं कार- 
णं जन्मनः, “ सः यथाकामो भवति तत्क्रतुभेवति ' इत्यादि- 
श्रुत: । तदेतत्‌ आह--- कारणं हेतु: गुणसङ्गः गुणेषु सङ्गः 
अस्य पुरुषस्य भोक्तुः सदसद्योनिजन्मसु, सत्यश्च असत्यश्च 
योनयः सदसद्योनयः तासु सदसद्योनिषु जन्मानि सदसद्यो- 
निजन्मानि, तेषु सदसद्योनिजन्मसु विषयभूतेषु कारणं गुणस- 
ङ्गः। अथवा, सदसद्योनिजन्मसु अस्य संसारस्य कारणं गुण- 
सङ्गः इति संसारपदमध्याहायेम्‌ | सद्योनयः देवादियोनयः ; 





त्रयोदशोऽध्यायः । ३९३ 


असद्योनय: पश्चादियोनय: । सामर्थ्यात्‌ सदसद्योनयः 
मनुष्ययोनयोऽपि अविरुद्धाः द्रष्टव्याः ॥ 


एतत्‌ उक्तं भवति--- प्रकृतिस्थत्वाख्या अविद्या, गुणेषु 
च सङ्ग: कामः, संसारस्य कारणमिति । तञ्च परिवजेनाय 
उच्यते । अस्य च निवृत्तिकारणं ज्ञानवैराग्ये ससंन्यासे 
गीताशास्रे प्रसिद्धम्‌ । तच्च ज्ञानं पुरस्तात्‌ उपन्यस्त 
क्षेत्रक्षेत्रज्ञविषयम्‌ ' यज्ज्ञात्वामृतमञ्नुते' इति । उक्त च 
अन्यापोहदेन अतद्धर्माध्यारोपेण च ॥ 


तस्यैव पुनः साक्षात्‌ निर्देशः क्रियते 


उपद्रष्टानुमन्ता च भतो भोक्ता महेश्वरः । 
परमात्मेति चाप्युक्तो देहेऽस्मिन्पुरुषः परः॥ 


उपद्रष्टा समीपस्थः सन्‌ द्रष्टा स्वयम्‌ अव्याप्रृतः । यथा 
ऋत्विग्यजमानेषु यज्ञकमेव्याप्रतेषु तटस्थः अन्यः अव्याषतः 
यज्ञविद्याकुशळः ऋरत्विग्यजमानव्यापारगुणदोषाणाम्‌ इक्षि- 
ता, तद्वञ्च कार्यकरणव्यॉपारेषु अव्यापृतः अन्यः तद्वि- 
लक्षण: तेषां कार्यकरणानां सव्यापाराणां सामीप्येन द्रष्टा 
उपद्रष्टा । अथवा, देहचक्षुमेनोबुद्धयात्मानः द्रष्टारः, तेषां 
बाह्यः द्रष्टा देह्‌ः, ततः आरभ्य अन्तरतमश्च प्रत्यक्‌ समीपे 

आत्मा द्रष्टा, यतः परः अन्तरतमः नास्ति द्रष्टा;:सः अति- 
शयसामीप्येन द्रष्टत्वात्‌ उपद्रष्टा स्यात्‌ । यज्ञोपद्रष्ट्रवद्धा 
सर्वेविषयीकरणात्‌ उपद्रष्टा । अनुंमन्ता च, अनुमोदनम्‌ 
अनुमननं कुवेत्सु तत्क्रियासु परितोषः, तत्कर्ता अनुमन्ता 
च | अथवा, अनुमन्ता, कार्यकरणप्रवृत्तिषु स्वयम्‌. अप्रवृ- 
ततोऽपि प्रवृत्त इब तदनुकूलः विभाव्यते, तेन अच्नुमन्ता । 
अथवा, प्रब्वृत्तान्‌ स्वव्यापारेषु तत्साक्षिभूतः कदाचिदपि न 
निवारयति इति अनुमन्ता । भर्ता, भरणं नाम देहेन्द्रय- 
मनोवुद्धीनां संहतानां चैतन्यात्मपरारार्थ्येन निमित्तभूतेन चे- 
तन्याभासानां यत्‌ स्वरूपधारणम्‌ , तत्‌ चैतन्यात्मकृतमेव 
इति. भत्ता आत्मा इति उच्यते । भोक्ता, अग्न्युष्णवत्‌ 
निद्यचैतन्यस्वरूपेण बुद्धः सुखडुःखमोहात्मकाः प्रत्ययाः 
सवैविषयविषयाः चैतन्यात्मम्रस्ता इव जायमानाः विभक्ताः 
विभाव्यन्ते. इति भोक्ता आत्मा उच्यते । महेश्वरः, 
सर्वात्मत्वात्‌ स्वतन्त्रत्वाच महान्‌ ईश्वरश्च इति महेश्वरः । 
परमात्मा, देहादीनां बुद्धथन्तानां प्रत्यगात्मत्वेन कल्पि- 
तानाम्‌ अविद्यया परमः उपद्रष्ट्रत्वादिलक्षण: आत्मा इति 
परमात्मा । सः अतः ' परमात्मा › इत्यनेन इाव्देन च अपि 
उक्तः कथितः श्रुतौ । क असौ? अस्मिन्‌ देहे पुरुषः 

परः अव्यक्तात्‌, “उत्तम: पुरुषस्त्वन्यः परमात्मेत्युदाहृतः ' 
इति यः वक्ष्यमाणः ॥ 


: क्षेत्रज्ञ चापि मां विद्धि, इति उपन्यस्तः व्याख्याय 
उपसंहृतश्च, तमेतं यथोक्तलक्षणम्‌ आत्मानम्‌-- 


य एवं वेत्ति पुरुषं प्रकृति च शुणेः सह । 
सवेथा वर्तमानो5पि न स भूयोऽभिजायते ॥ 


यः एवं यथोक्तप्रकारेण वेत्ति पुरुषं साक्षात्‌ अहमिति 
प्रकावे च यथोक्ताम्‌ अविद्याळक्षणां शुणैः स्वविकारैः सह 
निवतिताम्‌ अभावम्‌ आपादितां विद्यया, सर्वथा सवेप्रका- 
रेण बतेमानोऽपि सः भूयः पुनः पतिते अस्मिन्‌ विद्वच्छ- 
रीरे देहान्तराय न अभिजायते न उत्पद्यते, देहान्तरं न 
गृह्णाति इत्यर्थः । अपिशव्दात्‌ किसु वक्तव्यं स्ववृत्तस्थो न 
जायते इति अभिप्रायः ॥ 


ननु, यद्यपि ज्ञानोत्पत्त्यनन्तरं पुनजेन्माभाव उक्तः, - 
तथापि प्राक ज्ञानोत्पत्तेः कृतानां कर्मणाम्‌ उत्तरकाल- 
भाविनां च, यानि च अत्िक्रान्तानेकजन्मकृतानि तेषां 
च, फलमदत्वा नाशो न युक्त इति, स्युः त्रीणि जन्मानि, 
क्रतविप्रणाशो हि न युक्त इति, यथा फले प्रवृत्तानाम्‌ 

आरव्धजन्मनाँ कमेणाम्‌ । न च' कर्मणां विशेषः अवग- 
म्यते । तस्मात्‌ त्रिप्रकाराण्यपि कर्माणि त्वीणि जन्मानि 
आरभेरन्‌; संहतानि वा सर्वाणि एकं जन्म आरभेरन्‌ । 

अन्यथा कृतविनाशे सति सर्वत्र अनाश्वासप्रसङ्ग:, झास्त्रा- 
नर्थक्यं च स्यात्‌ । इत्यतः इदमयुक्तसुक्तम्‌ “न स भूयो- 
ऽभिजायते › इति । न; 1 क्षीयन्ते चास्य कर्माणि? ९ ब्रह्म 
वेद्‌ ब्रह्मेव भवति’ ‹ तस्य तावदेव चिरम्‌? : इषीकातूळवत्‌ 
सर्वाणि कर्माणि प्रदूयन्ते? इत्यादिश्रुतिशतेभ्यः उक्तो विदुषः 
सवंकर्मदाहः। इहापि च उक्त: ' यथैधांसि › इत्यादिना सवे- 
कमेदाह:, वक्ष्यति च । उपपत्तेञ्च--- अविद्याकामक्कराबी- 
जनिमित्तानि हि कर्माणि जन्मान्तराङ्करम्‌ आरभन्ते; इहापि 
च ' साहंकारांभिसंधीनि कर्माणि फळारम्भकाणि, न इत- 
राणि ' इति तत्र तत्र भगवता उक्तम्‌। ' बीजान्यग्न्युपद्रधानि 
न रोहन्ति यथा पुनः । ज्ञानदग्यैस्तथा ङेशेनात्मा संपद्यते 
पुनः ' इति च । अस्तु तावत्‌ ज्ञानोत्पत्त्युत्तरकालकृतानां क- 
मेणां ज्ञानेन दाहः ज्ञानसहदभावित्वात । न तु इह्‌ जन्मनि 
ज्ञानोत्पत्तेः प्राक्‌ कृतानां कमणां अतीतजन्मकृतानां च 
दाहः युक्तः । न; ' सर्वकर्माणि? इति विशेषणात्‌ । ज्ञानो- 
तरकालभाविनामेव सवेकमैणाम्‌ इति चेत्‌, न; संगेच 

कारणानुपपत्ते: । यत्तु उक्तम्‌ “यथा वतेमानजन्मारम्भ- 
काणि कर्माणि न क्षीयन्ते फलदानाय प्रवृत्तान्येव सत्यपि 
ज्ञाने, तथा अनारव्धफळानामपि कर्मणां क्षयो न युक्त: 
इति, तत्‌ असत्‌ । कथम्‌? तेषां मुक्तेषुवत्‌ प्रवृत्तफलत्वात्‌ । 
यथा पूर्वे लक्ष्यवेधाय मुक्त: इषुः धनुषः लक्ष्यवेधोत्तरका- 
लमपि आरव्धवेगक्षयात्‌ पतनेनैव निवतेते, एवं शरीरा- 
रम्भकं कम इझारीरस्थितिप्रयोजने निवृत्तेऽपि, आ संस्का- 
रवेगक्षयात्‌ पूवेवत्‌ वतेते एव । यथा स एव इषुः प्रवृत्ति- 
निमित्तानारव्धवेगस्तु अमुक्तो धनुषि प्रयुक्तोऽपि उपसंह्नि- 
यते, तथा अनारव्धफळानि कर्माणि स्वाश्रयस्थान्येव ज्ञानेन 
निर्वीजीक्रियन्ते इति, पतिते अस्मिन्‌ विद्च्छरीरे “न स 
भूयोऽभिजायते ' इति युक्तमेव उक्तमिति सिद्धम्‌ ॥ 

अत्र आत्मद्शेने उपायविकल्पाः इमे ध्यानाद्यः उच्यन्ते 


ध्यानेनात्मानि पझ्यन्ति काचिदात्मानमात्मना । 
क ७ ७. ~~ ५ ७. ७. च 

न्य साख्यन यागन कमंयागन चापर ॥२४॥ 

ध्यानेन, ध्यानं नाम शब्दादिभ्यो विषयेभ्यः श्रोत्रादी- 

नि करणानि मनसि उपसंहृत्य, मनश्च प्रत्यक्कतयितरि, एका- 

अतया यत्‌ चिन्तनं तत्‌ ध्यानम्‌; तथा, ध्यायतीव बकः, 

ध्यायतीव प्रथिवी, ध्यायन्तीव पर्वेताः इति उपमोपादा- 
नात्‌ । तेळधारावत्‌ संततः अविच्छिन्नप्रत्ययो ध्यानम्‌; तेन 
ध्यानेन आत्मनि बुद्धों पश्यन्ति आत्मानं प्रत्यकेतनम्‌ आ- 
त्मना खेनैव प्रत्यकेतनेन ध्यानसंस्कृतेन अन्तःकरणेन केचि- 
त्‌ योगिन: । अन्ये सांख्येन योगेन, सांख्यं नाम ' इमे 
सत्त्वरजस्तमांसि गुणा: मया हृदया अहं तेभ्योऽन्यः तद्वथा- 
पारसाक्षिभूतः नित्य: गुणविलक्षणः आत्मा ' इति चिन्तनम्‌ 
एष: सांख्यो योगः, तेन ¦ पश्यन्ति आत्मानमात्मना ' इति 
वर्तते । कर्भयोगेन, कर्मैव योगः, इश्वरार्पणबुद्धया अनुष्ठी- 
यमानं घटनरूपं योगार्थेत्वात्‌ योगः उच्यते गुणतः; तेन 
सत्त्वुद्धिज्ञानोत्पत्तिद्वारेण च अपरे ॥ 


अन्ये त्वेवमजानन्तः श्रुत्वान्येभ्य उपासत । 
तेऽपि चातितरन्त्येव मत्यु श्रतिपरायणाः । 


अन्ये तु एषु विकल्पेषु अन्यतमेनापि एवं यथोक्तम्‌ आ- 
त्मानम्‌ अजानन्तः अन्येभ्यः आचार्येभ्यः श्रुत्वा ' इदमेव 
चिन्तयत? इति उक्ताः उपासते श्रदधानाः सन्तः चिन्तय- 
न्ति । तेऽपि च अतितरन्त्येव अतिक्रामन्त्येव मृत्युम्‌ , 
मृत्युयुक्तं संसारम्‌ इत्येतत्‌ । श्रुतिपरायणाः श्रुतिः श्रवणं 

७, 


परम्‌ अयनं गमनं मोक्षमार्गप्रवृत्तो परं साधनं येषां ते 
श्रुतिपरायणा: ; केवळपरोपदेशप्रमाणाः स्वयं विवेकरहिता:: 
इत्यभिप्रायः । किमु वक्तव्यम्‌ प्रमाणं प्रति स्वतन्त्राः विवे- 
किन: मृत्युम्‌ अतितरन्ति इति अभिप्रायः ॥ 

क्षेत्रज्ञेश्ररेकत्वविषयं ज्ञानं मोक्षसाधनम्‌ ५ यज्ज्ञात्वाम्‌- 
तंमइनुते? इत्युक्तम्‌, तत्‌ कस्मात्‌ हेतोरिति, तद्धेतुप्रदशे- 
नार्थ ज्लोक: आरभ्यते 


यावत्संजायते किंचित्सत्त्वं स्थावरजङ्गमम्‌ । 
क्षेत्रक्षेत्रज्ञसंयोगात्तद्धिद्धि भरतषभ ॥ २६ ॥। 


यावत्‌ यत्‌ किंचित्‌ संजायत समुत्पद्यत सत्त्व वस्तु; 
केम आवशषण ? नंत्याह-- स्थावरजङ्गम स्थावर जङ्गम च 
क्षेत्रक्षेतज्ञसं योगात्‌ तत्‌ जायते इत्येबं विद्धि जानीहि भर- 
तर्षेभ ॥ 

क: पुनः अयं क्षेत्रक्षेत्रज्ञयोः संयोगः अभिप्रेतः? न 
तावत्‌ रज्ज्वेव घटस्य अवयवसंग्छेषद्वारक: संबन्धविहषः 
संयोगः क्षेत्रेण क्षेत्रज्ञस्य संभवति, आकाशवत्‌ निरवयव- 
स्वात्तं । नापि समवायलक्षणः तन्तुपटयोरिव क्षेत्रक्षेत्रज्ञयोः 
इतरेतरकार्यकारणभावानभ्युपगमात्‌ इति, उच्यते क्षेत्र- 

क्षेत्रज्ञयोः विषंयविषायिणो: भिन्नस्वभावयोः इतरेतरतद्धमौ- 
ध्यासलक्षण: संयोगः क्षेत्रक्षेत्रज्ञस्वरूपविवेकाभावनिबन्धनः, 
रज्जुशुक्तिकादीनां तद्विवेकज्ञानाभावात्‌ अध्यारोपितसपेरंज- 
तादिसंयोगवत्‌ । स: अयं अध्यासस्वरूपः क्षेत्रक्षेत्रज्ञसंयोग: 
मिथ्याज्ञानलक्षण: । यथाशास्त्रं. क्षेत्रक्षेत्रज्ञलक्षणभेदपरिज्ञा- 
नपूवेकं प्राक्‌ दर्शितरूपात्‌ क्षेत्रात्‌ मुजादिव इषीकां यथो- 
क्तळक्षणं क्षेत्रज्ञं प्रविभज्य “न सत्तन्नासदुच्यते? इत्यनेन 
निरस्तसर्वोपाधिविशेषं ज्ञेयं ब्रह्मस्वरूपेण यः पञ्यति, क्षेत्र 
च मांयानिर्मितेहस्तिस्वप्रदष्टवस्तुगन्ध्वेनगरादिवत्‌ “ असदेव 
सदिव ` अवभासते’ इति एवं निश्चरितविज्ञानः यः, तस्य 
यथोक्तसम्यगदशेनविरोधात्‌ अपगच्छति मिथ्याज्ञानम्‌ । तख 
जन्महेतोः अपगमात्‌ “य एवं वेत्ति पुरुषं प्रकृतिं च 
गुणे: सह? इत्यनेन “ विद्वान्‌ भूयः न अभिजायते? इति 
यत्‌ उक्तम्‌ , तत्‌ उपपन्नमुक्तम्‌ ।॥ 


“न स भूयोऽभिजायते' इति सम्यग्दशनफलम्‌ अवि- 
द्यादेसंसारबीजनिवृत्तिद्वारण जन्माभावः उक्त: । जन्मकारणं 
च अविद्यानिमित्तकः क्षेत्रक्ष्त्रज्ञसयोग: उक्त: ; अतः तस्या 
अविद्यायाः निवतेक सम्यग्दशनम्‌ उक्तमपि पुनः शब्दान्त- 
रण उच्यते-- 

समं सर्वेषु भूतेषु तिष्ठन्तं परमेश्वरम्‌ । 
विनङ्यत्स्वाविनद्यन्तं यः पश्यति स पश्यति ॥ 
सम निर्विशेषं तिष्ठन्तं स्थितिं कुर्वन्तम्‌; कः सर्वेषु 
समस्तेषु भूतेषु ब्रह्मादिस्थावरान्तेषु प्राशिषु; कम्‌: परम- 
श्वरं देहेन्द्रियमनोबुद्धञयव्यक्तात्मनः अपेक्ष्य परमेश्वरः, तं 
सर्वेषु भूतेषु समं तिष्ठन्तम्‌.। तानि. विशिनष्टि विनश्यत्सु 
इति, तं च परमेश्वरम्‌ अविनश्यन्तम्‌ इति, भूतानां पर- 
भेश्वरस्य च अल्यन्तवैलक्षण्यप्रदशनार्थभ्‌ । कथम्‌? सर्वे- 
घां हि भावविकाराणां जनिलक्षणः भावविकारो मूलम्‌; 
जन्मोत्तरकाळभाविनः अन्ये सर्व भावविकाराः बिनाशा- 
न्ताः; विनाशात्‌ परो न कश्चित्‌ अस्ति भावविकारः, भा- 
वाभावात्‌ । सति हि धर्मिणि धर्मों: भवन्ति । अतः अन्त्य- 
भावविकाराभावालुवादेन पूर्वभाविनः सर्वे भावविकाराः 
प्रतिषिद्धाः भवन्ति सह कार्ये: । तस्मात्‌ सर्वेभूते: वेलक्ष- 
ण्यम्‌ अद्यन्तमेव परमेश्वरख सिद्धम्‌, निर्विशेषत्वम्‌ एकत्वं 
च । यः एवं यथोक्तं परमेश्वरं पश्यति, सः पञ्याति ॥ 


ननु सर्वोऽपि लोक: पञ्यति, किं विशेषणेन इति । स्यं 
पञ्यति; किं तु विपरीतं पश्यति | अतः विशिनष्टि--स 
एव पझ्यतीति । यथा तिमिरदृष्टिः अनेकं चन्द्रं पञ्यति, 

तमपेक्ष्य एकचन्द्रदर्शी विशिष्यते--स एवं पश्यतीति; तथा 
इहापि एकम्‌ अविभक्तं यथोक्तं आत्मानं यः पश्यति, सः 
विभक्तानेकात्मविपरीतदशिभ्यः विशिष्यते स एव पद्य- 


तीति । इतरे पञ्यन्तोऽपि न पञ्यन्ति, विपरीतदर्शित्वात्‌ 
अनेकचन्द्रद दिवत्‌ इत्यर्थः ॥ 


यथोक्तस्य सम्यग्दशेनस्य फलवचनेन स्तुतिः कतेव्या 
इति स्छोक: आरभ्यते-- 


समं पञ्यान्हि सवेत 
समवस्थितमीश्वरम्‌ । 
न हिनस्त्यात्मनात्मान | 
ततो याति परां गतिम्‌ ॥ २८ ॥ 
समं पश्यन्‌ उपलभमानः हि यस्मात्‌ सर्वत्र सवे भूतेषु 
समवस्थितं तुल्यतया अवस्थितम्‌ ईश्वरम्‌ अतीतानन्तरस्छो- 
कोक्तळक्षणमिद्र्थः । समं पश्यन्‌ किम्‌? न 'हिनस्ति 
हिंसां न करोति आत्मना स्वेनेव स्वमात्मानम्‌ । ततः 
तद॒हिंसनात्‌ याति परां प्रकृष्टां गतिं मोक्षाख्याम्‌ ॥ 


ननु नैव कश्चित्‌. प्राणी स्वयं स्वम्‌ आत्मानं हिनस्ति । 
कथंम्‌.. उच्यते अप्राप्तम्‌ “न हिनस्ति’ इति! यथा “न 

प्रथिव्यामग्निश्चेतव्यो नान्तरिक्षे ' इत्यादि । नेष. दोषः, अज्ञा- 
नाम्‌ आत्मतिरस्करणोपपत्ते: । सर्वो हि अज्ञः अत्यन्तप्रसिद्धं 
साक्षात्‌ अपरोक्षात्‌ आत्मानं तिरस्कृत्य अनात्मानम्‌ आत्म- 
त्वेन परिगृह्य, तमपि धर्माधमो कृत्वा उपात्तम्‌ आत्मानं 
हूत्वा अन्यम्‌ आत्मानम्‌ उपादत्ते नवं तं चेवं हृत्वा अन्यमेवं 
तमपि हत्वा अन्यम्‌ इत्येवम्‌ उपात्तमुपात्तम्‌ आत्मानं हन्ति, 
इति आत्महा सवे: अज्ञः | यस्तु परमार्थात्मा, असात्रपि 
सवेदा अविद्यया हत इव, विद्यमानफलाभावात्‌, इति सर्वे 
आत्महनः एव अविद्वांसः । यस्तु इतरः यथोक्तात्मदर्शी, सः 
उभयथापि आत्मना आत्मानं न हिनास्त न हुन्ति । तत: 
याति परां गतिम्‌ यथोक्तं फळं तस्य भवति इत्यर्थः ॥ 


सर्वभूतस्थम्‌ ईश्वर समं पश्यन्‌ न हिनस्ति आत्मना 
आत्मानम्‌? इति उक्तम्‌ । तत्‌ अनुपपन्नं स्वशुणकमेवेळक्ष- 
ण्यभेदभिन्नेषु आत्मसु, इत्येतत्‌ आशङ्क्य आह-- 


प्रकृत्यैव च कमाँणि कियमाणानि सवेदाः । 
यः पश्यति तथात्मानमकतोरं स पञ्यति ॥ 


प्रकृत्या प्रकृति: भगवतः माया त्रिगुणात्मिका, “ मायां 
तु प्रकृति विद्यात्‌? इति मन्ल्रवर्णात्‌ , तया प्रकुलैव च 


४०४ श्रीमद्भगवद्वीताभाप्ये 


न अन्येन महदादिकायकारणाकारपरिणतया कर्माणि वाड: 
न:कायारभ्याणि क्रियमाणानि निवेत्यमानानि सवशः सवे- 
प्रकारैः यः पञ्यति उपलभते, तथा आत्मानं क्षेत्रज्ञम्‌ 
अकतीरं सर्वोपाधिविवर्जितं स: प्यति, सः परमाथ- 
दर्शा इत्यभिप्रायः; निर्गुणस्य अकतु: निर्विशेषस्य आकाश- 
स्येव भेदे प्रमाणानुपपत्तिः इत्यर्थः ॥ 

पुनरपि तदेव सम्यग्दशेनं झाव्दान्तरेण प्रपञ्चयति 
यदा भूतएथरभावमेकस्थमनुपर्यति । 
तत एव च विस्तार ब्रह्म संपद्यते तदा ॥ ३०॥ 

यदा यस्मिन्‌ काळे भूतप्रथग्भावं भूतानां प्रथग्भावं प्रथ- 
क्त्वम्‌ एकस्मिन्‌ आत्मनि स्थितं एकस्थम्‌ अनुपश्यति शा- 
ख्राचायोपदेशम्‌ , अनु आलानं प्रयक्षत्वेन पश्यति ' आत्मेव 
इदं सवेम्‌? इति, तत एव च तस्मादेव च विस्तारं उत्पत्ति 
विकासम्‌ “ आत्मतः प्राण आत्मत आशा आत्मतः स्मर आ- 
त्मत आकाश आत्मतस्तेज आत्मत आप आत्मत आविभाव- 
तिरोभावावात्मतोऽन्नम्‌ › इत्येवमादिप्रकारैः विस्तारं यदा पञ्य- 
ति, ब्रह्म संपद्यते त्रह्मेव भवति तदा तस्मिन्‌ काले इत्यर्थः ॥ 


एकस्य आत्मान: सवेदेहात्मत्वे तद्दोषसंबन्धे प्राप्ते, इदम्‌ 
उच्यत ॐ 


ब्रयोदशोऽध्यायः । ४०५ 


_ अनादित्वान्निगुणत्वा- 
त्परमात्मायमव्ययः । 
चारीरस्थोऽपि कौन्तेय 
न करोति न लिप्यते ॥ ३१ ॥ 


अनादित्वात्‌ अनादेः भावः अनादिस्वमं, आदिः 
कारणम्‌, तत्‌ यस्य नास्ति तत्‌ अनादि । यद्धि आदि- 
मत्‌ तत्‌ स्त्रेन आत्मना व्येति; अयं तु अनादित्वात्‌ निर- 
वयव इति कृत्वा न व्येति । तथा निगुणत्वात्‌ । सगुणो 
हि शुणव्ययात्‌ व्येति; अयं सु निशुणत्वा्च न व्येति 
इति परमात्मा अयम्‌ 'अव्ययः; न अस्य व्ययो विद्यत 
इति अव्ययः । यत एवमतः शरीरस्थोऽपि, शरीरेषु 
आत्मनः उपलब्धि: भवतीति शरीरस्थः ` उच्यते; तथापि 
न करोति । तदकरणादेव तत्फलेन न लिप्यते । यो हि 
कती, सः कमैफलेन लिप्यते | अयं तु अकता, अतः न 
फलेन लिप्यते इत्यर्थः । 

कः पुनः देहेषु करोति लिप्यते च? यदिः तावत्‌ अन्यः 
परमात्मनो देही करोति लिप्यते च, ततः इदम्‌ अनुपपन्नम्‌ 
उक्तं क्षेत्रज्ञेश्वरैकत्वम्‌ ' क्षेत्रज्ञ चापि मां विद्धि इत्यादि । 


sg. B: I~ 9: 

अथ नास्ति इंश्वरादन्यो देही, कः करोति लिप्यते च? इति 
वाच्यम्‌; परो वा नारित इति सवेथा दुर्विज्ञेयं दुर्वाच्यं च 
इति भगवत्प्रोक्तम्‌ औपनिषद्‌ं दर्शनं परित्यक्तं वैशेषिकैः सां- 
ख्याहेतबौद्धैश्च । तल अयं परिहारो भगवता स्वेनेव उक्तः 
: स्वभावस्तु प्रवतेते’ इति । अविद्यामात्रस्वभावो हि करोति 
लिप्यते इति व्यवहारो भवति, न तु परमार्थत एक- 
स्मिन्‌ परमात्मनि तत्‌ अस्ति । अतः एतस्मिन्‌ परमार्थसां- 
ख्यददोने स्थितानां ज्ञाननिष्ठानां परमहंसपरित्राजकानां ति- 
रस्क़्ताविद्याव्यवहाराणां कर्माधिकारो नास्ति इति तत्र तत्र 
दितं भगवता ॥ 


. किमिव न करोति न लिप्यते इति अत्र दृष्टान्तमाह--- 


यथा सवगतं सोक्ष्म्या- 
_ दाकादा नोपालिप्यते । 
सवेलावास्थितो ~ “~ 
| देहे 
तथात्मा नोपलिप्यते ॥.३२॥ 
यथा सर्वगतं व्यापि अपि सत्‌ सौक्ष्म्यात्‌ सूक्ष्मभावात्‌ 


आकाश ख न उपालप्यत न सबध्यत, सवत्र अवास्थत: दुहू 
तथा आत्मा न उपाळप्यत ।। 


त्रयोदशोऽध्यायः । ४०७ 
किच 
यथा प्रकारायत्येकः कृत्स्नं लोकामिमं रविः । 
क्षेत्र क्षेती तथा कृत्स्नं प्रकारायति भारत ॥ 
_ यथा प्रकादायति अवभासयति एकः कृत्स्न लोकम्‌ इमं 
रवि: सविता आदित्यः, तथा तद्वत्‌ महाभूतादि धृत्यन्तं क्षेत्रम्‌ 
एक: सन्‌ प्रकाशयति । कः?. क्षेत्री परमात्मा इत्यर्थः । 


रविदृष्टान्तः अत्र आत्मनः उभयार्थोऽपि भवति--रविवत्‌ 
सवेध्षेत्रेषु एक एव आत्मा, अळेपकश्च इति ॥ 


समस्ताध्यायार्थोपसंहारार्थः अयं ज्छोक:--- 
क्षेत्रक्षेचज्ञयोरवमन्तर ज्ञानचक्षुषा । 
भूतप्रक्तिमोक्षं च ये विदुयोन्ति ते परम्‌ ॥ 

इति श्रीमहाभारते शतसाहस्र्यां संहितायां वैयासिक्यां 

भीष्मपर्वणि श्रीमद्भगवद्गीतासूपनिषत्सु ब्रह्म- 
विद्यायां योगशास्त्र श्रीकृष्णाजुनसंवादे 
प्रकृतिपुरुषविवेकयोगो नाम 
त्रयोदशोऽध्यायः ॥ 


“aa ~ “= 

क्षेत्रक्षेतज्ञयो: यथाव्याख्यातयोः एवं यथाप्रदशितप्र- 
कारेण अन्तरम्‌ इतरेतरवेळक्षण्यविशेषं ज्ञानचक्षुषा शास्त्रा 
चार्यप्रसादोपदेशजनितम्‌ आत्मप्रत्ययिकं ज्ञानं चक्षुः, 
ज्ञानचक्षुषा, भूतप्रकृतिमोक्षं च, भूतानां प्रकृति: अविं 
द्याळक्षणा अव्यक्ताख्या, तस्याः भूतप्रकृतेः मोक्षणम्‌ अभा- 
वगमनं च ये विदुः विजानन्ति, यान्ति गच्छन्ति ते परं 
परमात्मतत्त्वं ब्रह्म, न पुनः देहं आददते इत्यर्थः ॥ 

इति श्रीमत्परमहंसपरित्राजकाचार्यस्यर श्रीगोविन्द भगवत्पूज्यपाद- 
शिष्यस्य श्रीमच्छंकरभगवतः कृतौ श्रीमद्भगवद्गीता भाष्ये 
त्रयोदशो ऽध्यायः ॥ 

चतुर्दशो5ध्यायः ॥ 






स्‌ वम्‌ उत्पद्यमान क्षत्रक्षत्रज्ञसयागात्‌ उ- 
त्पद्यते इति उक्तम्‌ । तत्‌ कथमिति, तत्प्र- 
दशनाथम्‌ ` परं भूयः ' इत्यादिः अध्यायः 
आरभ्यते । अथवा, इश्वरपरतन्त्रयोः 
्ेत्रक्षेत्रज्ञयोः जगत्कारणत्वं न तु सां- 
ख्यानामिव स्वतन्त्रयोः. इत्येवमर्थम्‌ । प्रकृतिस्थत्वं गुणेषु च 
सङ्ग: संसारकारणम्‌ इति उक्तम्‌ | कस्मिन्‌ गुणे कथं सङ्गः ? 
के वा शुणा:? कथं वा ते बध्नन्ति इति? गुणेभ्यश्च मोक्षणं 
कथं स्यात्‌ ? मुक्तस्य च लक्षण वक्तव्यम्‌ , इत्येवमर्थ च 
भगवान्‌ उवाच-- 
श्रीभगवाडुचाच-- 
परं भ्रूयः प्रवक्ष्यामि 
ज्ञानानां ज्ञानसुत्तमम्‌ । 
यज्ज्ञात्वा सुनयः सर्व 
परां सिद्धिमितो गताः ॥ १ ॥ 


४१२ श्रीमद्भगवद्गीताभाप्ये 


परं ज्ञानम्‌ इति व्यवहितेन संबन्धः, भूयः पुनः पूर्वेषु 
सर्वेष्त्रध्यायेषु असकृत्‌ उक्तमपि प्रवक्ष्यामि ।. तञ्च परं पर- 
वस्तुविषयत्वात्‌ । किं तत्‌? ज्ञानं सर्वेषां ज्ञानानाम उत्त- 
मम्‌, उत्तमफलळत्वात्‌। ज्ञानानाम्‌ इति न अमानित्वादीनाम्‌; - 
किं तर्हि? यज्ञादिज्ञेयत्रस्तुविषयाणाम्‌ इति । तानि न मो- 
क्वाय, इदं तु मोक्षाय इति परोत्तमाव्दाभ्यां स्तोति .श्रोतू- 
चुद्धिरुच्युत्पादनाथम्‌ । यत्‌ ज्ञात्वा यत्‌ ज्ञानं ज्ञात्वा प्राप्य 
मुनयः संन्यासिनः मननशीलाः सर्वे परां सिद्धिं मोक्षाख्याम्‌ 

इतः अस्मात्‌ देहवन्धनात्‌ ऊर्ध्वे गताः प्राप्ताः ॥ 


अस्याश्च सिद्धेः एकान्तिकत्वं दझयति-—— 


इदं ज्ञानसुपाश्रित्य मम साधम्येमागताः । 
सर्गेऽपि नोपजायन्ते प्रलये न व्यथन्ति च || 


इदं ज्ञानं यथोक्तमुपाश्रि्य, ज्ञानसाधनम्‌ . अनुष्ठाय 
इत्येतत्‌ , मम परमेश्वरस्य साधर्म्य मत्स्वरूपताम्‌ आगताः 
प्राप्ता: इत्यर्थः। न तु समानधमेता साधम्येम्‌ , क्षेतरज्ञेश्वरयोः 
भेदानभ्युपगमात्‌ गीताशास्ने । ` फळवाद्श्चः अयं स्तुत्यर्थम्‌ 
उच्यते । सर्गेऽपि सृष्टिकालेइपि न उपंजायन्ते | न उत्पद्य-` 
न्ते । प्रलये ब्रह्मणोऽपि विनाशकाले न व्यथन्ति च व्यथां 


४४७०. क शत वि क तिन सीम विवि का 


चतुदेशो$ध्यायं: । ४१३ 
न आपद्यन्ते, न च्यवन्ति इत्यर्थ: ॥ 
क्षेत्रक्षेत्रज्ञसंयोग: ईटश: भूतकारणम्‌ इत्याह-- 


मम योनिमेइद्रह्म तस्मिन्गभ दुधाम्यहम्‌ । 
संभवः सवेभूतानां ततो भवति भारत ॥ ३॥ 


मम स्वभूता मदीया माया ल्लिगुणात्मिका प्रकृति: योनि: 
सवभूतानां कारणम्‌ । सर्वकार्येभ्यो महत्त्वात्‌ भरणाच्च 
स्वविकाराणां महत्‌ ब्रह्म इति योनिरत्र विशिष्यत । तस्मिन्‌ 
महति ब्रह्मणि योनौ गर्भ हिरण्यगर्भस्य जन्मनः बीजं सवे- 
भूतजन्मकारणं बीजं दधामि निक्षिपामि क्षेतक्षेत्रज्ञप्रकृति- 
द्वयशक्तिमान्‌ इश्वरः अहम्‌ , अविद्याकामकर्मापाधिस्वरूपाचु- 
विधायिनं क्षेत्रज्ञं क्षेत्रेण संयोजयामि इत्यर्थः । संभवः उत्प- 
त्तिः सर्वेभूतानां हिरण्यगर्भोत्पत्तिद्वारण ततः तस्मात्‌ गभो- 
धानात्‌ भवति हे भारत ॥ 


सवेयोनिषु कोन्तेय मूततयः संभवन्ति याः । 
तासां ब्रत महद्योनिरहं बीजप्रदः पिता ॥ ४ ॥ 


देवपिठ्मनुष्यपशुसृगादिसर्वयोनिषु कौन्तेय, मूतय: देह 
संस्थानळक्षणाः मूर्छिताङ्गावयवचाः मूतय: संभवन्ति याः; 

तासां मूर्तीनां ब्रह्म महृत्‌ सर्वावस्थं योनिः कारणम्‌ अहम 
इश्वर: बीजप्रदः गर्भाधानस्य कर्ता पिता ॥ 


के गुणा: कथं बघ्नन्तीति, उच्यते-- 


सत्त्व रजस्तम इति गुणा! प्रकृतिसंभवाः । 
निबञ्चन्ति महाबाहो देहे देहिनमव्ययम्‌ ॥ 
सत्त्व रज: तमः इति एवंनामानः । गुणा: इति पारि- 
भाषिक: शब्द:, न रूपादिवत्‌ द्रव्याश्रिताः गुणा: । न च 
गुणगुणिनोः अन्यत्वमत्र विवक्षितम्‌ । तस्मात्‌ गुणा इव 
नित्यपरतन्त्राः क्षेत्रज्ञ : प्रति अविद्यात्मकत्वात्‌ क्षेत्रज्ञं निव- 
भ्रन्तीव । तम्‌ आस्पदीकृत्य आत्मानं प्रतिळभन्ते इति 
निबभ्नन्ति इति उच्यते | ते च च प्रकृतिसंभवा: भगवन्मा- 
यासंभवा: निवभ्नन्ति इव हे महाबाहो, महान्तो समर्थतरो 
आजानुप्रळम्बौ बाहू यस्य स: मद्दाबाहुः, हे महाबाहो देहे 
शरीरे देहिनं देहवन्तम्‌ अव्ययम्‌, अव्ययत्वं च उक्तम्‌ 
८ अनादित्वात्‌? इत्यादितछोकेन । ननु 'देही न लिप्यत’ 
इत्युक्तम्‌ । तत्‌ कथम्‌ इह निबञ्नन्ति इति अन्यथा उच्यते? 
परिहृतम्‌ अस्माभिः इवाव्देन निबभ्नन्ति इव इति ॥ ` 


चतुदंशाड्ध्याय: । ४१५ 
तत्र सत्त्वादीनां सत्त्वस्यैव तावत्‌ लक्षणम्‌ उच्यते-- 


तत्र सत्त्वं निमेलत्वात्प्रकाकाकमना मयम्‌ । 
सुखसङ्गेन बन्नाति ज्ञानसङ्गेन चानघ ॥ ६ ॥ 


निमेळत्वात्‌ स्फटिकमणिरिव प्रकाशकम्‌ अनामयं नि- 
रुपद्रवं सत्त्वं तन्निवभ्नाति । कथम्‌? सुखसङ्गेन “सुखी 
अहम्‌ ' इति विषग्रभूतस्य सुखस्य विषयिणि आत्मनि 
संज्छेपापादन मृपैव सुखे सज्जनम्‌ इति । सैषा अविद्या । 
न हि विषयधर्मः विषयिणः भवति । इच्छादि च धृत्यन्तं 
षेत्रस्यैव विषयस्य धर्मः इति उक्तं भगवता । अतः अवि- 
द्ययैव स्वकीयधमेभूतया विषयविषय्यविवेकळक्षणया अस्वा- 
त्मभूते . सुखे -सञ्जयति इव, आसक्तमिव करोति, असङ्गं 
सक्तमित्र करोति, असुखिनं सुखिनमिव । तथा ज्ञानसङ्गेन 
च, ज्ञानमिति सुखसाहचर्यात्‌ क्षेत्रस्येव विषयस्य अन्तः- 
करणस्य धमः, न आलन:; आत्मधमेत्वे सद्भानुपपत्ते:, 
बन्धानुपपत्तेश्चं । सुखे इव ज्ञानादो सङ्ग: मन्तव्यः । 
हे अनघ अव्यसन ॥ | | 


रजो. रागात्मकं विद्धि तृष्णा सङ्ग समुद्धवम्‌ । 
तन्निबधाति कौन्तेय कर्मसङ्गेन देहिनम्‌ ॥ .७॥ 

रजः रागात्मकं रछनात रागः गैरिकादिवद्रागात्मरक 
विद्धि जानीहि । _तृष्णासङ्गससुद्भवं तृष्णा अप्राप्राभिलाषः, 
आसङ्गः प्राप्ते विषये मनसः प्रीतिळक्षणः संश्ेषः, ठृष्णा- 
सङ्गयोः समुद्भवं दृष्णासङ्गसमुद्भवम्‌ । तन्निबश्नाति तत्‌ 
रजः निबध्नाति कौन्तेय कर्मसङ्गेन, दृष्टादृष्टार्थेषु कमेसु 
सज्जनं तत्परता कमेसङ्ग:, तेन निबभ्नाति रजः देहिनम्‌ ॥ 
तमस्त्वज्ञानजं चिद्धि मोहनं सचेदेहिनाम्‌ । 
प्रसादालस्यनिद्राभिस्त न्निबश्राति भारत ॥ ८॥ 

तमः तृतीयः गुण: अज्ञानजम्‌ अज्ञानात्‌ जातम्‌ अज्ञान- 
जं विद्धि मोहनं मोहकरम्‌ अविवेककरं 'सवंदेहिनां सर्वेषां 
देहवताम्‌ । प्रमादाळस्यनिद्राभिः प्रमादश्च आलस्यं च निद्रा 
च प्रमादाळस्यनिंद्राः ताभिः प्रमादाळस्यनिद्राभिः तत्‌ तमः 
निवध्राति भारत ॥ i 


पुनः शुणानां व्यापारः संक्षेपतः उच्यते 


सत्त्वं खुखे सञ्जयति रजः करमणि भारत । 
ज्ञानमाच्वत्य तु तमः प्रमादे सञ्जयत्युत ॥ ९ ॥ 


सत्त्वं सुखे सञ्जयति संर्लेषयति, रज: कर्मणि हे भारत 


न 


RS 

सञ्जयति इति अनुवतेते । ज्ञानं सत्त्वकृतं विवेकम्‌ आवृत्य 
आच्छाद्य तु तमः स्वेन आवरणात्मना प्रमादे सञ्जयति उत 
प्रमाद: नाम प्राप्तकतेव्याकरणम्‌ ॥ 

उक्त कार्य कदा कुर्वन्ति गुणा इति उच्यते 


रजस्तमश्चाभिभूय सत्त्व भवाति भारत । 
रजः सत्त्वं तमश्चैव तमः सत्त्वं रजस्तथा ॥१०॥ 
रजः तमश्च उभावपि अभिभूय सत्त्वं भवति उद्भवति 
वर्धेते यदा, तदा ळव्धात्मकं सत्त्वं स्वकार्य ज्ञानसुखादि 
आरभते हे भारत । तथा रजोगुण: सत्त्वं तमश्च एव उ- 
भावपि अभिभूय वर्धते यदा, तदा कर्म कृष्यादि स्वकायेम्‌ 
आरभते । तमआख्यो गुण: सत्त्वं रजश्च उभावपि अभिभूय 
तथैव वर्धते यदा, तदा ज्ञानावरणादि स्वकायंम्‌ आरभते ॥ 
यदा यो गुण: उद्धृतः भवति, तदा तस्य किं लिङ्गमिति 
उच्यते-- ` | 
सवेदारेषु देहेऽस्मिन्प्रकाका उपजायते । 
नं यदा तदा विद्यादिव्टद्ध सत्त्वामेत्युत ॥ 


सबेद्वारेषु, आत्मनः उपळव्धिद्वाराणि श्रोत्रादीनि सर्वा- 

णि करणानि, तेषु सवेद्वारेषु अन्तःकरणस्य बुद्धेः वृत्तिः 
प्रकाश: देहे अस्मिन्‌ उपजायते । तदेव ज्ञानम । यदा एवं 
प्रकाशो ज्ञानाख्यः उपजायते, तदा ज्ञानप्रकाशेन लिङ्गेन 
विद्यात्‌ विवृद्धम उद्भूतं सत्त्वम्‌ इति उत अपि ॥ 


रजसः उद्भूतस्य इदं चिहम--- 
लोभः पत्वत्तिरारम्भः कर्मणामचामः स्एहा । 
रजखेतानि जायन्ते विद्वृद्धे भरतषभ ॥ १२॥ 

लोभः परद्रव्यादित्सा, प्रवृत्ति: प्रवतेनं सामान्यचेष्टा, 
आरम्भः; कस्य? कर्मणाम । अशमः अनुपशमः , हषेरागा- 
दिश्रवृत्ति:, स्प्रहा सर्वसामान्यवस्तुविषया तृष्णा रजसि 
गुणे विबद्धे एतानि लिङ्गानि जायन्ते हे भरतर्षभ ॥ ` 
अप्रकाचोऽप्रब्वत्तिश्च प्रमादो मोह एव च । | 
तमस्येतानि जायन्ते विवृद्धे कुरूनन्दन ॥ १३॥ 


अप्रकाशः अविवेकः, अत्यन्तम्‌ अप्रवृत्तिश्च प्रवृत्त्यभावः 
तत्कार्य प्रमादो मोह एव च अविवेकः मूढता इयर्थः | 


तमसि गुणे विवृद्धे ऋतानि लिङ्गानि जायन्ते हे कुरुनन्दन ।। 

मरणद्वारेणापि यत फल प्राप्यत, तदपि सद्भरागहेतुक 
खर्व गौणमेव इति दशेयन्‌ आह--+- 


यंदा सत्त्वे प्रबृद्धे तु प्रलयं यातिं देहभ्रत्‌ | | 

तदोत्तमचिदां लोकानमलान्प्रलिपद्यत ॥ १४.॥ 
यदा सत्वे प्रबृद्धे उद्धते तु प्रलयं मरणं याति प्रति- 

पद्यते देहश्रत आत्मा, तदा उत्तमविदां महदादितत्त्वविदाम्‌ 

इत्येतत्‌ , छोकान्‌ अमलान्‌ मलरहितान्‌ प्रतिपद्यते प्राग्नोति 

इत्येतत्‌ ॥ 

रजसि प्रलयं गत्वा कमेसङ्किषु जायते । 

तथा प्रलीनस्तमसि सूढयोनिषु जायते ॥ १५॥ 


रजसि गुणे विवृद्धे प्रलयं मरणं गत्वा प्राप्य क्मेसङ्गिषु 
कर्मासक्तियुक्तेषु मनुष्येषु जायते । तथा तद्वदेव प्रलीनः 
खत: तमसि विवृद्धे मूढयोनिषु पश्चादियोनिषु जायते ॥ 


अतीतञ्छोकाथेस्यैव संक्षेप: उच्यते 


कर्मणः सुकृतस्याहुः सात्त्विक निमेलं फलम्‌ । 
रजसस्तु. फलं दुःजमञ्ञान ,. तमसः फलम्‌, ॥१६॥ 

कर्मणः सुकृतस्य सात्त्विकस्य इत्यर्थः, आहु: शिष्टा: 
सात्त्विकम्‌ एव निमेलं फलम्‌ इति । रजसस्तु फळं दुःखं 
राजसस्य कमेण: इयर्थः, कमोधिकारात्‌ फलम्‌ अपि दुः- 
खम्‌ एव, कारणाजुरूप्यात राजसमेव । तथा अज्ञानं तमसः 
तामसस्य कमेण: अधर्मस्य पूर्ववत्‌ ॥ 
किंच गुणेभ्यो भवति-- 
सत्त्वात्संजायते ज्ञानं रजसो लोभ एच च। 
प्रमादमोहौ तमसो भवतोऽज्ञानसेच च || १७॥ 
सत्त्वात्‌ ळव्धात्मकात्‌ संजायते सञुत्पद्यते ज्ञानम्‌, र- 
जसो लोभ एव च, प्रमादमोहौ च उभो तमसो भवतः, 
अज्ञानमेन च भवति ॥ 
किंच-- 
ऊध्वे गच्छन्ति सत्त्वस्था 
मध्ये तिष्ठन्ति राजसाः | 
जघन्ययुणञ्वत्तस्था 
अधो गच्छान्ति तामसाः ॥ १८ ॥ 


“ र्ध्वं गच्छन्ति देवलोकादिषु उत्पद्यन्ते ' सत्त्वस्थाः सस्व- 


OO ह हकक क 

गुणवृत्तस्था: । मध्ये तिष्ठन्ति मनुष्येषु उत्पद्यन्ते राजसा: । 
जघन्यगुणवृत्तस्था: जघन्यश्च असौ गुणश्र जघन्यगुण: तमः, 
तस्य वृत्त निद्रालस्यादि, तस्मिन्‌ स्थिता: जघन्यगुणवृत्तस्था: 
मूढाः अधः गच्छन्ति पश्चादिषु . उत्पद्यन्ते तामसा: ॥ 


पुरुषस्य प्रकृतिस्थत्वरूपेण मिथ्याज्ञानेन युक्तस्य भो- 
ग्येषु गुणषु सुंखदुःखमोहात्मकेषु ' सुखी दु:खी मूढः अहम्‌ 
अस्मि? इत्येवंरूप: यः सङ्गः तत्कारणं पुरुषस्य सदसद्योनि- 
जन्मप्राप्तिलक्षणस्य संसारस्य इति समासेन पूर्वाध्याये यत्त 
उक्तम्‌ , तत्‌ इह ` सत्त्वं रजस्तम इति गुणाः प्रकृतिसंभवाः ' 
इति आरभ्य शुणस्वरूपम्‌ , गुणवृत्तम्‌ , स्त्रवृत्तेन च गुणानां 
बन्धकत्वम्‌ , गुणवृत्तनिबद्धस्य च पुरुषस्य या गतिः, इत्ये- 
तत्‌ सर्वं मिथ्याज्ञानमूळं बन्धकारणं विस्तरेण उक्स्वा, 
अधुना सम्यग्द्झीनान्मोक्षो वक्तव्यः इत्यत आह भगवान्‌-- 


ष ७ ® # ७. 
नान्यं गुणेभ्यः कतारं यदा द्रश्टानुपश्यति । 
गुणेभ्यश्च पर वेत्ति मद्भाव सोऽधिगच्छाति ॥ 
न अन्यं कार्यकरणविषयाकारपरिणतेभ्यः गुणेभ्यः कतो- 
रम्‌ अन्य यदा द्रष्टा विद्वान्‌ सन्‌ न अनुपश्यति, गुणा 
एव सवोवस्था: सत्रेक्मेणां कतोर: इतेवं पश्यति, शुणे- 


8. B. 11. 10 

भ्यश्च परं गुणव्यापारसाक्षिभूत वेत्ति, मद्भावं मम भावं 
सः द्रष्टा अधिगच्छति ॥ 


कथम्‌ अधिगर्च्छात इति, उच्यते-- 


गुणानेतानतीत्य चीन्देही देहससुद्धवान । 
जन्मग्टृत्युजरादुःसैविसुक्तोऽम्टतमङ्नुते ॥ २० ॥ 

गुणान्‌ एतान्‌ यथोक्तान्‌ अतीत्य जीवन्नेव अतिक्रम्य 
मायोपाधिभूतान्‌ त्रीन्‌ देही देहसमुद्भवान्‌ देहोत्पत्तिबीजभू- 
तान्‌ जन्ममृत्युजरादुःखैः जन्म च मृत्युश्व जरा च दु:खा- 
नि च जन्ममृत्युजराठुःखानि तैः जीवन्नेव विमुक्तः सन्‌ 
विद्वान अस्तम्‌ अच्नुते, एवं मद्भावम्‌ अधिगच्छति 
इत्यर्थः ॥ 

जीवन्नेव गुणान्‌ अतीय असृतम्‌ अञ्नुते इति प्रश्नबीजं 


प्रतिळभ्य, अजुन उवाच--- 


अर्जुन उवाच-- 


कैलिंज्षेस्त्रीन्युणानेतानतीतो भवाति प्रभो । 
किमाचारः कर्थं चैतांस्त्रीन्युणानतिवतेते ॥ 

कैः लिङ्गेः चिह्नैः त्रीन्‌ एतान्‌ व्याख्यातान्‌ गुणान्‌ 
अतीतः अतिक्रान्तः भवति प्रभो, किमाचारः कः अस्य 
आचारः इति किमाचारः कथं केन च प्रकारेण एतान्‌ 
` त्रीन्‌ गुणान्‌ अतिवतेते अतीत्य वतेते ॥ 


गुणातीतस्य लक्षणं शुणातीतत्वोपायं च अजुनेन पष्टः 
अस्मिन्‌ सोके प्रश्नद्वयार्थ प्रतिवचनं भगवान्‌ उवाच । यत्‌ 
तावत्‌ “के: लिङ्गैः युक्तो गुणातीतो भवति? इति, तत्‌ 
शणु--- 

श्रीभगवानुवाच-- 
प्रकादां च प्रव्रात्ति च मोहमेव च पाण्डव । 
न द्वेष्टि संप्रवृत्तानि न निवृत्ताने काह्ठाते ॥ 

प्रकाश च सत्त्वकार्य प्रवृत्ति च रजःकार्यं मोहमेव च 
तमःकार्यम्‌ इत्येतानि न द्ढेष्टि संप्रवृत्तानि सम्यग्विषयभावेन 
उद्धुतानि--“ मम तामसः प्रययो जातः, तेन अहं मूढः ; 
तथा राजसी प्रवृत्ति: मम उत्पन्ना दुःखात्मिका, तेन अह 
रजसा प्रवर्तित: प्रचलित: स्वरूपात्‌; कष्टं मम वतेते यः 
अयं मस्स्वरूपावस्थानात्‌ भ्रंशः; तथा सात्त्विको गुण: प्र- 
काशात्मा मां विवेक्रित्वम्‌ आपादयन्‌ सुखे च सञ्जयन्‌ 


४२४ श्रीमद्भगवद्गीता भाष्ये 

बध्नाति › इति तानि द्वेष्टि असम्यग्दरशित्वेन | तत्‌ एवं गुणा- 
तीतो न द्वेष्टि संप्रवृत्तानि । यथा च सात्विकादिपुरुषः स- 
त््वादिकायांणि आत्मानं प्रति प्रकाञ्य निवृत्तानि काङ्कति, न 
तथा गुणातीतो निवृत्ताने काङ्कति इव्यर्थः । एतत्‌ न परप्र- 
त्यक्षं लिङ्गम्‌ । किं तर्हि ? स्वात्मप्रयक्षत्वात्‌ आत्मार्थमेव ए- 
तत्‌ . लक्षणम्‌ | न हि स्वात्मविषयं द्वेषमाकाङ्कां वा परः 
प्यति ॥ 


अथ इदानीम्‌ ¦ गुणातीतः किमाचारः? इति प्रश्नस्य 
प्रतिवचनम्‌ आह्‌-- 


उदासीनवदासीनो गुणों न विचाल्यते । 
6 क च ~ ‘NA २. रू न 
गुणा वतन्त इत्यच याञवोतघछात नकछुत ॥ २२ ।। 


उदासीनवत्‌ यथा उदासीन: न कस्यचित्‌ पक्षं भजत, 
तथा अयं शुणातीतत्वोपायमार्गेऽवस्थितः आसीनः आत्म- 
वित्‌ गुणैः यः संन्यासी न विचाल्यते विवेकदशेनावस्थातः। 
तदेतत्‌ स्फुटीकरोति--शुणाः कार्यकरणविषयाकारपरिणताः 
अन्योन्यस्मिन्‌ वर्तन्ते इति यः अवतिष्ठति | छन्दोभङ्गभया- 
त्‌ परस्मैपद्प्रयोगः । योऽनुतिष्ठतीति` वा पाठान्तरम्‌ । न 
इङ्गते न चळति, स्वरूपावस्थ एव भवति इत्यर्थः ॥ 


चतुदेशो5ध्याय: । ४२५ 
किंच 


समदुःखसुखः स्वस्थः समलोष्टाइमकाञ्चनः । 
तुल्यप्रियाप्रियो धीरस्तुल्यनिन्दात्मसस्तुतिः ॥ 

समदुःखसुखः समे दुःखसुखे यस्य सः समदुःखसुखः, 
स्वस्थः स्वे आत्मनि स्थितः प्रसन्नः, समलळोष्टाइमकाञ्चनः 
लोष्टं च अइमा च काञ्चनं च छोष्टारमकाच्चनानि समानि 
यस्य सः समलोष्टाइमकाञ्चनः, तुल्यप्रियाप्रियः प्रियं च 
अप्रियं च प्रियाग्रेये तुल्ये समे यस्य सोऽयं तुल्यप्रियाप्रि- 
यः, धीरः धीमान्‌, तुल्यनिन्दात्मसंस्तुतिः निन्दा च आत्म- 
संस्तुतिश्च निन्दात्मसंस्तुती, तुस्ये निन्दात्मसंस्तुती यस्य 
यतेः सः तुस्यनिन्दात्मसंस्तुतिः ।। 

किंच 


मानापमानयोस्तुल्यस्तुल्यो मिचारिपक्षयोः । 
सचोरम्भपरित्यागी शुणतीतः स उच्यते ॥२५॥ 
मानापमानयोः हुंस्यः समः निर्विकार: ; तुल्यः भित्रा- 
रिपक्षेयो:, यद्यपि उदासीना भवन्ति केचित्‌ स्वाभिप्रा- 
येण, तथापि पराभिप्रायेण मित्रारिपक्षयोरिव भवन्ति इति 


- ४२६ श्रीमद्भगवद्वीताभाष्ये 

तुल्यो मित्रारिपक्षयोः इत्याहद | सवोरम्भपरित्यागी, दृष्टाऱ- 
छाथोनि कमाणि आरभ्यन्ते इति आरम्भाः, सवान्‌ आर- 
म्भान्‌ - परित्यक्तुं शीलम्‌ अस्य इति सवारम्भपरित्यागी, 
देहधारणमात्रनिमित्तव्यतिरेकेण सवकमपरित्यागी इत्यथः । 


शुणातीतः सः उच्यते ॥ 


` उदासीनवत्‌? इत्यादि ' गुणातीत: स उच्यते? इत्येत- 
दन्तम्‌ उक्त यावत्‌ यन्नसाध्यं तावत्‌ संन्यासिनः अनुष्ठेयं 
शुणातीतत्वसाधनं सुसुक्षोः ; स्थिरीभूतं तु स्वसंवेद्यं सत्‌ 
शुणातीतस्य यते: लक्षणं भवति इति | अधुना ' कथं च 
त्रीन्गुणानतिवरतेते? ” इत्यस्य प्रश्नस्य प्रतिवचनम्‌ आह-- 
मां च योऽव्यभिचारेण भक्तियोगेन सेवत । 
स गुणान्समती तल्यैतान्न्रह्मभूयाय कल्पते ॥ 

मां च इश्वरं नारायणं सर्वभूतहृदयाश्रितं यो यतिः 
कर्मी वा अव्यभिचारेण न कदाचित्‌ यो व्यभिचरति 
भक्तियोगेन भजनं भक्तिः सैव योग: तेन भक्तियोगेन 
सेवते, स: गुणान्‌ समतीत्य एतान्‌ यथोक्तान्‌ ब्रह्मभूयाय, 
भवनं भूयः, ब्रह्मभूयाय ब्रह्मभवनाय मोक्षाय कर्पते समर्था 
भवति इत्यथ ०23 


चतुदंशो 5ध्याय: । ४२७ * 
कुत एतदिति उच्यते---- 


त्र्मणो हि प्रतिष्ठाहमम्ठतस्याव्ययस्थ च । 
शाश्वतस्य च धर्मस्य सुखस्यैकान्तिकस्य च ॥ 


इति श्रीमहाभारते शतसाहस्र्यां संहितायां वैयासिक्यां 
भीष्मपवेणि श्रीमद्भगवद्वीतासूपनिषत्सु 
ब्रह्मविद्यायां योगशास्ने श्रीकृष्णाजुन- 
संवादे गुणत्रयविभागयोगो नाम 
चतुदेशोऽध्यायः ॥ 


ब्रह्मणः परमात्मनः हि यस्मात्‌ प्रतिष्ठा अह प्रतितिष्ठति 
अस्मिन्‌ इति प्रतिष्ठा अहं प्रयगात्मा । कीरृशस्य ब्रह्मणः ? 
अमृतस्य अविनाशिनः अव्ययस्य अविकारिणः शाश्वतस्य 
च नित्यस्य धर्मस्य धर्मज्ञानस्य ज्ञानयोगाधमंप्राप्यस्य सुखस्य 
आनन्द्रूपस्य एकान्तिकस्य अव्यभिचारिणः अमृतादिस्वं- 
भावस्य परमानन्द्रूपस्य परमात्मनः प्रत्यगात्मा प्रतिष्ठा, 
सम्यरज्ञानेन परमात्मतया निश्चीयते । तदेतत्‌ ' ब्रह्मभूयाय 
कल्पते ? इति उक्तम्‌ । यया च इंश्वरशक्त्या भक्तानुग्रहादि- 
प्रयोजनाय ब्रह्म प्रतिष्ठते प्रवतेते, सा शक्तिः ब्रह्मेव अहम्‌ „ 
शक्तिशक्तिमतोः अनन्यत्वात्‌ इत्यमिभ्रायः । अथवा, ब्रह्मश- 


४२८ श्रीमद्भगवद्गीताभाष्ये 


व्द्वाच्यस्वात्त सविकल्पर्क त्रह्म 4 तस्य ब्रह्मणो निविक- 
र्पकः अहमेन नान्यः प्रतिष्ठा आश्रयः । किंविशिष्टस्य ? 
अमृतस्य अमरणधर्मकस्य अव्ययस्य व्ययरहितस्य । किंच, 
शाश्वतस्य च नित्यस्य धर्मस्य ज्ञाननिष्ठालक्षणस्य सुखस्य 
तञ्जनितस्य एकान्तिकस्य एकान्तनियतस्य च, ध प्रतिष्ठा 
अहम्‌ › इति वतेते ॥ 


इति श्रीमत्परमहंसपरिब्राजकाचार्यस्य श्रीगोविन्द भगवत्पूज्यपाद- 
िष्यस्य श्रीमच्छंकरभगवतः कृतौ श्रीमद्भगवद्गीता भाष्ये 


चतुदेशो ऽध्यायः ॥ 

गुणातीता: मोक्षं गच्छन्ति. | किसु 
(१ वक्तव्यम्‌ आत्मनः तत्त्वमेव सम्यक्‌ वि- 
जानन्तः इति अत: भगवान अजुनेन अप्रष्टोी$पि आत्मनः 
तत्त्वं विवक्षुः उवाच ` ऊर्ध्वमूलम्‌ ' इत्यादिना । तत्र तावत्‌ 
वृक्षरूपककल्पनया वेराग्यहेतो: संसारस्वरूप वणयति---विर- 


क्तस्य ह ससारात्‌ भगवत्तत्त्वज्ञान आधकार:, न अन्यस्यात ॥ 
श्रीभगवानुवाच-- 

ऊध्वसूलमधःकारवमश्वत्थं प्राहुरव्ययम्‌ | 

छन्दांसि यख पणोनि यस्तं वेद्‌ स वेदवित्‌ ॥ 


ऊध्वेमूळं कालतः सूक्ष्मत्वात्‌ कारणत्वात्‌ नित्यत्वात्‌. 
महत्त्वाच ऊध्वेम्‌ ; उच्यते ब्रह्म अव्यक्तं मायाशक्तिमत्‌ , 


३३२ श्रीमद्भगवद्गीताभाष्य्‌ 


तत्‌ मूलं अस्येति सोऽयं संसारत्रृक्षः ऊध्वेमूलः । श्रुतेश्च 
८ ऊध्वेमूलोऽवाक्शाखं एषोऽश्वत्थः सनातनः ' इति । पुराणे 
च-- “ अव्यक्तमूलप्रभवस्तस्यैवानुअद्दोच्छितः । बुद्धिस्कन्ध- 
मयश्चैव इन्द्रियान्तरकोटरः ॥ महाभूतविशाखश्च विषये: 
पत्रवांस्तथा । धमोधमेसुपुष्पश्च सुखदुःखफलोदयः ॥ आ- 
जीव्यः सवभूतानां ब्रह्मवृक्षः सनातनः । एतद्वनं चैव 
ब्रह्माचरति नित्यश: ॥ एतच्छित्त्वा च भित्त्वा च ज्ञानेन 
परमासिना । ततइचात्मरतिं प्राप्य तस्मान्नावतेते पुनः ॥ ' 
इत्यादि । तम्‌ ऊध्वमूलं संसारं मायामयं वृक्षम्‌ अधःशाखं 
महदहंकारतन्मात्रादय:ः शाखा इव अस्य अधः भवन्तीति 
सोऽयं अधःशाखः, तम्‌ अधःशाखम्‌ .। न श्वोऽपि स्थाता 
इति अश्वत्थः तं क्षणप्रध्वंसिनम्‌ अश्वत्थं प्राहुः कथयन्ति 

अव्ययं संसारमायायाः अनादिकालप्रवृत्तत्वात्‌ सोऽयं सं- 
सारवृक्षः अव्ययः, अनाद्यन्तदेहादिसंतानाश्रयः हि सुप्र- 
सिद्धः, तम्‌ अव्ययम्‌ । तस्येव संसारवृक्षस्य इदम्‌ अन्यत्‌ 
विशेषणम्‌-- छन्दांसि यस्य पर्णानि, छन्दांसि च्छादनात्‌ 
ऋग्यज्जुःसामळक्षणानि यस्य संसारवृक्षस्य पर्णानीव पर्णानि । 
यथा वृक्षस्य परिरक्षणार्थानि पणोनि, तथा वेदाः संसारवृक्षप- 
रिरक्षणार्थाः, धमोधमतद्धेतुफलप्रददानार्थत्वात्‌ । यथाव्या- 


पञ्चदशोऽध्यायः । ४३३ 


ख्यातं संसारवृक्षं समूळं यः तं वेद सः वेदवित्‌, वेदार्थ- 
वित्‌ इत्यर्थः । न हि समूलात्‌ संसारवृक्षात्‌ अस्मात्‌ ज्ञेयः 
अन्यः अणुमात्रोऽपि अवशिष्ट: अस्ति इत्यतः सर्वज्ञः सवे- 
वेदा्थविदिति समूलसंसारवृक्षज्ञानं स्तोति ॥ 


तस्य एतस्य संसारवृक्षस्य अपरा अवयवकल्पना 
उच्यते-- 


अधश्चोध्वे प्रस््रतास्तस्य शाखा 
गुणप्रवृद्धा विषयप्रवालाः । 
अधश्च सूलान्यनुसंततानि 
कर्मानुबन्धीनि मनुष्यलोके । २ ॥ 
अधः मनुष्यादिभ्यो यावत्‌ स्थावरम्‌ ऊध्व च यावत्‌ 
ब्रह्मणः विश्वस्रजो धाम इत्येतदन्तं यथाकमं यथाश्रुतं 
ज्ञानकर्मफलानि, तस्य वृक्षस्य . शाखा इव शाखा: प्रसरता: 
प्रगता:, गुणप्रवृद्धाः. गुणैः सत्त्वरजस्तमोभिः प्रवृद्धाः -स्थूली-. 
कृताः उपादानमभूतैः, 'विषयप्रवाला: विषयाः शब्दादयः 
प्रवालाः इव देहादिकर्मेफलेभ्यः शाखाभ्यः अङ्करीभवन्तीव, 
तेन विषयप्रवालाः शाखा: | संसारवृक्षस्य परममूलं उपा- 
दानकारणं पूवेम्‌ उक्तम्‌ । अथ इदानीं कर्मफलजनितरागद्वे-- 

षादिवासनाः मूलानीव धमोधमेप्रवृत्तिकारणानि अवान्तर- 
भावीनि तानि अधश्च देताद्मपेक्षया मूलानि अनुसंततानि 
अनुप्रविष्टानि कमोनुबन्धीनि कमे धर्माधर्मळक्षणम्‌ अनु- 
बन्धः पश्चाद्भावि, येषाम्‌ उद्भूतिम्‌ अनु उद्भवति, तानि 
कर्मानुबन्धीनि मनुष्यलोके विशेषतः । अत्र हि मचुष्याणां 
कमोधिकारः प्रसिद्धः ॥ 

यस्तु अय वर्णित: संसारवृक्षः: 

न रूपसस्येह तथोपलभ्यते 

नान्तो न चादिन च संप्रतिष्ठा । 

अश्वत्थमेनं सुविरूढ सू ल- 

मसङ्कदास्त्रेण ढेन छित्त्वा ॥ ३ ॥ 

न रूपम्‌ अस्य. इह. यथा उपवर्णितं तथा नैव डपळभ्यते, 
स्वप्रमरीच्युदकमायागन्ध्वेनगरसमत्वात्‌ ; दृ्टनष्टस्वरूपो हि 
स इति अत एव न अन्त: न पर्यन्त: निष्ठा परिससा- 
प्तिवी विद्यते । तथा न च आदिः, “इत: आरभ्य अयं 
प्रवृत्तः? इति न केनचित्‌ गम्यते । न च संप्रतिष्ठा 
स्थितिः मध्यम्‌ अस्य न केनचित्‌ उपलभ्यते | अश्वत्थम्‌ 
एनं यथोक्तं सुविरूढमूलं सुष्ठु विरूढानि विरोहं गतानि 

सुदृढानि मूलानि यस्य तम्‌ एनं सुविरूढमूलम्‌ , असङ्गश- 
ख्रेण असङ्ग: पुत्रवित्तलोकैषणाभ्यः व्युत्थानं तेन असङ्ग- 
शस्त्रेण दृढेन परमात्माभिमुख्यनिश्चयदृढीक्ृतेन पुनः पुनः वि- 
वेकाभ्यासाइमनिशितेन च्छित्वा संसारवृक्षं सबीजम्‌ उद्धृत्य ॥ 


लतः पदं तत्परिमार्गितव्यं 
यास्मिन्गता न निवतेन्ति भूयः । 
तमेव चाद्यं पुरुषं प्रपद्ये 
यतः प्रबृत्ति; प्रस्ता पुराणी ॥ ४ ॥ 


ततः पश्चात्‌ यत्‌ पदं वैष्णवं तत्‌ परिमागितव्यम्‌ , परि- 
मारणम्‌ अन्वेषणं ज्ञातव्यमित्यर्थः । यस्मिन्‌ पदे गताः 
प्रविष्टाः न निवतेन्ति न आवतेन्ते भूयः पुनः संसाराय | 
कथं परिमार्रीतव्यमिति आह-- तमेव च य: पदशब्देन 
उक्तः आद्यम्‌ आदौ भवम्‌ आद्यं पुरुषं प्रपद्ये इवं परिमा- 
गितव्यं तच्छरणतया इत्यर्थः । कः असौ पुरुषः इति, 
उच्यते यतः यस्मात्‌ पुरुषात्‌ संसारमायावृक्षप्रवृत्ति: 
प्रस्ता निःसृता, एन्द्रजालिकादिव माया, पुराणी चिरतनी ॥ 


कथंभूताः तत्‌ पदं गच्छन्तीति, उच्यते--- 

निर्मानमोहा जितसङ्गदोषा 
अध्यात्मनित्या विनिव्रत्तकामाः'। 
दन्देर्विसुक्ताः सुखदुःखसंज्षै- 
गेच्छन्त्यसूढाः पद्मव्ययं तत्‌ ॥ ५ ॥ 
निर्मानमोहाः मानश्च मोहश्च मानमोहौ, तौ निगेतों 
येभ्यः ते निर्मानमोहाः मानमोहवर्जिताः । जितसङ्गदोषाः 
सङ्ग एव दोषः सङ्गदोषः, जितः सङ्गदोषः येः ते जितसन्ञ- 
दोषा: । अध्यात्मनित्याः परमात्मस्वरूपालोचननित्या: तत्प- 
रा: । विनिव्रत्तकामाः विशेषतो निलेंपेन निवृत्ताः कामाः 
येषां ते विनिवृत्तकामाः यतयः संन्यासिनः न्द्वः प्रियाप्रि- 
याद्भिः विसुक्ताः सुखदुःखसंज्ञैः परित्यक्ताः गच्छन्ति 
अमूढाः मोहवर्जिताः .पदम्‌ अव्ययं तत्‌ यथोक्तम्‌ ॥ 


तदेव पदं पुनः विशष्यते-- 
न तङ्गासयते खूर्यो न राझाङ्को न पावकः | 
यद्गत्वा न निवतेन्ते. तद्धाम परमं मम ॥ ३ ॥ 


तत्‌ धाम इति व्यवहितेन धाम्ना संवध्यते | तत्‌ घाम 
तेजोरूपं पदं न भासयते सूर्यः आदित्यः सर्वावभासनशाक्ति- 

मत्त्वेडपि सति | तथा न शशाङ्कः चन्द्रः, न पावकः न 
अभ्निरपि । यत्‌ धाम वैष्णवं पढ्‌ गत्वा प्राप्य न निवतेन्ते, 
यञ्च सूर्यादिः न भासयते, तत्‌ धाम पद परम: विष्णोः मम 
पद्म, यत्‌ गत्वा न नित्रतेन्ते इत्युक्तम्‌ ॥ 


ननु सवो हि गतिः आगल्यन्ता; ` संयोगाः विप्रयोगान्ताः’ 
इति प्रसिद्धम्‌ । कथम्‌, उच्यते “तत्‌ धाम गतानां नास्ति 


Lan 


निवृत्ति:' इति? श्श्वणु तत्र कारणम्‌ 


ससैवाँशो जीवलोके जीवभूतः सनातनः । 
मनःषष्ठानीन्द्रियाणि प्रकृतिस्थानि कषति ॥७॥। 


ममैव परमात्मनः नारायणस्य, अंशः भागः अवयवः 
एकदेशः इति अनर्थान्तरं जीवलोके जीवानां लोके संसारे 
जीवभूतः कर्ता भोक्ता. इति प्रसिद्धः सनातनः चिरंतनः ; 
यथा जळसूर्यकः सूयौशः जळनिमित्तापाये सूयमेव गत्वा न 
निवर्तते च तेनैव आत्मना गच्छति, एवमेव; यथा घटा- 
द्युपाधिपरिच्छिन्नो घटाद्याकाशः आकाशांशः सन्‌ घटादिनि- 
मित्तापाये आकाश प्राप्य न निवतेते । अतः उपप- 
न्नम्‌ उक्तम्‌ 'यद्रत्वा न निवतेन्ते' इति । ननु निरवयवस्य 
परमात्मनः कुतः अवयवः एकदेशः अंशः इति ? सावयवत्वे 


8: B: IL. IL 

च विनाशप्रसङ्ग: अवयवविभागात्‌ । नैप दोपः, अविद्याकृ- 
तोपाधिपरिच्छिन्न: एकदेशः अंश इच कल्पितो यतः । दशि- 
तञ्च अयमर्थः क्षेत्राध्याये विस्तरशः । स च जीवो मदंश- 
त्वेन कल्पित: कथं संसरति उत्क्रामति च इति, उच्यते 
मनःषष्ठानि इन्द्रियाणि श्रोत्रादीनि प्रक्कतिस्थानि स्वस्थाने 
कणझष्कुल्यादौ प्रकृतौ स्थितानि कर्पति आकर्षति ॥ 

कस्मिन्‌ काळे £-- 
शारीर यद्वाम्ोति यच्चाप्युत्कामतीश्वरः | 

गृही त्वैतानि 6 ७ 
दीत संयाति वायुगेन्धानिवाचायात्‌ ॥ 

यच्चापि यदा चापि उत्क्रामति इश्वरः देहादिसंघातस्वामी 
जीवः, तदा | कर्षति’ इति ज्छोकस्य द्वितीयपादः अर्थवशात्‌ 
प्राथम्येन संबध्यते । यदा च पूर्वस्मात्‌ शरीरात्‌ शरीरान्त- 
रम्‌ अवाप्रोति तदा गृहीत्वा एतानि मनःषष्ठानि इन्द्रियाणि 
संयाति सम्यकू याति गच्छति | किमिव इति, आह-- 
वायुः पवनः गन्धानिव आशयात्‌ पुष्पादेः || 

कानि पुनः तानि-- 

छ ७ ७५ छ 
श्रोत्रं चक्षुः स्पशन॑ च रसनं घाणमेव च | 
9 २७, ha 

आधिछाय मनश्चाय विषयानुपसेवत ॥ ९ ॥ 

श्रोत्रं चक्षुः स्पशेन च त्वगिन्द्रियं रसनं घाणमेव च 
मनश्च' पछ प्रयेकम्‌ इन्द्रियेण सह, अधिष्ठाय देहस्थः वि- 
पयान्‌ झाव्दादीन्‌ उपसेवते ॥ 

एवं देहगतं देहात्‌ 
उत्कामन्त स्थित वापि सुञ्जानं वा शुणान्वितम्‌। 
विसूढा नानुपर्यन्ति पझ्यन्ति ज्ञानचक्षुषः ॥ 

उत्क्रामन्तं देहं पूर्वोपात्तं परित्यजन्तं स्थितं वापि देहे 
तिष्ठन्तं भुञ्जानं वा शबव्दादींश्च उपलभमानं गुणान्वितं सुख- 
दुःखमोह्दाद्यैः गुणैः अन्वितम्‌ अनुगतं संयुक्तमित्यर्थः । 
एवंभूतमपि एनम्‌ अृद्यन्तदुर्शनगोचरप्राप्तं विमूढाः दृष्टादृष्ट- 
विषयभोगवलाकृष्टचेतस्तया अनेकधा मूढाः न अनुपश्य- 
न्ति अहो कष्टं वतेते इति अनुक्रोशति च भगवान्‌-- 
ये तु पुनः प्रमाणजनितज्ञानचक्षुषः ते एनं पश्यन्ति ज्ञान- 
चक्षुषः विविक्तदृष्टयः इत्यर्थः ॥ 
यतन्तो योगिनश्चैनं पर्यन्त्यात्मन्यवस्थितम्‌ । 
यतन्तोऽप्यक्रतात्मानो नैनं पर्यन्त्यचेतसः ॥ 


यतन्तः प्रयत्नं कुर्वन्तः योगिनश्च समाहितचित्ताः एनं 

~~ 


प्रकृतम्‌ आत्मानं पञ्यन्ति ` अयम्‌ अहम्‌ अस्मि’ इ 
उपलभन्ते आत्मनि स्तस्या बुद्धौ अवस्थितम्‌ । यतन्तोऽपि 
शास्त्रादिप्रमाणेः, अकृतात्मान: असंस्कृतात्मानः तपसा इन्द्रि- 
यजयेन च, दुश्चरितात्‌ अनुपरताः, अशान्तद्पाः, प्रयत्नं 
कुवेन्तोऽपि न एनं पञ्यन्ति अचेतसः अविवेकिनः ॥ 


यत्‌ पदं सवस्य अवभासकमपि अग्न्यादित्यादिकं 
ज्योति; न अवभासयते, यत्‌ प्राप्ताश्च सुसुक्षवः पुनः संसा- 

भिमुखाः न निवतन्ते, यस्य च पदस्य उपाधिभेदम्‌ अनु 
विधीयमानाः जीवाः घटाकाशादयः इव आकाशस्य-- 
अंशाः, तस्य पदस्य सवात्मत्वं सवेव्यवहारास्पदत्वं च 
विवक्षुः चतुर्भिः स्छोके: विभूतिसंक्षेपमाह भगवान्‌ 


यदादित्यगतं तेजो जगङ्गासयतेऽसखिलम्‌ । 
यच्चन्द्रमसि यचाग्नौ तत्तेजो चिद्धि मामकम्‌ ॥ 


यत्‌ आदित्यगतम्‌ आदित्याश्रयम्‌ । किं तत्‌? तेजः 
दीप्तिः प्रकाशः जगत्‌ भासयते प्रकाशयति अखिलं सम- 
स्तम्‌ ; यत्‌ चन्द्रमसि शशश्भति तेज: अवभासकं वतेते, यञ्च 
अग्नौ हुतवहे, तत्‌ तेजः विद्धि विजानीहि मामकं मदीयं 


२ ४०७ 


मम विष्णोः तत्‌ ज्योति: । अथवा, आदित्यगतं तेज: 

चेतन्यात्मकं जयोतिः, यच्चन्द्रमसि, यञ्च अम्नौ बतेते तत्‌ 
तेजः विद्धि मामकं मदीयं मम विष्णोः तत्‌ ज्योति: ॥ 

ननु स्थावरेषु जङ्गमेषु च तत्‌ समानं चैतन्यात्मकं 
ज्योतिः । तत्र कथम्‌ इदं विशेषणम्‌ “ यदादित्यगतम्‌ ? 
इत्यादि । नेष दोषः, सत्त्वाधिक्यात्‌ आविस्तरत्वोपपत्ते: । 
आदित्यादिषु हि सत्त्वं अलन्तप्रकाशम्‌ अत्यन्तभास्वरम्‌ ; 
अतः तत्रैव आविस्तरं ज्योति: इति तत्‌ विशिष्यते, न तु 
तत्रैव तत्‌ अधिकमिति | यथा हि छोके तुल्येऽपि मुख- 
संस्थाने न काष्ठकुड्यादो मुखम्‌ आविभेवति, आदद्योदौ 
तु स्वच्छे स्वच्छतरे च तारतम्येन आविर्भवति; तद्वत्‌ ॥ 


किच-- 
गामाविर्य च भूतानि 
धारयाम्यहमोजसा । 
पुष्णामि चौषधीः सवाः 
सोमो भूत्वा रसात्मकः ॥ १३ ॥ 
गां प्रथिवीम्‌ आविश्य प्रविश्य धारयामि भूतानि जगत्‌ 


अहम्‌ ओजसा बढेन; यत्‌ बलं कामरागाविवर्जितम्‌ ऐश्वरं 
रूपं जगद्विधारणाय प्रथिव्याम्‌ आविष्टं येन प्रथिवी गुर्वी न 

अधः पतति न विदीर्यते च | तथा च मन्त्रवर्णः “येन 
द्योरुप्रा प्रथिवी च दृढा” इति, 'स दाधार प्रथिवीम्‌ ' 
इत्यादिश्च । अतः गामाविश्य च भूतानि चराचराणि धार- 
यामि इति युक्तमुक्तम्‌ । किंच, प्र्थिव्यां जाताः ओषधीः 
सर्वा: ब्रीहियवाद्याः पुष्णामि पुष्टिमतीः रसस्वाढुमतीश्च 
करोमि सोमो भूत्वा रसात्मकः सोमः सन्‌ रसात्मकः रस- 
स्वभाव: । सवेरसानाम्‌ आकरः सोमः । स हि सवरसा- 
सक: सवीः ओषधीः स्वात्मरसान्‌ अन्ुप्रवेशयन्‌ पुष्णाति ॥ 


किंच 


अहं वैश्वानरो त्वा प्राणिनां देहमाश्रितः । 
प्राणापानसमायुक्तः पचाम्यन्नं चतुविधम्‌ ॥ 


अहमेव वैश्वानरः उदरस्थः अग्नि: भूत्वा--* अयमग्नि- 
वैश्वानरो योऽयमन्तः पुरुष येनेदमन्नं पच्यते' इत्यादिश्रृतः ; 
वैश्वानर: सन्‌ प्राणिनां प्राणवतां देहम्‌ आश्रितः प्रविष्टः 
प्राणापानसमायुक्तः प्राणापानाभ्यां समायुक्तः संयुक्तः पचा- 
मि पर्ति करोमि अन्नम अशानं चतुर्विधं चतुष्प्रकारं भोज्य 
भक्ष्यं चोष्यं लेह्यं च । ` भोक्ता वेश्वानरः अभ्निः, अग्नेः 





पञ्चदशोऽध्यायः । ४४२३ 


भोज्यम्‌ अन्नं सोमः, तदेतत्‌ उभयम्‌ अग्नीषोमौ सवेम्‌' इति 
पञ्यतः अन्नदोषलेपः न भवति ॥ 
किंच 
सवेख चाहं हृदि संनिविष्टो 
७ ® 
मत्तः स्म्रातिज्ञानमसपोहन च । 
वेदैश्च सचेरहमेच वेद्यो 
वेदान्तकृढेदविदेव चाहम्‌ ॥ १५ ॥ 
सवेस्य च प्राणिजातस्य अहम्‌ आत्मा सन्‌ हृदि वुद्धौ 
संनिविष्टः । अतः मत्तः आत्मनः सवेप्राणिनां स्मृतिः ज्ञानं 
तद्‌पोहनं च अपगमनं च; येषां यथा पुण्यकमेणां पुण्य- 
कर्मानुरोधेन ज्ञानस्मृती भवतः, तथा पापकर्मणां पापकमो- 
नुरूपेण स्मृतिज्ञानयोः अपोहनं च अपायनम्‌ अपगमनं 
च । वेदैश्च सर्वे: अहमेव परमात्मा वेद्यः वेदितव्यः । वेदा- 
न्तकृत्‌ वेदान्तार्थसंप्रदायकृत्‌ इत्यर्थः, वेदवित्‌ वेदार्थवित्‌ 
एव च अहम्‌ ॥ 
भगवतः इश्वरस्य नारायणाख्यस्य विभूतिसक्षेप: उक्तः 


विशिष्ट्रोपाधिक्कतः ' यदादित्यगतं तेजः” इत्यादिना । अथ 
अधुना तस्यैव क्षराक्षरोपाधिप्रविभक्ततया निरुपाधिकस्य 


४४४ गीमद्धगवद्वीताभप्ये 


a ol 


केवळस्य स्वरूपानिर्दिधारयिषया उत्तरे ज्छोका: आरभ्यन्ते । 
तत्र सवेमेव अतीतानागताध्यायार्थजातं त्रिधा राशीकृत्य 
आह 

द्वाविमौ पुरुषौ लोके क्षरश्चाक्षर एव च। 

क्षरः सर्वाणि भ्रूतानि कूटस्थोऽक्षर उच्यते ॥ 


द्वौ इमौ प्रथग्राशीकृतो पुरुषौ इति उच्येते लोके 
संसारेक्षरश्च क्षरतीति क्षरः विनाशी इति एको राशि: ; 
अपरः पुरुषः अक्षरः तद्विपरीतः, भगवतः मायाशक्तिः, 
क्षराख्यस्य पुरुषस्य उत्पत्तिबीजम्‌ अनेकसंसारिजन्तुकाम- 
कमा दिसंस्काराश्रय:, अक्षरः पुरुषः उच्यते । कौ तौ पुरुषौ 
इति आह स्वयमेव भगवान्‌ क्षरः सर्वाणि भूतानि, 
समस्तं विकारजातम्‌ इत्यर्थः । कूटस्थः कूटः राशी राशि- 
रिव स्थितः | अथवा, कूटः माया वञ्चना जिह्मता 
कुटिलता इति पर्यायाः, अनेकमायावश्चनादिप्रकारेण स्थितः 
कूटस्थः, संसारबीजानन्त्यात्‌ न क्षरति इति अक्षरः उच्यते | 


आभ्यां क्षराक्षराभ्यां अन्यः विलक्षण: क्षराक्षरोपाधिद्ठ- 
यदोषण अस्पृष्टः नित्यशुद्धबुद्धमुक्तस्वभाव:--- 


st, द. कं 

पञ्चदशोऽध्यायः । ४४५ 


उत्तमः पुरुषस्त्वन्यः परमात्मेत्युदाहृतः । 
यो छोकत्रयमाविदय बिभत्यव्यय इश्वरः ॥ 


उत्तमः उत्कृष्टतमः पुरुषस्तु अन्यः अत्यन्तविळक्षणः 
आभ्यां परमात्मा इति परमश्च असो देहाद्यविद्याकृतात्मभ्यः, 
आत्मा च सवेभूतानां प्रक्केतनः, इत्यतः परमात्मा इति 
उदाह्वतः उक्त: वेदान्तेषु । स एव विशिष्यते यः लोकत्रयं 
भू्भुवःस्वराख्यं स्वकीयया चेतन्यबलशक्त्या आविद्य प्र 
विश्य विभर्ति स्वरूपसद्भावमात्रेण विभर्ति धारयति; अव्ययः 
न अस्य व्ययः विद्यते इति अव्ययः | कः? इश्वरः सर्वज्ञः 
नारायणाख्यः ईशनशीलः ॥ 
यथाव्याख्यातस्य इश्वरस्य ' पुरुषोत्तमः? इत्येतत्‌ नाम 
प्रसिद्धम्‌ । तस्य नामनिवेचनप्रसिद्धया अर्थवत्त्वं नाम्नो दशे- 
यन्‌ ' निरतिशयः अहम इश्वरः? इति आत्मानं दशयति 
भगवान्‌--- 
यस्मात्क्षरमतीतो5ह- 
मक्षरादपि चोत्तमः । 
अतोऽस्मि लोके वेदे च 
प्राथितः पुरुषोत्तमः ॥ १८ ॥ 

यस्मात्‌ क्षरम्‌ अतीतः अह्‌ संसारमायावृक्षम्‌ अश्वत्था- 
ख्यम्‌ अतिक्रान्तः अहम्‌ अक्षरादपि संसारमायारूपवृक्ष- 
बीजभूताद्पि च उत्तमः उत्कृष्टतमः ऊध्वेतमो वा, अतः 
ताभ्यां क्षराक्षराभ्याम्‌ उत्तमत्वात्‌ अस्मि लोके वेदे च प्रथि- 
तः प्रख्यात: । पुरुषोत्तमः इत्येवं मां भक्तजनाः विदुः । 
कवयः काव्यादिषु च इदं नाम निबध्नन्ति । पुरुषोत्तम 
इत्यनेनाभिधानेनाभिगृणन्ति ॥ 


अथ इदानीं यथानिरुक्तम्‌ आत्मानं यो वेद, तस्य इदं 
फलम्‌ उच्यते 


यो मामेवमसंमूढो जानाति पुरुषोत्तमम्‌ | 

स सवेविद्धजति मां सवेभावेन भारत ॥ १९॥ 
यः माम्‌ इश्वरं यथोक्ताविशेषणम्‌ एवं यथोक्तेन प्रकारेण 

असंमूढः संमोहवर्जितः सन्‌ जानाति ¦ अयम्‌ अहम्‌ अस्मि! 

इति पुरुषोत्तमं सः सवोवित्‌ सवोत्मना सवै वेत्तीति सवज्ञः 

सर्वेभूतस्थं भजति मां सवेभावेन सवोत्मतया हे भारत ॥ 


अस्मिन्‌ अध्याये भगवत्तत्त्वज्ञानं मोक्षफलम्‌ उक्त्वा, 
अथ इदार्नी तत्‌ स्तौति 





पञ्चदशोऽध्याय | ९२१७ 


इति गुह्यतमं झास्त्र- 
मिदसुक्त मयानघ । 

एतहुद्धा वुद्धिमान्स्या- . 
त्कृतकृत्यश्व भारत ॥ २० ॥ 


इति श्रीमहाभारते शतसाहस्र्यां संहितायां वैयासिक्यां 
भीष्मपवेणि श्रीमद्भगवद्गीतासूपनिषत्यु ब्रह्म- 
विद्यायां योगशाख्ने श्रीक्कष्णाजुनसंवादे 
पुरुषोत्तमयोगो नाम 
पञ्चदशोऽध्यायः ॥ 


os 


इति एतत्‌ गुह्यतमं गोप्यतमम्‌ , अत्यन्तरहस्यं इत्येतत्‌ । 
किं तत? शास्त्रम्‌ । यद्यपि गीताख्यं समस्तम्‌ ' शास्त्रम्‌ ' 
उच्यते, तथापि अयमेव अध्यायः इह 'शासत्रम्‌ इति 
उच्यते स्तुत्यर्थ प्रकरणात्‌ । सर्वो हि गीताशास्रार्थः अस्मिन्‌ 
अध्याये समासेन उक्तः । न केवलं गीताशाञ्जार्थ एव, किंतु 
सर्वश्च वेदार्थः इह परिसमाप्तः | ` यस्तं वेद स वेदवित्‌ 
‹ वेदैश्च सर्वैरहमेव वेद्यः? इति च उक्तम्‌ । इदम्‌ उक्तं कथि- 
तं मया हे अनघ अपाप । एतत्‌ शास्त्र यथादशितार्थं बुद्धा 

बुद्धिमान्‌ स्यात्‌ भवेत्‌ न अन्यथा कृतकृत्यश्च भारत कृतं 
कृत्यं कतेव्यं येन सः कृतकृत्यः; विशिष्ट्रजन्मप्रसूतेन त्राह्म- 
णेन यत्‌ कतेव्यं तत्‌ सवै भगवत्तत्त्वे विदिते कृतं भवेत्‌ 
इत्यर्थः; न च अन्यथा कतेव्यं परिसमाप्यते कस्यचित्‌ 
इत्याभिप्रायः । “सर्व कमोखिलं पार्थ ज्ञाने परिसमाप्यते ˆ 
इति च उक्तम । ` एतद्धि जन्मसामग्र्यं त्राह्मणस्य विशे- 
पतः । प्राप्येतत्कृतकृत्यो हि द्विजो भवति नान्यथा इति 
च मानत्रं वचनम्‌ । यतः एतत्‌ परमार्थतत्त्त्रं मत्तः श्रुत- 
वान्‌ असि, अतः कृतार्थ: त्वं भारत इति ॥ 


~ ~ 


इति श्रीमत्परमहंसपरित्राजकाचार्यस्यर श्रीगोविन्दभगवत्पूज्यपाद- 
झिष्यस्य श्रीमच्छंकरभगवतः कृतो श्रीमद्भगवद्गीता भाष्ये 
पञ्चदशोऽध्यायः ॥ 


ist 





१) श्रीमच्छंकरभगवत्पादविरचितम्‌ 
ह श्रीमद्वगवङ्गीताभाष्यम्‌ 

षोडशोऽध्यायः ॥ 


सपल (212 पय 


वी आसुरी राक्षसी इति प्राणिणां प्रकू- 
तय: नवमे अध्याये सूचिता: । तासां विस्त- 
रेण प्रदशनाय ' अभयं सत्त्वसंशुद्धिः’ 
इत्यादि: अध्यायः आरभ्यते । तत्र संसार- 
मोक्षाय दैवी प्रक़्तिः, निबन्धाय आसुरी 
राक्षसी च इति देव्या: आदानाय प्रदशन 
क्रियते, इतरयोः परिवजनाय च ॥ 





श्रीभगवा नुवा च-- 


अभथं सत्त्वसंशुद्धिज्ञानयोगव्यवस्थितिः । 
दानं दमश्च यज्ञश्च स्वाध्यायस्तप आजेवम्‌ ॥१॥ 


अभयम्‌ अभीरुता । सत्त्वसंशुद्धिः सत्त्वस्य अन्तःकरणस्य 
संशुद्धिः संव्यवहारेषु परवश्चनामायानृतादिपरिवजेनं झुद्ध- 
सत्त्वभावेन व्यवहारः इत्यर्थः । ज्ञानयोगव्यवस्थितिः ज्ञानं 
शास्रतः आचार्यतश्च आत्मादिपदाथानाम अवगमः, अवग- 

तानाम्‌ इन्द्र्याद्पसंहारेण एकाग्रतया स्वात्मसंवेद्यतापादनं 
योगः, तयोः ज्ञानयोगयोः व्यावस्थितिः व्यवस्थानं तन्नि- 
छता । एषा प्रधाना देवी सात्त्विकी संपत्‌ । यत्र येषाम्‌ 
अधिकृतानां या प्रकृति: संभवति, सात्तिवकी सा उच्यते । 
दानं यथाशक्ति संविभागः अन्नादीनाम्‌ । दमश्च बाह्यकरणा- 
नाम्‌ उपशमः; अन्तःकरणस्य उपशम शान्ति वक्ष्यति । 
यज्ञश्च श्रौतः अग्निहोत्रादिः । स्मार्तेश्च देवयज्ञादिः, स्वाध्यायः 
ऋग्वेदाद्यध्ययनम्‌ अदृष्टाथम । तपः वक्ष्यमाणं शारीरादि । 
आजेचम्‌ ऋजुत्वं सर्वदा ॥ 


किच-— 
अहिंसा सत्यमक्रोधस्त्यागः झान्तिरपेशुनम्‌ । 
द्या भूतेष्वलोळपत्वं मार्दूचं हीरचापलम्‌ || २॥ 


अहिंसा अहिंसनं प्राणिनां पीडावजेनम्‌ । सत्यम्‌ अप्रिया- 
नृतवरजितं यथामूतार्थवचनम्‌ । अक्रोधः परे: आक्रुष्टस्य 
अभिहतस्य वा प्राप्तस्य क्रोधस्य उपशमनम्‌ । त्याग: सं- 
न्यासः, पूर्वं दानस्य उक्तत्वात्‌ । शान्तिः अन्तःकरणस्य 
उपशमः | अपैशुनं अपिझुनता; परस्मै पररन्ध्रप्रकटीकरणं 
पैशुनम्‌ , तदभावः अपेझुनम्‌ । दया कृपा भूतेषु दुःखितेषु । 


mest} 1) 


च ७५, 
षाडरा[ऽध्यायः । ४५२३ 


अळोळुप्त्वम्‌ इन्द्रियाणां विषयसंनिधो अविक्रिया । मादेवं 
मृदुता अक्रौयेम्‌ । -हीः लज्ना । अचापलम्‌ असति प्रयोजने 
बाक्पाणिपादादीनाम्‌ अव्यापारयितृत्वम्‌ ॥ 


किच 


तेजः क्षमा धातिः शोचमद्रोहो नातिमानिता । 
भवन्ति संपदं दैवीमभिजातस्य भारत ॥ ३ ॥ 


तेजः प्रागल्भ्यं न त्वग्गता दीप्तिः । क्षमा आक्गष्टस्य ता- 
डितस्य वा अन्तर्विक्रियाचुत्पत्तिः, उत्पन्नायां विक्ियायाम्‌ 
उपशमनम्‌ अक्रोधः इति अवोचाम । इत्थं क्षमायाः अक्रोध- 
स्य च विशेष: । शतिः देहेन्द्रियेषु अवसादं प्राप्तेषु तस्य प्र- 
तिषेधकः अन्तःकरणव्ृत्तिविशेषः, येन उत्तम्भितानि कर-- 
णानि देहञ्च न अवसीदन्ति । शौचं द्विविधं म्ज्जलकृतं बा- 
ह्यम्‌ आभ्यन्तरं च मनोबुद्ध्योः नेमेल्यं मायारागादिकाल- 
ध्याभाव: ; एवं द्विविधं शोचम्‌ । अद्रोहः परजिघांसाभावः 
अहिंसनम्‌ । नातिमानिता अलर्थ मानः अतिमानः) सः 
यस्य विद्यते सः अतिमानी, तद्भावः अतिमानिता, तदभावः 
` नातिमानिता आत्मनः पूज्यतातिशयभावनाभाव इत्यर्थः । 
भवन्ति अभयादीनि एतदन्तानि संपदं अभिजातस्य । कि- 

४५३ ` श्रीमद्भगवद्वीताभाण्ये 


विरिष्टां संपदम्‌? देवीं देवानां या संपत ताम अभिलक्ष्य 
जातस्य देवविभूत्यहेस्य भाविकल्याणस्य इत्यर्थः, हे भारत || 


अथ इदानीं आसुरी संपत्‌ उच्यते-- 


दम्भो दर्पोऽतिमानश्च कोधः पारुष्यमेच च । 
अज्ञानं चाभिजातस्य पार्थं संपद्‌मारुरीम्‌ ॥ 
दम्भः धर्मध्वजित्वम्‌ । दर्पः विद्याधनस्वजनादिनिमित्तः 
उत्सेकः । अतिमानः पूर्वोक्तः | क्रोधश्च । पारुष्यमेव च परु- 
पवचनम्‌--यथा काणम्‌ ' चक्षुष्मान्‌? विरूपम्‌ | रूपवान्‌? 
हीनाभिजनम्‌ ' उत्तमाभिजनः ' इत्यादि | अज्ञानं च अविवे- 
कज्ञानं कर्तव्याक्तेव्यादिविषयमिश्याप्रययः । अभिजातस्य 
पार्थ । किम्‌ अभिजातस्येति, आह-- संपदम्‌ आसुरीम्‌ 
असुराणां संपत्‌ आसुरी ताम्‌ अभिजातस्य इत्यर्थः ॥ 
अनयोः. संपदो: कायैम्‌ उच्यते 


दैवी संपद्दिमोक्षाय निबन्धायाखुरी मता । | 
मा झुचः संपदं दैवीमभिजातोऽसि पाण्डव ॥ 


दैवी संपत्‌ या, खा.विमोक्षाय संसारबन्धनात्‌ | निब-: 
न्धाय नियतः .बन्ध: निवन्धः तदथम्‌ आसुरी संपत्‌ मता 


षोडशोऽध्यायः । ४५५ 


अभिप्रेता । तथा राक्षसी च । तत्र एवम्‌ उक्ते सति अजुन- 
स्य अन्तर्गत भावम्‌ ' किम्‌ अहम्‌ आसुरसंपद्युक्तः ? किं वा 
देवसंपद्मुक्त: 2' इत्येवम्‌ आलोचनारूपम्‌ आलक्ष्य आह 
भगवान्‌--मा झुच: शोकं मा कार्षी: । संपदं देवीम्‌ अ- 
भिजात: असि अभिलक्ष्य जातोऽसि, भाविकल्याणः त्वम्‌ 
असि इद्यर्थः, हे पाण्डव ॥ | 


ब्रौ भूतसगौ लोकेऽस्मिन्दैच आसुर एव च । 
दैवो चिस्तरचाः प्रोक्त आसुरं पार्थ मे ऽणु ॥ 


RN ~ ०१ ० ० ७ ७५ 
द्वौ द्विसंख्याकौ भूतसगो भूतानां मनुष्याणां सर्गा सृष्टी 

भूतसर्गो स्रज्येतेति सगो भूतान्येव स्रज्यमानानि देवासुर- 
संपहृययुक्तानि इति द्वौ भूतसगौ इति उच्यते, ` द्या ह वै 
प्राजापत्या देवाश्चासुराश्च ' इति श्रतेः । लोके अस्मिन्‌, सं- 
सारे इत्यर्थः, सत्रेषां द्वैविध्योपपत्तेः । को तो भूतसगौ इति, 
उच्यते-- प्रकृतावेव देव आसुर एव च । उक्तयोरेव पुनः 
अनुवादे प्रयोजनम्‌ आह-- दैवः भूतसर्गः ' अभयं सत्त्व- 
संशुद्धिः ' इत्यादिना विस्तरशः विस्तरप्रकारैः प्रोक्तः कथितः, 
न तु आसुरः विस्तरश: ; अतः तत्परिवजेनार्थम्‌ आसुरं पार्थ, 
मे मम वचनात्‌ उच्यमानं विस्तरशः श्शणु अवधारय ॥ 


४५६ श्रीमद्भगवद्वीताभाष्ये 


आ अध्यायपरिसमाप्तेः आसुरी संपत्‌ प्राणिविशेषणत्वेन 
प्रद्‌ञ्येते, प्रत्यक्षीकरणेन च शक्यते तस्याः परिवजेनं कतु- 
मिति-- 
प्रवृत्ति च निवृत्ति च जना न विदुरासुराः । 

न शौच नापि चाचारो न एंत्यं तेषु विद्यते ॥ 


प्रवृत्ति च प्रवर्तनं यस्मिन्‌ पुरुषार्थसाधने कतेव्ये प्रवृत्ति: 
ताम्‌, निवृत्ति च एतद्विपरीतां यस्मात्‌ अनथेहेतो: निवार्ति- 
तव्यं सा निवृत्ति: तां च, जनाः आसुराः न विदुः न जा- 
नन्ति । न केवलं प्रवृत्तिनिवृत्ती एव ते न विदुः, न शौच 
नापि च आचारः न सत्यं तेषु विद्यते; अशौचाः अनाचा- 


७१ ७ 


रा: मायाविनः अनृतवादिनो हि आसुराः ॥ 

किच 
असत्यमप्रतिष्ठं ते जगदाहुरनीश्वरम्‌ । 
अपरस्परसंभूतं किमन्यत्कामहेतुकम्‌ ॥ ८ ॥ 


असत्यं यथा वयम्‌ अनृतप्रायाः तथा इदं जगत्‌ सवेम्‌ 
असत्यम्‌, अप्रतिष्ठं च न अस्य धमोधर्मौ प्रतिष्ठा अतः 
अप्रतिष्ठं च, इति ते आसुराः जनाः जगत्‌ आहुः, अनीश्वरम्‌ 


षोडशोऽध्यायः । ४५७ 
न च धमोधमेसव्यपेक्षकः अस्य शासिता इश्वरः विद्यते 
इति अत: अनीश्वरं जगत्‌ आहु: । किंच, अपरस्परसंभूतं 
कामप्रयुक्तयो: स्त्रीपुरुषयो: अन्योन्यसंयोगात्‌ जगत्‌ सर्व 
संभूतम्‌ । किमन्यत्‌ कामहैतुकं कामहेतुकमेव कामहैतु- 
कम्‌ । किमन्यत्‌ जगतः कारणम्‌ ? न किंचित्‌ अदृष्टं धमो- 
धर्मादि कारणान्तरं विद्यते जगतः ¦ काम एव प्राणिनां 
कारणम्‌ ? इति लोकायतिकदृष्टि: इयम्‌ ॥ 


एतां टष्टिमवष्टभ्य नष्टात्मानोऽल्पवुद्धयः । 
प्रभवन्त्युग्रकमीणः क्षयाय जगतोऽहिताः ॥ 

एतां दृष्टिम्‌ अवष्टभ्य आश्रित्य नष्टात्मानः नष्टस्वभावाः 
विश्रष्टपरलोकसाधनाः अल्पबुद्धयः विषयविषया अल्पैव 
बुद्धिः येषां ते अल्पबुद्धयः प्रभवन्ति उद्भवन्ति उग्रकर्माणः 
कूरकर्माणः हिंसात्मका: । क्षयाय जगतः प्रभवन्ति इति 
संवन्धः । जगतः अहिताः, झात्रवः इत्यर्थः ॥ 


ते च--- 
काममाश्रित्य दुष्पूरं दर्भमानमदान्विताः । 
~ ~ ७ 
मोहाहुहीत्वासद्वाहान्प्रवतन्तेड्छुचित्रताः ॥ 


४५८ श्रीमद्धगवद्वीताभाष्ये 


कामम्‌ इच्छाविशेषम्‌ आश्रित्य अवष्टभ्य दुष्पूरम्‌ अश- 
क्यपूरण दम्भमानमदान्विताः दम्भश्च मानश्च मदय्र्य दम्भ- 
मानमदाः ते: अन्विताः दम्भमानमदान्विता: मोहात्‌ अवि- 
वेकतः ग्रहीत्वा उपादाय असद्वाहान अशुभनिश्चयान प्रव- 
तेन्ते ळोके' अशुचित्रता: अझुचीनि व्रतानि येषां ते अशु- 
चित्रता: ॥ 
किंच 

चिन्तामपरिमेयां च प्रलयान्ताखुपाश्चिताः । 
कामोपभोगपरमा एतावदिति निश्चिताः ॥११॥ ` 


चिन्ताम्‌ अपरिमेयां च, न परिमातुं शक्यते यस्याः 
चिन्तायाः इयत्ता सा अपरिमेया, ताम्‌ अपरिमेयाम्‌ , प्रलया- 
न्तां मरणान्ताम्‌ उपाश्रिताः, सदा चिन्तापराः इत्यर्थः । 
कामोपभोगपरमाः, काम्यन्ते इति कामाः विषयाः इाव्दा- 
द्यः तढुपभोगपरमाः ' अयमेव परमः पुरुषार्थः यः कामो- 
पभोगः › इत्येवं निश्चितात्मान:, एतावत्‌ इति निश्चिताः ।। 
आझापाराकातैबेद्धाः कामक्ोधपरायणाः । 
ईहन्ते कामभोगार्थमन्यायेनारथसंचयान्‌ ॥१२॥ 


आइझापाशशतैः आशा एव पाशाः तच्छतैः वद्धाः निय- 


षोडशोऽध्यायः । ४५९ 


न्त्रिता: सन्तः सवेत: आकृष्यमाणा:, कामक्रोधपरायणाः 
कामक्रोधौ परम्‌ अयनम्‌ आश्रयः येषां ते कामक्रोधपरायणाः, 
इंहन्ते चेष्टन्ते कामभोगार्थं कामभोगप्रयोजनाय न धमांथेस्‌ , 
अन्यायेन परस्वापहरणादिना इत्यर्थः; किम्‌? अर्थसंचयान्‌ 
अथेप्रचयान्‌ ॥ 

इदृश्उ्च तेषाम्‌ अभिप्रायः-- 


इदमद्य मया लव्धामिदं प्राप्स्ये मनोरथम्‌ । 
इदमस्तीदमपि मे भविष्यति पुनधेनम्‌ ॥ १३॥ 
इद्‌ द्रव्यं अद्य इदानीं मया ळव्धम्‌ | इदं च अन्यत्‌ 
प्राप्स्ये मनोरथं मनस्तुष्टिकरम्‌ | इदं च अस्ति इदमपि मे 
भविष्यति आगामिनि संवत्सरे पुनः धनं तेन अहं धनी ` 
विख्यातः भविष्यामि इति ॥ 
. असौ मया हतः काच्च 
हेनिष्ये चापरानपि । 
` इश्वरोऽहमहं भोगी 
सिद्धोऽहं बलवान्सुखी ॥ १४ ॥ 


७५ 


असौ देवदत्तनामा मया हव: दुजेयः शत्रु: | हनिष्ये च 

अपरान्‌ अन्यान्‌ वराकान्‌ अपि । किम्‌ एते करिष्यन्ति . 
तपस्विनः ; सर्वथापि नास्ति मत्तुल्यः | कथम्‌ १ इश्वरः अहः 
म्‌, अहं भोगी । सर्वभ्रकारेण च सिद्धः अहं संपन्नः पुत्रैः 
नप्तृभि:, न केवलं मानुषः, बलवान्‌ सुखी च अहमेव ; अन्ये 
तु भूमिभारायावितीणाः ॥ म 


आद्यो5मिजनवानस्मि 
कोऽन्योऽस्ति सदक्षो मया । 
यक्ष्ये दास्यामि मोदिष्य 
इत्यज्ञानविमोहिताः ॥ १५ ॥ 
आढ्यः धनेन, अभिजनवान्‌ सप्तपुरुषं ' श्रोत्रियत्वादिसं- 
पन्नः तेनापि न मम तुल्यः अस्ति कश्चित्‌ । कः अन्यः 
अस्ति सहृशः तुल्यः मया? किंच, यक्ष्ये यागेनापि : 
अन्यान्‌ अभिभविष्यामि, दास्यामि / नटादिभ्यः, मोदिष्य 
हर्ष च अतिशयं प्राप्स्यामि, इति एवम्‌ अज्ञानविमोहिताः 
अज्ञानेन विमोहिताः विविधम्‌ अविवेक भावम्‌ आपन्नाः ॥ 


अनेकचित्तचिश्रान्ता मोहजालसमावृताः । 
प्रसक्ताः कामभोगेषु पतन्ति नरकेऽशुचौ ॥ 


षोडशोऽध्यायः । ४६१ 


अनेकचित्तविश्रान्ताः उक्तप्रकारे: अनेकैः चित्त: विविधं 
श्रान्ताः अनेकचित्तविश्रान्ताः, मोहजालसमावृताः मोहः 
अविवेकः अज्ञानं तदेव जालमिव आवरणात्मकत्वात्‌ , तेन 
समावृताः । प्रसक्ताः कामभोगेषु तत्रैव निषण्णाः सन्तः 
तेन उपचितकल्मषा: पतन्ति नरके अशुचौ वैतरण्यादौ ॥ 


आत्मसंभाविताः स्तञ्धा धनमानमदान्विताः । 
~ जैस्ते भेनावि वेधिपूचेकम्‌ 
यजन्ते नामयज्ञैस्ते दम ॥ १७ 


आत्मसंभाविताः सवेगुणविशिष्टतया आत्मनेव संभा- 
बिता: आत्मसंभाविताः, न साधुभिः । स्ब्धाः अप्रणता- 
त्मानः । धनमानमदान्विताः धननिमित्तः मानः मदश्च, 
ताभ्यां धनमानमदाभ्याम्‌ अन्विता: । यजन्ते नामयज्ञैः 
नाममात्रैः यज्ञैः ते दम्भेन धर्मेध्वजितया अविधिपूवेक 

विधिविह्दिताङ्गेतिकतेव्यतारहितम्‌ ॥ 
अहंकारं बलं द्पे कामं कधं च संश्रिताः | 
मामात्मपरदेहेषु प्राद्रिषन्तोऽभ्यस्ूयकाः ॥ १८॥ 


अहंकारं अहंकरणम्‌ अहंकारः, विद्यमानैः अविद्यमा- 
नेश्च गुणैः आत्मनि अध्यारोपितेः ' विद्रिष्टमात्मानमहम्‌ 

इति मन्यते, सः अहंकारः अविद्याख्यः कष्टतमः, सवे- 
दोषाणां मूल सर्वानथेप्रवृत्तीनां च, तम्‌ । तथा बलं परा- 
भिभवनिमित्तं कामरागान्वितम्‌ । दर्प दपो नाम यस्य 
उद्भवे धमम्‌ अतिक्रामति सः अयम्‌ अन्तःकरणाश्रयः 
दोषविशेषः । कामं स्त्र्यादिविषयम्‌ । क्ोधम्‌ अनिष्टविष- 
यम्‌ । एतान्‌ अन्यांश्च महतो दोषान्‌ संश्रिताः । किंच ते 
मांम्‌ ईश्वरम्‌ आत्मपरदेहेषु स्वदेहे परदेहेषु च तद्गुद्धिकमेसा- 
क्षिभूतं मां प्रद्विषन्तः, मच्छासनातिवतित्तं प्रद्वेषः; तं 
कुवेन्तः अभ्यसूयकाः सन्मारगेस्थानां गुणेषु असहमानाः ॥ 


तानहं दिषतः ऋूरान्संसारेषु नराधमान्‌ | 
क्षिपाम्यजस्रमझुभानास्ुरीष्वेव योनिषु ॥१९॥ 

तान्‌ अहं सन्मागीप्रतिपक्षभूतान्‌ साधुद्वेषिण:- द्विषतश्च 
मां क्रूरान्‌ संसारेषु एव अनेकनरकसंसरणमागेषु नरा- 
धमान्‌ अघमेदोषवत्त्वात्‌ क्षिपामि प्रक्षिपामि अजस्रं संत- 
तम्‌ अझुभान्‌ अझुभकमेकारिणः आसुरीष्वेव क्रूरकमेप्रा- 
यासु व्याघसिंद्दादियोनिषु क्षिपामि ' इत्यनेन संबन्धः | 

आसुरीं योनिमापन्ना 
मूढा जन्मनि जन्मानि । 


षोडशोऽध्यायः । ४६३ 


मामप्राप्येव कोन्तेय 
ततो यान्त्यधमां गतिम्‌ ॥ २० ॥ 


_ आसुरी योनिम्‌ आपन्नाः प्रतिपन्नाः मूढाः अविवेकिनः 
जन्मनि जन्मनि प्रतिजन्म तमोबहुळास्वेब योनिषु जाय- 
माना: अधो गच्छन्तो मूढाः माम्‌ ईश्वरम्‌ अप्राप्य अनासाद्य 
एव हे कौन्तेय, ततः तस्मादपि यान्ति अधमां गतिं निङ्ग- 
तमां गतिम्‌ । ' माम अप्राप्यैव ? इति न मत्प्राप्तौ काचिदपि 


आशङ्का अस्ति, अतः मच्छिष्टसाधुमागेम्‌ अप्राप्य इत्यर्थः ॥ 
सवस्या आसुयो: संपदः संक्षेपः अयम्‌ उच्यते, यस्मिन्‌ 
त्रिबिधे सवैः आसुरीसंपद्भेदः अनन्तोऽपि अन्तर्भवति । 
यत्परिहारेण परिह्ृतश्च भवति, यत्‌ मूळं सर्वस्य अनर्थस्य, 
तत्‌ एतत्‌ उच्यते-- 
त्रिविधं नरकस्येदं 
द्वारं नाचानमात्मनः । 
कामः क्रोधस्तथा लोभ- 
स्तस्मादेतत्रयं त्यजेत्‌ ॥ २१ ॥ 

त्रिविधं त्रिप्रकारं नरकस्य प्राप्तौ इदं द्वारं नाशनम्‌ आ- 

त्मनः, यत्‌ द्वारं प्रविशन्नेव नइयति आत्मा; कस्मैचित्‌ पुरु- 
_ चार्थाय योग्यो न भवति इत्येतत्‌ , अतः उच्यते “द्वारं नाशनमा- 
_ त्मनः? इति । किं तत्‌ ? कामः क्रोधः तथा लोभः । तस्मात्‌ 
एतत्‌ त्रयं त्यजेत्‌ । यतः एतत्‌ द्वारं नाशनम्‌ आत्मनः 
तस्मात्‌ कामा दित्रयमेतत्‌ त्यजेत्‌ ॥ 


द्यागस्ठुतिरियम्‌-- 


एतैविसुक्तः कौन्तेय 
तमोदारै स्त्रिभिनेरः । 
आचरत्यात्मनः श्रेय- 
स्ततो याति परां गतिम्‌ ॥ २२ ॥ 
एतेः विमुक्त: कोन्तेय तमोद्वारैः तमसः नरकस्य दुःख- 
मोहात्मकस्य द्वाराणि कामादयः तैः, एतेः त्रिभिः वियुक्तः 
नरः आचरति अनुतिष्ठति । किम्‌? आत्मनः श्रेयः । यत्म- 
तिबद्धः पूर्वे न आचचार, तद्‌पगमात्‌ आचरति | ततः 
तदाचरणात्‌ याति परां गतिं मोक्षमपि इति ॥ 


सर्वस्य एतस्य आसुरीसंपत्परिवजेनस्य श्रेयआचरणस्य 
च शास्त्रं कारणम्‌ । झास्जप्रमाणात्‌ उभयं शक्यं कतुम्‌, न 
अन्यथा । अतः-- ; 

यः शास्त्रविधिमुत्सज्य 
वतेते कामकारतः । 
न स सिद्धिमवापोति 
न सुख न परां गतिम्‌ ॥ २३ ॥ 
यः शाख्रविर्धि शास्त्रं वेदः तस्य विधि कतेव्याकतेव्य- 
ज्ञानकारणं विधिप्रतिषेधाख्यम्‌ उत्स्रञ्य त्यक्त्वा वर्तते काम- 
कारतः कामप्रयुक्तः सन्‌, न सः सिद्धिं पुरुषार्थयोग्यताम्‌ 
अवाप्नोति, न अपि अस्मिन्‌ लोके सुखं न अपि परां प्रकृष्टां 
गतिं स्वगै मोक्षं वा ॥ 
तस्माच्छास्त्रं प्रमाणं ते 
कायोकार्यच्यवस्थितौ । 
ज्ञात्वा झाास्त्रविधानोक्तं 
कमे कतुमिहाहेसि ॥ २४ ॥ 
इति श्रीमहाभारते शतसाहस्र्यां संहितायां वेयासिक्यां 
भीष्मपर्वणि श्रीमद्भगवद्वीतासूपनिषत्सु ब्रह्मविद्यायां 
योगशाख्ने श्रीकूष्णाजुनसंवादे दैवासुर- 
संपद्विभा[गयोगो नाम 
षोडशोऽध्यायः ॥ 

तस्मात्‌ शास्र प्रमाणं ज्ञानसाधनं ते तव कार्याकार्यव्य- 
वस्थितौ कर्तव्याकतेव्यव्यवस्थायाम्‌ । अतः ज्ञात्वा बुद्धा 
शास्त्रविधानोक्त विधि: विधानं शास्त्रमेव विधानं शास्त्रवि- 
धानम्‌ “कुयात्‌ , न कुयोत्‌ ” इत्येवंलक्षणम्‌ , तेन उक्तं स्वकम 
यत्‌ तत्‌ कतुम्‌ इह अहँसि, इह इति कर्माधिकारभूमिप्रदरी- 
नार्थम्‌ इति ॥ 


इति श्रीमत्परमह्॑सपरित्राजकाचायस्य श्रीगोविन्दभगवत्पूज्यपाद- 
शिष्यस्य श्रीमच्छंकरभगवतः कृतो श्रीमद्भगवद्गीताभाष्ये 


~ ™ 
षाडराऽव्यायः॥ 

सप्तदशोऽध्यायः ॥ 


| स्माच्छास्त्र प्रमाण त हाते भगवद्वा- 
क्यात्‌ लव्धप्रभ्वीज: अज्जुन उवाच--- 





अज्जुन उवाच-- 
ये हास्त्रविधिसुत्सज्य | 
यजन्ते श्रद्धयान्विताः । 
तेषां निष्ठा तु का कृष्ण 
सत्त्वमाहो रजस्तमः ॥ १ ॥ 
ये केचित्‌ अविशेषिता: शासत्रविधि शास्त्रविधानं श्रुति- 
स्मृतिशास्रचोदनाम्‌ उत्सृज्य परित्यञ्य यजन्ते देवादीन्‌ 
पूजयन्ति श्रद्धया अन्विताः श्रद्धया आस्तिक्यबुद्ध्या अन्वि- 
ताः संयुक्ताः सन्तः श्रतिळक्षणं स्मातिलक्षणं वा कचित्‌ 
शास्त्रविधिम्‌ अपञ्यन्तः बरृद्धव्यवहारदशेनादेव श्रद्दधानतया 

ये देवादीन्‌ पूजयन्ति, ते इह ' ये शास्रविधिमुत्सृज्य यजन्ते 
श्रद्धयान्विताः › इत्येवं गृह्यन्ते । ये पुनः कंचित्‌ शास्त्रविधिं 
उपलभमाना एव तम्‌ उत्सृज्यं अयथाविधि देवादीन्‌ पूजय- 
न्ति, ते इह्‌ “ये शास्रविधिमुत्सज्य यजन्ते? इति न परिगृह्य- 
न्ते । कस्मात्‌ ? श्रद्धया अन्तितत्वविशेषणात्‌ । देवादिपूजावि- 
धिपर किंचित्‌ रास्त्रं पर्यन्त एव तत्‌. उत्सृज्य अश्रद्दधान- 
तया तद्विहितायां देवादिपूजायां श्रद्धया अन्विताः प्रवतेन्ते 
इति न शक्यं कल्पयितुं यस्मात्‌, तस्मात्‌ पूर्वोक्ता एव “ये 
शास्त्रविधिमुत्सज्य यजन्ते श्रद्धयान्विताः? इत्यत्र गृह्यन्ते । 
तेषाम्‌ एवंभूतानां निष्ठा तु का कृष्ण सत्त्वम्‌ आहो रजः तमः, 
किं सत्त्वं निष्ठा अवस्थानम्‌, आहोस्वित्‌ रजः, अथवा तमः 
इति। एतत्‌ उक्तं भवति--या तेषां देवादिविषया पूजा, सा 
कि सात्त्विकी, आहोस्वित्‌ राजसी, उत तामसी इति ॥ 


सामान्यविषयः अयं प्रश्नः न अप्रविभर्ज्यं प्रतिवचनम्‌ 
अहतीति श्रीभगवानुवाच 


श्रीभगवानुवाच 


त्रिविधा भवति श्रद्धा 
दोहिनां सा स्वभावजा । 

सात्त्विकी राजसी चैव 
तामसी चेति ता *उणु ॥२॥। 


त्रिविधा त्रिप्रकारा भवति श्रद्धा, यस्यां निष्ठायां त्वं 
प्रचछसि, देहिनां शरीरिणां सा स्वभावजा; जन्मान्तरकृतः 
धर्मादिसंस्कारः मरणकाले अभिव्यक्तः स्वभावः उच्यते, 
ततो जाता स्वभावजा । सात्त्विकी सत्त्वनिवूत्ता देवपूजा- 
दिविषया; राजसी रजोनिर्वत्ता यक्षरक्षःपूजादिविषया ; 
तामसी तमोनिृत्ता प्रेतपिशाचादिपूजाविषया; एवं ल्ति- 
विधां ताम्‌ उच्यमानां श्रद्धां शुणु अवधारय ॥ 


~ # 


सा इय त्रिविधा भवति--- 


सत्त्वानुरूपा सवेख 
श्रद्धा भवति भारत । 
श्रद्धामयोऽयं पुरूषो 
यो यच्छ्रद्धः स एव सः॥ ३ ॥ 
सत्त्वानुरूपा विशिषष्टसंस्कारोपेतान्तःकरणानुरूपा सवेस्य 


प्राणिजातस्य श्रद्धा भवति भारत । यदि एव ततः किं 
स्यादिति, उच्यते श्रद्धामयः अयं श्रद्धाप्रायः पुरुषः संसारी 

जीवः । कथम्‌? यः यच्छुद्धः या श्रद्धा यस्य जीवस्य सः 
यच्छुद्धः स एव तच्छुद्धानुरूप एव सः जीवः ॥ 
ततश्च कार्येण लिङ्गेन देवादिपूजया सत्त्वादिनिष्ठा अलुः 
मेया इत्याह-- 
यजन्ते सात्तिवका देवा- 
न्यक्षरक्षांसि राजसाः 
प्रेतान्भूतगणांश्चान्ये 
यजन्ते तामसा जनाः ॥ ४ ॥ 


यजन्ते पूजयन्ति सात्तिवकाः सत्त्वनिष्ठाः देवान्‌, यक्ष- 
रक्षांसि राजसाः, प्रेतान्‌ भूतगणांश्च सप्तमाठृकादींश्च अन्ये 
यजन्ते तामसाः जनाः ॥ 

एवं कायंतो निर्णीता: सत्त्वादिनिष्ठाः शास्त्रविध्युत्सर्गे । 
तत्र कश्चिदेव सहस्रेषु देवपूजादिपरः सत्त्वनिष्ठो भवति, 
बाहुल्येन तु रजोनिष्ठाः तमोनिष्ठाश्रैव प्राणिनो भवन्ति । 
कथम्‌ £--- 
अशास्त्रविहितं घोर तप्यन्ते य तपो जनाः । 
द्र्भाहंकारसंयुक्ताः कामरागबलान्विताः ॥. 


Y 





सप्तदशोऽध्यायः । ` ४७३ 


अशास्त्रविहित न रासतरविह्दितम्‌ अशाख्रविहितं घोरं 
पीडाकरं प्राणिनाम्‌ आत्मनश्च “तप: तप्यन्ते निवेतेयन्ति 
य जनाः ते च दम्भाहंकारसंयुक्ताः, दम्भश्च अहंकारख्ये 
दम्भाहंकारो, ताभ्यां संयुक्ता: दम्भाहंकारसंयुक्ता:, काम- 
रागबलान्विता: कामश्च रागश्च कामरागो तत्कृतं बलं 
कामरागबलं तेन अन्विताः कामरागवलान्विता: ।। 


6 | ७ कै 
कशायन्त, शरारस्थ 
भूतग्राममचेतसः । 
9 खड. क 
मां चेवान्तःदारीरस्थ 
तान्विद्धधासुरनिश्चयान ॥९॥ 
कशेयन्तः कृशीकुवेन्त: शरीरस्थं भूतग्रामं करणसमुदा- 
यम्‌ अचेतसः अविवेकिनः मां चेव तत्कमेबुद्धिसाक्षिभूतम्‌ 
अन्तःइारीरस्थं नारायणं कर्शयन्तः, मदनुशासनाकरणमेव 
मत्कशेनम्‌, तान्‌ विद्धि आसुरनिश्चयान्‌ आसुरो निश्चयो 
येषां ते आसुरनिश्चया: तान्‌ परिहरणार्थं विद्धि इति उप- 
देशः ॥ 
आहाराणां च रस्यस्निग्ादिवर्गत्रयरूपेण भिन्नानां यथा- 
क्रमं सात्तिवकराजसतामसपुरुषप्रियत्वदशेनम्‌ इह क्रियते 

रस्यस्निग्धादिपु आहारविशेषेषु आत्मनः प्रीत्यतिरेकेण लि- 
ङ्गेन सात्त्विकत्वं राजसत्वं तामसत्व॑ च बुद्धा रजस्तमो- 
लिङ्गानाम्‌ आहाराणां परिवजेनार्थ सत्त्वळिङ्गानां च उपादा- 
नाथम्‌ । तथा यज्ञादीनामपि सत्त्वादिगुणभेदेन त्रिविधत्व- 
प्रतिपादनम्‌ इह्‌ ¦ राजसतामसान्‌ बुद्धा कथं चु नाम परि- 
त्यजेत्‌ , सात्तिवकानेच अनुतिष्ठेत्‌ इत्येवमथम्‌ | आह-- 

आहारस्त्वपि सवस्य त्रिविधो भवति प्रियः । 


oe २० 


यज्ञस्तपस्तथा दान तेषां भेदमिम श्णु ॥ ७॥ 


4९ 


आहारस्त्वपि सर्वस्य भोक्तुः प्राणिनः त्रिविधो भवति 
प्रियः इष्टः, तथा यज्ञः, तथा तपः, तथा दानम्‌ । तेषाम्‌ 
_ आहारादीनां भेदम्‌ इमं वक्ष्यमाणं श्वणु ॥ 
आयुःसत्त्वबलारोग्य- 
#ी © 
 खुखप्रीतिविवधनाः । 
रस्याः स्निग्धाः स्थिरा द्व्या 
आहाराः सात्तिवकप्रियाः ॥ ८ ॥ 
आयुश्च सत्त्वं च बळ च आरोग्यं च सुखं च प्रीतिश्च 
आयुःसत्त्वबलारोग्यसुखप्रीतयः तासां विवर्धनाः आयुःस- 


सप्तदशोऽध्यायः । ४७५ 


स्वबढारोग्यसुखप्रीतिविवधेना:, ते च रस्याः रसोपेताः, स्ि- 
ग्धाः स्नेह्वन्तः, स्थिराः चिरकाळस्थायिनः देहे, हृद्याः हृद्‌- 
यप्रिया: आहाराः सात्त्विकप्रियाः सात्तिवकस्य इष्टाः ॥ 
कटूवम्ललवणात्युष्णती्णरूक्षविदाहिनः । 
आहारा राजसस्येष्टा दुःखशोकामयप्रदाः ॥ 
कटुम्छलवणात्युषणतीक्षणरूक्षाविदाहिन : इत्यत्र अतिशब्द्‌: 
कटादिषु स्त्र योज्यः, अतिकडुः अतितीक्ष्णः इत्येवम्‌ । 
कटुश्च अम्ळश्च लवणश्च अत्युष्णश्च तीक्ष्णश्च रूक्षश्च विदाही 


च ते आहाराः राजसस्य इष्टाः, दुःखशोकामयप्रदाः दुःखं 
च शोकं च आमयं च प्रयच्छन्तीति दुःखशोकामयप्रदाः ॥ 


यातयामं गतरसं पति पयुषितं च यत्‌ । 
उच्छिष्टमपि चामेध्यं भोजनं तामसप्रियम्‌ ॥ 
यातयामं मन्दपक्कम्‌ , निर्वीयस्य गतरसशव्देन उक्तत्वात्‌ । 
गतरसं रसवियुक्तम्‌ , पूति दुगेन्धि, पर्युषितं च पक्कं सत्‌ 
रात्र्यन्तरितं च यत्‌, उच्छिष्टमपि भुक्तशिष्टम्‌ उच्छिष्टम्‌ , 
अमेध्यम्‌ अयज्ञार्हम्‌, भोजनम्‌ इदृशं तामसप्रियम्‌ ।। 


# ४२ ~ 
अथ इदानीं यज्ञः ल्लिविधः उच्यत-- 

अफलाकाड्विभियेज्ञो विधिदष्टो य इज्यते । 
गष्टत्यमेवोति मनः समाधाय स सात्तिवकः ॥ 
अफळाकाङ्किभिः अफलार्थिभिः यज्ञः विधिदृष्टः शास्रचो- 
दनादृष्टो यः यज्ञः इज्यते निवेत्येत, यष्टव्यमेवेति यज्ञस्वरूप- 
नि्ेतेनमेव कार्यम्‌ इति मनः समाधाय, न अनेन पुरुषार्थो 
मम कर्तव्यः इतेवं निश्चिय, सः सात्त्विकः यज्ञः उच्यते ॥ 


है अभिसंघाय : ७ ~ 

आभिसंधाय तु फलं दम्भार्थमपि चेव यत्‌ | 

इज्यते भरतश्रे त यज्ञ विद्धि राजसम्‌ ॥१२॥। 
अभिसंधाय तु उद्दिशय फलं दम्भार्थमपि चेव यत्‌ 

इज्यते भरतश्रेष्ठ तं यज्ञं विद्धि राजसम्‌ ॥ 


विधिहीनमस्ृष्टान्न मनत्रहीनस दक्षिणम्‌ । 
अद्धाविरहित यज्ञं तामसं परिचक्षते ॥ १३ ॥ 


विधिहीनं यथाचोदिताविपरीतम्‌, असृष्टान्नं ब्राह्मणेभ्यो 
न सृष्टं न दत्तम्‌ अन्नं यस्मिन्‌ यज्ञे सः अस्ष्टान्नः तम्‌ 
असृष्टान्नम , मन्त्रहीनं मन्त्रतः स्वरतो वणेतो वा वियुक्तं 
मन्त्रहीनम्‌ , अदक्षिणम्‌ उक्तदक्षिणारहितम्‌, श्रद्धाविरहितं 
यज्ञं तामसं परिचक्षते तमोनिव्वेत्तं कथयन्ति ॥ 


७ कळकळ. ~ 


सप्तदशोऽध्यायः । २७७ 

अथ इदानीं तपः त्रिविधम्‌ उच्यते-- 


देवाद्रिजशुरुप्राज्ञपूजनं शौचमार्जवम्‌ । 
ब्रह्मचयेमर्हिसा च झारीरं तप उच्यते ॥ १४॥ 


देवाश्च द्विजाश्च . गुरवश्‍च प्राज्ञाइच देवद्विजशुरुप्राज्ञाः 
तेषां पूजनं देवद्विजगुरुप्राज्ञपूजनम्‌ , शौचम्‌ , आजेवस्‌ ऋजु- 
त्वम , त्रह्मचयेम अहिंसा च दारीरनिवेत्य झारीरं शरीरप्र- 
धानैः संवैरेत्र कार्यकरणैः कत्रादिभिः साध्यं शारीरं तपः 
उच्यते । ¦ पञ्चैते तस्य हेतवः? इति हि वक्ष्यति ॥ 


अनुद्वेगकरं वाक्यं सत्यं प्रियहितं च यत्‌ । ` 
स्वाध्यायाभ्यसनं चेव वाद्यायं तप उच्यते ॥ 


अनुद्वेगकरं प्राणिनाम्‌ अदु:खकर वाक्यं सत्यं प्रियहितं 
च यत्‌ प्रियहिते दृष्टादृष्टार्थे । अनुद्वेगकरत्वादिभिः धर्मे: 
वाक्यं विशेष्यते । विशेषणधर्मसमुञ्चयार्थः च-शब्दः: । पर- 
प्रययाथै प्रयुक्तस्य वाक्यस्य सत्यप्रियहितानुद्वेगकरत्वानाम्‌ 
अन्यतमेन द्वाभ्यां त्रिभिवा हीनता स्याद्यदि, न तद्वाड्य़य 
तप: । तथा सत्यवाक्यस्य इतरेषाम्‌ अन्यतमेन द्वाभ्यां 


७००९ ७०. र 


त्रिभिवो विहीनतायां न वाड्य़यतपस्त्वम्‌ । तथा प्रियवा- 

क्यस्यापि इतरेषाम्‌ अन्यतमेन द्वाभ्यां लिभिवी विहीनस्य 
न वाडय़यतपस्त्वम्‌ । तथा हितवाक्यस्यापि इतरेषाम्‌ अन्य- 
तमेन द्वाभ्यां त्रिभिवी विहीनस्य न वाड्ययतपस्त्वम्‌ । 
किं पुनः तत्‌ तपः? यत्‌ सत्यं वाक्यम्‌ अनुद्वेगकरं प्रियं 
हितं च, तत्‌ तपः वाड्ययम्‌; यथा शान्तो भव वत्स, 
स्वाध्यायं योगं च अनुतिष्ठ, तथा ते श्रेयो भविष्यति' 


# ७ 


इति । स्वाध्यायाभ्यसनं चैव यथाविधि वाड्ययं तप: 
उच्यते ॥ 


मनःप्रसादः सौम्यत्वं मौनमात्मविनिग्रहः । 
भावसंशाद्विरित्यतत्तपो मानससुच्यते ॥ १३ ॥ 


मनःप्रसादः मनसः प्रशान्तिः, खच्छतापादन प्रसादः, 
सौम्यत्वं यत्‌ सौमनस्यम्‌ आहुः सुखादिप्रसादादिकार्यो- 
न्नेया अन्तःकरणस्य वृत्ति: । मौनं वाङनियमोऽपि मनः- 
संयमपूवेको भव्रति इति कार्येण कारणम्‌ उच्यते मनःसं- 
यमो मौनमिति । आत्मविनिग्रहः मनोनिरोधः सर्वतः 
सामान्यरूपः आत्मविनिग्रहः, वाग्विषयस्यैव मनसः संयमः 
मौनम्‌ इति विशेष: । भावसंशुद्धिः पंरेः व्यवहारकाले 


अमायावित्वं भावसंशुद्धिः । इत्येतत्‌ तरपः मानसम्‌ उच्यत ॥ 





,सप्तदशो5ध्याय: । ४७९ 


यथोक्तं कायिकं वाचिकं मानसं च तपः तप्तं नरे: 
सत्त्वादिगुणभेदेन कथं त्रिविधं भवतीति, उच्यते 
श्रद्धया परया तप्तं तपस्तञ्रिविधं नरैः । 
अफलाकाङक्षिभियुक्तैः सात्त्विक परिचक्षते ॥ 

श्रद्धया आस्तिक्यबुद्धा परया प्रकृष्टया तप्तम्‌ अनुष्ठितं 
तपः तत्‌ प्रकृतं त्रिविधं त्रिप्रकारं ञ्यधिष्ठान नेर: अनुष्ठा- 
तृभिः अफळाकाङ्किभिः फलाकाङ्कारहितेः युक्तैः समाहिते:- 
यत्‌ ईदृशं तपः, तत्‌ सात्विक सत्त्वनिवृत्त॑ परिचक्षते कथ- 
यन्ति शिष्टाः ॥ 

सत्कारमानपूजाथं तपो दम्भेन चेव यत्‌ | 

क्रियते तदिह प्रोक्त राजस चलमधुवम्‌ ॥१८॥ 

सत्कारः साधुकारः “साधु: अयं तपस्वी .ब्राह्मण: ' 
इत्येवमर्थम्‌ , मानो माननं प्रत्युत्थानाभिवादनादिः तदथेम , 
पूजा पादप्रक्षाळनारच॑नाशयितृत्वादिः तदर्थ च तपः सत्का- 
रमानपूजार्थम्‌, दम्भेन चैव यत्‌ क्रियते तपः तत्‌ इह प्रोक्तं 
कथितं राजसं चले कादाचित्कफळत्वेन अधुवम्‌ ॥ 
सूढय़्राहेणात्मनो यत्पीडया कियते तपः । 
. परस्योत्साद्नाथं वा तत्तामससुदाहृतम्‌ ॥१९॥ 


४८० श्रीमद्भगवद्वीताभाष्य्रे 
. सूढंमाहेण अविवेकनिइचयेन आत्मनः पीडया यत्‌ क्रि- 
यते तपः परख उत्सादनार्थं विनांशोथ व्रा, तत्‌ तामसं तपः 
उदाहृतम ॥ 
इदानीं दानत्रैविध्यम्‌ उच्यते 
दातन्यसिति यद्दान 
दीयतेऽनुपकारिणे । 
देशो काले च पात्रे च 
लहान सात्त्विकं स्मृतम्‌ ॥ २० ॥ 
दातव्यमिति एवं मनः कृत्वा यत्‌ दानं दीयते अनुपका- 
रिण प्रत्युपकारासमथाीय, समर्थायापि निरपेक्षं दीयते, दश 
पुण्ये कुरुक्षेत्रादौ, काले संक्रान्त्यादो, पात्रे च षडङ्गविद्वेद- 
पारग इत्यादौ, तत्‌ दानं सात्तिवकं स्मृतम्‌ ॥। 
०९) 
यत्तु प्रत्युपकाराथ 
फलमुदिश्य वा पुनः । 
दीयते च परिक्किष्ट 
तदान राजस स्म्ग्तम्‌ ॥ २१ ॥ 


यत्तु दानं प्रत्युपकारार्थं काले तु अयं मां प्रत्युपकरिष्य- , 

ति इत्येवमथम्‌ , फलं वा अस्य दानस्य से भविष्यति अदृष्टम्‌ 
इति, तत्‌ उद्दिश्य पुन: दीयते च परिक्लिष्टे खेदसंयुक्तम्‌ , तत्‌ 
दानं राजसं स्मृतम्‌ ॥ | 

अदेराकाले यद्दानमपालेभ्यश्च दीयते । 
असत्क्रतमवज्ञात तत्तामसमुदाहृतम्‌ ॥ २२ ॥ 
अदेशकाले अदेशे अपुण्यदेशे म्ळेच्छाझुच्यादिसंकीर्णे 
अकाले पुण्यहेतुत्वेन अप्रख्याते संक्रान्त्यादिविशेषरहिते अ- 
पात्रेभ्यश्च॒मू्ख॑तस्करादिभ्यः, देशादिसंपत्तौ वा असत्कृतं 
प्रियवचनपादप्रश्षाळनपूजादिरहितम्‌ अवज्ञातं पात्रपरिभवयुक्त 
च यत्‌ दानम्‌, तत्‌ तामसम्‌ उदाहृतम्‌ ॥ 


यज्ञदानतपःप्रश्रतीनां साद्रुण्यकरणाय अयम्‌ उपदशः 
उच्यते-- 
३० तत्सदिति निर्देशो ब्रह्मणस्त्रिविधः स्म्टृतः । 
ब्राह्मणास्तेन वेदाश्च यज्ञाश्च चिहिताः पुरा ॥ 


~ PE 


३५ तत्‌ सत्‌ इति एवं निर्देशः, निर्दिश्यते अनेनेति 
निर्देशः, त्रिविधो नामनिर्देशः ब्रह्मणः स्मृतः चिन्तितः 
वेदान्तेषु ब्रह्मविद्भिः । ब्राह्मणाः तेन निर्देशेन त्रिविधेन 
वेदाश्च यज्ञाइच विहिताः निर्मिताः पुरा पूवेम्‌ इति निर्दे- 





श्र ह" च 

शस्तुत्यर्थम उच्यते ॥ 


तस्मादोमित्युदाह्ृत्य यज्ञदानतपःक्रियाः । 
प्रवतेन्ते विधानोक्ताः सततं ब्रत्मवादिनाम्‌ ॥ 

तस्मात्‌ “ओम इति उदाह्व्य उच्चार्यं यज्ञदानतपः क्रियाः 
यज्ञादिस्वरूपाः क्रियाः प्रवतेन्ते विधानोक्ताः शास्त्रचोदिता: 
सततं सवेदा ब्रह्मवादिनां त्रह्मवद्नशीलानाम्‌ ॥ 

तदित्यनाभिसंधाय 

_ फलं यज्ञतपःक्रियाः 

दानक्रियाञ्च विविधाः 

कियन्ते मोक्षकाङ्गिभिः ॥ २७ ॥ 

तत्‌ इति अनभिसंधाय, ` तत्‌ ' इति त्रह्माभिधानम्‌ उच्चार्य 
अनभिसंधाय च यज्ञादेकर्मणः. फळं यज्ञतपःक्रियाः यज्ञ- 
क्रियाश्च तपःक्रियाश्च यज्ञतपःक्रियाः दानक्रियाश्च विविधाः 
षेत्रहिरण्यप्रदानादिळक्षणाः क्रियन्ते निव्येन्ते मोक्षकाङ्किभिः 
मोक्षार्थिभिः युमुक्षभिः ॥ 


ओंतच्छब्द्यो: विनियोगः उक्तः । अथ इदानीं सच्छ- 
ब्दस्य विनियोगः कथ्यते--- 

सद्भाचे साधुभावे च सदित्येतत्प्रयुज्यते । 
प्रशास्ते कमेणि तथा सच्छव्दः पार्थे युज्यते ॥ 


सद्भाव, असतः सद्भाव यथा अविद्यमानस्य पुत्रस्य 
जन्मनि, तथा साधुभावे च असङद्ढुत्तस्य असाधोः सद्वृत्तता 
साधुभावः तस्मिन्‌ साधुभावे च सत्‌ इत्येतत्‌ अभिधानं 
ब्रह्मणः प्रयुज्यते अभिधीयते । प्रशस्ते कमंणि विवाहादौ च 
तथा सच्छव्दः पार्थ, युञ्यते प्रयुज्यते इत्येतत्‌ ॥ 


यज्ञे तपसि दाने च स्थितिः सदिति चोच्यते । 
कमै चैव तदर्थीयं सदित्येवाभिधीयते ॥ २७ ॥ 


यज्ञे यज्ञकमोणि या स्थितिः, तपसि च या स्थितिः, 
दाने च या स्थितिः, सा सत्‌ इति च उच्यते विद्वद्भिः । 
कर्म च एव तदर्थीयं यज्ञदानतपोर्थीयम्‌; अथवा, यस्य 
अभिधानल्नयं प्रकृतं तदर्थीयं यज्ञदानतपोर्थीयम्‌ इश्वरार्थीयम्‌ 
इतेतत्‌ ; सत्‌ इत्येव अभिधीयते । तत्‌ एतत्‌ यज्ञदानतप- 
आदि कमै असात्त्विकं विशुणमपि श्रद्धापूर्वकं ब्रह्मणः अभि- 
धानत्रयप्रयोगेण सगुणं सात्त्विकं संपादित भवति ॥ 

तत्र च सवत्र श्रद्धाप्रथानतया सवै संपाद्यते यस्मात्‌, 
तस्मात्‌-- 

अश्रद्धया हुतं दत्त तपस्तप्तं कृत च यत्‌ । 
असदित्युच्यते पार्थ न च तत्प्रेत्य नो इह ॥ 
इति श्रीमहाभारते शतसाहस्र्यां संहितायां वेयासिक्यां 
भीष्मपर्वणि श्रीमद्भगवद्वीतासूपनिषत्सु ब्रत | 
विद्यायां योगशास्ने श्रीकृष्णाजु नसंवादे 
श्रद्धात्रयविभागयोगो नाम | 
सप्तदशोऽध्यायः ॥ 
अश्रद्धया हुतं हवनं कृतम्‌ , अश्रद्धया दत्तं ब्राह्मणेभ्यः, 
अश्रद्धया तपः तप्रम्‌ अनुष्ठितम्‌, तथा अश्रद्धयैत्र कृतं यत्‌ 
स्तुतिनमस्कारादि, तत्‌ सर्वम्‌ असत्‌ इति उच्यते, मत्प्राप्ति- 
साधनमारीबाह्यत्वात्‌ पार्थ । न च तत्‌ वहुळायासमपि प्रेय 
फलाय नो अपि इहार्थम्‌ , साधुभिः निन्दितत्वात्‌ इति ॥ 


इति श्रीमत्परमहंसपरित्राजकाचार्यस्य श्रीगोविन्द भगवत्पूज्यपाद- 
डिष्यस्य श्रीमच्छंकरभगवतः कृतो श्रीमद्भगवद्गीता भाष्ये 
सप्तदशोऽध्यायः ॥ 

श्रीमच्छकर भगवत्पादविरचितम्‌ 

अष्टादशोऽध्यायः ॥ 


डन, चे आ 


वेस्थेच गीताशास्रस्य अथैः अस्मिन्‌ अध्याये 
उपसंहृत्य सर्वश्च वेदार्थो वक्तव्यः इत्येवमर्थः 
अयम्‌ अध्यायः आरभ्यते । सर्वेषु हि अतीतेषु 
अध्यायेषु उक्तः अर्थः अस्मिन्‌ अध्याये अव- 
गम्यते । अर्जुनस्तु संन्यासत्यागशन्दार्थयोरेव विशेषबुभुत्सुः 
उवाच-- | 


पञ 
स 








अर्जुन उवाच-- 

संन्यासस्य महाबाहो तत्त्वमिच्छामि वेदितुम्‌। 

त्यागस्य च हृषीकेरा एथक्काकिनिषूदन ॥ १ ॥ 
संन्यासस्य संन्यासदाव्दार्थस्य इत्येतत्‌, हे महाबाहो , 

तत्त्व तस्य भावः तत्त्वम्‌, याथात्म्यमित्येतत्‌ , इच्छामि 


' वेदितुं ज्ञातुम्‌ , त्यागस्य च त्यागरान्दार्थेस्येत्येतत्‌, हृषी- 
केश, प्रथक्‌ इतरेतरविभागतः केशिनिषूदन केशिनामा 

हयच्छझा कड्चित्‌ असुरः तं निपूदितवान भगवान्‌ वासु- 
देवः, तेन तन्नाम्ना संबोध्यते अजुनेन ॥ 

संन्यासत्यागशव्दौ तत्र तत्र निर्दिष्टो, न निलुठितार्थौ 
पूर्वेषु अध्यायेषु । अतः अर्जुनाय प्रष्टवते तन्निणेयाय 
भगवान्‌ उवाच | 


श्रीभगवानुवाच-- 
१ ७ १ ® ® $ he 
काम्यानां कमेणां न्यास संन्यास कवयो विदुः | 
७ € ७ ७ ७”. 
सवकमफलत्याग प्राहुस्याग वचक्षणाः ॥ २ ॥। 


काम्यानाम्‌ अश्वमेधादीनां कमणां न्यासं संन्यासशव्दा- 
थम्‌, अनुष्ठेयत्वेन प्राप्तस्य अनुष्ठानम्‌, कवयः पण्डिताः 
केचित्‌ विदुः विजानन्ति । निनेमित्तिकानाम्‌ अनुष्ठी- 
यमानानां सरवेकमणाम्‌ आत्मसंवान्धितया प्राप्रस्य फळस्य 
परित्याग: सर्वकर्मफलत्यागः तं प्राहुः कथयन्ति ल्यागं 
द्यागशव्दार्थ विचक्षणाः पण्डिताः । यदि काम्यकमेपरि- 
त्यागः फळपरित्यागो वा अथे: वक्तव्यः, सवेथा परिद्याग- 
मात्रं संन्यासत्यागशव्द्योः एकः अर्थः स्यात्‌, न घटपट- 
झव्दाविव जात्यन्तरभूताथौं ॥ 


ननु. निलनैमित्तिकानाँ कर्मणां फलमेव नास्ति इति 

आहुः । कथम्‌ उच्यत तेषां फलत्याग:, यथा वन्ध्यायाः 
पुत्रयागः? नेष दोषः, नित्यानामपि कमणां भगवता 
फळवत्त्वस्य इष्टत्वात्‌ । वक्ष्यत्ति हि भगवान्‌ ' अनिष्टमिष्ट 
मिश्रं च? इति “न तु संन्यासिनाम्‌? इति च । संन्यासि- 
नामेव हि केवलं कर्मफलासंबन्धं दशेयन्‌ असंन्यासिनां 
निद्यकमेफलप्राप्तिम्‌ ' भवत्य्यागिनां प्रेय’ इति दरयति ॥ 


1उ हँ ~ AN २० २, ९ ७ a 
त्याज्य दोषवदित्येक कमे प्राहमनीषिणः । 
यज्ञदानतपःकमे न त्याज्यमिति चापरे ॥ ३ ॥ 


_द्याञ्यं यक्तव्यं दोषवत्‌ दोषः अस्य अस्तीति दोषवत्‌ । 
किं तत्‌? कमे बन्धहेतुत्वात्‌ सवमेव । अथवा, दोषः 
यथा रागादिः त्यञ्यते, तथा त्याज्यम्‌ इति एके कमे प्राहुः 
मनीषिणः पण्डिताः सांख्यादिदृष्टिम्‌ आश्रिताः, अधिकृतानां 
कमिणामपि इति । तत्रैव यज्ञदानतपःकमम न याज्यम्‌ 
इति च अपरे ॥. 


कार्भिणः एव अधिकृता:, तान्‌ अपेक्ष्य एते विकल्पाः, 
`न तु ज्ञाननिष्ठान्‌ व्युत्थायिनः संन्यासिनः अपेक्ष्य । 
८ ज्ञानयोगेन सांख्यानां निष्ठा मया पुरा प्रोक्ता? इति कमो- 
धिकारात्‌ अपोद्धृताः ये, न तान्‌ प्रति चिन्ता ॥ 

नलु “ कर्मयोगेन योगिनाम्‌ ' इति अधिकृता: पूर्व विभ- 
क्तनिष्ठाः अपि इह सवंशास्त्ार्थोपसंहारप्रकरणे यथा विचा- 
येन्ते, तथा सांख्या अपि ज्ञाननिष्ठाः विचायेन्ताम्‌ इति । 
न, तेषां मोहदुःखनिमित्तत्यागानुपपत्ते: । न कायङ्ेशनिभित्तं 
दुःखं सांख्याः आत्मनि पञ्यन्ति, इच्छादीनां क्षेत्रधमेत्वे- 
नैव दार्शितत्वात्‌ । अतः ते न कायङ्ेशदुःखभयात्‌ कर्म 


# ७ © 


परित्यजन्ति । नापि ते कमोणि आत्मनि पञ्यन्ति, येन 


२७ ~ 


नियतं कर्म मोहात्‌ परित्यजेयु: । गुणानां कर्म ' नेव किंचि- 


~ > 


त्करोमि ' इति हि ते संन्यस्यन्ति । सर्वकमाणि मनसा 
संन्यस्य’ इत्यादिभिः तत्त्वविदः संन्यासप्रकारः उक्तः । 
तस्मात्‌ ये अन्ये अधिकृताः कर्मणि अनात्मविदः, येषां 
च मोहनिमित्तः त्यागः संभवति कायछ्घेशभयाञ्च, ते एव 
तामसाः त्यागिन: राजसाश्च इति निन्द्यन्ते कर्मिणाम्‌ अना- 
त्मज्ञानां कर्मफळत्यागस्तुद्यर्थम्‌ ; ' सवीरम्भपरित्यागी › “ मो- 
नी संतुष्टो येन केनचित्‌ । अनिकेतः स्थिरमतिः, इति 
शुणातीतळक्षण च परमार्थसंन्यासिनः विशषितत्वात्‌ । 
वक्ष्यति च ' निष्ठा ज्ञानस्य या परा? इति । तस्मात्‌ ज्ञान- 
निष्ठाः संन्यासिनः न इह विवक्षता: । कर्मेफलत्याग: 
एव सात्त्विकत्वेन गुणेन तामसत्वाद्यपेक्षया संन्यास: 

उच्यते, न मुख्य: सवेक्मेसंन्यासः ॥ 


सवेकमैसंन्यासासंभवे च “न हि देहश्रता? इति हेतु- 
वचनात्‌ मुख्य एव इति चेत्‌, न; हेतुवचनस्य स्तुत्यथेत्वात्‌ । 
यथा द्यागाच्छान्तिरनन्तरम्‌' इति कमेफलद्यागस्तुतिरेव यथो- 
क्तानेकपक्षानुष्ठानाशक्तिमन्तम्‌ अजुनम्‌ अज्ञं प्रति विधानात्‌ ; 
तथा इदमपि “न हि देहश्रता शक्यम्‌ ' इति कमंफलत्याग- 
स्तुद्यर्थम्‌; न ' सर्वकर्माणि मनसा संन्यस्य नेव कुर्वन्न 
कारयन्नास्ते? इत्यस्य पक्षस्य अपवाद: केनचित्‌ दशोयिठुं 
शक्‍य: । तस्मात्‌ कमेणि अधिकृतान्‌ प्रत्येव एषः संन्यास- 
त्यागविकल्पः । ये तु परमाथेदर्शिन: सांख्याः, तेषां 
ज्ञाननिष्ठायामेव सर्वक्मसंन्यासळक्षणायाम्‌ अधिकारः, न 
अन्यल्न, इति न ते विकल्पाहोः । तच्च उपपादितम्‌ अस्माभिः 
: वेदाविनाशिनम्‌ ! इत्यस्मिन्प्रदेशे, तृतीयादौ च ॥ 


तत्र एतेषु विकल्पभेदेषु-- 
निश्चय शृणु से तत्र 
त्यागे 'भरतसत्त म । 
त्यागो हि पुरुषव्या 
त्रिविधः संप्रकीतितः ॥ ४ ॥ 

निश्चयं श्शणु - अवधारय मे मम वचनात्‌; तत्र लागे 
त्यागसंन्यासविकल्पे यथादर्शिते भरतसत्तम भरतानां साधु- 
तम । यागो हि, यागसंन्यासशबव्दवाच्यो हि यः अर्थः सः 
एक एवेति अभिप्रेत आह---त्यागो हि इति । पुरुषव्याघ्र, 
त्रिविधः त्रिप्रकारः तामसादिप्रकारेः संप्रकीर्तितः शासेषु 
सम्यक्‌ कथितः यस्मात्‌ तामसादिभेदेन व्यागसंन्यासराब्द्‌- 
वाच्यः अर्थः अधिकृतस्य कर्मिणः अनात्मज्ञस्य त्रिविधः 
संभवति, न परमार्थदर्शिन:, इत्ययमर्थः दुज्ञीनः, तस्मात्‌ 
अत्न तत्त्वं न अन्यः वक्तु समर्थः । तस्मात्‌ निश्चयं परमा- 
थेशास्जाथविषयम्‌ अध्यवसायम्‌ ऐश्वर मे मत्तः श्णु ॥ 


कः पुनः असौ निश्चयः इति, आह 


यज्ञदानतपःकसे न त्याज्यं कायेमेव तत्‌। 
यज्ञो दानं तपञ्चैव पावनानि मनीषिणाम्‌ ॥५॥ 


यज्ञः दानं तपः इत्येतत्‌ त्रिविधं कमे न त्याज्यं न य- 
क्तव्यम्‌ , कार्य करणीयम्‌ एव तत्‌ | कस्मात्‌? यज्ञः दानं 
तपश्चैव पावनानि विशुद्धिकराणि मनीषिणां फळानभिसं- 
घीनाम्‌ इत्येतत्‌ ॥ 


अष्टादशोऽध्यायः । ४९३ 


एतान्यापि तु कमोणि 
सङ्ग त्यक्त्वा फलानि च । 
कतेव्यानीति मे पार्थ . 
निश्चितं मतमुत्तमम्‌ | ६ ॥ 


एतान्यपि तु कमाणि यज्ञदानतपांसि पावनानि उक्तानि 
सङ्गम्‌ आसक्तिं तेषु त्यक्त्वा फलानि च तेषां परित्यज्य कर्त- 
व्यानि इति अनुष्ठेयानि इति मे मम निश्चितं मतम्‌ उत्त- 
मम्‌ ॥ 


' निश्चय शृणु म तत्र’ इति प्रतिज्ञाय, पावनत्वं च 
हेतुम्‌ उक्त्वा, ' एतान्यपि कर्माणि कर्तव्यानि? इत्येतत्‌ ` 
' निङ्चितं मतमुत्तमम्‌? इति प्रतिज्ञातार्थोपसंहार एव, न 
अपूर्वार्थ वचनम्‌, “ एतान्यपि ' इति प्रकृतसंनिकृष्टार्थत्वोप- 
पत्तेः । सासङ्गस्य फलार्थिनः बन्धहेतवः एतान्यपि कर्माणि 
मुमुक्षोः कतंठ्यानि इति अपिइाव्द्स्य अर्थः । न तु अन्यानि 
कर्माणि अपेक्ष्य ¦ एतान्यपि ? इति उच्यते ॥ 


अन्ये तु वर्णेयन्ति--नित्यानां कर्मणां फलाभावात्‌ ` सङ्गं 
त्यक्त्वा फलानि च? इति ज्ञ उपपद्यते । अतः ¦ एतान्यपि? 
इति यानि काम्यानि कमोणि नित्येभ्यः अन्यानि, एतानि 

अपि कतेव्यानि, किमुत यज्ञदानतपांसि नित्यानि इति । तत्‌ 
असत्‌ , नित्यानामपि कमेणाम्‌ इह फलवत्त्वस्य उपपादितत्वात्‌ 
“यज्ञो दानं तपञ्चैव पावनानि ' इत्यादिना वचनेन। नित्यान्यपि 
कर्माणि बन्धहेतुत्वाङ्कया जिहासोः मुमुक्षोः कुतः काम्येषु 
प्रसङ्गः ? “ दूरेण ह्यवरं कर्म' इति च निन्दितत्वात्‌ , “ यज्ञा- 
थात्‌ कर्मणोऽन्यत्र ” इति च काम्यकर्मणां बन्धहेतुत्वस्य नि- 
श्चितत्वात्‌ , ५ त्रैगुण्यविषया वेदा: ' ` त्रैविद्या मां सोमपा: 
* क्षीणे पुण्ये मत्येळोकं विशन्ति’ इति च, दूरव्यवहितत्वा- 
च, न काम्येषु ¦ एतान्यपि? इति व्यपदेशः ॥ 


तस्मात्‌ अज्ञस्य अधिकृतस्य सुमुक्षो:— 


नियतस्य तु संन्यासः कमणो नोपपद्यते । 
मोहात्तस्य परित्यागस्तामसः परिकीतितः ॥ 


नियतस्य लु नित्यस्य संन्यासः परित्याग: कर्मणः न 
उपपद्यते, अज्ञस्य पावनत्वस्य इष्टत्वात्‌ । मोहात्‌ अज्ञानात्‌ 
तस्य नियतस्य परित्यागः--नियतं च अवञ्यं कतेव्यम्‌ „ 
यज्यते च, इति विप्रतिषिद्धम्‌; अतः मोहनिमित्तः परित्या- 
ग: तामसः परिकीर्तितः मोहश्च तमः इति ॥ 


अष्टादशोऽध्यायः । ४९५ 


दुःखामित्येव यत्कमे कायक्केदा भयात्त्यजत्‌ । 
स कृत्वा राजसं त्यागं नेव त्यागफलं लभेत्‌ ॥ 


दुःखम्‌ इति एव यत्‌ कमे कायछ्ेशभयात्‌ ` शरीरदुःस्व- 
भयात्‌ यजेत्‌, सः कृत्वा राजसं रजोनिवेल्य यागं नेव 
त्यागफलं ज्ञानपूर्वेकस्य सर्वक्मंत्यागस्य फलं मोक्षाख्यं न 
लभेत्‌ नेव लभेत ॥ 


. कः पुनः सात्त्विकः त्यागः इति, आह्‌-- 
येसित्येच 6 
काये यत्कमे 
~~ क क्रियते ७ 
नियत जुन । 
सङै त्यक्त्वा फलं चेव 
स॒ त्यागः सात्त्विकों मतः ॥ ९ ॥ 


कार्य कतेव्यम इत्येव यत्‌ कमे नियत नित्य क्रियते नि- 
वेत्येत हे अजुन, सङ्गं त्यक्त्वा फळं च एव । एतत्‌ नित्यानां 
कर्मणां फलवत्त्वे भगवद्वचनं प्रमाणम्‌ अवोचाम । अथवा, 
यद्यपि फळं न श्रूयते नियस्य कर्मणः, तथापि नित्यं कमे 
कृतम्‌ आत्मसंस्कारं प्रथवायपरिहार वा फलं करोति आत्मनः 
इति कल्पयलेव अज्ञः । तत्र तामपि कल्पनां निवारयति 

: फळं तयक्त्वा” इत्यनेन । अतः साधु उक्तम्‌ ' सङ्गं त्यक्त्वा 
फळं च? इति। सः त्याग: नित्यकमेसु सङ्गफलपरित्यागः सा- 
त्त्विकः सत्त्वनिद्वेत्तः मतः अभिप्रेतः ॥ 

ननु कर्मपरित्यागः त्विविधः संन्यासः इति च प्रकृतः । 
तत्र तामसो राजसश्च उक्त: त्यागः । कथम्‌ इह सङ्गफल- 
त्याग: तृतीयत्वेन उच्यते? यथा त्रयो ब्राह्मणा: आगताः, 
तत्र षडङ्गविदौ द्वौ, क्षत्रियः तृतीय: इति तद्वत्‌ । नेष दोषः 
त्यागसामान्येन स्तुत्यथेत्वात्‌ । अस्ति हि कर्मसंन्यासस्य 
फलाभिसंघित्यागस्य च त्यागत्वसामान्यम । तत्र राजसता- 
मसत्वेन कर्मत्यागनिन्दया कर्मफळाभिसंधित्यांगः सात्त्व- 
कत्वेन स्तूयते ' स त्यागः सात्त्वको मतः? इति ॥ 

यस्तु अधिकृत: सङ्ग त्यक्त्वा फलाभिसंधि च नित्यं 
कम करोति, तस्य फलरागादिना अकलुषीक्रियमाणम्‌ अन्तः- 
करणं नित्यैश्च कर्मभिः संस्त्रियमाणं विशुध्यति -। तत्‌ 
विशुद्धं प्रसन्नम्‌ आत्मालोचनक्षमं भवति। तस्यैव नित्यकर्मा- 
. बुष्ठानेन विशुद्धान्तःकरणस्य आत्मज्ञानाभिमुखस्य क्रमेण 
यथा तन्निष्ठा स्यात्‌ , तत्‌ वक्तव्यमिति आह--- 


न द्वेष्टयकुरालं कमे 
कुराले नानुषज्जते । 





अष्टादशोड्ध्याय: । ४९७ 


त्यागी सत्त्वसमाविष्ठा 
मेधावी च्छिन्नसंशायः ॥ १० ॥ 


न द्वेष्टि अकुशलम अशोभनं काम्यं कर्म, शरीरारम्भ- 
द्वारेण संसारकारणम्‌, “ किमनेन ? ” इत्येवम्‌ । कुशल शोभने 
नित्ये कमेणि सत्त्वशुद्धिज्ञानोत्पत्तितन्निष्ठाहेतुत्वेन ' मोक्ष- 
कारणम्‌ इदम्‌? इत्येवं न अनुषज्जते अनुपङ्गं प्रीतिं न करोति 
इत्येतत्‌ । कः पुनः असो त्यागी पूर्वोक्तेन सङ्गफळत्यारोन 
तद्ठान्‌ त्यागी, यः कर्मेणि सङ्गं त्यक्त्वा तत्फलं च नित्य- 
कर्मानुष्ठायी ,स: त्यागी । कदा पुनः असौ अकुदालं कमे न 
द्वेष्टि, कुशले च न अंनुषञ्ञते इति, ' उच्यते सत्त्वसमा- 
` विष्टः यदा सत्त्वेन आत्मानात्मविवेकविज्ञानहेतुना समाविष्टः 
संव्याप्तः, संयुक्त इत्येतत्‌ । अत एव च मेधावी मेधया 
आत्मज्ञानलक्षणया प्रज्ञया संयुक्तः तद्वान्‌ मेधावी । मेधावि- 
त्वादेवं च्छिन्नसंशयः छिन्नः अविद्याकृतः संशय: यस्य “ आत्म- 
स्वरूपावस्थानमेव परं निःश्रेयससाधनम्‌ , न अन्यत्‌ किं- 
चित्‌? इत्येवं निश्चयेन च्छिन्नसंशयः ॥ 

यः अधिकृत: पुरुषः पूर्वोक्तेन प्रकारेण कमेयोगानुष्ठानेन 


क्रमेण संस्कृतात्मा सन्‌ जन्मादिविक्रियाराहितत्वेन निष्कि- 
यम्‌ आत्मानम्‌ आत्मत्वेन संबुद्धः, सः सर्वेकमोणि मनसा 

संन्यस्य नैव कुर्वन्‌ न कारयन्‌ आसीनः नेष्कम्येलक्षणां 
ज्ञाननिष्ठाम्‌ अउनुते इत्येतत्‌ । पूर्वोक्तस्य कमेयोगस्य प्रयो_ 
जनम्‌ अनेनैव सछोकेन उक्तम्‌ ॥ 


यः पुनः अधिकृतः सन्‌ देहात्माभिमानित्वेन देहश्टत्‌ 
अज्ञः अवाधितात्मक्ेत्वविज्ञानतया “अझै कर्ता’ इति 
निश्चितबुद्धि: तस्य अशेषकर्मपरित्यागस्य अशक्यत्वात्‌ कर्म- 
फळत्यागेन चोदितकर्मानुष्ठाने एव अधिकारः; न तत्त्यागे 
इति एतम्‌ अर्थ दशेयितुम्‌ आह--- 


न हि देहभूता शक्यं त्यक्तुं कमोण्यरेषतः । 
यस्तु कमेफलत्यागी स त्यागीत्यभिधीयते ॥ 


२) 


न हि यस्मात्‌ देहश्रता, देहं बिभर्तीति देहश्वत्‌, देहा 
त्माभिमानवान्‌ देहभूत्‌ उच्यते, न विवेकी; स हि ' वेदा- 
विनाशिनम्‌ इत्यादिना कढेत्वाधिकारात्‌ निवतितः । अतः 
तेन देहश्रता अज्ञेन न शक्यं त्यक्तु संन्यसितुं . कर्माणि 
अशेषतः निःशेषेण । तस्मात्‌ यस्तु अज्ञः अधिकृतः नित्याने 
कमाणि कुवेन्‌ कमेफळत्यागी कर्सफलाभिसंधिमात्रसंन्यासी 
सः त्यागी इति अभिधीयते कर्मी अपि सन्‌ इति ' स्तुत्य- 
भिप्रायेण । तस्मात्‌ परमार्थद्शिनेव अदेहश्रता देहात्मभा- 


अष्टादशोऽध्यायः | ४९९ 


वरहितेन अशेषकर्मसंन्यासः शक्यते कठुँम्‌ ॥ 


किं पुनः तत्‌ प्रयोजनम्‌, यत्‌ सर्वकर्मसंन्यासात्‌ 
स्यादिति, उच्यते 


आनिष्टामिष्टं मिश्र च 

त्रिविधं कर्मणः फलम्‌ । 
भवत्यत्यागिनां प्रेत्य 

न तु संन्यासिनां काचित्‌ ॥ १२ ॥ 


अनिष्टं नरकतियेगादिळक्षणम्‌ , इष्ट देवादिळक्षणम्‌ , 
मिश्रम्‌ इष्टानिष्टसयुक्तं मनुष्यलक्षणं च, तत्‌ त्रिविधं न्निप्र- 
कारं कमेण: धर्माधमेलक्षणस्य फलं वाह्यानेककारकव्यापार- 
निष्पन्नं सत्‌ अविद्याकृतम्‌ इन्द्रजालमायोपमं महामोहकरं 
प्रयगात्मोपसर्पि इह--फल्गुतया लयम्‌ अदशेनं गच्छतीति 
फळनिवेचनम्‌---तत्‌ एतत्‌ एवंलक्षण फळं भवति अत्यागि- 
नाम्‌ अज्ञानां कर्मिणां अपरमार्थसंन्यासिनां प्रेत्य शरीरपा- 
तातू ऊध्वेम्‌ | न तु संन्यासिनां परमार्थसंन्यासिनां परमहं- 
सपरित्राजकानां केवल्ज्ञाननिष्ठानां क्तचित्‌ । न हि केव- 
लसम्यग्द्शननिष्ठा अविद्यादिसंसारबीजं न उन्मूलयति 
कदाचित्‌ इत्यर्थः । अतः परमार्थदर्िनः एव अशेषकमेसं- 

न्यासित्व संभत्रति, अविद्याध्यारोपितत्वात्‌ आत्माने क्रिया- 
कारकफछानाम्‌; न तु अज्ञस्य अधिष्ठानादीनि क्रियाक- 
तेकारकाणि आत्मत्वेनैव पश्यतः अशषकर्मसंन्यासः संभ- 
वति ॥ | 


तदेतत्‌ उत्तरे: स्छाके: दर्शयति-- 
पञ्चैतानि महावाहो 
कारणानि निवोध मे । 
सांख्य कृतान्त प्राक्तानि 
सिद्धय सवकमणाम ॥ १२३ ॥ 


पश्च एतानि वक्ष्यमाणानि हे महाबाहो, कारणानि निव- 
तेकानि । निवोध मे मम इति उत्तरत्र चतःसमाधानार्थम्‌ , 
वस्तुवेषम्यप्रदशनार्थं च । तानि च कारणानि ज्ञातव्यतया 
स्तौीति-- सांख्ये ज्ञातव्याः पदार्थाः संख्यायन्ते यस्मिंन्‌ 
शास्त्रे तत्‌ सांख्यं वेदान्तः | कृतान्ते इति तस्यैव विशेषणम्‌ । 
कृतम्‌ इति कमे उच्यते, तस्य अन्तः परिसमाप्तिः, यत्र सः 
कृतान्तः, कर्मान्तः इत्येतत्‌ । ' यावानर्थ उदपाने?’ “सर्व - 
कर्माखिळं पार्थ ज्ञाने परिसमाप्यते? इति आत्मज्ञाने संजाते 
सर्वकर्मणां निवृत्ति दशयति । अतः तस्मिन्‌ आलज्ञानार्थे 

७० २०५ ७५ ७५ ७ ~ ~ ~ ~ २ 
सांख्ये कृतान्ते वेदान्ते प्रोक्तानि कथितानि सिद्धये निष्प- 
त्यर्थ सवेकमेणाम्‌ ॥ 


कानि तानीति, उच्यते-- 


आधिष्ठानं तथा कतो करणं च एथग्विधम । , 
विविधाश्च एथक्चेष्टा दैवं चेवात्र पञ्चमम्‌ ॥ 


अधिष्ठानम्‌ इच्छाद्ठेषसुखडठुःखज्ञानादीनाम्‌ अभिव्यक्ते- 
राश्रयः अधिष्ठानं शारीरम्‌, तथा कतो उपाधिलक्षणः 
भोक्ता, करणं च श्रोत्रादि इाव्दाद्युपळव्धये प्रथग्विधं नाना- 
प्रकारं तत्‌ द्वादशासंख्यं विविधाश्च प्रथक्चष्टाः वायवीयाः 
प्राणापानाद्याः देवं चेव देवमेव च अत्र एतेषु चतुषु पञ्चमं 
पञ्चानां पूरणम्‌ आदित्यादि चक्षुराद्यनुप्राहकम्‌ ॥ 
शारीरवाड्यनोभिये- 
त्कमे प्रारभते नर; । 
न्याय्यं वा विपरीतंचा ` 
. पश्चैते तस्य हेतवः॥ १५ ॥ 
 शरीरवाड्यनोभिः यत्‌ कर्म त्रिभिः एतैः प्रारभते निव 


तयति नरः, न्याय्यं वा धर्म्यं शास्त्रीयम्‌, विपरीतं वा 

~ 


अशास्त्रीयम्‌ अधर्म्य यच्चापि निमिषितचेष्टितादि जीवनहेतुः 
तदपि पूवेकृतधमोधमेयोरेव कार्यमिति न्याय्यविपरीतयोरेव 
ग्रहणेन गृहीतम्‌ , पञ्च एते यथोक्ताः तस्य सवेस्येव कमेणो 
हेतवः कारणानि ॥ 


ननु एतानि अधिष्ठानादीनि सर्वकर्मणां निवेतेका 
कथम्‌ उच्यते ' झारीरवाड्यनोभिः यत्‌ कमे प्रारभते › ई 
नेष दोषः; विधिप्रतिषेधळक्षणं सर्वं कर्म झारीरादित्रयप्रधा- 
नम्‌; तदङ्गतया द्शेनश्रवणादि च जीवनलक्षणं त्रिधैव राशी- 
कृतम्‌ उच्यते रारीरादिभिः आरभ्यते इति | फलकालेऽपि 
त्प्रधान्तैः साधने: सुञ्यते इति पञ्चानामेव हेतुत्वं न विरु- 


ध्यते इति ॥ 


31) 


| 
ट 


a 


नैनं Pe 0 १ ७ - 9 
जैव सति कतोरमात्मानं केवलं तु यः | 
७ 

पश्यद्यकृतवुद्धित्वान्न स पञ्यति दुमतिः ॥१६॥ 
तत्र इति' प्रकृतेन संवध्यते । एवं सति एवं यथोक्तेः 
पञ्चभिः हेतुभिः निवेर्त्ये सति कर्मणि | तत्रैवं सति इति 
दुमेतित्वस्य हेतुत्वेन संबध्यते । तत्र एतेषु आस्मानन्यत्वेन 
अविद्यया परिकर्पितैः क्रियमाणस्य कर्मणः ¦ अहमेव कतो * 
इति कतौरम्‌ आत्मानं केवलं शुद्धं तु यः पश्यति अविद्वान्‌ ; 





` अष्टादशोड्ध्यायं; । "५०३ 


कस्मात्‌? वेदान्ताचायोपदेशन्यायैः अकृतबुद्धित्वात्‌ असं- 
स्कृतबुद्धित्वात्‌; योऽपि देहादिव्यतिरिक्तात्मवादी आत्मान- 
मेव केवर्छ कतार पश्यति, असावपि अकृतबुद्धिः; अतः 
अक्कतबुद्धित्वात्‌ न सः पश्यति आत्मनः तत्त्वं कर्मणो वा 
इत्यर्थः । अतः दुर्मतिः, कुत्सिता विपरीता दुष्टा अजस्रं 
जननमरणप्रतिपत्तिह्देतुभूता मतिः अस्य इति दुर्मतिः । सः 
पञ्यन्नपि न पञ्यति, यथा तैमिरिकः अनेकं चन्द्रम्‌ , यथा 
वा अभ्रेषु धावत्सु चन्द्रं धावन्तम्‌ , यथा वा वाहने उप- 
विष्टः अन्येषु धावत्सु आत्मानं धावन्तम्‌ ॥ 


कः पुनः सुमतिः यः सम्यक्‌ पञ्ग्रतीति, उच्यते 
| ७ ha ७ ~ रै ॥ ~ 
यस्य नाहंक़तो भावो वुद्धिथस्य न लिप्यते । 
हत्वापि स इसाँल्लोकान्न हन्ति न निबध्यते ॥ 


यस्य शास्तराचार्योपदेरान्यायसंस्कृतात्मनः न भवति अहं- 
कृत: “अह करता? इटेवंलक्षणः भावः भावना प्रत्य- 
यः .एते एव पञ्च आधिष्ठानादयः अविद्यया आत्मनि 
कल्पिता: सर्वकर्मणां कतोर:, न अहम्‌ , अहं तु तद्वथापाराणां 
साक्षिभूतः ¦ अप्राणो ह्यमनाः शुभ्रो ह्यक्षरात्परतः पर: ' 
केवल: अविक्रियः इत्येवं पश्यतीति एतत्‌ बुद्धिः अन्तः- 

करणं यस्य आत्मनः उपाधिभूता न लिप्यते न अनुश- 
यिनी. भवति “इदमहमका्षम्‌ , तेन अहं नरक गमि- 
ष्यांमे ' इत्येवं यस्य बुद्धि: न लिप्यते-- सः सुमतिः, 
स: पश्यति | हत्वा अपि सः इमान्‌ लोकान्‌, सवोन्‌ 
इमान्‌ प्राणिनः इत्यर्थः, न हन्ति हननक्रियां न करोति, 
न निबध्यते नापि तत्कार्येण अधर्मफलेन संवध्यते ॥ 

ननु हत्वापि न हन्ति इति विप्रतिषिद्धम्‌ उच्यते यद्यपि 
स्तुतिः । नैष दोषः, लौकिकपारमार्थिकदृष्टयपेक्षया तदुपपत्तेः | 
देहाद्यात्मबुद्धया ' हन्ता अहदम्‌? इति लौकिकीं दृष्टिम्‌ आ- 
श्रित्य ¦ हत्वापि ) इति आह । यथादर्शितां पारमार्थिकीं दृष्टिम्‌ 
आश्रित्य “न हन्ति न निवध्यते? इति । एतत्‌ उभयम्‌ उप- 
पद्यते एव ॥ 


ननु अधिष्ठानादिभिः संभूय करोत्येव आत्मा, | कतो- 
रमात्मानं केवलं तु” इति केवळरदाव्दप्रयोगात्‌ । नेष दोषः, 
आत्मनः अविक्रियस्वभावत्वे अधिष्ठानादिभिः संहतत्वानु- 
पपत्तेः । विक्रियावतो हि अन्यैः संहननं संभवति, संहत्य 
वा कर्तृत्व स्यात्‌ । न तु अविक्रियस्य आत्मनः केनचित्‌ 
संहननम्‌ अस्ति इति न संभूय कठेत्वम्‌ उपपद्यते । अतः 
केवलत्वम्‌ आत्मनः स्वाभाविकमिति केवलशब्दः अनुवा- 


अष्टादशोऽध्यायः । ५०५ 


दमात्रम्‌ | अविक्रियत्वं च आत्मनः श्रृतिस्म्ृतिन्यायप्रसि- 
द्वम्‌ । ` अविकार्योऽयमुच्यते? “ गुणेरेव कर्माणि क्रियन्ते” 
८ शरीरस्थोऽपि न करोति’ इत्यादि असक्त उपपादितं 
गीतास्वेव 'तावत्‌ । श्रुतिषु च “ध्यायतीव लेलायतीव ' 
इत्यवमाद्यासु । न्यायतश्च-- निरवयवम्‌ अपरतन्त्रम्‌ अवि- 
क्रियम्‌ आत्मतत्त्वम्‌ इति राजमार्गः । विक्रियावत्त्वाभ्युपग- 
मेऽपि आत्मनः स्वकीयेव विक्रिया स्वस्य भवितुम्‌ अर्हति, 
न अधिष्ठानादीनां कर्माणि आत्मकतेक्राणि स्युः । न हि 
परस्य कमे परेण अकृतम्‌ आगन्तुम्‌ अहेति । यत्तु अवि- 
दया गमितम्‌ , न तत्‌ तस्य | यथा रजतत्वं न शुक्तिकायाः ; 
यथा वा तळमळिनत्वं वालैः गमितम्‌ अविद्यया, न आका- 
शस्य, तथा अधिष्ठानादिविक्रियापि तेषामेव, न आत्मनः । 
तस्मात्‌ युक्तम्‌ उक्तम्‌ ` अहंकृतत्वबरुद्धिलेपाभावात्‌ विद्वान्‌ 
न हन्ति न निबध्यते? इति | “नायं हन्ति न हन्यते’ 
इति प्रतिज्ञाय “न जायते? इत्यादिहेतुवचनेन अविक्रियत्वम्‌ 
आत्मनः उक्त्वा, ' वेदाविनाशिनम्‌? इति विदुषः कर्माधि- 
कारनिवृत्ति शास्रादौ संक्षेपतः उक्त्वा, मध्ये प्रसारितां तत्र 
तत्र प्रसङ्ग कृत्वा इह उपसंहरति शास्त्राथेपिण्डीकरणाय 
८ विद्वान्‌ न हन्ति न निबध्यते' इति | एव च सति देह- 

भ्रत््वाभिमानानुपपत्तो अविद्याकृताशेषकमेसंन्यासोपपत्ते: सं- 
न्यासिनाम्‌ अनिष्टादि त्रिविधं कमणः फळं न भवति इति 
उपपन्नम्‌ ; तद्ठिपर्ययाञ्च इतरेषां भवति इत्येतच्च अपरिहार्यम्‌ 
इति एषः गीताशा्रार्थः उपसंहृतः । स एषः सर्ववेदाथ- 
सारः निपुणमतिभिः पण्डितैः विचार्य प्रतिपत्तव्यः इति तत्र. 
तत्र प्रकरणविभागेन दर्शित: अस्माभिः शास्त्रन्यायानुसा- 
रेण ॥ 


अथ इदानीं कमेंणां प्रवतेकम उच्यते-- 
ज्ञानं ज्ञेयं परिज्ञाता लिविधा कमेचोदना । 
७ ७ ~ NA ७ ७ 
करणं कमे कर्तेति त्रिविधः कमेसंग्रहः ॥ १८ ॥ 


¦ जज्ञानं ज्ञायते अनेन इति सर्वेविषयम्‌ अविशेषेण उच्यते । 
तथा ज्ञेयं ज्ञातव्यम्‌ , तदपि सामान्येनेव सर्वम्‌ उच्यते। तथा 
परिज्ञाता उपाधिलक्षण: अविद्याकल्पितः भोक्ता । इति एतत्‌ 
ल्यम्‌ अविशेषेण सर्वकर्मणां प्रवर्तिका त्रिविधा त्रिप्रकारा 
कर्मचोदना । ज्ञानादीनां हि त्रयाणां संनिपाते हानोपादाना- 
दिप्रयोजनः सर्वकर्मारम्भः स्यात्‌ | ततः पञ्चमिः अधिष्ठा- 
नादिभिः आरव्धं वाड्यन:कायाश्रयभेदेन त्रिधा राशीभूत 
त्रिषु करणादिषु संगृह्यते इत्येतत्‌ उच्यते--करणं क्रियते 


अष्टादशोऽध्यायः । ५०७ 


अनेन इति वाह्यं श्रोत्रादि, अन्तःस्थं बुद्धधादि, कमे इप्सि- 
ततमं कर्तुः क्रियया व्याप्यमानम्‌, कतो करणानां व्यापार- 
यिता उपाधिलक्षणः, इति लिविधः: त्रिप्रकारः कर्मसंग्रहः) 
संगृह्यते अस्मिन्निति संग्रहः, कमेण: संग्रहः कर्मसंग्रहः, कमं 
एषु हि त्रिषु समवैति, तेन अयं त्रिविधः कमेसंग्रह: ॥ 
अथ इदानीं क्रियाकारकफलानां सर्वेषां गुणात्मकत्वात्‌ 
सत्त्वरजस्तमोगुणभेदतः त्रिविधः भेदः वक्तव्य इति आर- 
भ्यते-- 
3 ७ ७ 
ज्ञान कम च कता च 
~ अड ~ 
लिधेव गुणभेदतः । 
he he $ ~ 
प्राच्यत गुणसख्धान 
यथावच्छृणु तान्यपि ॥ १९ ॥ 


ज्ञानं कर्म च, कमे क्रिया, न कारकं पारिभाषिकम्‌ 
ईप्सिततमं कमे, कती च निवेतेकः क्रियाणां ल्िथा एव, 
अवधारणं गुणव्यतिरिक्तजात्यन्तराभावप्रदशनाथ गुणभेदतः 
सत्त्वादिभेदेन इत्यर्थः । प्रोच्यते कथ्यते गुणसंख्याने का- 
पिळे शास्त्रे तदपि गुणसंख्यानशास्त्रे गुणभो क्तविषये प्रमाण- 
मेव । परमार्थन्रह्मैकत्वविषये यद्यपि विरुध्यते, तथापि ते हि 


५०८ गीमद्धगवद्वीताभाष्ये 


कापिला: गुणगौणव्यापारनिरूपणे अभियुक्ता: इति तच्छा- | 
स्जमपि वक्ष्यमाणार्थस्तुत्य्थखेन उपादीयते इति न विरोध: । 
यथावत्‌ यथान्यायं यथाशास्त्र॑ शृणु तान्यपि ज्ञानादीनि 
तद्भेदजातानि गुणभेदक्ृतानि श्शणु, वक्ष्यमाणे अर्थे मनःस- 
माधि कुरु इत्यर्थः ॥ 
ज्ञानस्य तु तावत्‌ त्रिविधत्वम्‌ उच्यते -- 
सवेभ्रतेषु येनेकं 
भावमव्ययमीक्षते । 
अविभक्त विभक्तेषु 
तज्ज्ञानं विद्वि सात्तिवकम्‌ ।। २० ॥ 
सर्वभूतेषु अव्यक्तादिस्थावरान्तेषु भूतेषु येन ज्ञानेन 
एक भावं वस्तु भावशब्दः वस्तुवाची, एकम्‌ आत्मवस्तु 
इत्यर्थः; अव्ययं न व्येति स्वात्मना स्वधर्मेण वा, कूटस्थम्‌ 
इत्यर्थः ; ईक्षते पश्यति येन झानेन, तं च भावम्‌ अविभक्तं 
प्रतिदेहं विभक्तेषु देहभेदेषु न विभक्तं तत्‌ आत्मवस्तु, व्यो- 
मवत्‌ निरन्तरमियर्थ; ; तत्‌ ज्ञानं साक्षात्‌ सम्यग्द शेनम्‌ अद्वै- 
तात्मचिषयं सात्विकं विद्धि इति ॥ 


अष्टादशोऽध्यायः । ५०९ 


यानि. द्वेतदशनानि. तानि असम्यग्भूतानि राजसानि 
तामसानि च इति न साक्षात्‌ संसारोच्छित्तये भवन्ति— 


` पृथक्त्वेन तु यज्ज्ञानं 
नानाभावान्प्रथग्विधान्‌ । 
बत्ति. सर्वेषु भ्वूतेषु 
लज्ज्ञान विद्धि राजसम्‌ ॥ २१ ॥ 
प्रथक्त्वेन तु भेदेन प्रतिशरीरम्‌ अन्यत्वेन यत्‌ ज्ञानं 

नानाभावान्‌ भिन्नान्‌ आत्मनः प्रथग्विधान्‌ प्रथक्प्रकारान्‌ 
भिन्नळक्षणान्‌ इत्यर्थः, वेत्ति विजानाति यत्‌ ज्ञानं सर्वेषु भूतेषु, 
ज्ञानस्य कतेत्वासंभवात्‌ येन ज्ञानेन वेत्ति इत्यर्थः, तत्‌ ज्ञानं 
विद्धि राजसं रजोगुणनिवृत्तम्‌ ॥ 


यत्तु कृत्स्नवदेकस्मिन्काये सक्तमहैतुकम्‌ । 
अतत्त्वार्थचद्ल्पं च तत्तामससुदाहृतम्‌ ॥ २२॥ 


यत्‌ ज्ञानं कृत्स्नवत्‌ समस्तवत्‌ सवेविषयमिव एकस्मिन्‌ 
कार्ये देहे बहिर्वा प्रतिमादौ सक्तम्‌ | एतावानेव आत्मा 
ईश्वरो वा, न अतः परम्‌ अस्ति’ इति, यथा नम्क्षपणका- 
दीनां शरीरान्तर्वर्ती देहपरिमाणो जीवः, ईश्वरो वा पाषा- 

णदार्वादिमात्रम्‌ , इत्येवम्‌ एकस्मिन्‌ कार्ये सक्तम्‌ अहेतुकं 
हेतुवर्जितं नियुक्तिकम्‌ , अतत्त्वार्थवत्‌ अयथाभूतार्थवत्‌ , यथा- 
भूतः अथ: तत्त्वाथेः, सः अस्य ज्ञेयभूतः अस्तीति तत्वाथे- 
बत्‌ , न तत्त्वार्थवत्‌ अतत्त्वार्थवत्‌ ; अहेतुकत्वादेब अल्पं च, 
अह्पाविषयत्वात्‌ अस्पफळत्वाद्वा । तत्‌ तामसम्‌ उदाहृतम्‌ । 
तामसानां हि प्राणिनाम्‌ अविवेकिनाम्‌ इंटशं ज्ञानं श्यते ॥ 


अथ इदानीं कर्मणः त्रैविध्यम्‌ उच्यते--- 

नियतं सङ्गरहितमरागद्देषतःक्रतम्‌ । 
े ७ ~ ९७७० 

अफलप्रेप्सुना कम यक्तत्सात्तिविकछुच्यत ॥२३॥। 

नियतं नित्यं सङ्गरहितम्‌ आसक्तिर्वाजतम्‌ अरागद्वेषत:- 
कृतं रागप्रयुक्तेन द्वेषप्रयुक्तेन च कृतं रागद्वेषतःकृतम्‌ , 
तद्विपरीतम्‌ अरागद्वेषतःक्कतम्‌ , अफलप्रेप्सुना फळं प्रेप्स- 
तीति फलप्रेप्सु: फळतृष्णः तद्विपरीतेन अफलमप्रेप्छुना कत्रा 
कृतं कमे यत्‌, तत्‌ सात्त्विकम्‌ उच्यते ॥ 
यत्तु कामेप्सुना कमे साहंकारेण वा पुनः । 
क्रियते बहुलायासं तद्राजससुदाहृतम्‌॥ २४ ॥ 


यत्तु कामेप्सुना कर्मफलम्रेप्सुना इत्यर्थः, कम साहकारेण 


= = 


अष्टादशोऽध्यायः | ५११ 


इति न तत्त्वज्ञानापेक्षया । किं तर्हि? लौकिकश्रोत्रियनिरहं- 
कारापेक्षया । यो हि परमार्थनिरहकारः आत्मवित्‌, न तस्य 
कामेप्सुत्वबहुळायासकठंत्वप्राप्तिः अस्ति । सात्तिवकस्यापि क- 
मेण: अनासवित्‌ साहंकारः कर्ता, किमुत राजसतामसयोः । 
लोके अनात्मविदपि श्रोत्रियो निरहंकारः. उच्यते ' निरहं- 
कारः अयं ब्राह्मणः? इति । तस्मात्‌ तदपेक्षयैव “ साहंकारेण 
वा? इति उक्तम्‌ । पुनःशब्दः पादपूरणार्थः । क्रियते वहुळा- 
यासं कत्री महता आयासेन निवेत्येते, तत्‌ कर्म राजसम्‌ 
उदाहृतम्‌ । EF 


अनुबन्धं क्षयं हिंसामनपेक्ष्य च पौरुषस्‌ । 
मोहादारभ्यते कमे यत्तत्तामससुच्यते ॥ २५॥ 


अनुबन्ध पश्चाद्भानि यत्‌ वस्तु सः अननुबन्धः उच्यते तं 
च अनुबन्धम्‌ , क्षयं यस्मिन्‌ कर्मणि क्रियमाणे शक्तिक्षयः 
अर्थक्षयो वा स्यात्‌ तं क्षयम्‌, हिंसां प्राणिवाधां च; अन- 
पक्ष्य च पौरुषं पुरुषकारम्‌ ¦ शक्रोमि इदं कमे समापयितुम्‌ ' 
इत्येवम्‌ आत्मसामर्थ्यम्‌ , इत्येतानि अनुवन्धादीनि अनपेक्ष्य 
पोरुषान्तानि मोहात्‌ अविवेकतः आरभ्यते कमे यत्‌, तत्‌ 
तामसं तमोनिब्वेत्तम्‌ उच्यते ॥ 

इदानीं कतेभेद्‌: उच्यते--- 

सुक्तसडद्रो$नहवादी 

धृत्युत्साहसमन्वितः |. 
सिद्धघसिद्धःयोनिर्विकारः 
कती सात्विक उच्यते ॥ २६ ॥ 

मुक्तसङ्गः मुक्त; परित्यक्तः सङ्गः येन सः मुक्तसङ्गः, 
अनहंवादी न अहंवदनशीलः:, श्रत्युत्साहसमन्बितः धृतिः 
धारणम्‌ उत्साहः उद्यमः ताभ्यां समन्वितः संयुक्तः धृत्यु- 
त्साहसमन्वितः, सिद्धयसिद्धयोः क्रियमाणस्य कर्मणः फल- 
सिद्धौ असिद्धौ च सिद्धयसिद्धयोः निर्विकारः, केवलं 


शास्तरप्रमाणेन प्रयुक्तः न फलरागादिना यः सः निविकारः 
उच्यते । एवंभूतः कती यः सः सात्त्विकः उच्यते ॥ 


रागी कमेफलप्रेप्सुलेब्धो हिंसात्मको 5शुचिः । 
७ ~ ॥ 
हषेदषोकान्वितः कती राजसः परिकीर्तितः ॥ 


रागी रागः अस्य अस्तीति रागी, कर्मफलप्रेप्सुः कमे- 

® ० ~ ~ 

फळार्थी इत्यर्थः, लुब्ध: परद्रव्येषु संजाततृष्णः, तीथोदौ 
स्वद्रव्यापरित्यागी वा, हिंसात्मक: परपीडाकरस्वभाव:, अ- 


अष्टादशोऽध्यायः । ५१३ 


शुचिः बाह्याभ्यन्तरशोचवर्जितः, हर्षशोकान्वितः इष्टप्राप्तौ 
हर्ष: अनिष्टप्राप्तौ इष्टववियोगे च शोकः ताभ्यां हर्षेशोकाभ्याम्‌ 
अन्वितः संयुक्तः, तस्येव च कर्मणः संपत्तिविपत्तिभ्यां हष- 
शोको स्याताम्‌, ताभ्यां संयुक्तो यः कती सः राजसः परि- 


कीर्तितः ॥ 


अयुक्तः प्राक्कतः स्तव्धः 

चाठो नैकृतिको5लसः । 
विषादी दीघेसूची च 

कतो तामस उच्यते ॥ २८ ॥ 


अयुक्तः न युक्तः. असमाहितः, प्राकृत: अल्यन्तासंस्कृत- 
बुद्धि: बाळसमः, स्तव्धः दण्डवत्‌ न नमति कस्मैचित्‌ , 
शठः मायावी शक्तिगूहनकारी, नैकृतिकः परविभेदनपरः, 
अलसः अप्रबृत्तिशीलः कतेव्येष्वपि, विषादी विषादवान्‌ 
सर्वदा अवसन्नस्वभावः, दीर्घसूत्री च कतेव्यानां दीधप्रसा- 
रणः, सर्वदा मन्दस्वभावः, यत्‌ अद्य श्वो वा कतेव्यं तत्‌ 
मासेनापि न करोति, यश्च एवंभूतः, सः कतो तामसः 
उच्यते ॥ 


५१४ श्रीमद्वगवद्रीताभाप्ये 


वुद्धेर्भद्‌ घतेश्वेव गुणतस्त्रिविधं श्रणु । 
प्रोच्यमानमदोषेण एथक्त्वेन धनंजय ॥ २९ ॥ 
बुद्धेः भेदं धरृतेश्वेव भेदं गुणतः सत्त्वादिगुणतः त्रिविधं 
श्शणु इति सूत्रोपन्यासः । प्रोच्यमानं कथ्यमानम्‌ अशेषेण 
निरवशेषतः यथावत्‌ प्रथक्त्वेन विवेकतः धनंजय, दिग्वि- 
जये माचुषं दैवं च प्रभूतं धनं जितवान्‌, तेन असौ धनं- 
जयः अजुन: ॥ . 
प्रवात्त च निवृत्ति च 
कार्यीकार्ये भया भये । 
बन्धं मोक्षं च या वेत्ति 
बुडिः सा पार्थ सात्तिकी ॥ ३० ॥ 
प्रवृत्ति च प्रवृत्ति: प्रवतेनं बन्धहेतुः कर्ममार्ग: शास्त्रवि- 
हितविषय:, निवृत्ति च निवृत्तिः मोक्षहेतुः संन्यासमार्ग:-- 
वन्धमोक्षसमानचाक्यत्वात्‌ प्रवृत्तिनिवृत्ती कमेसंन्यासमार्गो 
इति . अवगम्यते-- कायोकार्य विहितप्रतिषिद्धे लौकिके 
वैदिके वा शाख्रबुद्धेः कतेव्याकतेव्ये करणाकरणे इत्येतत्‌; 
कस्य £ देशकालाद्यपेक्षया दृष्टादृष्टार्थानां कमणाम्‌ । भया- 
भये विभेति अस्मादिति भयं चोरव्याघ्रादि, न भयं 


= 
०० 
| 
कट 

अभयम्‌ , भयं च अभयं च -भयाभये, दृष्टादृष्टविषययो: 
भयाभययोः कारणे इत्यथः । वन्धं सहेतुकं मोक्षं च सहेतुकं 
या वेत्ति विजानाति बुद्धिः, सा पार्थ सात्त्विकी । तत्र ज्ञानं 
बुद्धेः वृत्तिः; बुद्धिस्तु वृत्तिमती । श्रृतिरपि वृत्तिविशेषः एव 
बुद्धेः ॥ 
यया घमेमधम च 
काये चाकार्यमेव च । 
अयथावत्प्रजानाति 
बुद्धि; सा पार्थ राजसी ॥ ३१ ॥ 
यया धर्म शास्र चोदितम्‌ अधर्मे च तप्प्रतिषिद्धं कार्य च 
अकार्यमेब च पूर्वोक्ते एव कायोकार्ये अयथावत्‌ न यथावत्‌. 
सर्वतः निर्णयेन न प्रजानाति, बुद्धिः सा पार्थ, राजसी ॥ 
अधमे धमीमिति या 
मन्यते तमसावृता । 
सवोथोन्विपरीतांश्च 
बुद्धिः सा पाथं तामसी । ३२ ॥ 


iy ७ CT ONAN 


अधर्म प्रतिषिद्धं धर्म विह्नितम्‌ इति या मन्यते जानाति 

ल्२ ९ ९ Cc २९ € 
तमसा आवृता सती, सवोथोन्‌ सर्वानेव ज्ञेयपदाथान्‌ विप- 
रीतांश्च विपरीतानेव विजानाति, बुद्धिः सा पार्थ, तामसी ॥ 


घुत्या थया धारयते 
मनःप्राणेन्द्रियाक्तेयाः । 


७) २७ ~~ 


योगेनाव्यमभिचारिण्या 
धृतिः सा पार्थ सात्विकी ॥ ३३ ॥ 


धृत्या यया अव्यभिचारिण्या इति व्यवहितेन 
संबन्धः, धारयते; किम्‌? मनःप्राणेन्द्रियक्रियाः मनश्च 


# 


प्राणाश्च इन्द्रियाणि च मनःप्राणेन्द्रियाणि, तेषां क्रिया: 
चेष्टाः, ता: उच्छास्त्रमार्गप्रवृत्तः धारयत धारयति~— घृव्या 
हि धायेमाणा: उच्छास्रमार्गविषया: न भवन्ति-- योगेन 
समाधिना, अव्यभिचारिण्या, नित्यसमाध्यनुगतया इत्यथे: । 
एतत्‌ उक्तं भवति-- अव्यभिचारिण्या धृत्या मन:प्राणेन्द्रि- 
यक्रिया: धायेमाणा: योगेन धारयतीति । या एवलक्षणा वृतिः) 


१७५ ७० 
सा पाथ, सात्त्विकी ॥ 


यथा तु धर्मकामाथो- 
न्धुत्या धारयते5जुन । 





अष्टादशोऽध्यायः । ५१७ 


प्रसङ्गेन फलाकाङ्घी 
धातिः सा पार्थ राजसी ॥ ३४ ॥ 


यया तु धर्मकामार्थान्‌ धर्मश्च .कामश्च अर्थश्च धर्मकामा- 
थो: तान्‌ धर्मकामार्थान्‌ धृत्या यया धारयते मनसि नित्य- 
सेव कतेव्यरूपान्‌ अवधारयति हे अजुन, प्रसङ्गेन यस्य 
यस्य धमोदेः धारणप्रसङ्गः तेन तेन प्रसङ्गेन फलाकाङ्की च 
भवति यः पुरुषः, तस्य धृतिः या, सा पार्थ, राजसी ॥ 
¢ ® ७ छ 
यया खन्न भय चाक 
9 > 
विषाद मदमेव च! 
ht 
न चिसुञ्चाति दुमंधा 
धतिः सा तामसी मता ॥ ६५ ॥ 
यया स्वप्न निद्रां भयं त्रासं शोक विषादं विषण्णतां मद्‌ 
विषयसेवाम्‌ आत्मनः बहुमन्यमानः मत्त इव मदम्‌ एव च 
मनसि नित्यमेव कतेव्यरूपतया कुर्वन्‌ न विमुञ्चति धारय- 
तयेव दुर्मेधाः कुत्सितमेधा: पुरुषः यः, तस्य धृति: या, सा 
तामसी मता ॥ 
गुणभेदेन क्रियाणां कारकाणां च त्रिविधो भेद: उक्त: । 


अथ इदानीं फळस्य सुखस्य त्रिविधो भेद: उच्यते-- 
S. B. 11. 16 

रुख त्विदानीं चिविध 
शणु मे भरतषेभ । 
अभ्यासाद्रमते यत 
दुःखान्तं च निगच्छति ॥ ३६ ॥ 
सुखं तु इदानीं त्रिविधं छृणु, समाधानं कुरु इत्येतत्‌ , मे 
मम भरतर्षभ । अभ्यासात्‌ परिचयात्‌ आवृत्तः रमते रतिं 
प्रतिपद्यते यत्र यस्मिन्‌ सुखानुभवे दुःखान्तं च दुःखावसानं 
दुःखोपशमं च निगच्छति निश्चयेन प्राप्रोति ॥ 


यत्तदग्रे विषमिव 
परिणामेऽम्ट्रतोपमम्‌ । 

तत्सुखं सात्त्विकं प्रोक्त- 
मात्मवुद्धिप्रसाद्जम्‌ ॥ ३७ ॥ 


यत्‌ तत्‌ सुखम्‌ अग्रे पूर्व प्रथमसंनिपाते ज्ञानवैराग्यध्या- 
नसमाध्यारम्भे अयन्तायासपूवेकत्वात्‌ विषमिव दुःखात्मकं 
भवति, परिणामे ज्ञानवैराग्यादिपरिपाकजं सुखम्‌ अम्रतो- 
पमम्‌, तत्‌ सुखं सात्त्विकं प्रोक्तं विद्वद्भिः, आत्मनः बुद्धिः 
आत्मबुद्धिः, आत्मबुद्धेः प्रसाद: नेमेल्यं सलिलस्य इव स्व- 


अष्टादशोऽध्यायः । ५१९ 


च्छता, तत: जात आत्मबुद्धिप्रसादजम्‌ । आत्मविषया वा 
आत्मावलम्बना वा बुद्धि: आत्मबुद्धिः, तत्प्रसादप्रकषांद्वा जात- 
मित्येतत्‌ । तस्मात्‌ सात्त्विकं तत्‌ ॥ 


विषयेन्द्रियसंयोगादायत्तद ग्रेड्सतो पसम्‌ । 
परिणामे विषमिव तत्खुख राजसं स्म्तम्‌ ॥ 
विषयेन्द्रियसंयोगात्‌ जायते यत्‌ सुखम्‌ तत्‌ सुखम्‌ अग्रे 
प्रथमक्षणे अमृतोपमम्‌ अमृतसमम्‌ , परिणामे विषमिव, 
वळवी रूपप्रज्ञामेधा धनोर्साहृहानिहेतुत्वात्‌ अधमेतज्जनितन- 
रकादिहेतुत्वाच परिणामे तढुपभोगपरिणामान्ते विषमिव, 
तत्‌ सुखं राजसं स्मृतम्‌ ॥ 
यदग्रे चानुबन्धे च सुख मोहनमात्मनः । 
निद्रालस्यप्रमादोत्थं तत्तामसमुदाहतम्‌ ॥ ३९॥ 
यत्‌ अग्रे च अनुबन्धे च अवसानोत्तरकाले च सुखं 
मोहनं मोहकरम्‌ आत्मनः निद्रालस्यप्रमादोत्थं निद्रा च 


आलस्य च प्रमादश्च तेभ्यः ससुत्तिष्ठतीति निद्राळस्यप्रमा- 
दोत्थम्‌ , तत्‌ तामसम्‌ उदाहृतम्‌ ॥ 


अथ इदानां प्रकरणोपसंहारार्थः ज्लोक: आरभ्यते 

२ 


न तद्स्ति एथिव्यां वा दिवि देचेषु वा पुनः । 
सत्त्वं प्रकृतिजेसेक्त यदेभिः स्थान्निभिगेणैः ॥ 

न तत्‌ अस्ति तत्‌ नास्ति प्रथिव्यां वा मनुष्यादिषु 
स॒त्त्वं प्राणिजातम्‌ अन्यद्वा अप्राणि, दिवि देवेषु वा पुनः 
सत्त्वम्‌ , प्रकृतिजे: प्रकृतितः जाते: एभिः त्रिभिः गुणे: 
सत्त्वादिभिः मुक्त परित्यक्तं यत्‌ स्यात्‌ , न तत्‌ अस्ति इति 
पूर्वण संबन्धः ॥ 


सवे: संसारः क्रियाकारकफळलक्षणः सत्त्वरजस्तमोगु- 
णात्मकः अविद्यापरिकल्पितः समूळ: अनर्थः उक्तः, वृक्ष- 
रूपकस्पनया च ' ऊध्त॑मूळम्‌ ' इत्यादिना, “तं च असङ्ग- 
शस्त्रेण दृढेन च्छित्त्वा तत: पदं ततपरिमार्गितव्यम्‌ › इति च 
उक्तम्‌ । तत्र च सवस्य त्रिगुणात्मकत्वात्‌ संसारकारण- 
निवृत्त्यनुपपत्तो प्राप्तायाम्‌, यथा तन्निवृत्तिः स्यात्‌ तथा 
वक्तव्यम्‌, स्वेश्च गीताशास्त्रार्थः उपसंहूतेव्यः, एतावानेव 
च सर्वेवेदस्मृत्यर्थः पुरुषार्थम्‌ इच्छद्भिः अनुष्ठेयः इत्येवमर्थम्‌ 
८ ब्राह्मणक्षत्रियनिशाम्‌ ' इत्यादि: आरभ्यते 


त्रात्मणक्षलियविशां दाद्राणां च परंतप । 
कर्माणि प्रविभक्तानि स्वभावप्र भ वेर्गुणेः ।।४१।। 


छै र डरका नारा ता 

ब्राह्मणाश्व क्षत्रियाश्च विशश्च त्राह्मणक्षत्रियविश:, तेषां 
त्राह्मणक्षात्रियविशां शूद्राणां च-- शूद्राणाम्‌ असमासकरणम्‌ 
एकजातित्वे सति वेदानधिकारात्‌- हे परंतप, कमणि 
प्रविभक्तानि इतरेतरविभागेन व्यवस्थापितानि । केन? स्व- 
भावप्रभवैः शुणेः, स्वभावः इश्वरस्यं प्रकृति: त्रिगुणात्मिका 
माया सा प्रभवः येषां गुणानां ते स्वभावप्रभवाः, तेः, 
शमादीनि कमोणि प्रविभक्तानि ब्राह्मणादीनाम्‌ । अथवा 
त्राह्मणस्वभावस्य सत्त्वगुणः प्रभवः कारणम्‌ , तथा क्चत्रि- 
यस्वभावस्य सत्त्वोपसर्जनं रजः प्रभवः, वेञ्यस्वभावस्य 
तमउपसजेनं रजः प्रभवः, शाद्रस्वभावस्य रजउपसजेनं 
तमः प्रभवः, प्रशान्ते श्वर्येहामूढतास्वभावदशेनात्‌ चतुर्णाम्‌ । 
अथवा, जन्मान्तरक्ृतसंस्कारः प्राणिनां वतेमानजन्मनि 
स्वकार्याभिसुखत्वेन अभिव्यक्तः स्वभावः, सः प्रभवो येषां 
गुणानां ते स्वभावप्रभवाः गुणाः; शुणप्रादुर्भावस्य निष्का- 
रणत्वानुपपत्ते: । ' स्वभावः कारणम्‌? इति च कारणविशे- 
घोपादानम्‌ । एवं स्वभावप्रभवैः प्रकृतिभवे: सत्त्वरजस्त- 
मोभिः गुणैः स्वकार्योनुरूपेण शमादीनि कर्माणि प्रवि- 
भक्तानि ॥ 


ननु शास्त्रप्रविभक्तानि झास्त्रेण विहितानि ब्राह्मणादीनां 


* 

शमादीनि कर्माणि; कथम्‌ उच्यते सत्त्वादिगुणप्रविभक्तानि 
इति? नेष दोषः; शास्त्रेणापि ब्राह्मणादीनां सत्त्वादिशुण- 
विशेषापेक्षयेव शमादीनि कमोणि प्रविभक्तानि, न गुणानपे- 
क्या, इति शार्त्रप्रविभक्तान्यपि कर्माणि शुणप्रबिभक्तानि 
इति उच्यते ॥ 


` कानि पुनः तानि कर्माणि इति, उच्यते 


रामो दमस्तपः शौचं 
क्षान्तिराजेचमेच च । 
ज्ञान चिज्ञानमास्तिक्यं 
ब्रह्मकमे स्वभावजम्‌ ॥ ४२ ॥ 
शमः दमश्च यथाव्याख्याताथौ, तपः यथोक्तं शारीरादि, 
शौचं व्याख्यातम्‌, क्षान्तिः क्षमा, आजवम्‌ ऋजुता एव च 
ज्ञान विज्ञानम्‌ , आस्तिक्यम्‌ आस्तिकभावः श्रददधानता आ- 
गमार्थेषु, त्रह्मकमे ब्राह्मणजातेः कर्मे स्वभावजम्‌-यत्‌ उक्तं 
स्वभावप्रभवैरुणेः प्रविभक्तानि इति तदेवोक्तं स्वभावजम्‌ 
इति ।! 
शौरये तेजो धृतिदोक्ष्यं युद्धे चाप्यपलायनम्‌ । 
दांनमीश्वरभावश्च क्षात्रं कमे खभावजम्‌ ॥४३॥ 


अष्टादशोऽध्यायः । ५२३ 


शौर्य शूरस्य भावः, तेज: प्रागल्भ्यम्‌ , ध्रुतिः धारणम्‌, 
सर्वावस्थासु अनवसादः भवति यया धृया उत्तम्भितस्य, 
दाक्ष्यं दक्षस्य भावः, सहसा प्रत्युत्पन्नेषु कार्येषु अव्यामोहेन 
प्रवृत्ति, युद्धे चापि अपलायनम्‌ अपराड्युखीभाव: शत्रुभ्यः; 
दानं देयद्रञ्येषु सुक्तहस्तता, ईश्वरभावश्च इश्वरस्य भावः, 
प्रभुशक्तिप्रकटीकरणम्‌ इशितव्यान्‌ प्रति, क्षात्रं कमे क्षत्रिय- 
जाते: विहितं कमे क्षात्रं कमे स्वभावजम्‌ ॥ 


कृषिगौरध्यवाणिज्यं वैद्यकम खभावजम्‌ । 
परिचर्यात्मकं कमे शाद्रखापि खभावजस्‌ ॥ 


कृषिगौरक्ष्यवाणिञ्यं कृषिश्च गोरक्ष्यं च वाणिञ्यं च कु- 
बिगौरक्ष्यवाणिञ्यम्‌ , कृषिः भूमे: विलेखनम्‌, गोरक्ष्यं गाः 
रक्षतीति गोरक्षः तस्य भावः गौरक्ष्यम्‌ , पाशुपाल्यम्‌ इत्यथे:, 
वाणिज्यं वणिक्कर्म क्रयविक्रयादिलक्षणं वैश्यकर्म वैश्यजातेः 
कर्म वैश्यकमै स्वभावजम्‌ । परिचर्यात्मकं शुश्रूषास्वभावं 
कमै शूद्रस्यापि स्वभावजम्‌ ॥ | 


एतेषां जातिविहितानां कर्मणां सम्यगनुष्ठितानां स्वगे- 
प्राप्ति: फळं स्वभावतः, “वणा आश्रमाश्च स्वकर्मनिष्ठाः प्रेत्य 
कर्मफलमनुभूय ततः शेषेण विशिष्टदेशजातिकुळधमोयुःश्रुत- 

वृत्तवित्तसुखमेघसो जन्म प्रतिपद्यन्ते' इत्यादिस्म्ृतिभ्य: ; 
पुराणे च वर्णिनाम्‌ आश्रमिणां च छोकफलभेद्विशेषस्मर- 
णात्‌ । कारणान्तरात्तु इद वक्ष्यमाणं फलस्‌-- 
स्वे स्वे कमेण्यभिरतः 
संसिद्धि लभते नरः । 
स्वकमेनिरतः सिद्धि 
यथा विन्दाति तच्छुणु । ४५ ॥ 
स्वे स्वे यथोक्तळक्षणभेदे कर्मणि अभिरतः तत्परः संसिद्धि 
स्वकमोलुष्ठानात्‌ अशुद्धिक्षये सति कायेन्द्रियाणां ज्ञाननिष्ठा- 
योग्यताळक्षणां संसिद्धि लभते प्राप्रोति नरः अधिकृतः 
पुरुषः ; किं स्वको चुष्ठानत एव साक्षात्‌ संसिद्धिः ? न; कथं 
तर्हिं? खकर्मनिरतः सिद्धि यथा येन प्रकारेण चिन्दति, तत्‌ 
शुणु ॥ 
यतः प्रव्त्तिभ्वेतानां 
येन सवामेदं ततम्‌ । 
स्वकमेणा तमभ्यच्य 
सिद्धि विन्दति मानवः ॥ ४६.॥ 

यतः यस्मात्‌ प्रवृत्ति: उत्पत्तिः चेष्टा वा यस्मात्‌ अन्त- 
योमिण: ईश्वरात्‌ भूतानां प्राणिनां स्यात्‌ , यन ईश्वरेण सर्वम्‌ 
इदं ततं जगत्‌ व्याप्तम्‌ स्वकर्मणा पूर्वोक्तेन प्रतिवर्ण तम्‌ 
ईश्वरम्‌ अभ्यर्च्य पूजयित्वा आराध्य केवलं ज्ञाननिष्ठायोग्य- 
ताळक्षणां सिद्धिं विन्दति मानवः मनुष्यः ॥ 


यतः एवम , अत: 


७, ७०, ७० /1 
श्रयान्स्वधमा वयुण, 
७ 
परधमोत्स्वनुष्ठितात्‌ । 
® ५ 
स्वभावनियत कम 
6 ha ; 
कुवेन्नाप्राति किल्बिषम्‌ ॥ ४७ ॥ 
श्रेयान्‌ प्रशस्यतरः स्तो धर्म: स्वधर्मः, विशुणोऽपि इति 
अपिशव्दो द्रष्टव्यः, परधर्मात्‌ । स्वभावनियतं स्वभावेन 
नियतम्‌, यदुक्तं स्वभावजमिति, तदेवोक्तं स्वभावनियतम्‌ 
इति; यथा. विषजातस्य क्रमेः विषं न दोषकरम्‌ , तथा स्व- 
भावनियतं कर्म कुवंन्‌ न आप्नोति किल्विषं पापम्‌ ॥ 
स्वभावनियतं कमे कुवोणो विषजः इव कृमि: किल्विषं 
न आप्नोतीति उक्तम; परधर्मश्च भयावहः इति, अनात्मज्ञश्च 

८ न हि कश्चित्क्षणमपि अकमेकृत्तिपष्ठति ' इति । अत:--- 
सहजं कमे कौन्तेय 
सदोषमपि न त्यजेत्‌ । 
सवोरम्भा हि दोषेण 
धूमेनाभ्रारिवाव्रृताः ॥ ४८ ॥ 
सहजं सह जन्मनैव उत्पन्नम्‌ | किं तत्‌? कमे कोन्तेय 
सदोषमपि ल्लिगुणात्मकत्त्रात्‌ न त्यजेत्‌ । सर्वारम्भाः आर- 
भ्यन्त इति आरम्भाः, सर्वकर्माणि इत्येतत्‌; प्रकरणात्‌ ये 
केचित्‌ आरम्भाः स्वधर्माः परधमाश्च, ते सर्वे हि यस्मात्‌ 
त्रिगुणात्मकस्वम्‌ अत्र हेतुः त्रिगुणात्मकत्वात्‌ दोपेण 
धूमेन सहजेन अभ्निरिव, आवृता: । सहजस्य कर्मणः 
स्वघर्मोख्यस्य परित्यागेन परधमौनुष्ठानेडपि दोषात्‌ नैव 


मुच्यते; भयावहश्च परधमेः। न च राक्यते अशेषतः 
त्यक्तुम्‌ अज्ञेन कर्म यतः, तस्मात्‌ न त्यजेत्‌ इत्यरथः ॥ 


किम्‌ अशेषतः त्यक्तुम्‌ अशक्यं कमे इति न त्यजेत्‌? 
~~ ९ ७१ २० २, ७ ७० 
कि वा सहजस्य कमेणः त्याग दोषो भवतीति? कि च अतः ? 
यदि तावत्‌ अशेषतः त्यक्तुम्‌ अशक्यम्‌ इति न त्याज्यं 
सहजं कर्म, एवं तर्हि अशेषतः त्यागे गुण एव स्यादिति 

सिद्धं भवति । सत्यम्‌ एवम्‌; अशेषतः त्याग एव न उप- 
पद्यते इति चेत्‌, किं नित्यप्रचलितात्मकः पुरुषः, यथा 
सांख्यानां गुणा: ? किं वा क्रियैव कारकम्‌ , यथा बौद्धानां 
स्कन्धाः क्षणप्रध्वंसिनः ? उभयथापि कमेणः अशेषतः 
त्याग: न संभवति । अथ तृतीयोऽपि पक्ष:-- यदा करोति 
तदा सक्रियं वस्तु । यदा न करोति, तदा निष्क्रियं तदेव । 
तत्र एवं सति शकय कमं अशेषतः त्यक्तम्‌ | अयं तु 
अस्मिन्‌ तृतीये पक्षे विशेषः न नियप्रचलित वस्तु, नापि 
क्रियैच कारकम्‌ । किं तर्हि? व्यवस्थिते द्रव्ये अविद्यमाना 
क्रिया उत्पद्यते, विद्यमाना च विनश्यति । शुद्धं तत्‌ द्रव्यं 
शक्तिमत्‌ अवतिष्ठते । इति एवम्‌ आहुः काणादाः । तदेव 
च कारकम्‌ इति । अस्मिन्‌ पक्षे को दोषः इति । अय- 
मेव तु दोषः--यतस्तु अभागवतं मतम्‌ इदम्‌ । कथं ज्ञायते ? 
यत: आहः भगवान्‌ ` नासतो विद्यते भाव: इत्यादि । 
काणादानां हि असतः भावः, सतश्च अभावः, इति इदं 
मतम्‌ अभागवतम्‌ । अभागवतमपि न्यायवच्चेत्‌ को दोषः 
इति चेत्‌ , उच्यते-- दोषवत्तु इदम्‌, सवेप्रमाणविरोधात्‌ । 
कथम्‌? यदि तावत्‌ द्वयणुकादि द्रव्यं प्राक्‌ उत्पत्तेः अत्यन्त- 
मेव असत्‌ , उत्पन्नं च स्थितं कंचित्‌ काळं पुनः अत्यन्तमेव 

असत्त्वम्‌ आपद्यते, तथा च सति असदेव सत्‌ जायते, 
सदेव असत्त्वम्‌ आपद्यते, अभावः भावो भवति, - भावश्च 
अभावो भवति; तत्र अभावः जायमानः प्राक्‌ उत्पत्तेः 
शशविषाणकल्पः समवाय्यसमवायिनिमित्ताल्यं कारणम्‌ 
अपेक्ष्य जायते इति । न च एवम्‌ अभावः उत्पद्यते, कारणं 
च अपेक्षते इति शक्यं वक्तुम्‌, असतां शशविषाणा- 
दीनाम्‌ अद्शेनात्‌ । भावात्मकाश्चेत्‌ घटादयः उत्पद्यमानाः, 
किंचित्‌ अभिव्यक्तिमात्रे कारणम्‌ अपेक्ष्य उत्पद्यन्ते इति 
शक्यं प्रतिपत्तुम्‌ | किंच, असतइच सतइच सद्भावे अस- 
द्भावे न क्कचित्‌ प्रमाणप्रमेयव्यवहारेषु विश्वासः ` कस्यचित्‌ 
स्यात्‌, “ सत्‌ सदेव असत्‌ असदेव? इति निञ्चय्रानुपपत्तेः। 


किंच, उत्पद्यते इति ब्यणुकादे: द्रव्यस्य स्वकारणसत्ता- 
संबन्धम्‌ आहुः । प्राक्‌ उत्पत्तेश्च असत्‌ , पश्चात्‌ कारणव्या- 
पारम्‌ अपेक्ष्य स्वकारणेः परमाणुभिः सत्तया च समवायल- 
क्षणेन संबन्धेन संबध्यते । संबद्ध सत्‌ कारणसमवेतं सत्‌ 
भवति । तत्न वक्तव्यं कथम्‌ असतः स्वं कारणं भवेत्‌ संब- 
न्धो वा केनचित्‌ स्यात्‌? न हि वन्ध्यापुत्रस्य स्वं कारणं 
संबन्धो वा केनचित्‌ प्रमाणतः कल्पयितुं शक्यते ॥ 
ननु नैवं वेशेषिके: अभावस्य संबन्धः कल्प्यते । द्वथणु- 

# ५ 


कादीनां हि द्रव्याणां स्वकारणसमवायलक्षण: सबन्धः 
सतामेव उच्यते इति | न; संबन्धात्‌ प्राक्‌ सत्त्वानभ्युपग- 
मात्‌ । न हि वेशेषिके: कुळाळदण्डचक्रादिव्यापारात्‌ प्राक्‌ 
घटादीनाम्‌ अस्तित्वम्‌ इष्यते । न च मृद्‌ एव घटाद्याकारप्रा- 
मतिम्‌ इच्छन्ति । ततश्च असत एव संबन्धः पारिशेष्यात्‌ 


इष्टो भवति ॥। 


ननु असतोऽपि समवायलक्षणः संवन्धः न विरुद्धः । 
न; बन्ध्यापुत्रादीनाम्‌ अदशेनात्‌ । घटादेरेव प्रागभावस्य स्व- 
कारणसंवन्धो भवति न वन्ध्यापुत्रादे:ः, अभावस्य तुल्यत्वे- 
ऽपि इति विशेषः अभावस्य वक्तव्यः | एकस्य अभावः, इ- 
योः अभावः, सर्वस्य अभावः, प्रागभावः, प्रध्वंसाभावः, 
इतरेतराभावः, अत्यन्ताभावः इति लक्षणतो न केनचित्‌ 
विशेषो दर्शयितुं शक्यः । असति च विशेषे घटस्य प्राग- 
भावः एव कुलालदिभि: घटभावम्‌ आपद्यते संवध्यते च भावेन 
कपालाख्येन, संबद्धश्व सर्व॑व्यवहारयोग्यश्च भवति, न तु 
घटस्यैव प्रध्वंसाभावः अभावत्वे सत्यपि, इति प्रध्त्रसाद्यभा- 
वानां न कचित्‌ व्यवहारयोग्यस्वम्‌ , प्रागभावस्यैव द्वथणुका- 
दिद्रव्याख्यस्य उत्पत्त्यादिवयवहाराहेत्वम्‌ इत्येतत्‌ असमञ्ञ- 
सम्‌; अभावत्वाविशेषात्‌ असन्तप्रध्वंसाभावयोरिव | 

ननु नैव अस्माभिः प्रागभावस्य भावापत्तिः उच्यते । 
भावस्यैव तर्हि भावापत्तिः; यथा घटस्य घटापत्तिः, पटस्य 
वा पटापत्तिः । एतदपि अभावस्य भावापत्तिवदेव प्रमाण- 
विरुद्धम्‌ । सांख्यस्यापि यः परिणामपक्षः सोऽपि अपूवेधर्मो- 
त्पत्तिविनाझाङ्गीकरणात वैशेषिकपक्षात्‌ न विशिष्यते । अ- 
भिव्यक्तितिरोभावाङ्गीकरणेऽपि अभिव्यक्तितिरोभावयोः वि- 
द्यमानत्वाविद्यमानत्वनिरूपणे पूर्ववदेव प्रमाणविरोधः । एते- 
न कारणस्यैव संस्थानम्‌ उत्पत्त्यादि इत्येतदपि प्रव्युक्तम्‌ ॥ 


पारिशेष्यात्‌ सत्‌ एकमेव वस्तु अविद्यया उत्पत्तिविना- 
शादिधमें: अनेकधा नटवत्‌ त्रिकल्प्यते इति । इदं भागवतं 
मतम्‌ उक्तम्‌ ' नासतो विद्यते भाव: इत्यस्मिन्‌ ज्छोके, सत्प्र- 
त्ययस्य अव्यभिचारात्‌ , व्यभिचाराच्च इतरेषामिति ॥ 


कथं ताह आत्मनः अविक्रियत्वे अशेषतः कर्मणः त्यागः 
न उपपद्यते इति? यदि वस्तुभूताः गुणाः, यदि वा अवि- 
द्याकल्पिता:, तद्धमे: कर्म, तदा आत्मनि अविद्याध्यारोपि- 
तमेव इति अविद्वान्‌ “न हि कश्चित्‌ क्षणमपि अरोषतः 
तयक्तुं शक्रोति’ इति उक्तम्‌ । विद्वांस्तु पुनः विद्यया अवि- 
द्यायां निवृत्तायां झाक्तोत्येव अशेषतः कम परित्यक्तुम्‌ , 
अविद्याध्यारोपितस्य शेषान्नुपपत्तः । न हि तेमिरिकदृष्टथा 

अध्यारोपितस्य द्विचन्द्राद्‌ः तिमिरापगमेऽपि शषः अवति- 

छत । एवं च सति इदं वचनम्‌ उपपन्नम ' सर्वेकमोणि 
१ ~ २ ~ © ~ संसिटिं 

मनसा ' इत्यादि, 'स्वे स्वे कमण्यभिरतः द्ध लभते 

नरः? स्वकर्मणा तमभ्यच्ये सिद्धिं विन्दति मानवः? 

इति च ॥ 


या कर्मजा सिद्धिः उक्ता ज्ञाननिष्ठायोग्यताळक्षणा, 
तस्याः फलभूता नेष्कम्यसिद्धिः ज्ञाननिष्ठाळक्षणा च वक्त- 
व्येति तछ्लोकः आरभ्यते 


असक्तवुद्धि; सवल 
जितात्मा विगतस्एहः । 
नेष्कम्येसिद्धि परमां 
संन्यासेनाधिगच्छाति ॥ ४९ ॥ 
असक्तबुद्धिः असक्ता सङ्गरहिता बुद्धिः अन्तःकरणं 
यस्य सः असक्तबुद्धिः सवत्र पुत्रदारादिषु आसक्तिनिभित्तेषु, 
जितात्मा जितः वशीकृतः आत्मा अन्तःकरणं यस्य सः 
जितात्मा, विगतस्प्रह्‌ः विगता स्प्रह्या तृष्णा देहजीवितभोगेषु 
यस्मात्‌ सः विगतस्प्रहः, यः एवंभूतः आत्मज्ञः सः नेष्क- 
म्येसिद्धि निगतानि कर्माणि यस्मात्‌ निष्क्रियत्रह्मात्मसंबोधात्‌ 

सः निष्का तस्य भावः नेष्कर्म्यम्‌ , नेष्कम्य च तत्‌ सिद्धिञ्च . 
सा नैष्कर्म्यसिद्धि:, निष्कर्मत्वस्य वा निष्क्रियात्मरूपावस्था- 
नळक्षणस्य सिद्धिः निष्पत्तिः, तां नेष्कम्येसिद्धि परमां 

प्रकृष्टां कमेजसिद्धिविलक्षणां सद्योमुक्त्यवस्थानरूपां सन्या- 
सन सम्यग्दशेनेन तत्पूर्वकेण वा सर्वेकमेसंन्यासेन, अधिग- 
च्छति प्राप्रोति । तथा च उक्तम 'सवकमाणि मनसा 
संन्यस्य नेव कुबन्न कारयन्नास्ते? इति ॥ 


पूर्वोक्तेन स्त्रकर्मानुष्ठानेन इश्वराभ्यचनरूपेण जनितां प्रा- 
गुक्तळक्षणां सिद्धि प्राप्तस्य उत्पन्नात्मविवेकज्ञानस्य केवलात्म- 
ज्ञाननिष्ठारूपा नेष्कम्येळक्षणा सिद्धिः येन क्रमेण भवति 
तत्‌ वक्तव्यमिति आह--- 


_ सिद्धि प्रा्ो यथा ब्रह्म तथाझाति निबोध मे । 
. समासेनेव कोन्तेय निष्ठा ज्ञानस्य या परा ॥ 


सिद्धि प्राप्तः स्वकर्मणा इश्वरं समभ्यच्ये तत्प्रसादजां 
कायेन्द्रियाणां ज्ञाननिष्ठायोग्यताळक्षणां सिद्धि प्राप्रः— 
सिद्धिं प्राप्तः इति तदनुवादः उत्तरार्थः । किं तत्‌ उत्तरम्‌, 
यदर्थः अनुवाद: इति, उच्यते यथा येन प्रकारेण ज्ञान- 
निष्ठारूपेण ब्रह्म परमात्मानम्‌ आप्नोति, तथा त प्रकार ज्ञांन- 





अष्टादशोऽध्यायः | ५३३ 


निष्ठाप्राप्तिक्रमं मे मम वचनात्‌ निवोध त्वं निश्चयन अवधारय 
इत्येतत्‌ । कि विस्तरेण? न इति आह--- समासेनेव सक्षे- 
पेणैब हे कौन्तेय, यथा ब्रह्म प्राप्रोति तथा निवोधेति। 
अनेन या प्रतिज्ञाता ब्रह्मप्राप्तिः, ताम्‌ इदंतया दशयितुम्‌ 
आह--- “निष्ठा ज्ञानस्य या परां? इति । निष्ठा पर्यवसानं 
परिसमाप्तिः इत्येतत्‌ । कस्य? ब्रह्मज्ञानस्य या परा । की- 
दृशी सा? यादृशम्‌ आत्मज्ञानम्‌ । कीदृक्‌ तत्‌? यादृशः 
आत्मा | कीदृशाः सः? यादृशो भगवता उक्तः, उपनिषद्वा- 
क्यै्च न्यायतञ्च ॥ 


नलु विषयाकारं ज्ञानम्‌ । न ज्ञानविषयः, नापि आकार- 
वान्‌ आत्मा इष्यते कचित्‌ | ननु ' आदित्यवणेम' ¦ भारूपः ' 
८ स्वयंज्योतिः? इति आकारवत्त्वम्‌ आत्मनः श्रूयते । न; 
तमोरूपत्वप्रतिषेधार्थत्वात्‌ तेषां वांक्यानाम्‌--द्रव्यशुणाद्या- 
कारप्रतिपेधे आत्मनः तमोरूपत्वे प्राप्ते तत्प्रतिषेधाथोनि 
: आदित्यवर्णम्‌ ? इत्यादीनि वाक्यानि । ' अंरूपम्‌ इति च 
विशेषत: रूपप्रतिषेधात्‌ | अविषयत्वाचच---' न संदृशे ति- 
छाति रूपमस्य न चक्षुषा पश्यति कश्चनेनम्‌? ¦ अशब्द्मस्पशे- 
म इत्यादेः । तस्मात्‌ आत्माकारं ज्ञानम्‌ इति अनुपपन्नम ॥ 


कथं तर्हि आत्मनः ज्ञानम्‌? सवै हि यद्विषयं यत्‌ ज्ञान- 

स्‌, तत्‌ तदाकारं भवति । निराकारश्च आत्मा इत्युक्तम्‌ । 
ज्ञानात्मनोश्च उभयोः निराकारत्वे कथं तद्भावनानिष्ठा 
इति? न; अलन्तनिमेलत्वातिस्वच्छत्वातिसूक्ष्मत्वोपपत्तेः 
आत्मनः । बुद्धेशच आत्मवत्‌ नेमेल्याद्यपपत्तः आत्मचैतन्या- 
काराभासत्वोपपत्तिः । बुद्धयाभासं मनः, तदाभासानि इ- 
न्द्रियाणि, इन्द्रियाभासइच देहः । अतः लोकिकेः देहमात्रे 
एव आत्मदृष्टि: क्रियते ॥ 


देहचैतन्यवादिनरच लोकायतिकाः ' चेतन्यविशिष्ट: का- 

यः पुरुषः? इत्याहुः । तथा अन्ये इन्द्रियचेतन्यवादिनः, 
अन्ये मनङ्चैतन्यवादिनः, अन्ये बुद्धिचैतन्यवादिनः । ततो- 
ऽपि आन्तरम्‌ अव्यक्तम्‌ अव्याक्ृताख्यम्‌ अविद्यावस्थम्‌ 
आत्मत्वेन प्रतिपन्नाः केचित्‌ | सवेत्र बुद्धथादिदेहान्ते आ- 
स्मचेतन्याभासता आत्मश्रान्तिकारणम्‌ इत्यतडच आत्मविषयं 
ज्ञानं न विधातव्यम्‌ । किं तहि ? नामरूपाद्यनात्माध्यारोपण- 
निवृत्तिरेव कायो, आत्मचेतन्यविज्ञानं कार्यम्‌ , अविद्याध्या- 
रोपितसरवंपदार्थाकारैः अविशिष्टतया दृञ्यमानत्वात्‌ इति । 
अत एव हि विज्ञानवादिनो बौद्धाः विज्ञानव्यतिरेकेण वस्त्वे- 
व नास्तीति प्रतिपन्नाः, प्रमाणान्तरनिरपेक्षतां च स्वसंविदि- 
तत्वाभ्युपगमेन । तस्मात्‌ अविद्याध्यारोपितनिराकरणमात्रं 

ब्रह्मणि कतेव्यम्‌ , न तु ब्रह्मविज्ञाने यन्नः, अयन्तप्रसिद्धत्वात्‌ | 
अविद्याकल्पितनामरूपविशेषाकारापहृतबुद्धीनाम्‌ अत्यन्तप्र- 
सिद्धं सुविज्ञेयम्‌ आसन्नतरम्‌ आत्मभूतमपि, अप्रसिद्ध दुवि- 
ज्ञेयम्‌ अतिदूरम्‌ अन्यदिव च प्रतिभाति अविवेकिनाम्‌ । 
बाह्याकारनिव्ृत्तबुद्धीनां तु ळव्धगुरवोत्मप्रसादानां न अतः 
परं सुखं सुप्रसिद्धं सुविज्ञेयं स्वासन्नतरम्‌ अस्ति । तथा चो- 
क्तमू---' प्रत्यक्षावगमं धम्येम्‌? इत्यादि ॥ 


केचित्तु पण्डितंमन्याः ' निराकारत्वात्‌ आत्मवस्तु न 
उपैति बुद्धिः । अतः दुःसाध्या सम्यग्ज्ञाननिष्ठा इत्याहुः । 
सत्यम्‌ ; एवं शुरुसंप्रदायरहितानाम्‌ अश्रुतवेदान्तानाम्‌ अ- 
न्तबह्दिर्विषयासक्तबुद्धीनां सम्यक्प्रमाणेषु अक्ृतश्रमाणाम्‌ । 
तद्विपरीतानां तु लौकिकग्राह्मम्राहकद्वैतवस्तुनि सद्रुद्धि: नितरां 
दुःसंपादा, आत्मचेतन्यव्यतिरेकेण वस्त्वन्तरस्य अनुप- 
ळव्धेः, यथा च “ एतत्‌ एवमेव, न अन्यथा ' इति अवोचाम ; 
उक्तं च भगवता “यस्यां जाम्रति भूतानि सा निशा पञ्यतो 
मुने:' इति । तस्मात्‌ बाह्याकारभेदबुद्धिनिवृत्तिरिव आत्म- 
स्वरूपावलम्वनकारणम्‌ । न हि आत्मा नाम कस्यचित्‌ 
कदाचित्‌ अप्रसिद्धः प्राप्यः हेयः उपादेयो वा; अप्रसिद्ध हि 
तस्मिन्‌ आत्मनि स्वार्थाः सवोः प्रवृत्तयः व्यथाः प्रसञ्ये- 

रन्‌ । न च देहाय्रचेतनाथत्व॑ शक्यं कल्पयितुम । न च 
सुखार्थ सुखम , दुःखार्थ दु:खम्‌ । आत्मावगत्यवसानार्थ- 
त्वाञ्च सवेव्यवहारस्य । तस्मात्‌ यथा स्वदेहस्य परिच्छे- 
दाय न प्रमाणान्तरापेक्षा, ततोऽपि आत्मनः अन्तरतमत्वात्‌ 
तद्वगतिं प्रति न प्रमाणान्तरापेक्षा; इति आस्मज्ञाननिंष्ठा 
विवेकिनां सुप्रसिद्धा इति सिद्धम्‌ ॥ 

येषामपि निराकारं ज्ञानम्‌ अप्रत्यक्षम्‌ , तेषामपि ज्ञानव- 
शेनैव ज्ञेयावगतिरिति ज्ञानम्‌ अत्यन्तप्रसिद्धं सुखादिवदेव 
इति अभ्युपगन्तव्यम्‌ । जिज्ञासानुपपत्तरच-- अप्रसिद्ध 
चेत्‌ ज्ञानम्‌ , ज्ञेयवत्‌ जिज्ञास्येत । यथा ज्ञेयं घटादिलक्षणं 
ज्ञानेन ज्ञाता व्याप्तुम्‌ इच्छति, तथा ज्ञानमपि ज्ञानान्तरेण 
ज्ञातव्यम्‌ आप्तुम्‌ इच्छेत्‌ । न एतत्‌ अस्ति । अतः अत्यन्त- 
प्रसिद्ध ज्ञानम्‌ „ ज्ञातापि अत एव प्रसिद्धः इति । तस्मात्‌ 
ज्ञाने यल्लो न कतेव्य:, किं तु अनात्मनि आत्मबुद्धिनिवृत्ता- 
वेव । तस्मात्‌ ज्ञाननिष्ठा सुसंपाद्या ॥ 


सा इयं ज्ञानस्य परा निष्ठा उच्यते, कथं कार्या इति-- 


बुद्धा विशुद्धया युक्तो 
धत्यात्मान नियम्य च । 

दाव्दादीन्विषयांस्त्यक्त्वा 
रागदवेषी व्युदस्य च ॥ ५१ ॥ 


बुद्धया अध्यवसायलक्षणया विझुद्धया मायारहितया 
युक्तः संपन्नः, घ्रृया धैर्येण आत्मानं कार्यकरणसंघातं नियम्य 
च नियमनं कृत्वा वशीकृत्य, शब्दादीन्‌ शब्द: आदिः 
येषां तान्‌ विषयान्‌ त्यक्त्वा, सामथ्योत्‌ शरीरस्थितिमात्रहे- 
तुभूतान्‌ केवलान्‌ मुक्त्वा तत: अधिकान्‌ सुखाथान्‌ त्यक्त्वा 
इत्यर्थः, शरीरस्थित्यर्थत्वेन प्राप्रेषु रागद्वेषौ व्युदस्य च परि- 
| त्यज्य च ॥ 
EE 
विविक्तसेवी लघ्वाशी 
यतवाक्कायमानसः । 
ध्यानयोगपरो नित्यं 
वैराग्यं ससुपाश्रितः ॥ ५२ ॥ 


विविक्तसेवी अरण्यनदीपुलिनगिरिशुहादीन्‌ विविक्तान्‌| 
~ च वितु १ ~ ~ ~ 
देशान्‌ सेवितुं शीलम्‌ अस्य इति विविक्तसंवी, ळघ्वाशी 
लघ्वशनशील:--- विविक्तसेवाळचष्वशनयोः निद्रादिदोषनिव- 
तेकत्वेन चित्तप्रसादहेतुत्वात्‌ अहणम्‌; यतवाक्कायमानसः' 

वाक च कायश्च मानसं च यतानि संयतानि यस्य ज्ञान- 
निष्ठस्य सः ज्ञाननिष्ठः यतिः यतवाक्कायमानसः स्यात्‌ । 
एवम्‌ उपरतसवकरण: सन्‌ ध्यानयोगपरः ध्यानम्‌ आत्म- 
स्वरूपचिन्तनम्‌ , योग: आत्मविषये एकाग्रीकरणम्‌ तौ 
परत्वेन कर्तव्यौ यस्य सः ध्यानयोगपरः नित्यं नित्यप्र- 
हणं मन्त्रजपाद्यन्यकतेव्याभावप्रदरीनार्थम्‌ , वैराग्यं विरा- 
गस्य भावः दृष्टादृष्टेषु विषयेषु वेतृष्ण्यं समुपाश्रितः सम्यक्‌ 
उपाश्रितः नित्यमेव इत्यथ जी 
किच 
® & 9 १ 
अहंकार बलं दप 
s २७ छै 
कामं क्रोधं परिग्रहम्‌ । 
~ PSR >>". 
विसुच्य निमेमः शान्तो 
कल्प ७५ 
त्रदह्ममूयाय कल्पत ॥ ५२ ।। 
अहंकारम्‌ अहंकरणम्‌ अहंकारः देहादिषु तम्‌ , बल सा- 

म्य कामरागसंयुक्तम्‌--न इतरत्‌ शारीरादिसामर्थ्यं स्वा- 
भाविकत्वेन तत्त्यांगस्य अशक्यत्वात्‌--दर्प दर्पो नांम हर्षा- 
नन्तरभावी धमोतिक्रमहेतुः ' हृष्टो दृप्यति इप्तो धर्ममतिक्रा- 
माते इति स्मरणात्‌; तं च, कामम्‌ इच्छां क्रोधं द्वेषं प- 

रिम्रहम्‌ इन्द्रियमनोगतदोषपरित्यागेऽपि शरीरघारणप्रसङ्गेन 
धमोनुष्ठाननिमित्तेन वा बाह्यः परिग्रहः प्राप्तः, तं च विसु- 
च्य परित्यज्य, परमह्दंसपरित्राजको भूत्वा, देहजीवनमात्रे- 
ऽपि निगेतममभाव: निर्ममः, अत एव शान्तः उपरतः, यः 
संहृतहर्षायासः यतिः ज्ञाननिष्ठः ब्रह्मभूयाय न्रह्मभवनाय 
कल्पते समर्थो भवति ॥ 
अनेन क्रमेण-- 
्रह्मश्रूतः प्रसन्नात्मा 
न शोचति न काङ्कति । 
समः सर्वेषु भूतेषु 
मद्भक्तिं लभते पराम्‌ ॥ ०४ ॥ 
ब्रह्मभूतः ब्रह्मप्राप्तः प्रसन्नात्मा ळव्धाध्यात्मप्रसादस्वभावः 
न शोचति, किंचित्‌ अर्थवैकल्यम्‌ आत्मनः वेशुण्यं वा 
उद्दिइय न झोचति न संतप्यते; न काह्कति, न हि अप्रा- 
प्रविषयाकाङ्का ब्रह्मविदः उपपद्यते; अतः ब्रह्मभूतस्य अयं 
स्वभावः अनूद्यते न शोचति न काङ्कति इति | “न हृ- 
ष्यति ' इति वा पाठान्तरम्‌ । समः सर्वेषु भूतेषु, आत्मो- 
पम्येन सर्वभूतेषु सुखं दुःखं वा सममेव पश्यति इव्यथः । 


५४० श्रीमद्भगवद्गीताभाष्ये 


न आत्मसमदशनम्‌ इह, तस्य वक्ष्यमाणत्वात्‌ ' भक्त्या 
मामभिजानाति’ इति । एवंभूतः ज्ञाननिष्ठः, मद्भक्ति 
मयि परमेश्वरे भक्तिं भजनं पराम्‌ उत्तमां ज्ञानळक्षणां च- 
तुर्थौ .लभते, ' चतुर्विधा भजन्ते माम्‌? इति हि उक्तम्‌ ॥ 


तत: ज्ञानळक्षणया-— 


भक्त्या मामभिजानाति 
यावान्यश्चास्मि तत्त्वतः । 

ततो मां तत्त्वतो ज्ञात्वा 
विरते तदनन्तरम्‌ ॥ ५५ ॥ 


भक्त्या माम्‌ अभिजानाति यावांन्‌ अहम्‌ उपाधिकृतवि- 
स्तरभेद्‌ः, यञ्च अहम्‌ अस्मि विध्वस्तसरवोपाधिभेदः उत्तमः 
पुरुषः आकाशकल्पः, तं माम्‌ अंद्वैतं चैतन्यमात्रेकरसम्‌ 
अजरम्‌ अभयम्‌ अनिधनं तत्त्वतः अभिजानाति । ततः 
माम्‌ एवं तत्त्वतः ज्ञात्वा विशते तदनन्तरं मामेव ज्ञानान- 
न्तरम्‌ । नात्र ज्ञानप्रवेशक्रिये भिन्ने विवक्षिते “ज्ञात्वा वि- 
शते तदनन्तरम्‌ › इति ।- किं तहि? फलान्तराभावात्‌ ज्ञान- 
मात्रमेव, ' क्षेत्रज्ञ चापि मां विद्धि इति उक्तत्वात्‌ ॥ 


अष्टादशोऽध्यायः । ५४९ 


ननु विरुद्धम्‌ इदम्‌ उक्तम ' ज्ञानस्य या परा निष्ठा तया 
माम्‌ अभिजानाति. इति। कर्थं विरुद्धम्‌ इति चेत्‌, उच्यते- 
यदैव यस्मिन्‌ विषये ज्ञानम्‌ उत्पद्यते ज्ञातुः,:तदेव तं विषयम्‌ 
अभिजानाति ज्ञाता इति न ज्ञाननिष्ठां ज्ञानाव्रत्तिळक्षणाम्‌ 
अपेक्षते इति; अतश्च ज्ञानेन न अभिजानाति, ज्ञानावृत्त्या 
तु ज्ञाननिष्ठया अभिजानातीति । नैष दोषः; ज्ञानस्य स्वा- 
त्मोत्पत्तिपरिपाकहेतुयुक्तस्य॒ प्रतिपक्षविहीनस्य यत्‌ आत्मानु- 
भवनिश्चयावसानत्तं तस्य निष्ठादाव्दाभिळापात्‌ । शास्त्राचा- 
यॉपदेशेन ज्ञानोत्पत्तिहेठुं सहकारिकारणं बुद्धिविशुद्धत्वादि 
अमानिस्वादिरुणं च अपेक्ष्य जनितस्य ्षे्लज्ञपरमात्मेकत्व- 
ज्ञानस्य कदेत्वादिकारकभेदबुद्धिनिबन्धनसवेकमेसन्याससहि- 
तस्य स्वात्मानुभवनिश्चयरूपेण यत्‌. अवस्थानम्‌, सा परा 
ज्ञाननिष्ठा इति उच्यते । सा इयं ज्ञाननिष्ठा आतोदिभक्ति- 
त्रयापेक्षया परा चतुर्थी भक्तिरिति उक्ता । तया परया 
भक्त्या भगवन्तं तत्त्वत: अभिजानाति, यद्नन्तरमेव इश्वर- 
क्षेत्रज्ञभेदबुद्धि: अशेषतः निवतंते । अतः ज्ञाननिष्ठालक्षणया 
भक्त्या माम्‌ अभिजानातीति वचनं न विरुध्यते । अत्र च 
सर्व निवृत्तिविधायि शास्त्रं वेदान्तेतिहासपुराणस्मृरतिळक्षणं 
न्यायप्रसिद्धम्‌ अर्थवत्‌ भवति ' विदित्वा . . . व्युत्थायाथ 


“का IS 


Wo 


५४२ श्रीमद्वगवद्वीताभाष्ये 


भिक्षाचर्यं चरन्ति ! ¦ तस्मान्नथासमेषां तपसामतिरिक्तमाहु: ' 
८ न्यास एवात्यरेचयत्‌? इति । “संन्यास: कमेणां न्यासः? 
वेदानिमं च लोकममुं च परित्यज्य ” ' त्यज धर्ममधर्म च’ 
इत्यादि । इह्‌ च प्रदाञश्शितानि वाक्यानि । न च तेषां वाक्या- 
नाम्‌ आनर्थक्यं युक्तम्‌; न च अर्थवादत्वम , स्वप्रकरणस्थ- 
त्वात्‌ , प्रत्यगात्माविक्रियस्वरूपनिष्ठत्वाच मोक्षस्य | न हि 
पूवेसमुद्रं जिगिमिषोः प्रातिलोम्येन प्रत्यक्समुद्रजिंगमिषुणा 
समानमारोत्वं संभवति । प्रत्यगात्मविषयप्रत्ययसंतानकर- 
णांभिनिवेशश्च ज्ञाननिष्ठा ; सा च प्रत्यक्समुद्रगमनवत्‌ कमेणा 
सहमाचित्वेन विरुध्यते । पत्रतसषपयोरिव अन्तरवान्‌ वि- 
रोधः प्रमाणविदां निश्चितः । तस्मात्‌ सवेकर्मेसंन्यासेनेव 


~ इ 


ज्ञाननिष्ठा कार्या इति सिद्धम्‌ ॥ 
स्वकर्मणा भगवतः अभ्यचेनभक्तियोगस्य सिद्धिप्रापतिः 
फलं ज्ञाननिष्ठायोग्यता, यन्निमित्ता ज्ञाननिष्ठा मोक्षफलाव- 
साना । सः भंगवंद्गाक्तियोगः अधुना स्तूयते शा्त्रार्थोपासं- 
हारभ्रकरणे शास्रार्थनिश्चयदाढ्याय-- | 

6 6 ह a 5 > हरे | 
सवकमाण्यपि सदा कुवाणो मद्यपाश्नयः । 
मत्पसादादवापोति शाश्वत पद्मव्ययम्‌ ॥२६॥ 





अष्टादशोऽध्यायः । ५४३ 


सवेकमोण्यपि प्रतिषिद्धान्यपि सदा कुवोण: अनुतिष्ठन्‌ 
मद्दथपाश्रयः अहं वासुदेवः इश्वरः व्यपाश्रयो व्यपाश्रयणं 
यस्य सः मद्वथपाश्रयः मय्यार्पितसवभावः इत्यर्थः । सोऽपि 
मत्प्रसादात्‌ मम इश्वरस्य प्रसादात्‌ अवाप्नोति शाश्वत नित्यं 
वैष्णवं पदम्‌ अव्ययम्‌ || 


यस्मात्‌ एवम्‌ 


Cae ~ 8 Y 
चेतसा सवेकमाणि मयि संन्यस्य मत्परः । 
बुद्धियोगमपाञ्रित्य मचित्तः सततं अव ॥ ५७॥ 


चेतसा विवेकबुद्ध्या सर्वकर्माणि दृष्टादष्टाथीनि मयि 
इश्वरे संन्यस्य ' यत्‌ करोषि यदभासि ' इति उक्तन्यायेन, 
मत्परः अहं वासुदेवः परो यस्य तव सः त्वं मत्परः सन्‌ 
मय्यर्पितसवीत्मभावः बुद्धियोगं समाहितबुद्धित्व बुद्धियोगः 
तं बुद्धियोगम्‌ अपाश्रित्य अपाश्रयः अनन्यशरणत्वं मच्चित्तः 
मय्येव चित्तं यस्य तव सः त्वं मच्चित्तः सततं सवेदा 
भवः: | 


माचित्तः सवेदृगाणि 
मत्प्रसादात्तारिष्यासि । 


५४४ गीमद्धगवद्रीताभाष्ये 


अथ चेत्त्वमहंकारा- 
न्न श्रोष्यसि विनङ्खयसि ॥ ०८ ॥ 
मच्चित्तः सवेदुगोणि सर्वाणि दुस्तराणि संसारहेतुजा- 
तानि मत्प्रसादात्‌ तरिष्यसि अतिक्रमिष्यसि । अथ चेत्‌ 
यदि त्वं मदुक्तम्‌ अहंकारात्‌ ' पण्डित: अहम्‌ इति न 
श्रोष्यसि न प्रहीष्यसि, ततः त्वं विनङ्कथसि विनाश 
गमिष्यसि ॥ 


इदं च त्वया न मन्तव्यम्‌ ' स्वतन्त्रः अहम्‌, किमथ 
परोक्तं करिष्यामि ?? इति 


यव्यहकारमाश्रित्य 
न योत्स्य इति मन्यसे । 
. मिथ्येष व्यवसायस्ते 
प्रकृतिस्त्वाँ नियोक्ष्यति ॥ ५९ ॥ 
यदि चेत्‌ त्वम्‌ अहंकारम्‌ आश्रित्य न योत्स्ये इति न 
युद्धं करिष्यामि इति मन्यसे चिन्तयसि निश्चयं करोषि, 
मिथ्या एष: व्यवसांयः निश्चय: ते तव; यस्मात्‌ प्रकृति: 
क्षत्रियस्रभावः त्वां नियोक्ष्यति ॥ 


अष्टादशोऽध्यायः । ५५४५ 


यस्माञ्च-- 


स्वभावजेन कौन्तेय 
~ Q 
निवद्धः स्वेन कमेणा । 
९१ नेच्छासि > he 
कतु नेच्छासे यन्माहा- 
~ a 
त्करिष्यस्थवचोऽपि तत्‌ ॥ ६० ॥ 
स्वभावजेन शौर्यादिना यथोक्तेन कोन्तेय निबद्ध: निश्च 
येन बद्धः स्वेन आत्मीयेन कमणा कर्तु न इच्छसि यत्‌ 
कमे, मोहात्‌ अविवेकतः करिष्यसि अवशोऽपि परवश एव ` 
तत्‌ कमे ॥ 
_ यस्मात्‌ 
७ ७ 2 SESE ~ 
इश्वरः सवभूतानां हृददेदोञ्जुंन तिष्ठति । 
> ~ 
भ्रामथन्सवभूतान यन्चारूढान मायया ॥. 
ईश्वरः इशनशील: नारायणः सर्वेभूतानां सवेप्राणिनां 
हृद्देशे हृदयदेश अजुन शुक्लान्तरात्मस्वभावः विशुद्धान्त:- 
करंण:--- ' अहश्च कृष्णमहरजुने च' इति दशेनात्‌-- - 
तिष्ठाति स्थितिं लभते । तेषु सः कथं तिष्ठतीति, .आह-- 
भ्रामयन्‌ भ्रमण कारयन्‌ सवेभूतानि यन्त्रारूढानि यन्त्राणि 





५४६ श्रीमद्भगवद्वीताभाण्ये 


आरूढानि अधिछितानि इव-- इति इवदाव्द: अत्र द्रष्ट- 
व्यः यथा दारूक़्ृतपुरुषादीनि यन्त्रारूढानि । मायया 
च्छद्मना भ्रामयन्‌ तिष्ठति इति संबन्धः ॥ 
तमेव कारणं गच्छ 
सवेभावेन भारत । 
तत्प्रसादात्परां शान्ति 
स्थान प्राप्स्यसि शाश्वतम्‌ ॥ ६२॥ 
तमेव ईश्वरं शरणम्‌ आश्रयं संसारातिहरणार्थ गच्छ 
आश्रय सवेभावेन सर्वोत्मना हे भारत । ततः तत्प्रसादात्‌ 
इंश्वरानुअहात्‌ परां प्रकृष्टां शान्तिम्‌ उपरतिं स्थानं च मम 
विष्णोः परमं पदं प्राप्स्यसि शाश्वत नित्यम्‌ ॥ | 
इति ते ज्ञानमाख्यातं गुद्याहुद्मतर मया । 
विग्गृदसेतद्दोषेण यथेच्छसि तथा कुरु ॥ ६३॥ 
इति एतत्‌ त तुभ्यं ज्ञानम्‌ आख्यातं कथितं गुह्यात्‌ 
गोप्यात्‌ गुह्यतरम्‌ अतिशयेन गुह्यं रहस्यम्‌ इत्यर्थः, मयाः 
सवेज्ञन इश्वरेण | विस्य विमशेनम्‌ आलोचनं कृत्वा 
एतत्‌ यथोक्तं शास्म अशेषेण समस्तं .यथोक्तं च अर्थजातं 
यथा. इच्छसि तथा कुरु ॥ 





अष्टादशोऽध्यायः । ५४७ 
भूयोऽपि मया उच्यमानं शणु--- 


७ ७ 
सवेगुद्यतमं भूयः 
शुणु मे परमं वचः | 
इष्टोऽसि मे दृढमिति 
ततो वक्ष्यामि ते हितम्‌ ॥ ६३ ॥ 
सवेगुह्यतमं सवेभ्यः गुह्येभ्य: अ्यन्तगुह्यतमम्‌ अत्यन्त- 
रहस्यम्‌ , उक्तमपि असकृत्‌ भूयः पुनः श्शणु मे मम परमं 
प्रकृष्टं वचः वाक्यम्‌ । न भयात्‌ नापि अर्थकारणाद्वा | 
वक्ष्यामि ; कि तहिं? इष्टः प्रियः असि मे मम दृढम्‌ अव्य- 
भिचारेण इति कृत्वा तत: तेन कारणेन वक्ष्यामि कथ- 
. यिष्यामि ते तव हितं परमं ज्ञानप्राप्तिसाघनम्‌, तद्धि सवे- | 
हितानां हिततमम्‌ ।। | 
किं तत्‌ इति, आह---- 
| 


मन्मना भव मद्भक्तो 
मद्याजी मां नमस्कुरू । 
मामेवेष्यसि सत्यं ते 
प्रतिजाने प्रियोऽसि मे ॥ ६७ ॥ 


५४८ श्रीमद्धगवद्वीतामभाष्ये - 


मन्मनाः भव मच्चित्तः भव । मद्भक्तः भव मद्भजनो 
भव । मद्याजी मद्यजनशीलो भव । मां नमस्कुरु नम- 
स्कारम्‌ अपि ममेव कुरु | तंत्र एवं वतमान: वासुदेवे 
एव समर्पितसाध्यसाधनप्रयोजनः मामेव एष्यसि आग- 
मिष्यसि । सत्यं ते तव प्रतिजाने, सत्यां प्रतिज्ञां करोमि 
एतस्मिन्‌ वस्तुनि इत्यर्थः; यतः प्रियः असि मे। एवं 
भगवतः सत्यप्रतिज्ञत्वं बुद्धा भंगवद्भक्तेः अवञ्यंभावि 
मोक्षफलम्‌ अवधायै भगवच्छरणेकंपरायणः भवेत्‌ इति 
वाक्यार्थः ॥ i 
_ कर्मयोगनिष्ठायाः परमरह्स्यम्‌ इंश्वरशरणताम्‌ उपसंहृ, 
अथ इदानीं कमेयोगनिष्ठाफळं सम्यग्दशेनं सवेवेदान्तसार- 
विहित वक्तव्यसिति आह--- 
सवेधमोन्पारित्यज्य 
मामेक दारणं ब्रज । 
अहं त्वा सवपापेभ्यो 
मोक्षयिष्यामि मा शुचः ॥ ६९६ ॥ 
सर्वधर्मान सर्वे च ते धर्माश्च सर्वधर्माः तानू--धर्मशव्दे- 
न अत्र अधर्मोऽपि गृह्यते, नेष्कम्येस्य विवक्षितत्वात्‌, “ ना- 


अष्टादशो5ध्यायं: । ५४५९ 


विरतो दुश्चरितात्‌? ` यज धर्ममधर्मं च' इल्यादिश्रुतिस्मृति- 
भ्यः सर्वधर्मान्‌ परित्यञ्य संन्यस्य सर्वेकमोणि इत्येतत्‌ । 
माम्‌ एकं सर्वात्मानं समं सर्वभूतस्थितम्‌ ईश्वरम्‌ अच्युत 
गर्भजन्मजरामरणवाजितम्‌ “ अहमेव ' इत्येवं शरण ब्रज, न 
मत्तः अन्यत्‌ अस्ति इति अत्रधारय इत्यर्थः । अहं त्वा त्त्राम्‌ 
एवं निश्चितबुद्धि सवेपापेभ्यः सवेधर्माधमेबन्धनरूपेभ्यः मो- 
क्षयिष्याभि स्वात्मभावप्रकाशीकरणेन । उक्त च ¦ नाशया- 
म्यात्मभावस्थो ज्ञानदीपेन भास्वता? इति । अतः मा झुचः 
शोकं मा कार्षी: इत्यर्थः ॥ 


अस्मिन्गीताशाख्रे परमनिःश्रेयससाधनं निश्चितं किं 
ज्ञानम्‌ , कर्म वा, आहोस्वित्‌ उभयम्‌ ? इति । कुतः संशय: ? 
८ यञ्ज्ञात्वामृतमरनुते ' “ ततो मां तत्त्वतो ज्ञात्वा विशते तद- 
नन्तरम्‌ ' इत्यादीनि वाक्यानि केवळाउ्ज्ञानात्‌ निः श्रेयसप्रा- 
पिं दीयन्ति । ' कर्मेण्येवाधिकारस्ते?  “ कुरु कर्मेव ' इत्येव- 
मादीनि कर्मणामवझ्यकतेव्यतां द्शयन्ति | एवं ज्ञानकर्मणोः 
कतंव्यत्वोपदेशात्‌ समसुञ्चितयोरपि निःश्रयसहेतुत्वं स्यात्‌ 
इति भवेत्‌ संशय: कस्यचित्‌ । किं पुनरत्र मीमांसाफलम्‌ ? 
ननु एतदेव--एषामन्यतमस्य परमनिःश्रेयससाधनत्वावधा- 


रणम; अतः विस्तीणेतरं मीमांस्यम्‌ एतत्‌ ॥ 
S. B. 11, 18 


५५० श्रीमद्भगवद्वीताभाष्ये 


आत्मज्ञानस्य तु केवलस्य निःश्रेयसहेतुत्वम्‌ , भेदंप्रत्यं- 
यानिवर्तकत्वेन कैवल्यफलावसायित्वात्‌ । क्रियाकारकफळभे- 
देबुद्धि: अविद्यया आत्मनि निल्यप्रवृत्ता-- “ मम कमे, अहं 
कर्तामुष्मै फलायेदं कमे करिष्यामि’ इति इयम्‌ अविद्या 
अनादिकालप्रवृत्ता । अस्या अविद्यायाः निवतेकम्‌ “ अयम- 
हमस्मि केवळो5कतो अक्रियोऽफलः ; न मत्तोऽन्योऽस्ति क- 
श्रित्‌? इत्येवंरूपम्‌ आत्मविषयं ज्ञानम्‌ उत्पद्ममानम्‌ , कमेप्रवृ- 
त्तिहेतुभूतायाः भेदबुद्धे: निवतेकत्वात्‌ | तु-शब्दः पक्षव्या- 
वृत्त्यर्थ:---न केवळेभ्यः कर्मभ्यः, न च ज्ञानकमेभ्यां समु- 
' चिताभ्यां निःश्रेयसप्राप्तिः इति पक्षद्वयं निवतेयति । अकाये- 
त्वाञ्च निःश्रेयसस्य कर्मेसाधनत्तानुपपत्तिः। न हि नित्यं वस्तु 
कमर्णा ज्ञानेन वा क्रियते | केवलं ज्ञानमपि अनर्थकं तहि? 
न, अविद्यानिवतकत्वे सति दृष्टकैवल्यफलावसानत्वात्‌ । 
अविद्यातमोनिवतेकस्य ज्ञानस्य दृष्टं कैवस्यफलावसानत्तरम्‌ , | 
रञ्ञ्वादिविषये . सपीद्यज्ञानतमो निवतेकप्रदीपप्रकाशफळवत्‌ । | 
विनिव्ृत्तसपीदिविकल्परज्ञुकैवल्यावसानं हि प्रकाशफळम्‌ ; 
तथा ज्ञानम्‌ । दृष्टार्थानां च च्छिदिक्रियाप्निमन्थनादीनां 
व्याएतकत्रीदिकारकाणां द्वैथीभावाभिदशनादिफळात्‌ अन्यफळे 
कर्मान्तरे वा व्यापारालुपपत्तिः यथा, तथा दृष्टाथोयां ज्ञान- 








अष्टादशोऽध्यायः । ५५१ 


निष्ठाक्रियायां व्याप्रतख ज्ञात्रादिकारकर्य आलकेवल्यफलात्‌ 
कर्मान्तरे प्रवृत्ति: अनुपपन्ना इति न ज्ञाननिष्ठा कमेसहिता 
उपपद्यते । भुज्यभिहोत्रादिक्रियावत्स्यात्‌ इति चेत्‌, न; केव- 
ल्यफळे ज्ञाने क्रियाफळार्थित्वानुपपत्तेः । कैवस्यफले हि ज्ञाने 
प्राप्ने, सर्वतःसंप्छतोदकफले कूपतटाकादिक्रियाफलार्थित्वा- 
भाववत्‌ , फळान्तरे तत्साधनभूतायां वा क्रियायाम्‌ आर्थि- 
त्वानुपपत्ति: । न हि राज्यभ्राप्तिफले कर्मणि व्याप्रतस्य क्षेत्र- 
मात्रप्राप्रिफळे व्यापारः उपपद्यते, तद्विषयं वा अर्थित्वम्‌ । 
तस्मात्‌ न कर्मणोऽस्ति निःश्रेयससाधनत्वम्‌ । न च ज्ञानक- 
मेणोः समुच्चितयो: । नापि ज्ञानस्य केवस्यफलस्य कमेसाहा- 
ग्यापेक्षा, अविद्यानिवतेकत्वेन विरोधात्‌ । न हि तमः तमसः 
निवर्तकम्‌ । अतः केवलमेव ज्ञानं निःश्रेयससाधनम्‌ इति । 
न; नित्याकरणे प्रत्यवायप्रापेः, केवल्यस्य च नित्यत्वात्‌ | 
यत तावत केवळाउज्ञानात्‌ - कैवल्यप्राप्तिः इत्येतत्‌, तत्‌ 
असत : यतः नित्यानां कमणां श्रत्युक्तानाम्‌ अकरणे प्रत्य- 
वाय: नरकादिप्राप्तिळक्षणः स्यात्‌ | ननु एवं तर्हि कमेभ्यो 
मोक्षो नास्ति इति अनिर्मोक्ष एव । नेष दोषः; नित्यत्वात्‌ 
मोक्षस्य । नित्यानां कमेणाम्‌ अनुष्ठानात्‌ प्रत्यवायस्य 
अप्राप्ति:, प्रतिषिद्धस्य च अकरणात्‌ अनिष्टशरी रानुपपत्ति:, 

काम्यानां च वजेनात्‌ इष्टशरीरानुपपत्तिः, वर्तेमानशरी- 
रारम्भकस्य च कमेण: फलोपभोगक्षये पतिते अस्मिन 
शरीरे देहान्तरोत्पत्तौ च कारणाभावात्‌ आत्मनः रागा- 
दीनां च अकरणे स्वरूपावस्थानमेच कैवल्यमिति अयल्न- 
सिद्धं कैवल्यम्‌ इति । अतिक्रान्तानेकजन्मान्तरक्ृतस्य स्वर्ग- 
नरकादिप्रापिफळस्य अनारव्धकारयेस्य उपभोगानुपपत्तः क्ष- 
याभावः इति चेत्‌, न; नित्यकर्मोनुष्ठानायासदुःखोपभो- 
गस्य तत्फलोपभोगस्वोपपत्ते: । प्रायश्चित्तवद्ठा पूर्वोपात्तदु- 
रितक्षयार्थं नियं कमे । आरब्धानां च कर्मणाम्‌ उपभोगेनैव 
क्षीणत्वात्‌ अपूर्वाणां च कर्मणाम्‌ अनारम्भे अयल्लसिद्ध 
कैवल्यमिति । न; तमेव विदित्वातिमृत्युमेति नान्यः 
पन्था. विद्यतेऽयनाय ' इति विद्याया अन्यः पन्थाः मोक्षाय 
न विद्यते. इति श्रुतेः, चमेवदाकाशवेष्टनासंभववत्‌ अविदुषः 
मोक्षासंभवश्रुते:, . ' ज्ञानात्कैवल्यमाप्नोति' इति च पुराण- 
स्मृतेः; अनारव्धफलानां पुण्यानां कर्मणां क्षयानुपपत्तश्च । 
यथा पूर्वोपात्तानां दुरितानाम्‌ अनारव्धफलानां संभवः, 
तथा पुण्यानाम्‌ . अनारब्धफलानां स्यार्संभवः । तेषां च 
देहान्तरम्‌ अक्त्वा क्षयानुपपत्तो मोक्षानुपपत्तिः । ` धर्मा- 
धर्महेतूनां च रागद्वेषमोहानाम्‌ अन्यत्र आत्मज्ञानात्‌ उच्छे- 


अष्टादशोऽध्यायः । ५५३ 


दानुपपत्ते: धर्माधर्मोचष्छेदाचुपपत्तिः । नित्यानां च कमणां 
पुण्यफलत्वश्रृतेः, ' वणी आश्रमाश्च स्वकर्मनिष्ठाः ? इत्यादि- 
स्मृतेश्च कमेक्षयानुपपत्ति: ॥ रे या 


ये तु आहुः नित्यानि कर्माणि दुःखरूपत्वात्‌ पूवेक- 
तदुरितकर्मणां फलमेव, न तु तेषां स्वरूपव्यतिरेकेण अन्यत्‌ 
फलम्‌ अस्ति, अश्रुतत्वात्‌, जीवनादिनिमित्त च विधानात्‌ 
इति । न, अप्रबृत्तानां कमेंणां फलदानासंभवात्‌ ; दुःखफल- 
` विशेषानुपपत्तिश्व स्यात्‌ । यदुक्तं पूवेजन्मकृतदुरितानां 
कमेणां फलं नित्यकर्मानुष्ठानायासदुःखं भुज्यत इति, तद्‌- 
सत्‌ । न हि मरणकाले फलदानाय अनङ्करीभूतस्य कर्मणः 
फलम्‌ अन्यकमोर्धे जन्मनि उपभुज्यत इति उपपत्तिः । 
अन्यथा स्वर्गफलोपभोगाय अग्निहोत्रादिकमोरब्ध जन्मनि 
नरकफलोपभोगानुपपत्तिः न स्यात्‌ । तस्य दुरितस्य दु:ख- 
विशषफळत्वानुपपत्तेश्च- अनेकेषु हि दुरितष॒ संभवत्सु 
भिन्नदुःखसाधनफलेषु नियकर्मानुष्ठानायासढुःखमात्रफलेषु 
कल्प्यमानेषु : इन्द्वरोगादिबाधनं निर्निमित्तं न हि शक्यते 
कल्पयितुम्‌ , नित्यकर्मानुष्ठानायासढुःखमेव पूर्वोपात्तदुरित- 
फलं न शिरसा पाषाणबहनादिदुःखमिति । अप्रकृत च 
इद्म्‌ उच्यते-- नित्यकमोनुष्ठानायासदुःखं पूवेकृतदुरित- 

कर्मफलम्‌ इति | कथम्‌ १ अप्रसूतफलस्य हि पूवेकृतदुरितस्य 
क्षय: न उपपद्यत इति प्रकृतम्‌ । तत्र प्रसूतफलस्य कमेण: 
फलं नित्यकर्मानुष्ठानायासदुःखम्‌ आह भवान्‌ , न अप्रसूत- 
फळस्येति । अथ सवमेव पूवेकृतं दुरितं प्रसूतफलमेव इति 
मन्यते भवान्‌, ततः नित्यकमोनुष्ठानायासदुःखमेव फलम्‌ 
इति विशेषणम्‌ अयुक्तम्‌ । नित्यकर्मविध्यानर्थक्यप्रसङ्गः्च, 
उपभोगेनैव प्रसूतफळस्य दुरितकर्मणः क्षयोपपत्ते: । किंच, 
श्रतस्य नित्यस्य कर्मणः दुःखं चेत्‌ फलम्‌ , नित्यकमाचुष्ठाना- . 
यासादेव तत्‌ दृश्यते व्यायामाद्वित्‌; तत्‌ अन्यस्य इति 
कल्पनानुपपत्तिः । जीवनादिनिमित्ते च विधानात्‌ „ नित्यानां 
कर्मणां प्रायश्चित्तवत्‌ पूवेक्ृतदुरितफलत्वानुपपत्ति: । यस्मिन्‌ 
पापकर्मणि निमित्ते यत्‌ विहितं प्रायश्चित्तम्‌ न तु तस्य 
पापस्य तत्‌ फलम्‌ । अथ तस्यैव पापस्य निमित्तस्य प्राय- 
श्रित्तदुःखं फलम्‌, जीवनादिनिमित्तेऽपि नित्यकमानुष्ठाना- 
यासदुःखं जीवनादिनिमित्तस्यैव फलं प्रसञ्येत, नित्यप्राय- 
श्चित्तयोः नेमित्तिकत्वाविशेषात्‌ | किंच अन्यत्‌ नित्यस्य 
काम्यस्य च अभिहोत्रादे: अनुष्ठानायासदुःखस्य तुल्यत्वात्‌ 
नित्यानुष्ठानायासदुःखमेव पूर्वक्ृतदुरितस्य फलम्‌, न तु 
काम्याबुष्ठानायासदुःखम्‌ इति विशेषो नास्तीति तदपि पूव- 

कृतदुरितफळ प्रसञ्येत । तथा च सति नित्यानां फळाश्र- 
वणात्‌ तद्विधानान्यथानुपपत्तेश्च नित्याचुष्ठानायासदुःखं पूवे- 
कृतदुरितफलम्‌ इति अर्थोपत्तिकस्पना च अन्नुपपन्ना, एवं 
विधानान्यथानुपपत्तः अनुष्ठानायासदुःखव्यतिरिक्तफळत्वानु- 
मानाञ्च नित्यानाम्‌ । विरोधाच्च; विरुद्धं च इदम्‌ उच्यते-- 
नित्यकर्मणा अनुष्टीयमानेन अन्यस्य कमणः फळं भुज्यते 
इति अभ्युपगम्यमाने स एव.उपभोगः नित्यस्य कमणः फल- 
म्‌ इति, नित्यस्य कर्मणः फलाभाव इति च. विरुद्धम्‌ उच्यते । 
किंच, काम्याभिहोत्रादो अनुष्ठीयमाने नित्यमपि अभिहो- 
त्रादि तन्त्रेणैव अनुष्ठित भवतीति .तदायासदुःखेनेव काम्या- 
म्रिहोत्रादिफलम्‌ उपक्षीणं स्यात्‌ , तत्तन्त्रत्वात्‌ । अथ काम्या- 
म्िहोत्रादिफलम्‌ अन्यदेव स्वगोदि, तद्नुष्ठानायासदुःखमपि 
भिन्न प्रसञ्येत । न च तदस्ति, दृष्टविरोधात्‌ ; न हि का- 
म्यानुष्ठानायासदुःखात्‌ केवळनि्यानुष्ठानायासदुःख भिन्न 
दृश्यते । किंच अन्यत्‌-- अविह्दितमप्रतिषिद्धं च कमे 
तत्काळफलम्‌ , न तु शास्त्रचोदितं प्रतिषिद्धं वा तत्काळ- 
फळं भवेत्‌ । तदा स्वर्गादिष्व्रपि अदृष्टफळाशासनेन उद्यमो 
न स्यात्‌ अस्निहोत्रादीनामेव कर्मस्वरूपाविशेषे अनुष्ठाना- 
यासढुःखमाँत्रेण उपक्षयः. नित्यानाम्‌; स्वगोदिमहाफलत्व 

काम्यानाम्‌ , अङ्गेतिकतेव्यताद्याधिक्ये तु असति, फलकाः 
मित्वमात्रेणेति । तस्माञ्च न नित्यानां कमेणाम्‌ अदष्टफला- 
भावः कदाचिदपि उपपद्यते | अतश्च अविद्यापूवेकस्त्र कमणः 
विद्यैव शुभस्य अशुभस्य वा क्षयकारणम्‌ अशेषतः, न 
नित्यकर्मानुष्ठानम्‌ । अविद्याकामबीजं हि सवमेच कर्म तथा 
च उपपादितमविद्वद्धिषयं कमै, विद्वद्विषया च सरवंकमंसंन्या- 
सपूर्विका ज्ञाननिष्ठा-- “ उभौ तौ न विजानीतः ' ' वेदाबिना- 
शिनं नित्यम्‌ › ' ज्ञानयोगेन सांख्यानां कर्मयोगेन योगिनाम्‌ 
“ अज्ञानां कर्मसङ्गिनाम्‌ ' ` तत्त्ववित्तु महाबाहो .... गुणा गुणेषु 
वर्तन्ते इति मत्वा न सज्जते? ' सर्वकर्माणि मनसा संन्यस्या- 
स्ते : नैव किंचित्‌ करोमीति युक्तो मन्येत तत्त्ववित्‌, अर्थात्‌ 
अज्ञः करोमि इति; आरुरुक्षोः म कमे कारणम्‌ , आरूढस्य 
योगस्थस्य शम एव कारणम्‌; उदारा: त्रयोऽपि अज्ञाः, 
* ज्ञानी त्वात्मैव मे मतम्‌? ` अज्ञा: कर्मिणः गतागतं काम- 
कामा: ळभन्ते ' ; अनन्याश्चिन्तयन्तो मां नित्ययुक्ताः यथो- 
क्तम्‌ आत्मानम्‌ आकाशकल्पम्‌ उपासते; ' ददामि बुद्धि- 
योगां तं येन मासुपयान्ति ते ', अथोत्‌ न कर्मिणः अज्ञाः उप- 
यान्ति। भगवत्कर्मकारिणः ये युक्ततमा अपि कर्मिणः अज्ञाः; 
ते उत्तरोत्तरहीनफळलत्यागावसानसाधना :; अनिर्देइयाक्षरोपा- 

सकास्तु .' अद्वेष्टा सर्वभूतानाम्‌ ' इति आंध्यायपरिसमाप्ति 
उक्तसाधना: क्षेत्राध्यायाद्यध्यायत्रयोक्तज्ञानसाधनाद्य । अधि- 
छानादिपञ्चकहेतुक सरवकमेसंन्यासिनां आत्मेकत्वाकतृत्वज्ञान- 
वतां परस्यां ज्ञाननिष्ठायां वतमानानां भगवत्तत्त्वविदाम्‌ 
अनिष्टादिक्मफळत्रयं परमहसपरित्राजकानामेव लव्धभगव- 
त्स्वरूपात्मैकत्वशरणानां न भवति; भवत्ये अन्येषामज्ञानां 
कर्मिणामसंन्यासिनाम्‌ इत्येषः गीताशास्त्राक्तकतेव्याथेस्य 
विभाग: ॥ 


अविद्यापूवेकत्वं सर्वस्य कर्मणः असिद्धमिति चेत्‌, न; 
त्रह्महत्यादिवत्‌ | यद्यपि शास्त्रावगतं नित्यं कमे, तथापि अवि- 
द्यावत एव भवति । यथा प्रतिषेधशास्त्रावगतमपि ब्रह्महत्यादि- 
लक्षणं कर्म अनर्थकारणम्‌ अविद्याकामादिदोषवतः भवति, 
अन्यथा प्रवृत्त्यनुपपत्ते:, तथा नित्यनैमित्तिककाम्यान्यपीति । 
देहव्यतिरिक्तात्मनि अज्ञाते प्रवृत्ति: नित्यादिकमेसु अनुपपन्ना 
इति. चेत्‌ , न; चलनात्मकस्य कमणः अनात्मकतेकस्य ' अहं 
करोमि ' इति प्रवृत्तिदशनात्‌ । देहादिसंघाते अहंप्रत्ययः गोण:, 
न मिथ्या इति चेत्‌, न; तत्कार्यष्वपि गोणत्वोपपत्ते: । 
आत्मीये देहादिसंघाते अहंप्रत्यय: गौणः; यथा: आत्मीये 
पुत्र “आत्मा चै पुत्रनामासि’ इति, लोके च “मम प्राण 

एव अयं गौ: ' इति, तद्वत्‌। नैवायं मिथ्याप्रत्ययः । मिथ्या प्र- 
त्ययस्तु स्थाणुपुरुषयोः अगृह्यमाणविशेषयोः । नः गोणप्रत्ययस्य 
मुख्यकायोथेता, अधिकरणस्तुयर्थत्वात्‌ लछुप्तोपमाशब्देन । 
यथा ' सिंह्दो देवदत्तः ' ` अभिमोणवक: ' इति सिंह इव अ- 
भ्रिरिव क्रोर्यपैङ्गल्यादिसामान्यवत्त्वात्‌ देवद्त्तमाणवकाधिकर- 
णस्तुयथेमेव, न तु सिंहकार्यम्‌ अभिकार्य वा गौणशब्दप्रत्य- 
यनिमित्तं किंचित्साध्यते; मिथ्याप्रत्ययकार्यं तु अनर्थमनुभव- 
ति इति ¦ गौणप्रत्ययविषयं जानाति ' नैष सिंह: देवदत्तः , 
तथा “ नायमभ्निमोणवक: ' इति । तथा गौणेन देहादिसंघा- 
तेन आत्मना कृतं कम न मुख्येन अहंप्रत्ययविषयेण आत्म- 
ना कृतं स्यात्‌ । न हि गौणसिंहाम्निभ्यां कृतं कर्म मुख्यसिं- 
हाम्निभ्यां कृतं स्यात्‌ । न च क्रोर्येण पैङ्गल्येन वा सुख्यसिं- 
हाग्न्यो: कार्य किंचित्‌ क्रियते, स्तुत्यर्थत्वेन उपक्षीणत्वात्‌ | 

स्तूयमानौ च जानीतः ' न अहं सिंहः ‹ न अहम्‌ अग्नि:' इति; 
न हि ' सिंहस्य कमे मम अग्नेश्च ' इति । तथा “न संघात- 
स्य कर्म मम झुख्यस्य .आत्मनः  . इति प्रत्ययः. युक्ततरः 
स्यात्‌; न पुनः.“ अहं कतो मम कर्म” इति । यच्च आहुः 
‹ आत्मीयैः स्मृतीच्छाप्रयत्रः कर्महेतुभिरात्मा कर्म करोति ' 
इति, न; तेषां मिथ्याप्रत्ययपूर्वेकत्वात्‌ । मिथ्याप्रत्ययनिमि- 

त्तेष्टानिष्टानुभूतक्रियाफळजनितसंस्कारपूबका: हि स्मृतीच्छा- 
प्रयत्नादय: । यथा अस्मिन्‌ जन्मनि देहादिसंघाताभिमानरा- 
गद्देषादिकृतौ धर्माधमौ तस्फळानुभवञ्च, तथा अतीते अती- 
ततरेऽपि जन्मनि इति अनादिरिविद्याकृतः संसारः अतीतो- 
5नागतइच अनुमेय: । ततश्च सवेकर्मसन्याससहितज्ञाननि-' 
ष्ठया आत्यन्तिकः संसारोपरम इति सिद्धम्‌ । -अविद्यात्मक- 
त्वाच्च देहाभिमानस्य, तन्निवृत्तौ देहानुपपत्तेः संसारा नुप- 
पत्तिः । देहादिसंघाते आत्माभिमानः अविद्यात्मकः । न हि 
लोके “ गवादिभ्योऽन्योऽहम्‌ , . मत्तश्चान्ये गवांदय: ' इति 
जानन्‌ तान्‌ “ अहम्‌? इति मन्यते कश्चित्‌ । अजानंस्तु स्था- 
णो पुरुषविज्ञानवत्‌ अविवेकतः देह्यादिसंघाते कुर्यात्‌ ` अहम्‌ 
इति प्रत्ययम्‌ , न. विवेकतः जानन्‌ .। यस्तु “आत्मा वै 


ट पुत्र नामास इांत पुत्र अहप्रत्यय:, स तु जन्यजनकसवन्ध- 


` निमित्तः गौण: । गौणेन च आत्मना भोजनादिवत्‌ परमा- 
थेकार्य न शक्यंते कतुम्‌ , गोणसिंहाम्निभ्यां मुख्यसिंह्ाप्नि- 
कार्यचत्‌ ॥ 


& ~ ~ 2 ९ ७ गो ये दृहोनिद्र च 
अदृष्टांवषयचांदनाप्रामाण्यात्‌ आसकतव्य गाण: न्द्र् 


यासभि: क्रियत एव इति चेत्‌, न; अविद्याकृतासत्वात्ते- 
षाम्‌। न च गौणाः आल्मान: देहेन्द्रियादय:; किं तर्हि? मिथ्या- 

प्रत्ययेनेव अनात्मान: सन्तः आत्मत्वमापाद्यन्ते, तद्भावे भा- 
वात्‌, तदभावे च अभावात्‌ । अविवेकिनां हि अज्ञानकाले 
वालानां दृश्यते ' दीर्घोऽहम्‌ ' ¦ गौरोऽहम्‌ ' इति देह्यादेसं- 
घाते अहंप्रत्यय: । न तु विवेकिनाम्‌ ' अन्योऽहं देहादिसं- 
घातात्‌ ? इति जानतां तत्काल देहादिसंघाते अहंप्रद्यय: भ- 
वति । तस्मात्‌ मिथ्याप्रययाभावे अभावात्‌ तत्कृत एव, न 
गौणः । प्रथग्गृह्यमाणविशेषसामान्ययोहि सिंहदेवदत्तयोः 
अञ्निमाणवकयोर्वा गोण: प्रत्यय: इाव्दप्रयोगो वा स्यात्‌; न 
अगृह्यमाणविशेषसामान्ययोः । यत्त॒ उक्तम्‌ ' श्रतिप्रामाण्यात्‌ 
इति, तत्‌ न; तत्प्रामाण्यस्य अदृष्टविषयत्वात्‌ । प्रत्यक्षादि- 
प्रमाणाचुपळच्धे हि विषये अग्निहोत्रादिसाध्यसाधनसंबन्धे 
श्रुतेः प्रामाण्यम्‌ , न प्रत्यक्षादिविषये, अदृष्टदशनाथेविषय- 
त्वात्‌. प्रामाण्यस्य .। तस्मात्‌ न दृष्टमिश्याज्ञाननिमित्तस्य 
अहंप्रत्ययस्य देहादिसंघाते गौणत्व॑ कल्पयितुं . शक्यम । न 
हि श्रुतिशतमपि “ शीतोऽस्िरप्रकाशो वा ' इति ब्रुवत्‌ प्रामा- 
ण्यझुपेति । यदि ब्रूयात्‌ “ शीतोडभिरप्रकाशो वा’ इति, तथा- 
पि अर्थान्तरं श्रृतेः विवक्षितं कल्प्यम्‌ , प्रामाण्यान्यथानुपप- 
त्तेः, न तु प्रमाणान्तरविरुद्धं स्ववचनविरुद्धं वा । कर्मणः मि- 
£याप्रत्ययवत्कतृकत्वात्‌ कर्तुरभावे श्रृतेरप्रामाण्यमिति चेत्‌ , 


जू 
अष्टादशाऽध्यायः ।. ५६१ 
न; ब्रह्मविद्यायामर्थवत्त्वोपपत्तः ।। 


कमेविधिश्रुतिवत्‌ त्रह्मविद्याविधिश्रुतेरपि अप्रामाण्यप्रसङ्ग 
इति चेत्‌, न; बाधकप्रत्ययानुपपत्ते: । यथा ब्रह्मविद्याविधि- 
श्रत्या आत्मानि अवगते देहादिसंघाते अहंप्रत्यय: बाध्यते, 
तथा आत्मन्येव आत्मावगति: न कदाचित्‌ केनचित्‌ कथं- 
चिदपि बाधितुं शक्या, फलाव्यतिरेकाद्त्रगतेः, यथा अझ्निः 
उष्णः प्रकाशश्च इति । न च एव कमेविधिश्रृतेरप्रामाण्यम्‌ , 
पूर्वेपूरवेप्रवृत्तिनिरोधेन उत्तरोत्तरापूवेप्रवृत्ति ज ननस्य प्रत्यगात्मा- 
भिसुख्येन प्रवृत्त्युत्पादनाथेत्वात्‌ | मिथ्यात्वेऽपि उपायस्य उपे- 
यसत्यतया सत्यत्वमेव स्यात्‌, यथा अर्थवादानां विधिशे- 
घाणाम्‌; लोकेऽपि वाळोन्मत्तादीनां पयआदौ पाययितव्ये 
चूडावधनादिवचनम्‌ । प्रकारान्तरस्थानां च साक्षादेव वा 
प्रामाण्यं सिद्धम्‌ , प्रागात्मज्ञानात्‌ देहाभमिमाननिमित्तप्रत्य- 
क्षादिप्रामाण्यवत्‌.। यत्तु मन्यसे स्वयमव्याग्रियमाणोऽपि 
आत्मा संनिधिमात्रेण करोति, तदेव मुख्य कतृत्वमात्मन: ; 
यथा राजा युध्यमानेषु योधेषु युध्यत इति प्रसिद्धं खयमयु- 
ध्यमानोऽपि संनिधानादेव जितः पराजितश्चेति, तथा सेना- 
पति: वाचैव करोति; क्रियाफलसंवन्धश्च राज्ञः सेनापतेश्च 
दृष्ट:। यथा च ऋत्विक्कम यजमानस्य, तथा देहादीनां कमे 

आत्मकृतं स्यात्‌, फलस्य आत्मगामित्वात्‌ । यथा वा भ्राम- 
कस्य लोह भ्रामयित्त्वात्‌ अव्याप्रतस्येव मुख्यमेव कतृत्वम्‌ , 
तथा च आत्मनः इति । तत्‌ असत्‌; अकुबंत: कारकत्वप्रस- 
ड्रात्‌। कारकमनेकप्रकारमिति चेत्‌ , न; राजप्रश्रतीनां मुख्य- 
स्यापि कठेत्वस्य दशनात्‌ । राजा तावत्‌ स्वव्यापारेणापि 
युध्यते; योधानां च योधयितृत्वे धनदाने च मुख्यमेव कठे- 
त्वम्‌, तथा जयपराजयफलोपभोगे । यजमानस्यापि प्रधा- [ 
नत्यागे दक्षिणादाने च मुख्यमेव कतेत्वम । तस्मात्‌ अव्या- 
प्रतस्य कर्दृत्वोपचारो यः, सः गौणः इति अवगम्यते | 
यदि मुख्यं कदेत्वं स्त्रव्यापारळक्षणं नोपलभ्यते राजय- 
जमानप्रश्रतीनाम्‌, तदा संनिधिमाल्लेणापि कदेत्वं मुख्य 
परिकल्प्येत ; यथा भ्रामकस्य लोहश्रमणेन, न तथा राजय- 
जमानादीनां स्वव्यापार नोपलभ्यते । तस्मात्‌ संनिधिमात्रेण . 
कुत्वं गौणमेब । तथा च सति तत्फळसंबन्धोऽपि गौण 
एव स्यात्‌ । न गौणेन मुख्यं कार्य निवेत्येते । तस्मात्‌ 
असदेव एतत्‌ गीयते 'देहादीनां व्यापारेण अव्याए्रतः 
आत्मा कर्ता भोक्ता च स्यात्‌? इति । भ्रान्तिनिमित्तं तु 
सवेम्‌ उपपद्यते, यथा स्वप्रे; मायायां च एवम्‌ | न च 
'दहाद्यात्मप्रत्ययश्रान्तिसंतानविच्छेदेषु सुषुप्तिसमाध्यादिषु क- 

तृत्वभोक्तृत्वाद्यनर्थः उपलभ्यते । तस्मात्‌ ` श्रान्तिप्रययनि- 
मित्तः एव अयं संसारश्रमः, न तु परमार्थः; इति सम्यग्द- 
शनात्‌ अत्यन्त एवोपरम इति सिद्धम्‌ ॥ 


सर्व गीताशाख्रार्थमुपसंहय अस्मिन्नध्याये, विशेषतश्च 
अन्ते, इह शास्त्राथेदाह्याय सक्षेपतः उपसंहारं कृत्वा, अथ 
इदानीं शाखसंप्रदायविधिमाह-- 
इृद ते नातपस्काय 
नाभक्ताय कदाचन । 
न चाशुश्रूषवे वाच्यं _ 
नच मां योऽभ्यसूयाति॥ ६७ ॥ 
इदं शास्त्रं ते तत्र हिताय मया उक्तं संसारविच्छित्तये 
अतपस्काय तपोरहिताय न वाच्यम्‌ इति व्यवहितेन संब- 
ध्यते । तपस्विनेऽपि अभक्ताय गुरौ देवे च भक्तिरहिताय 
कदाचन कस्यांचिदापिं अवस्थायां न वाच्यम्‌ । भक्तः तपस्वी 
अपि सन्‌ आझुश्रूषुः यो भवति तस्मे अपि न वाच्यम्‌ । 
न च यो मां वासुदेवं प्राकृतं मनुष्यं मत्वा अभ्यसूयति 
आत्मभ्ररांसादिदोषाध्यारोपणेन ईश्वरत्व मम अजानन्‌ न 
सहते, असावपि- अयोग्यः, तस्मे अपि न वाच्यम्‌ । भग- 


वति अनसूयायुक्ताय तपस्विने भक्ताय शुश्रूषवे वाच्यं 
शास्त्रम्‌ इति सामर्थ्यात्‌ गम्यते । तत्र “ मेधाविने तपस्विने 
वा? इति अनयोः विकल्पदरेनात्‌ शुश्रूषाभक्तियुक्ताय तप- 
सिने तद्युक्ताय मेधाविने वा वाच्यम्‌ । झुश्रूषाभक्तिवियु- 
क्ताय न तपस्विने नापि मेधाविने वाच्यम्‌ । भगवति असू- 
यायुक्ताय समस्तशुणवतेऽपि न वाच्यम्‌ । शुरुशुश्रूषाभक्ति- 
मते च वाच्यम्‌ इत्येषः झास्रसंप्रदायविधिः ॥ 
संप्रदायस्य कतुः फलम्‌ इदानीम आह 
य इस परमं गुह्य 
मङ्गक्तेष्वभिधास्याति । 
भक्ति साये परां कृत्वा 
मामेवेष्यत्यसंशायः ॥ ६८ ॥ 
यः इमं ` यथोक्तं परमं परमनिःश्रेयसार्थ केशवाजुनयो: 
संवादरूपं प्रन्थं गुह्यं गोप्यतमं ` मद्भक्तेषु मयि भक्तिमत्सु 
अभिधास्याति वक्ष्यति, ग्रन्थतः अर्थतश्च स्थापयिष्यती- 
त्यर्थः, यथा त्वयि मया । भक्तेः पुनप्रेहणात्‌ भकितिमात्रेणं 
केवलेन रास्त्रसंप्रदाने पात्र भवतीति गम्यते । कथम्‌ 
अभिधास्यति इति, उच्यते-- भक्ति मयि परां कृत्वा 

अष्टादशाऽध्यायः । ०६५ 


: भगवतः परमगुरो: अच्युतस्य झुश्रूषा मया क्रियते ' इत्येवं 
कृत्वेत्यर्थः । तस्य इदं फलम्‌---मामेन एष्यति मुच्यते 
एव । असंशयः अत्र संशय: न कतेव्यः ॥ 


किच--- 
न च तस्मान्मनुष्येषु 
कश्चिन्मे प्रियकृत्तमः । 
भविता न च मे तस्मा- 
दन्यः प्रियतरो भ्रुवि ॥ ६९ ॥ 

न च तस्मात्‌ शास्रसंप्रदायकृतः मनुष्येषु मनुष्याणां 
मध्ये कश्चित्‌ मे मम प्रियकृत्तमः अतिशयेन प्रियकरः, 
अन्यः प्रियकृत्तमः, नास्त्येव इत्यर्थः वतेमानेषु । न च 
भविता भविष्यत्यपि काले तस्मात्‌ द्वितीयः अन्यः प्रिय- 
तरः प्रियक्रृत्तरः भुवि लोकेऽस्मिन्‌ न भविता ॥ 

योऽपि . 

अध्येष्यते च य इमं 
धम्यं संवादमावयोः । 

ज्ञानयज्ञेन तेनाह- 
सिष्टः स्यासिति से मतिः ॥ ७०॥ 

अध्येष्यते च पठिष्यति यः इमं धर्स्य धसौदनपेतं 
संवादरूपं ग्रन्थं आवयोः, तेन इदं कृतं स्यात्‌ । ज्ञानय- 
ज्ञेन-- विधिजपोपांशुमानसानां यज्ञानां ज्ञानयज्ञः मान- 
सत्वात्‌ विशिष्टतम: इत्यतः तेन ज्ञानयज्ञेन गीताशास्त्रस्य 
अध्ययनं स्तूयते; फळविधिरेन वा, देवतादिविषयज्ञानयज्ञ- 
फलतुल्यम्‌ अस्य फलं भवतीति-- तेन अध्ययनेन अहम 
इष्टः पूजेत: स्यां भवेयम्‌ इति मे मम मतिः निश्चयः ॥ 


अथ श्रोतुः इदं फलम्‌ 
श्रद्धावाननस्ूयः्च 
*उणुयादापे यो नरः । 
सोऽपि सुक्तः शुभाछो का- 
न्प्राप्नुयात्पुण्यकमेणाम्‌ ॥ ७१ ॥ 


श्रद्धावान्‌ श्रद्धधान: अनसूयश्च असूयावजितः. सन्‌ इमं 
ग्रन्थं शृणुयादपि यो नरः, अपिशब्दात्‌ किमुत अथेज्ञान- 


ama sl >या" 


अष्टादशोऽध्यायः । ५६७ 


वान्‌, सोऽपि पापात्‌ मुक्त: शुभान्‌ प्रशस्तान्‌ लोकान्‌ 
प्राप्नुयात्‌ पुण्यकर्मणाम्‌ अग्निहोत्रादिकमैवताम्‌ ॥ 

शिष्यस्य शास्तार्थग्रहणाग्रहणविवेकबुभुत्सया प्रच्छति | 
तद्ग्रहणे ज्ञाते पुनः ग्राहयिष्यामि उपायान्तरेणापि इति भ्रष्ट: 
अभिप्रायः । यन्नान्तरं च आस्थाय शिष्यस्य कृतार्थता 
कतेव्या इति आचायेधर्मः प्रदर्शितो भवति-— 


७ ७ 
कचरिदेतच्छूत पाथ 
जे 2७ ~ 
त्वयकाग्रण चतसा । 
काचिदज्ञानसंमोहः 
प्रणष्टस्ते धनंजय ॥ ७२ ॥ 
कञ्चित्‌ किम्‌ एतत्‌ मया उक्त श्रतं श्रवणेन अवधारितं 
पार्थ, त्वया एकाग्रेण चेतसा चित्तेन? कि वा अप्रमाइत: ? 
कश्चित्‌ अज्ञानसंमोहः अज्ञाननिमित्तः संमोहः अत्रिवि- 


क्तभाव: अविवेकः स्वाभाविकः किं प्रणष्टः? यदर्थः अयं . 


शास्रश्रवणायास: तत्र, मम च उपदेष्टुत्वायासः प्रवृत्त:, 
ते तुभ्यं हे धनंजय ॥ 

अजुन उवाच-- 
नछो मोहः स्म्रतिलेञ्धा 
त्वत्प्रसादान्मयाच्युत । 
स्थितोऽस्मि गतसंदेहः 
कारिष्ये वचन तव ॥ ७३॥ 


नष्ट: मोह: अज्ञानज: समस्तसंसारानर्थहेतु:, सागर 
इच दुरुत्तरः । स्मृतिस्च आत्मतत्त्वविषया लब्धा, यस्याः 
लाभात्‌ सवंहृद्यग्रन्थीनां विप्रमोक्षः; त्वत्प्रसादात्‌ तव 
प्रसादात्‌ मया त्वत्प्रसादम्‌ आश्रितेन अच्युत । अनेन 
मोह्नाशप्रश्नप्रतिवचनेन सवेशास्त्ार्थज्ञानफलम्‌ एतावदेवेति 
निडिचत दितं भवति, यतः ज्ञानात्‌ मोहनाश: आत्म- 
स्मृतिळाभशचेति | तथा च श्रुतो ¦ अनात्मवित्‌ शोचामि ' 
इति उपन्यस्य आत्मज्ञानेन सवंग्नन्थीनां विप्रमोक्षः उक्तः ; 
८ भिद्यते हृदयम्नन्थिः ' “तत्र को मोहः कः शोकः एकत्व- 
मनुपश्यतः ' इति च मन्त्रवर्णः । अथ इदानीं स्वच्छासने 
स्थित: अस्मि गतसंदेहः मुक्तसंशयः । करिष्ये वचनं तव । 
अहं स्तत्प्रसादात्‌ कृतार्थः, न मे कतेव्यम्‌ अस्ति इत्यभि- 
प्रायः ॥ 


अष्टादशोऽध्यायः । ५६९ 


परिसमाप्रः शास्रार्थः । अथ इदानीं कथासंबन्धप्र- 
दझेनार्थ संजयः उवाच--- 


संजय उचाच-- 
इत्यहं वासुदेवस्य 
पार्थस्य च महात्मनः । 
संवादामिममश्रोष- 
७ २८ ¢ 
मद्धत रोमहषेणम्‌ ॥ ७४ ॥ 
इति एवम्‌ अहं वासुदेवस्य पार्थस्य च महात्मनः 


संवादम्‌ इमं यथोक्तम्‌ अश्रोषं श्रुतवान्‌ अस्मि अद्भुतम्‌ 
अत्यन्तविस्मयकरं रोमहषेणं रोमाञ्चकरम्‌ ॥ 


त च इमम्‌-- 
व्यासप्रसादाच्छूतवा- 
निम गुद्यतम परम्‌ । 
योगं योगेश्वरात्कृष्णा- 
त्साक्षात्कथयतः स्वयम्‌ || ७५ ॥ 

व्यांसप्रसादात्‌ ततः दिव्यचक्षुळांभात्‌ श्रुतवान्‌ इमं 
संवादं गुह्यतमं परं योगम्‌ , योगार्थत्वात्‌ ग्रन्थोऽपि योगः, 
संवादम्‌ इमं योगमेव वा योगेश्वरात्‌ कृष्णात साक्षात्‌ 
कथयतः स्वयम्‌ , न परम्परया ॥ 


राजन्‌ संस्मृत्य संस्खत्य 
संवाद्सिमसद्धतस््‌ । 
केशावाजेनयोः पुण्यं 
हृष्यामि च सुछुसुहुः ॥ ७३ ॥ 
हे राजन धृतराष्ट्र, संस्मृत्य संस्मृत्य प्रतिक्षणं संवादम्‌ 


इमम्‌ अद्भुतं केशवाज्जुनयोः पुण्यम्‌ इमं श्रवणेनापि पापहरं 
श्रत्वा हृष्यामि च मुहुमुहुः प्रतिक्षणम्‌ ॥ 


तच संस्मृत्य संस्मृत्य 
रूपमत्यद्भुत हरेः | 
विस्मयो मे महान्राजन 
हृष्यामि च पुनः पुनः ॥ ७७ || 


अष्टादशोऽध्यायः। | ५७१ 


तञ्च संस्मृ संस्मृ रूपम्‌ अत्यद्भुतं हरेः विश्वरूपं वि- 
स्मयो मे महान्‌ राजन्‌, हृष्यामि च पुनः पुनः ॥ 


किं बहुना--- 
यत्र योगेश्वरः कृष्णा 
यत्न पार्थो धनुधेरः । 
तत्र श्रीविजयो भूति- 
७ 
धुवा नीतिमोतिमेम ॥ ७८ ॥ 
इति श्रीमहाभारते शतसाहस्र्यां संहितायां वैयासिक्यां 
भीष्मपर्वणि श्रीमद्भगवद्वीतासूपनिषत्सु ब्रह्मविद्यायां 
` योगशाख्ने श्रीकृष्णाजुनसंवादे 
मोक्षयोगो नाम 


अष्टादशोऽध्यायः ॥ 


यत्र यास्मिन्‌ पक्षे योगेश्वरः सवेयोगानाम्‌ इश्वरः, तत्म- 
भत्वात्‌ सवेयोगबीजस्य, कृष्णः, यत्र पार्थः यस्मिन्‌ 


७०१ १९ 


"१७२ श्रीमद्भगवद्वीताभाप्ये 


पक्षे धनुधेर: गाण्डीवधन्वा, तत्र श्री: तस्मिन्‌ पाण्डवानां 
पक्षे श्रीः विजयः, तत्नेव भूतिः श्रियो विशेषः विस्तारः 
भूतिः, ध्रुवा अव्यभिचारिणी नीतिः नयः, इत्येवं मतिः 
मम इति ॥। 


~ ~ 


इति श्रीमत्परमहंसपरित्राजकाचायस्य श्रीगोविन्द भगवत्पूज्यपाद- 
शिष्यस्य श्रीमच्छंकरभगवतः कृतो श्रीमद्भगवद्गीताभाष्ये 
अष्टादशो ऽध्यायः ॥ 


॥ श्रीमद्धगवद्वीताशास्ने संपूणेस्‌ ॥ 

यं हि न व्यथयन्त्येते 
यः शास्त्राविधिमुत्सुञ्य 
यः सर्वत्रानमिस्नेहः 
य इमं परमं गुह्यं 
य एनं वेत्ति हन्तारं 
य एवं वेत्ति पुरुषं 
यच्चापि सर्वभूतानां 
यज्चावहासार्थमस ० 
` यजन्ते साच्विका 
यज्ज्ञात्वा न पुनर्मोहं 
यज्ञदानतपःकर्म 

यज्ञशिष्टा मृत भु जो 

यज्ञार्थात्कर्मणोऽन्यत्र 
यज्ञे तपसि दाने च 

यतः प्रबृत्ति भूतानां 

यतो यतो निश्चरति 
यत्करोषि यदश्नासे 
यत्तदग्रे विषमिव 

यत्तु कामेप्सुना करम 
यत्तु कृत््नवदे कस्मिन्‌ 
यत्तु प्रत्युपकारार्थं | 
यत्र काले त्वनावृत्ति 
यल योगेश्वरः कृष्णो 
यत्रोपरमते चित्तं. 
यत्सांख्यैः प्राप्यते . 
यथाकाशस्थितो नित्यं 
यथा दीपो निवातस्थो 
यथा नदीनां बहवो 

यथा प्रकादायत्येकः 
यथा प्रदीप्तं ज्वलनं 
यथा सर्वगतं सोक्ष्म्यात्‌ 
यथैधांसि समिद्धोऽग्निः 
यदग्रे चानुबन्धे च 
यदक्षरं वेदविदो 

यदा ते मोहकलिलं 
यदादित्यगतं तेजो 
यदा भूतप्रथग्भावं 
यदा यदा हि धमंस्य 
यदा विनियतं चित्तं 
यदा सच्चे प्रत्रद्धे तु 
यदा संहरते चायं 


यदा हि नेन्द्रियार्थेषु ` 


यदि मामप्रतीकारं 

यावानर्थ उदपाने 
युक्तः कर्मफलं त्यक्त्वा 
युक्ताहारविहारस्य 

युधामन्युश्च विक्रान्तः 
ये चैव सात्त्विका, भावा: 
ये तु धर्म्यामृतमिदं 

थे तु सर्वाणि कर्माणि 
ये त्वक्षरमनिर्देदयं 

ये त्वेतदभ्यसूयन्तो 
येऽप्यन्यदेवता भक्ताः 

ये मे मतमिदं नित्यं 

ये यथा मां प्रपद्यन्ते . 
ये शास्त्रविधिमुत्सुज्य 
येषां त्वन्तगतं पापं. 
ग्रेपामर्थ काङ्क्षितं नो 
ये हि संस्पर्शजा भोगाः 
योगयुक्तो विशुद्धात्मा 
योगसंन्यस्तकर्माणम्‌ 
योगस्थः कुरु कर्माणि 
योगिनामपि सर्वेषा 
योगी युञ्जीत सततं 
योत्स्यमानानवेक्षेऽहं 
यो न ह्वष्यति न द्वेष्टि 
योऽन्तः सुखो ऽन्तरारामः 

यो मां पश्याति सर्वत्र 
यो मामजमनादिं च 
यो मामेवमसंमूढो 


योऽयं योगस्त्वया प्रोक्तः . 


यो यो यां यां तनु. 
तै र्‌ 
रजसि प्रलयं गत्वा . 
रजस्तमश्चाभिभूय, 
रजो .रागात्मकं विद्धि 
रसोऽहमप्सु कोन्तेय . 
रागद्वेषवियुक्तेस्तु 
रागी कर्मफलप्रेप्सुः 
राजन्संस्मृत्य संस्मृत्य 
राजविद्या राजगुह्यं 
रुद्राणां शंकरश्चास्मि 
रुद्रादित्या वसवो ये च्‌ 
रूपं महत्ते बहुवकत्र.= 
ल 

लभन्ते ब्रह्मनिर्वाणं 
लेलिह्यसे ग्रसमानः 
लोकेऽ स्मिन्द्रिविधा 

लोभः प्रत्रत्तिरारम्भः 

वक्‍तुमहंस्यशेषेण 
वक्त्राणि ते त्वरमाणा 
वायुर्यमोऽम्निवरुणः 
वासांसि जीर्णानि यथा 

विधिहीनमसुष्टान्न 
विविक्तसेवी लघ्वाशी 
विषया विनिवतेन्ते 
विषयेन्द्रियसंयोगात्‌ 
विस्तरेणात्मनो 
विहाय कामान्यः 
वीतरागभयक्रोधाः 
वृष्णीनां वासुदेवोऽस्मि 
वेदानां सामवेदोऽस्मि 
वेदाविनाशिनं नित्यं 
वेदाहं समतीतानि 
वेदेखु यज्ञे तपःसु 
व्यवसायात्मिका बुद्धिः 
व्यामिश्रेणेव वाक्येन 

व्यासप्रसादाच्छृतवान्‌ 
| श 
शक्नोतीहैव यः सोढं 
शनेः दानेरुपरमेत्‌ 
शमो दमस्तपः शौचम्‌ 
शारीरं यदवाम्रोति 
गरीरवाड्यनोभिर्यंत्‌ 
शुक्ककृष्णे गती ह्येते 
शुचो देशे प्रतिष्ठाप्य 
शुभाशुभफलेरेवं 
शोय तेजो धृतिर्दाक्ष्यं 
श्रद्धया परया तप्त 
श्रद्धावाननसूयश्च 
श्रद्धावाँछमते ज्ञानं 
श्रुतिविप्रतिपन्ना ते 
रेयान्द्रव्यमयाद्यज्ञात्‌ 
श्रेयान्स्व धमो विगुणः 
I पा 
श्रेयो हि ज्ञानमभ्या ० 
श्रोत्रादीनीन्द्रियाण्यन्ये 
श्रोत्रं चक्षुः स्पर्दानं च 

संकरो नरकायेव 
संकल्पप्रभवान्कामान्‌ 
संतुष्टः सततं योगी 
संनियम्येन्द्रियग्रामं 
संन्यासं कमणां 
संन्यासः कर्मयोगश्च 
संन्यासस्तु महाबाहो 
संन्यासस्य महाबाहो 
स एवायं मया तेऽद्य 
सक्ताः कर्मण्यविद्वांसः 
सखेति मत्वा प्रसभं 
स घोषो धातंराष्ट्राणां 
सततं कीर्तयन्तो मां 


स तया श्रद्धया युक्तः 


सत्कारमानपूजार्थ 

सत्त्वं रजस्तम इति 
सच्त्रं सुखे सञ्जयति 
सत्त्वात्संजायते ज्ञानं 
सच्तानुरूपा सर्वस्य 

समं पद्दयन्हि सर्वत्र 

समः आात्रो च 
समदुःखसुखः स्वस्थः 
समोऽहं स्व | 
सर्गाणामादिरन्तश्च 
सर्वकमाणि मनसा 
सर्वकर्माण्यपि सदा 
सवेगुह्यतमं भूयः 
सवतःपाणिपादं तत्‌ 
सवेद्वाराणि संयम्य 
सबंद्वारेषु देहेऽस्मिन्‌ 
सवधर्मान्परित्यज्य 
सर्वभूतस्थमात्मानं 

सर्वभूतेषु येनैकं 
सर्वमेतरतं मन्ये 

सर्वयोनिषु कोन्तेय 
सर्वस्य चाहं हृदि 
सर्वाणीन्द्रियकर्माणि 
सर्वेन्द्रियगुणा भासं 
सहजं कर्म कोन्तेय 
सहयज्ञाः प्रजाः 

सिद्धि प्रातो यथा 
सीदान्ति मम गात्राणि 
सुखदुःखे समे कृत्वा 
सुखमात्यन्तिकं यत्तत्‌ 

सदुर्दर्शमिदं रूपं 
सुहुन्मित्रार्युदासीन 
स्थाने हृषीकेश तव 
स्थितप्रज्ञस्य का भाषा 
स्पर्शान्कृत्वा बहिबांह्यान्‌ 
स्वधर्ममपि चावेक्ष्य 
स्वभावजेन कोन्तेय 
स्वयमेवात्मनात्मानं 
स्वे स्वे कर्मण्यभिरतः 
ह्‌ 
हतो वा प्राप्स्यसि 
हन्त ते कथयिष्यामि 
हृषीकेश तदा वाक्यं 

